
आशीर्वाद 


श्रोमती सरका रवं बसन्तकुमार निरकाने कळकत्तामें 
गीता-प्रवचनके जो आयोजन किये थे, ठनमें-से प्रथमवर्षका' 
प्रक्चन पहले प्रकाशित ह्वो चुका है । भन द्वितीय वर्षका 
प्रवचन प्रव्णजित होकार आपके ह्वाथोंमें आ रह्ा हैं। ठोगोंने 
गोता-दञ्ञनके प्रथम मागको बहुत पसन्द किया है | द्वितीय 
मागके किसर बढ़ी माँग थी । ठसक्रे अनुसार यह्ष प्रकाशन 
व्या गया है । तृतीय भाग छुसके बाद शीम्न हो प्रकाशित 
होया । चतुर्थ भाग भी लिखकर तैयार है । चतुर्थ भाग तो 
स्वयं श्रीमती सरला निरळाने हो लिखकर तैयार क्या हे | 
इतर उनकी भाध्यांत्मिक रुचिको दिनोंदिन बढ़ावे। 
उनका परिवार और वे मङ्गलमय रवं सुखो रहें । 
प्रथम, द्वितोय रूवं तृतीय मागके प्रवचनोंको श्रीमती 
सतीद्ञनाका मह्लेन्द्रलाळ जेठीने भत्यन्त परिश्रम रुवं 
मनोयोगके साथ तैयार किया है। रुक घण्टेका प्रवचन 
तैयार करनेमें १0-१३ घण्टे कर जाते हैं । रिंकाळसे सुनकर 
छिखना, सं्रोधन करना» दुबारा लिखना यह बहुत बढ़ा 
काम है । इसमें प्रेम, करन सवं पर्रिश्रमको बहुत बल्लो 
जावद़्यकता पड़ती है । बढ़ा सुम्मबूम्छ, सावधानी भोर 
मनोयोगसे संज्ोधन रुवं सम्पादनका कार्य व्मरना पढ़ता 
है । सतोज्ञनाळा जेठो भौर छा० मह्लेन्द्रकाल जेठीसे इतनो 
भात्मोयता हलो गयी है कि उनकी प्रशंसा करना या घन्य- 
वाद देना अपनी ही प्रज्ंसाके समान है! भतरूव मैं 
हृदयसे भायोनक, सं्रोधक रूवं सम्पादकको भाग्गीर्वाद 
देता हूँ कि मगवत्कपासे उनकी सर्वेविध उन्नति हो रुवं 
दिनोदिन भगवद्कक्तिको वृद्धि-समृद्धि हो! 
इसके परिंष्कार-संस्कारमें भ्रीदेवधर शर्मानोका 
प्रारम्मसे भन्ततक सङ्घयोय रूवं दृष्टिकोण रह्ना है? यह 
बात कमो कुळानेकी नहीं है । ः 
--अखण्डानन्द सरस्वती | 


श्रीघनश्यामदासजी बिरलाका 
समापन-भाषण 


दिनांक १९-११-१९७५ ई० 


पूज्य श्री स्वामीजी महाराज ! मैं अपने परिवारकी ओरसे और जो 
श्रोता छोग आये हैं, उनकी ओरसे आपको अनेक-अनेक धन्यवाद देता नी 
आप संन्यासी होकर मी लोक-कल्याणके लिए, लोक-संग्रहके लिए, सव 
भूतोंके हितके लिए, कमयोगका जो अनुष्ठान कर रहे हैं, इसमें संसारका 
मंगल हो रहा है। आजकलके समय, जवकि लोग बड़ उद्विग्न रहते हुँ, 
एक अमृत॒की बूंद, प्रवचनके रूपमें मिल जाती है तो उससे शान्ति होती 
है, अपने कतंव्यका ज्ञान होता हैं । आपने अनेक गूढ़ वाते श्रोताओंको 
बतायी हैं। यहाँ मी, बम्बईमें भी, जहाँ-जहाँ आप जाते हैं वहाँ-वहाँ 
प्रवचनोंके द्वारा छोगोंको लाभान्वित करते हें । 


मैंने जो कुछ सुना है, उसका सार-सार अगर मैं कहूं तो एक ही 

है । आपने श्रोताओंसे यह कहा है कि अपना जो कतंव्य है, उसको आप 
निष्काम मावसे करते जाओ । उसका फल क्या होगा, उसकी चिन्ता मत 

करो । अन्तमें ईश्वर आपको सहायता देगा । यह वात बुद्धिसे भी समझी 
“जा सकती है कि फल आपके हाथमें नहीं है । गीताकार जव यह कहते 
हैं कि फलकी आसक्तिको त्यागकर अपना कमं करो तो उसका मतलव 
यह नहीं कि आप उसका फल क्या होगा--यह मत सोचो । किन्तु 
आप यह भी सोचो कि फल आपके हाथमें है ही नहों । क्योंकि अन्तमे 
कार्यका पूरा होना-न-होना बहुत सारी घटनाओंपर निर्भर होता है, जो 
आपके कावू में नहीं हैं, आपके नियन्णमें नहीं हैं। इसलिए समझदार 


(i) 


व्यक्ति बुद्धिसे भी सोच सकता है कि उसका काम केवल कमं करना है 
और वह कमं लोभके साथ नहीं किया जाना चाहिए । कमं तो निष्काम 
होकर ही करना चाहिए, क्योंकि कमयोग केवल कर्मका नाम नहीं, 
कमयोग उसीका नाम है जो सबकी सेवाके लिए, सवंभूतोंके हितके लिए, 
कामनाओंको छोड़कर शुद्ध बुद्धिसे किया जाता है। इसी कमंयोगको 
स्वामीजी महाराजने, अच्छी तरह समझाया है । एक बात आप ध्यानमें 
रखिए, जव श्रीकृष्णने अर्जुनके सामने गीता कही तो किस स्थानपर 
कही ? युद्धभूमिमें कही । चारों तरफ जोरसे नगाड़े वज रहे थे, तल- 
वारोंकी खनखनाहट हो रही थी, सव लोग उद्विग्न थे। उस समय 
अर्जुनने श्री्ृष्णसे यह कहा कि मेरी तबियत तो ढीली होती जाती है । 
मुझे कुछ सूझता नहीं कि मैं क्या करू? ऐसे स्थानपर, ऐसे भीड़- 
भड़क्केमें, ऐसे शोरशरावेमें भगवानुने जव अर्जुनको उपदेश दिया तव 
उसके वाद अन्तमें अर्जुनने यह कहा कि अव मेरा मोह नष्ट हो गया है । 
अव मुझे स्मृति आ गयी है, अव में-स्थितोऽस्मि_स्वस्थ हूं, मेरी 
तबियत ठीक हो गयी है, आपने जो कहा उसे मैं करूंगा ।' इससे आप 
यह समझिए कि शान्ति हिमालयकी कन्दराओंमें मिले--ऐसी वात नहीं। 
शान्ति तो कलकत्तेके भीड़-भड़क्केमें, बाजारोंमें भी मिल सकती है । वही 
शान्ति कायम रहेगी । हिमालयकी कन्दराओमें किसीको जो शान्ति 
मिळती है, उसमें तो कलकत्ता आनेपर विघ्न आ जाता है । 


तो स्वामीजी महाराजने कलकत्त में उपदेश देकर आपको यह वताया 
कि भाइयो, अपना कतंव्य-कम करते जाओ- शुद्ध भावसे, लोगोंकी 
सेवाके लिए, लोगोंके हितके लिए और कामनाको छोड़कर । क्योंकि 
गीतामें जो सबसे बड़ दुरमन बतलाये गये हैं, वे काम, क्रोध हँ काम 
एष क्रोध एष । तो, काम और क्रोध- ये दो आपके दुश्मन हैं । कामना 
पूरी नहीं होती तव क्रोध आता है । इनको छोड़ो । यह जान छो कि 
ये तुम्हारे दुस्मन हैं । स्वामीजी महाराजने आपको कहीं विस्तारपूर्वक 


(H) 


और कहीं संक्षेपमें यह बताया है कि आप अपना काम करते जाओ! 
कलकत्तेके मीड-मडक्केमे भी करते जाओ । यहीं आपको शान्ति मिलेगी । 
इसीको सन्तोंने सीधी भाषामें कहा है कि--काहे रे बन खोजन जाए। 
भगवानको खोजने वनमें क्यों जाते हो? वह तुम्हारे भीतर ही तो है । 
उसे भीतर ही खोजो । यह वात सही है। आप जब कोई काम करते 
हो तथा जब काममें लवलीन हो जाते हो और आपके पास आकर 
कोई आदमी खड़ा हो जाता है तो आपको पता भी नहों चलता किं कोई 
आया है । इसी तरह जो भगवावुमें लग्न होकर काम करता है उसको 
इस वातकी स्मृति हो जाती है कि कलकत्तेमे अशान्ति भी है । यही सव 
स्वामीजी महाराजने वताया है । हम इनके वड़ अनुगृहीत हैं । मेरा 
ख्याल है कि जैसे रोगीको दवाकी जरूरत होती है वैसे ही जो व्यवसायी 
समाज कलकत्तेमें रहता है, उसको ऐसे प्रवचनोकी अत्यन्त आवश्यकता 
है । और, जैसा कि स्वामीजीने आज कहा, केवळ गीता पढ्नमात्रसे 
आपको समाधि नहीं लग सकती, गीता तो आचरणके लिए हे । गीतामें 
पुनरक्तियाँ काफी हैं और वह जान-वूझकर की गयो हैं। क्योंकि वार- 
वार घिस-घिसकर यह वताना है कि भाई, कम करो--क्रामना छोड़कर 
कर्म करो और वह भगवान्‌को अर्पण कर दो । इन्हीं बातोंको कई 
जगह अलग-अलग तरहसे बताया गया है । उसका हेतु यही है कि आप 
उसको पूरी तरहसे समझो और समझकर उसपर अमल करो। तभी 
आपको लाम होगा, नहीं तो लाभ नहीं होगा । 


अन्तमें में फिर अपने परिवार और श्रोताओंकी तरफसे स्वामीजी 
महाराजके प्रति अनेक कृतज्ञताएं प्रकट करता हूँ कि उन्होंने यहाँ आकर 
हम सव लोगोंका कल्याण किया और प्रवचन देकर हमारा उपकार 


किया । 3 


(अ) 


& सत्साहित्य पढ़िये ® 


पुज्यपाद अनन्तश्री स्वामी अखण्डानन्द सरस्वतीजी महाराज द्वारा 
विरचित एवं संस्था द्वारा प्रकाशित अनुपम आध्यात्मिक साहित्य 

प्रपन्नपारिजाताय तोत्रवेत्रेक पाणये । 
ज्ञानमुद्राय कृष्णाय गीताऽप्रृतदुहे नमः॥ 





ही ज्ञानकी वर्षा होती है। वे सावंजनिक हितकी दृष्टिसे ही 
गीता$मृतका दोहन कर रहे हैं। ये सव शरण्यके लक्षण हैं । 
इसलिए आइये हम नमस्कार करें भगवान्‌ श्रीकृष्णको, जो समस्त 
आकर्षणोके, प्यारके केन्द्र हैं और सच्चिदानन्दघन परमेश्वर हँ । 


श्रीमड्भगवद्गीतामें जो 'गीता' शब्द है वह संज्ञा भी है और 
क्रिया भी है-गीताश्ञास्त्रभिदं पुण्यं। थोड़ा इसपर ध्यान द । 
दुर्योधन ओर अजुंन दोनों युद्धभूमिमें आते हँ । दुर्योधनका सारथि 
कौन है--इंसका अनुसन्धान आप लोग करना | महाभारतमें 
ढूँढना कि कहीं उसका नाम मिल जाये। अज्ञातप्राय सारथि है। 
इसका यह अथे है कि अज्ञान ही सारथ्य कर रहा है दुर्योधनका | 
इधर अजुँनके सारथि हैं श्रीकृष्ण । दुर्योधन आचायंके पास जाकर 
'कहत्ता है--पब्येतां--देखो यह सेना ।' अजुनका कहना है कि-- 
यावदेतान्निरीक्षे-हुं-- में निरीक्षण. करूँगा ।” देखते. दोनों हैं 
सेनाको--दुर्योधन भी और अजुन भी । परन्तु दुर्योधनके मनमें 
.विवेकका उदय नहीं होता । वह अपने पहलेके आग्रहपर हो 
अडिग है भोर अजुंनके मनमें विवेकका उदय होत्ता है। जो सोच- 
विचारकर काम.करता है, उसको सफलता मिलती है और जो 


बिना सोचे-समझे, आग्रहवश, काम करता है, वह निष्फल होता 
है, विफल होता है । 


अब आप अजुन और दुर्योधन दोनोंको प्रवृत्तियोंमें जो अन्तर 
है, उसे देखो- एक तो मगवद्दृष्टिसे और दूसरे अजुंनकी दृष्टिसे । 
भगवान्‌ अपने शरणागतको रक्षा करनेके लिए पु्णरूपसे तैयार 
हैं। वे आज्ञाकारी तक बन गये हैं । अजुंनने--करिष्ये वचनं तव- 
में तुम्हारी आज्ञाका पालन करूँगा-यह बात गीताके अन्तमें 


कही है। परन्तु श्रीकृष्णने गीताके प्रारम्भमें ही अजुंनकी आज्ञाका 
पालन किया है-- 

सेनयोरुभयोमंध्ये रथं स्थापय मेऽच्युत । ` 


यह्‌ श्रोकृष्णको शरण्यताके सामर्थ्यका द्योतक है। श्रीकृष्ण 
इतने शरणागतवत्सल हैं कि अजुंन उनसे छोटा होनेपर भी उन्हें 
आज्ञा दे देता है। अजुंन जीव होनेपर भी श्रीकृष्णको आज्ञा देते 
हुँ और श्रीकृष्ण ईश्‍वर होकर भी जीवकी आज्ञाका पालन करते 
हैं। जब ईश्वर अपने ऐदवर्यको स्वभक्तपर बलिदान कर देता है 
तो भक्तमें ऐसा क्या सामथ्यं है कि वह ईश्वरके प्रेममें, ईश्वरको 
भक्तिमें, अपने ऐश्वयंका बलिदान न करे? श्रीकृष्ण अपनी 
ईश्वरताको एक ओर किनारे रखकर अजुँनके सारथिका काम 
करते हें । सारयति अश्वान्‌ इति सारथिः--जो हमारे जीवनका 
संचालन करे उसका नाम सारथि होता है । यह हम आपको बता 
चुके हैं | युद्धमें दुर्योधनकी जो प्रवृत्ति है, वह स्वार्थी है। वह 
कहता है कि मवर्थे त्यक्तनीविताः-मेरा अथे पुरा होगा और 
सैनिक मरेंगे | ये सब मेरे हिताथं मरनेके लिए तैयार होकर आये 
हँ । किन्तु अर्जुनको युद्धमें प्रवृत्ति लोकहित के लिए है-- 

` येषासर्थे काङ्क्षितं नो राज्यं भोगाः सुखानि च। 

में अपने लिए राज्य और भोग-सुख नहीं चाहता । जिनके 
लिए चाहता हूँ, वे मरनेके लिए तैयार हैं। फिर युद्ध करनेसे 
बया लाभ है ? अस्तु; भर्जूनकी भाँति विवेक करके ही काम करना 
चाहिए । सहसा, बिना विचारे कोई काम नहीं करना चाहिए । 


अभिवर्षति योऽनुपालयन्‌ विधिबीजानि विवेकवारिणा। 
स सदा फलशालिनों क्रियां शरदो लोक इवान्धि तिष्ठति ॥ 


विवेकके कारण ही अर्जुनके मनमें जिज्ञासाका भाव उदय 
हुआ। जो विवेक करता है, उसके सामने दो पक्ष आ जाते हैं। 
विवेक करनेका मतलब है दो अथवा .अनेकमें-से एकको चुनना | 

विचिर्‌-पृथरभावे विविध वस्तुओंको उनके सम्मिश्रणमें-से अलग- 
अलग करनेका नाम संस्कृत भाषामें विवेक है। अर्जुनके मनमें 
तो कत्तंव्याकतंव्य सम्बन्धी विवेक जागृत हुआ, परन्तु दुर्योधनके 
मनमें जागृत नहीं हुआ । उसकी बुद्धि करवट बदल रही है । 
वेदमें एक मन्त्र आता है- कलि: शयानो भवति जो सो गया वह 
कलियुग हो गया | संजिहानस्तु द्वापरः जो सजिहाने लगा, कर- 
दट वदलने लगा वह द्वापर हो गया। उत्तिष्ठन्‌ त्रेता भव त जो 
खड़ा हो गया वह त्रेता हो गया । कृतं संपद्यते चरन्‌ जो अपने 
कतंव्यके मार्गमें लक्ष्यप्राप्तकि लिए आगे बढ़ने लगा वह सत्य- 
युग हो गया ।' 


इसी प्रकार अर्जुन सोया हुआ नहीं है, सुषुप्त नहीं है। उसकी 
बुद्धि जागृत हो रही है। धर्मसंमुढचेता:--वह अपनी मूढ़ताको 
समझता है । किन्तु, दुर्योधन अपनेको मूढ़ नहीं मान सकता। 
मूढुका लक्षण यही है कि वह अपनेको मूढ़ नहीं मानता, अपनी 
मूढ़ताको नहीं समझता । जो जागरूक है, वह अपने मोहसे परि- 
चित है, अपनी गलतियोंको भी समझता है। इसीलिए वह 
कहता है-- 

यच्छु यः स्यान्निश्चितं ब्रूहि तन्मे । 


जिससे मेरा हित हो, मुझे बताओ | वह श्रेयका जिज्ञासु है । 
गोतामें श्रेय शब्दका प्रयोग एक बार नहीं अनेक बार हुआ है । 
थेयो ओक्त भेक्ष्यमपीह लोके- मैं भीख माँगकर खाउँगा, परन्तु 
हिसा नहीं करूंगा । यही सबसे बडा श्रेय होगा । 


इस बार मुझे आपको पाँचवें अध्यायका प्रसंग सुनाना है। 
पिछली बार चार अध्याय पूरे हुए थे। भूमिकाके रूपमै आप 
लोग थोड़ी-सी बात समझ लें । मनुष्यके जीवनमें पुरुषार्थ चार 
होते हैं। कोई-कोई पाँच भी मानते हैं। हमको अर्थ चाहिए, घन 
४ ] 

चाहिए, जो भी चाहिए, उसकी दृष्टिसे हमें विचार करना पड़ेगा 
कि उसके लिए साधन क्या हैं, इस प्रश्नको लेकर उड़ान नहीं 
भरना चाहिए कि गीतामें कर्म करनेके लिए कहा गया है या 
कर्म छोड़नेके लिए अथवा उसकी मीमांसा क्या प्रस्तुत की गयो 
है ? पहले यह देखना चाहिए कि हमारा लक्ष्य क्या है? यदि हमें 
संसारकी सम्पदा चाहिए तो न ऐसा कोई शास्त्र है, न कोई 
परमेश्वर है, न महात्मा है--जो कह दे कि धन चाहनेवालेको 
कर्म नहीं करना चाहिए। है कोई? इसलिए यदि धन चाहिए 
तो जहाँ धन मिलेगा, वहाँ पहुंचना पड़ेगा । जो विचारपूर्वक कमे 
करता है, उसके गलेमें गुणकी लालची सम्पदाएँ स्वयं वरमाला 
पहनाती हैँ-- 


सहसा विदधीत न क्रियाम 

अविवेकः परमापदां पदम्‌। 

वृणुते हि विमृश्य कारिणं 

गुणलुब्धाः स्वयमेव संपदः॥-किरातार्जुनीय 

सम्पत्ति उसीका वरण करती है जो गुणी हो, शीलवान हो, 

वृद्धके आश्रयमें रहता हो ओर कृतज्ञ हो । कृतज्ञता बड़ा भारी 
गुण है, जो अपनेको लाभ पहुँचानेवालेके प्रति कृतज्ञता प्रकट 
करनेमें कृपण होता है, सम्पत्ति उसका साथ नहीं देती । मनुष्यको 
कृतज्ञ होना ही चाहिए। अस्तु; यदि सांसारिक सम्पदा प्राप्त करती 
है तो आपको कमं करनेसे रोकना या उसके प्रति सन्देह उत्पन्न 
करना किसी भी दृष्टिसि उचित नहीं है। यदि भोग प्राप्त करना 
हो तो उसकी प्राप्ति भी विना कमंके नहीं होती । इस हास्योक्तिका 
तो पिछली बार भो उल्लेख किया जा चुका है कि यदि विष्णु 
भगवान्‌ भी आलस्यमें ही रहने लगें तो लक्ष्मीजी उनको छोड़कर 
चली जाएँगो--विमुश्नति श्रोरपि चक्रपाणिम्‌ । 

. अतः मनुष्यको कमंशील रहना चाहिए । बिना कर्मके न 
घन मिळता है, न भोग मिलता है । चाह मनमें हो किन्तु कम 
न हो तो'आदमी पागल हो जाएगा । या तो चाह मिटानेके लिए 
प्रयास करो या चाह पुरी करनेके लिए प्रयास करो, प्रयास तो 
दोनों ओर रहेगा-ही-र हेगा । 


अब धर्मको लें । धमं तो कमंखूप हो है। यदि आप धमं 
चाहते हैं तो भी कमं करना ही पड़ेगा | बिना कर्मके धमं केसे 
होगा ? इसलिए गीतामें जब यह प्रश्‍न उठता है कि कर्म करना 
चाहिए या नहीं करना चाहिए तो उसमें दुविधाकी कोई बात न 
धन चाहनेवालोके लिए है, न भोग चाहनेवालोंके लिए है और 
न धमं चाहनेवालोंके लिए ही है । कमंसे धमकी उत्पत्ति होती है- 
यह एक मत है और स्वयं विहित कमं ही घमं है यह दूसरा मत 
है। यं क्रियमाणम्‌ आर्याः प्रशांसन्ति-जब हम कोई काम करें 
मौर बड़े बूढ़े उसको प्रशंसा करें कि तुमने बहुत बढ़िया काम 
किया तो वह घमं हो जाता है। परम्पराका परित्याग करके, 
नवीन धर्मको कल्पना को जाती है तो उसको वृद्धोंका आशीर्वाद 
नहीं मिळता । धमं भी हृश्यमान पदार्थं है, दिखायो देनेवाला है । 
जहाँ अन्तःकरणको शुद्धिपर दृष्टि है वहाँ कर्म घ्म हो जाएगा । 
हम जो कर्म वस्तुकी प्राप्तिके लिए, भोगकी प्राप्तिके लिए करते हैं, 
वह्‌ श्रम है । लोहा साफ करने, रुई साफ करने, सुत साफ करने, 
घातु साफ करने आदिमें जो कमं होता है उसको श्रम बोलते हैं 
ओर इसको करनेवाले श्रमिक कहलाते हैं । किन्तु अपने हृदयमें 
परिवत्तन लानेके लिए, अन्त:करणको शुद्ध करनेके लिए, आत्म- 
न आध्यात्मिक उद्देश्यसे जो कमं होता है, उसको घमं 

| 


वेदान्तमें भी जहाँ कर्म संन्यास कहकर लोग गडबड फेलाते 

हं, वहाँ वेदान्त-सिद्धान्त ठीक-ठोक त्त जाननेवालोंके मनमें ही 
शंका होती है। कमं करनेसे ज्ञानको इच्छा पैदा. होती 
है, विविदिषा एवं जिज्ञासा उत्पन्न होती है-एऐसा भामती- 
कारका अभिमत है। कमं करनेसे ज्ञान हो उत्पन्न होता है, विद्या 
उत्पन्न होती है--यह विवरण-प्रस्थानका अभिप्राय है। तो कमे 
करनेसे ज्ञान हो जायेगा अथवा कम करनेसे ज्ञान प्राप्त करनेकी 
इच्छा हो जायेगी--पह मतभेद तो वेदान्तोंमें है; परन्तु कमं: 
करना ही नहीं चाहिए, यह मत वेदान्तोंका नहीं । बड़े-से-बडे 
संन्यासोको भूख मिटानो हो तो पाँवसे चलकर गाँवमें जाना 
होगा, गुहस्थके दरवाजेपर खड़े होकर 'नारायण-हरि' बोलना 
पड़ेगा और भिक्षा प्राप्त करनो होगी। जत्र भिक्षा चाहिए तो 
उसके साथ कमंका सम्वन्ध अवश्य जुड़ेगा । कुछ पाना है तो कुछ 
करना पड़ेगा । मोक्ष-पुरुषार्थमें कर्मका सम्बन्ध कैसे जुड़ता है ? 
यह एक प्रश्‍न है। हम ज्ञानको मिलाकर कमं करें या कमंसे 
अलग करके ज्ञानके द्वारा मोक्ष प्राप्त करें अथवा दूसरे शब्दोंमें 
ज्ञान-कमसे संयुक्त होकर हमारे मोक्षका साधन होता है या कमंसे 
पृथक्‌ होकर--यह प्रश्न. उठाया हुआ है। जब हम भोक्षकी 
नित्यतापर ध्यान देते हैं तब प्रतीत होता है कि मोक्ष पहलेसे 
नित्य-सिद्ध है और वह जाननेमात्रसे हो मिल जाता है । जेसे 
कोई रासायनिक पदार्थ पहलेसे मौजूद होता है, हम उसे पहचानते 
नहीं, परन्तु, प्रयोगके द्वारा, यन्त्रके द्वारा, दू रबीन, खुदंवीनके 
द्वारा उसे देख लेते हैं । वेसे ही मोक्ष नित्य विद्यमान है, अपने 
आत्माका ही स्वरूप है ओर हुम अज्ञान तथा मोह-निवृत्तिकी 
प्रक्रियाके द्वारा उसको जान लेते हें-निवृत्तिरात्मा मोहस्य 
ज्ञातत्वेनोपलक्षितः मोहकी निवृत्तिसे, अविद्याकी निवृत्तिसे 
उपलक्षित आत्मा ही मोक्ष है। अर्थात्‌ मोक्ष हम स्वयं ही हैं । 
परन्तु यह बात मालूम नहीं पड़ती । अतः जो मालूम न पड़ना 

है, उसको मिटानेके लिए प्रयास करना पड़ता है। इस प्रकार 
मोक्षके लिए कमंका जो बड़ा भारी उपयोग है इसको वेदान्ती 
लोग चार श्रेणियोंमें बाँटते हैं। हमारे ऊपर अनेक ऋण हैं। 
यद्यपि आजकलके बच्चे तो नहीं मानते पर ऋण तो है ही-- 
पितृऋण है, देवऋण है, ऋषिऋण है। इन ऋणोंको उत्तारनेके 
लिए मनुष्यको कमे करना चाहिए। ऋण-अपाकरण द्वारा किया 
हुआ कमं मोक्षका साधन है--ऐसा वेदान्तियोंका एक मत हे । 
हम माँके पेटमें दस महीने रहे | पहले तो माँका दूध भी पीते थे । 
अब भी माँका दिल अपने बच्चेको दूध पिलाये बिना केसे मानेगा ? 
जो माँ अपने बच्चेको दूध नहीं पिलाती, उसके बारेमें तो बरबस 
यही कहना पड़ेगा कि, 
तेरो कठिन हियो रो माई। 

केवल जवानी बहुत दिनोंतक बनी रहे, शरीर ढोला ढाला 
न दिखाई दे, इसके लिए अपने बच्चेके मुँहमें अपना दूध न 
डालना, किसी मांसे केसे हो सकेगा ? जो माँ अपने बच्चेको दूध 
नहीं पिलावेगी, वह यह आशा केसे रखेगी कि उसका बच्चा 
अपनी परम्पराको, अपने पेतुक धमंको मानेगा? - 


कमका उपयोग किस प्रकार होता है? एक तो जो हमारी 


परम्पसका ऋण हमारे ऊपर आया है--माता-पिताके द्वारा, . 


नाना-नानोके द्वारा, दादा-दादीके द्वारा, पुरे गोत्रके द्वारा- वह 
उत्तारनेके लिए हमें अपने कुलसे सम्बन्ध रखकर उसके कत्तंव्योंका 
पालन करना चाहिए। नहीं तो मनुष्य कृतघ्न हो जाता है और 
कृतघ्नताके दोषसे उसके ज्ञानमें बाधा पड़ती है। दूसरा है देव- 
ऋण । हम जो सूर्य देवतासे प्रकाश ग्रहण करते हैं, . 'चायु देवतासे 
सांस लेते हैं, वरुण देवतासे--पानीसे अपनी प्यास वुझाते हैं, 
अपने आपको तृप्त करते हैं, पृथिवी देवीपर चलते हुँ, उसको अपने 

'पाँवसे रोंदते हैं, यह क्या उनका थोड़ा ऋण है हमारे ऊपर? अतः 
हमारी इन्द्रियाँ व्यध्टि-सम्टिसे जो शक्ति प्राप्त करती हैं, उसके 
लिए भी हमको कुछ करना चाहिए। आप यदि पूछें कि क्या 
करना चाहिए, तो इसका उत्तर है धरतीको, जलको, वायुको 
साफ-सुथरा और शुद्ध रखनेका प्रयास करना चाहिए । वातावरण- 
को पर्यावरणको दृषित नहीं होने देना चाहिए। आप कूड़ेका 
घुँआ तो आसमानमें उड़ा देते हैं परन्तु घूपका धुँआ उड़ाना हो 
तो कहते हैं कि फिजूलखर्ची है। आप पनाला तो गंगाजीमें गिरा 
देते हैं, लेकिन उसमें पावभर दूध डालना हो तो कहते हैं यह 
अपव्यय है, व्यर्थं है। ऐसा नहीं होना चाहिए । आप जानते हैं 
हमारे शास्त्रोंमें धरतीकी, जलकी, वायुकी, अग्निकी' पूजाका 
विधान है। हम पूजा उसीकी करते हैं, जो हमारा आदरणीय 
होता है, उपकारी होता है। पुजाका तात्पयं है श्रद्धाकी अभि- 
व्यक्ति | व्यष्टिसमष्टिसे अनुग्रह प्राप्त करके ही जीवित रहता है । 
यदि वह इस बातको भूल जाये तो कृतघ्न बन जाता है। हम 
जीवित रहनेके लिए सांस लेते हैं, देखनेके लिए प्रकाश ग्रहण 
करते हूँ, किंन्तु वायु और सूयं हमसे कोई शुल्क नहीं लेते | हम 
जलमें स्नान करते हैं, मेल धोते हैँ, परन्तु वरुण देवताका कोई 
बिल हमारे पास नहीं आता | इसी तरह अन्य. देवता ओके ऋण 
भी किसो-न-किसी प्रकार हमारे ऊपर हैं और यदि हम उनको 
न चुकाएँ तो वे हमारे अन्त:करणको अशुद्ध करते हैं और सत्यके 
ज्ञानमें बाधा डालते हैं। - 

अब आप ऋषि-ऋणपर ध्यान दें | हमारा एक भी अक्षर, 
एक भी शब्द, एक भी वाक्य, एक मी ज्ञान ऐसा नहीं, जो हमें 
ऋषियोंसे प्राप्त न हुआ हो । ये स्वर और व्यंजन--अ आ, इ तथा 
क, ख, ग--क्या अपने पेटमें-से लेकर हम आये हैं? प्राणेन्द्रियको 
नाक कहिये अथवा श्रवणेन्द्रियको कान कहिये, इसका व्यवहार- 


प्रवचन-१ ] 3९४५: 


ज्ञान हमको: कहाँसे मिला ? तत्त्वदर्शी ऋषियोंने ही पद और 
पदार्थका बोध कराया | उन्होंने ही निश्चय किया है कि यह पद 
है, यह पदार्थ है। आपको तो शायद मालूम हो होगा, दुसरे 
देशोंमें भाषाके जो विद्वान्‌ हैं वे ऐसा मानते हैं कि शब्द इशारेके 
रूपमें बनाये गये हैं। किन्तु अपने यहाँ जो प्राचीन: शास्त्र हैं, 
उनमें माना गया है कि वाच्य. और वाचक दोनों एक साथ ही 
प्रकट हुए हं । शब्द औरःअर्थं, वाक्‌ और तात्पर्य हमेशा मिले 
हुए होते है । जब कोई वस्तु प्रकट होती है तो अपना नाम लेकर 
ध्वनि करती हुई ही प्रकट - होती है। उसके स्पन्दनमें उसका 
संकेत विद्यमान रहता है-ओत्पत्तिकस्तु शब्दस्यार्थेन सम्बन्धः । 
यह गम्भीर हष्टिकोण ऋषियोंका ऋण मिटानेके लिए, उनके प्रति 
कृतज्ञता प्रकट करनेके लिए आवश्यक है । हमें ऋषियों द्वारा 
निर्मित शास्त्रोंका स्वाध्याय करना चाहिए । अन्यथा हम उनके 
शब्दोंका, संकेतोंका प्रयोग तो करें किन्तु उनके प्रति कृतज्ञ न हों 
तो कृतघ्तताका दोष लगता है । 

तो जगतूमें जो पदार्थ हुँ, उनको पवित्र रखनेके लिए, शुद्ध 
रखनेके लिए हमें कमं करना चाहिए। हम समझ जाएँ कि इस 
संसारको कोई भो वस्तु दृषित नहों करनी है। हवा गंदी नहीं 
करनी है, पानी गंदा नहीं करना है, आग गंदो नहीं करनी है, 
पूथिवी गंदी नहीं करनी है और अपने हृदय, शरीर और समाजको 
भी गंदा नहीं करना है। इसके लिए हमको सतत कमे करना 
चाहिए । अपनी परम्पराको रक्षाके लिए भी कमं करना चाहिए। 
और हमारे. ज्ञानकी जो धारा चलो भा रहो है, उसे प्रवहमान 
बनाये रखनेके लिए भी हमें निरन्तर कर्मपरायण रहना चाहिए। 
यदि आप ज्ञानधाराकी रक्षा करोगे, तो आगे आपका जो ज्ञान है, 
उसका भी उपयोग होगा । अन्यथा आपका ज्ञान आपतक ही 
सोमित रह जायेगा । अत: इन सब दोषोंकी निवृत्तिके लिए अन्त:- 

करणकी शुद्धिमें उपयोगी कर्मका अनुष्ठान हमें करते रहना 
चाहिए | देवताको आराधनासे आगे बढ़कर ही हम प्रजापतिसे, 
हिरण्यगभंसे एक होकर समष्टिका ज्ञान प्राप्त कर सकते हैं। उसमें 
राम भी हें, श्याम भो हें, शिव भी हैं, अन्तर्यामीका भी वहीं 
अनुभव होता हे । सर्वात्मभावकी प्राप्ति करके, प्रजापतिसे 
तादात्म्यापन्न होकर जो समष्टिका विज्ञान है, उसको प्राप्त करनेके 
लिए भी कमं करना चाहिए। हमारे मनमें सर्वात्मा सत्यके 
ज्ञानको इच्छा हो, उत्पत्ति हो, इसके लिए भी कम करना 
अनिवायं है। कमं तत्त्वज्ञानके मागंमें सवंथा उपयोगी है । यदि 
उसमें मतभेद है तो केवल इतना हो है और वह भी सिद्धान्तका 
है कि कमसे जिज्ञासाकी उत्पत्ति होती है या कमंसे ज्ञानकी उत्पत्ति 
होती है ? यह बात में शाङ्कर सम्प्रदायको स्वीकार करके आपको 
सुना रहा हूँ। हमारी सम्प्रदाय-परम्पराके अनुसार कर्म. त्याज्य 
नहीं है और गोता तो साफ ही बोलतो है कि यज्ञो दानं तपदचेव 
पावनानि मनीषिणाम्‌। अर्थात्‌ यज्ञ, दान और तप॒ पवित्र कमे हुं । 
इन्हें भली-भांति सोच-विचारकर मनीषापूवंक करना चाहिए। 
मनीषि शब्दका अर्थं होता है मनका नियन्त्रण करनेवाला । 
मनका अर्थ आप जानते हो हैं। उसमें तरह-तरहके संकल्प होते 
रहते हैं। उसका जो नियन्त्रण ओर संचालन करता है, उसका 
नाम मनीषि होता है। आप केसे काम करते हें? जो मनमें 
आता है, वही करते हैं कि सोच-विचारकर करते हैं ? बचपनमें 
गाँवके रास्तेपर चलता था तो मनमें आता था कि आगे चलने- 
बालेको दौड़कर पीछे कर दें। कभो-कभी तो जब कोई जल्दी 
पोछे नहीं होता था तो उसको ढकेल देनेका मन होता था। 
अब मोटरमें चलते हैं तो ऐसा मालूम पड़ता है कि पैदल चलने- 
वालोंको चलनेका शऊर नहीं है और जब कभी पेदल चलते हैं तो 
ख्याल होता है कि मोटर चलळानेवाले हमारे साथ अन्याय कर 

रहे हैं। यह है हमारे मनकी स्थिति | यदि हम अपने मनका हो 
कहना मानें, जो मनमें आवे वही करने लगें और अपने विवेकको 
छोड़ दें तो हममें और पशुमें क्या अन्तर रह जायेगा ? पशु भी 
तो बहुत विचारवान होते हैं और सोच-विचारकर, योजना बना- 
कर काम करते हैं। ऐसा पशुओंका निरीक्षण करनेपर विदित 
होता है। 

ऐसी स्थितिमें यदि आप अपने मनको शुद्ध करना चाहते हैं 
तो उसे काबूमें रखकर बुद्धिके द्वारा विचार करके जो उचित 
प्रतीत हो वही कोजिये। भगवान्‌ श्रीकृष्णने गोतामें श्रेयकी 
उपलब्धिके लिए, प्रेयकी प्राप्तिके लिए कमं करना अनिवायं 
बताया है। यह बात. आपको कहीं भो न तो सुननेको और न 
पढ्नेको मिलेगी कि संसारमें अपनेको जो प्रिय लगता है, उसको 
प्राप्तकि लिए कमं नहीं करना चाहिए | कमंका निषेध तो कहीं है 
हो नहीं । मतभेद वहाँ खड़ा होता है, जहाँ आप मोक्ष और 
परमात्माकी प्राप्तिके लिए आगे बढ़ते हैं । अजुंनके प्रश्‍नोंको देखिये, 
उनमें भी तारतम्य है । अजुन प्रश्‍न करके चुप हो जाते हैं और 
अपनी इच्छाके विपरीत भाव भी प्रकट कर देते हैं । वे कहते हैं-- 


यच्छेयः स्यान्निश्चितं ब्रृहि तन्मे। 

- वे कहते हैं कि.मेरे लिए जो कल्याणका साधन है, वह आप 
कृपा करके बताइये कि युद्ध करूं या न करूँ | फिर इसं प्रदनके 
साथ ही यह बोलते हैं कि मुझे युद्धमें मत लगाइये | मैं युद्ध नहीं 
करूँगा--न योत्स्य इति गोविन्दमुक्त्वा तृष्णी बभूव ह। 

अरे भाई, जब पूछते हो तो में जैसा कहें वेसा करो | नहीं 
लड़,गा ऐसा क्यों कहते हो ? प्रश्‍न पूछना और फिर उसके साथ- 
साथ निश्चय प्रकट कर देना तो मोहका लक्षण है । निस्सन्देह 

अर्जुनके प्रश्‍नमें मोह भरा हुआ है । इसी प्रकार तीसरे अध्यायवाले 
प्रदनमें थोड़ा आक्षेप हे । 


व्यामिश्रेणेव वाक्येन बुद्धि मोहयसीव मे । 
चोथे अध्यायके प्रश्‍तमें संशय है— 
अपरं भवतो जन्म परं जन्म विवस्वतः । 


भोर इस पाँचवें मध्यायके प्रारम्भमें जो प्रश्‍न हैं, वह जिज्ञासु- 

समुचित है-- 
सन्यास कमंणां ,कृष्ण पुनर्योगं च संशसि। ` 
यच्छ य एतयोरेकं तन्मे ब्रह सुनिरिचितम्‌ ॥ 

इस प्रदनमें बड़ी भारी श्रद्धा है। अजुन श्रीकृष्णको बिन 
किसी शिष्टाचारके, केवल कृष्ण कहकर पुकारते हैं, क्योंकि वे 
परस्पर मित्र हैं। हमको एक महात्माने सुनाया था कि जब दो 
मित्र आपसमें मिलते हैं तो एक दूसरेके बारेमें जानकारी रहनेके 
कारण वे संक्षेपमें संकेतसे भी अपनी बात-चीत कर लेते हें! 
मित्रकी बात मित्र ही समझता है ।  तात्पयं यह निकलता है कि 
यदि आप श्रीकृषणसे मैत्री नहीं करेंगे, केवल विद्या, बुद्धि, पदाथाँको 
पहचान, व्याकरण, काव्य, कोश आदिके ज्ञानके बळसे उत्तकी बात 
समझनेका प्रयास करेंगे तो आपको बड़ी कठिनाई होगी। मेचे 
एक अवधूतको देखा, वे. यह कहकर रोने लगे कि तुम गीताके 
अर्थके लिए शास्त्राथं करते हो। मरे भाई ! पहले अजुंनके सखा 
श्रीकृष्णको अपना सखा बनाओ । जब श्रीकृष्ण तुम्हारे सखा 
बनेंगे तो सखाकी बात स्वयं तुम्हारी समझमें आने लगेगी। 
कृष्ण शब्दमे न भगवत्ता है, न स्वज्ञता है ओर न उसके साथ 
कोई विशेषता या सम्बोधन है। वह तो वेसा ही है, जेसा ब्रज- 
वासी कन्हैया भैया बोलते हैं । तो, अर्जुनके पूर्वोक्त प्रश्‍नका सोधा- 

सादा अर्थ यही है कि तुम कभी कमंकी प्रशंसा करते हो, कभी 
. कमं-संन्यासका वर्णन करते हो। ( यहाँ शंसनका अर्थ वर्णन हो 
है । ) कभी कमंत्याग-कमं-संन्यासकी महिमा सुनाते हो तो कभी 
कर्मानुष्ठानका समर्थन करते हो। तुम जो कुछ भी कहते हो 
ठीक होगा । परन्तु मेरा श्रेय किसमें है, यह साफ-साफ बताओ । 
दुविधाकी बात मत करो कि यह कर लो, वह कर लो । भर्जनके 
इस कथनसे यह ध्वनि निकलती है कि अब वे भाज्ञा-पालन 
करनेके लिए भी तयार हैं। 


अर्जुन शब्दका संस्कुतमें अथे होता है कि जो ज्ञानका अजन 
करे, धनका अर्जन करे । धनझय शब्दका पर्यायवाची है अर्जुन । 
अ्जेनात्‌ अर्जुन: । जो घनाजंन करे वह धनञ्जय | धन केवल सोना- 
चाँदीका ही नाम नहीं होता.। सबसे बड़ा-परम धन तो विद्या 
घन है, ज्ञान धन है। महाभारतमें अर्जुन शब्दका अथं ऋजुत्वात्‌ 
अजुंन किया है। जो एकदम ऋजु हो, सरळ हो, उपदिष्ट वस्तुको 
ठीक-ठीक ग्रहण कर सके, उसका नाम अर्जुन है। 


अर्जुन, केवल 'क्ृष्ण” शब्दके सम्बोधनसे यह कहते हैं कि तुस 
मेरे सखा हो ओर में तुम्हारा सखा हूँ । इसलिए मुझे सुनिश्चित 
रूपसे बताओ कि मेरा कल्याण कर्मानुष्ठानमें है अथवा कमं: 
त्यागमें। इसके उत्तरमें भगवान्‌ श्रीकृष्णने जो कहा है उसपर 
ध्यान दीजिये । यहाँ भगवानुवाचमें जो 'उवाच' है इसका अर्थ 
भगवान्‌ बोळे ऐसा नहीं है। यह भूतकाळकी क्रिया तो संवादोंका 
सम्पादन करनेवालेने दे दी है । पहले इसी तरह अनुवाद होता 
था कि “यह भगवानका वचन है।' क्योंकि भगवान्‌ अब भी 
बोलते हैं और अर्जुन अब भी पूछते हैं। कोई भगवानुकी आवाज 
-सुनना चाहे तो अब भी सुन सकता है। क्योंकि भगवानु सदा- 
सवंदा-सवंत्र विद्यमान हैं और जहाँ भगवान्‌ हैं वहाँ उनकी वाणी 

भी है, उनकी कथा भो है और उनकी शान्ति भी है। हमारे 
हृदयमें भी भगवान्‌ हैं और भगवानुके साथ-साथ उनका आनन्द, 
उनका वचन भी हमारे हृदयोंमें स्पन्दित हो रहा है। भगवान्‌ 
बोल रहे हँ, यह जो हमारा ज्ञान है, यह भगवानका ही ज्ञान है । 


सन्यास; कर्मयोगइच निःश्रेयसकरावुभो । 
तयोस्तु कमंसंत्यासात्‌ कसंयोगो विशिष्यते ॥ 
ज्ञेयः स नित्यसंन्यासो यो न द्वेष्टि न काङ्क्षति । 
निईन्ट्रो हि महाबाहो सुखं बन्धात्‌ प्रमुच्यते ॥ ३॥ 
भगवानूने कहा भाई अर्जुन, निःश्रेयसके साधन तो तुम स्वयं 
हो | तुमं ही निःश्रेयस करनेवाले हो और तुम्हीं निःश्रेयसके कारण 
हो । वास्तवमें आप चाहे संन्यासको पकड़िये, चाहे कर्मको, दोनोंसे 
. निःश्रेयसकी प्राप्ति होती है। निःश्रेयस ही परमात्माका ऐसा 
स्वरूप है, जिसके दो हाथ दुनियामें पेदा हुए हें। आप इसपर 
विचार करें कि आपको ग्रहण करना चाहिए या त्याग करना 
चाहिए ? :किसी एकको ही अपनानेसे आपका जीवन बिल्कुल 
अधूरा हो जाएगां। यदि आप केवल त्याग-ही-त्याग करेंगे तो 
मुत्युके निकट पहुँच जाएंगे। इसी प्रकार केवल ग्रहण-हो-ग्रहण 
करेंगे तब भी मृत्युके निकट पहुंचेंगे। एक ओर कमाते हैं तो 
दुसरी ओर उसका खरचं भी होता है। एक ओरसे पानी आता है 
तो दूसरी तरफ जाता है। केवल जाये-जाये तो समाप्त हो जाएगा 
और केवल आये आये तो भरकर फट जाएगा। कहीं भी ऐसा 
देखनेमें नहीं आता कि केवल संग्रह तो हो और त्याग नहीं हो। 
अतः जीवनमें व्यवस्थापुवंक संग्रह और व्यवस्थापूर्वक त्याग 
आवद्यक है । यदि कोई कहे कि हमारे घरमें मेहमान आर्वे-ही- 
आवें ओर जाएँ नहीं अथवा सब मेहमान चले जाएं और कोई 
दूसरा भावे नहीं तो केसे काम चलेगा ? इसी प्रकार ये जो कमं 

हैं, वे आते हैँ और जाते हें । उनको व्यवस्थापूर्वंक ही पकड़ना 
और छोड़ना पड़ता है। पहले हम सन्ध्या-वन्दन नहीं करते थे। 
यज्ञोपवीत-संस्कार हुआ और सन्ध्या-वन्दन करने लगे। इसी 
प्रकार फिर संन्यासके बाद सन्ध्या-वन्दनकी आवश्यकता नहीं 
रही । मतलब यह कि कायदेसे कर्मोको ग्रहण करने और छोड़नेसे 
समाजमें गड़बड़ी नहीं फैलती और उनके बन्धनोंसे छुटकारा मिल 
जाता है। इसीलिए कर्म और कमं-संत्यास दोनों निःश्रेयसके 
साधन हें। करो भौर छोड़ो, कमाओ और देते चलो, आने दो 
ओर जाने दो इसीमें निःश्रेयस है। यदि कहोगे कि आवे पर 
जावे नहीं अथवा जायेपर आवे नहीं तो इसमें निःश्रेयस नहीं 
.है। ग्रहण ओर त्याग दोनों कल्याणके साधन हैं। इनकी 
एक गिनती होती है। जैसे विज्ञान गाणतपर आधारित है 
वेसे ही दर्शन भी गणित-साष्य है । उसमें कहीं भी, एक भी कड़ी 
'नहीं तोड़ी जा सकती । देखो, हम जो कमं करते हैं उनमें-से एक 
निषिद्ध होता है एक विहित । निषिद्ध कमं वह है जो मना किया 
हुआ है। गुरुने मना किया, शास्त्रने मना किया, ईश्वरने मना 
किया अथवा समाजने मना किया । अपनी अन्तरात्माके मना 
किये हुएको भो निषिद्ध कमं माना जाता है। मनुस्मृतिमें चार 
बात बतायी हुई है, उसमें एक है-- 


स्वस्य च प्रियमात्मनः । 


जब कोई मना किये हुए कामको करने लगता है तो क्यों 
करता है ? वासनाके वेगसे करता है। उसको करनेकी इतनी 
तीव्र वासना होती है कि वह वासनाकी कठपुतली बन जाता है 
ओर गुरु, शास्त्र, ईश्वर, समाज, अन्तरात्माके मना करनेपर भी 
कमं कर वेठता है । तो शासनानुसारो काम घमं होता है ओर 
वासनानुसारी काम अघम हो जाता है। वासनामें कोई रोक 

नहीं ओर शासनमें नियन्त्रण है। धर्म वही होता है जहाँ नियन्त्रण 
होता है--धरति इति धर्मः अथवा ध्रियते इति घर्मः। घमं उसको 
कहते हैं, जिसे हम धारण करें या जो हमको धारण करे | हम 
धर्मकी रक्षा करते हैं तो धमं हमारी रक्षा करता है--धर्मो रक्षति 
रक्षितः। 

तो, कमका पहला विभाग यह है कि हम आज्ञाके अनुसार 
चलते हँ या वासनाके अनुसार, इसपर दृष्टि रखें । आज्ञाके अनुसार 
कार्य करनेपर भी दो भेद हो जाते हैं-एक सकाम और दुसरा 
निष्काम । कामनाके भी दो भेद होते हैँ-लोकिक कामना गोर 
पारलोकिक कामना | निष्कामता भी तत्पदार्थको प्रसन्नताके लिए, 
ईदवरको प्रसन्तताके लिए अथवा अन्तःकरणकी निर्मलता और 
्रसन्नताके लिए । वास्तवमें दोनों दो चोज नहीं हैं। ईश्वर हमारे 
अन्तःकरणमें ही रहता है। यदि अन्तःकरणमें ईश्वर न हो तो 
ओर कहाँ मिलेगा ? मिलेगा भी हमारे दिलमें ही ओर रहता भी 
है हमारे दिलमें ही । इश्वर यदि यहाँ नहीं है तो कहीं भी नहीं 
है। और यदि अभी नही है तो कभी भी नहीं है। आप जानते हैं 
वेदिक धर्मकी महिमा | उसके अनुसार ईश्वर यदि यही नहीं है 
तो कुछ भी नहीं है। सर्वोपादान है ईश्वर। यह बात दुसरे 
मजहुबोंमें नहीं है। उपादान, मेटर या मसाला-जिससे यह 
दुनिया बनती है। घड़ेमें मिट्टी है। उसकी शक्छ देखिये, मिट्टी 
नहीं मालूम पड़ेगी । पर यदि तत्वको दृष्टिसे देखेंगे तो वह मिट्टी 
ही है। भतः एक बात तो यह हुई कि परमात्माके सिवाय दूसरी 
कोई वस्तु नहीं है । | | 

दूसरी बात आप यह देखना कि बुद्धिकी प्रधानता ओर किसी 
मजहवमें नहीं मानी | यह तो हमारी गीताको ही विशेषता है जो 
बुद्धिको इतना महत्त्व देती है--बुद्धियोगमुपाभित्य मच्चित्तः सततं 
भव ।, ददामि बुद्धियोगं तम्‌ । 

वुद्धियोगसे ईश्वर मिळता है और ईश्वर प्रसन्न होकर वृद्धि 
देता है। तात्पये यह हुआ कि ईश्वर द्वारा प्रदत्त बुद्धियोगसे 
पाप-पुण्य छूटते हँ, सुख-दुःख मिटते हैं और समाधि मिलती है। 
हमें सव कुछ मिल जाता है यदि हमारी बुद्धि ठीक हो जाये। 
मजहबका नाम लेते ही आप सोचते होंगे कि श्रद्धाको कोई बात 
होगी । लेकिन गोता सारे मजहबोंसे विलक्षण सन्देश लेकर आयी 
है कि वुद्धियोगसे आपको सव मिलेगा । जिस गीताकी हम चर्चा 
करने जा रहे हैं, यह भगवान्‌ श्रीकृष्णके जीवनकी पोथी है। 
अन्यथा वे उपनिषद्के नामपर यही बोलते कि अपौरुषेय ज्ञान ऐसा 
बोलता है, वेसा बोलता है। पौरुषेय ज्ञान और अपौरुषेय ज्ञानमें 
यही भेद होता है । एक ऐसा ज्ञान है जो दुनियाके अनुभवोंमें-से 
बीन-बीनकर इकट्ठा नहीं. किया जाता, वह तो स्वयंप्रकाश है। 
वह ज्ञान अहंको ज्ञाता नहीं बनाता और इदंको ज्ञेय नहीं बनाता। 
नित्य शुद्ध-बुद्ध-मुक्त ज्ञान है। पुरुषके प्रयत्नसे या अनुभवसे वंचित 
नहीं है । वह परमात्माका स्वरूप है। एक ज्ञान वह होता है, जो 
दुनियामें देख-देखकर कि यह कड़वा है, यह मीठा है, यह नीला 
है, यह पीला है, अनुभूतिके आधारपर संचित किया जाता है। 
किन्तु गीताका ज्ञान अपौरुषेय है उसको सृष्टिमें किसी भी दूसरे 
मजहबने न जाना है, न उसका प्रतिपादन किया है और न उस 
शादवत वस्तुको दृष्टिमें रखकर धमंका निरूपण किया है। 


तो यह जो बुद्धि है वह श्रीक्कष्णकी है। आपको :पिछली वार 
शायद सुनाया था कि जो जैलमें-बन्धनमें पड़ा है, उसका घरमें 
नहीं, जेलखानेमें (श्रीकृष्णका) जन्म होता है । माँ-वापको छोड़कर 
गोकुलमें जाना पड़ता है। पीनेके लिए जहर मिलता है। चारों 
भोर आपत्ति-विपत्ति दिखायी पड़ती है। शेशवावस्थामें शरीरपर 
पेड़ गिर पड़ता है। जरासन्ध किलेपर, महलपर हमला कर देता 

है। काल्यवनके सामनेसे भागना पड़ता है। रास्तेमें भीख माँगक़र 
खाना पड़ता है। नंगे पाँव दौड़ना पड़ता है। प्रवर्षण-पवंतपर 
दावानलसे घिर जाते हें । पत्नी सत्यभामाके पिता सत्राजितके 
घरपर डाका पड़ा और ससुर साहव मारे गये | द्वारिकापर हमला 
हुआ हवाई जहाजका | बुआ, फुफेरे भाई आदि.कितनी तकलीफमें 
हैं। घरेलू, वातावरणका यह हाल कि सगे भाई बलरामजी भो 
विश्वास नहीं करते । दोनोंमें मतभेद हो गया । वेमनस्य तक हो 
गया । बाल-बच्चे भी कहना नहीं मानते, एक भी बेटा कहना नहीं 
मानता | श्रीकृष्ण वजित करते हें कि ऐसा खाना मत खाओ, 
ऐसा मत पीओ, ऐसा मत रहो, परन्तु कोई श्रोकृष्णकी बात नहीं 
मानता । उनके वेटोने महात्माओंका तिरस्कार किया, शराब पी, 
मांस खाया, आपसमें लडे और श्रीकृष्णको अपने हाथों उनका वध 
करना पड़ा । भागवतमें साफ है कि श्रीकृष्णने अपने उच्छुङ्कल 
और पापाचारो पुत्रको मारा और जब श्रीकृष्णके पाँवमें बाण 
लगा तब वे अपनी लीला संवरण करके गोलोक चले गये । 
तात्पर्यं यह कि जोवनमें इतने दुःखद और भयावह प्रसंग उपस्थित 
हुए, परन्तु वे विचलित नहीं हुए, उनकी मुस्कान वरावर बनी 
रही । तो उनके मुंहसे निकली है यह गीता । 


जब श्रीकृष्ण यह कहते हैं कि दुःखेष्वनुद्विग्नमनाः सुखेषु 
विगतस्पृहः तब वे अपने अनुभवोंकी ही बात कहते हैं । इसी प्रकार 
' उन्होंने संन्यासीकी जो परिभाषा दो है, वह उनके स्वयंके संन्यस्त 
जीवनकी ही परिभाषा है-- 


जेयः स नित्यसंन्यासी यो न द्वेष्टि न काइक्षति | 
श्रीकृष्णने कहा मनुष्यको नित्य संन्यासी होकर रहना चाहिए, 
अनित्य संन्यासी नहीं । एक अनित्य संन्यासी भी होता है। जो 
बनता है, वह बिगड़ता भी है किन्तु जो आत्महष्टिसे संन्यासी है 

वह नित्य संन्यासी है। उसमें न द्वेष है और न आकांक्षा है! 
यही श्रीकृष्णका जीवन है, यही श्रीकृष्णका नित्य संन्यास हे । 
यदि हमें नित्य संव्यासीकी तलाश हो तो श्रीकृष्णके ही जीवनका 
दर्शन करना चाहिए। छूट गया गोपियों और ग्वालोंके साथका 
क्रीड़ा-केन्द्र व्रजमण्डल, छूट गयी सोलह हजार पत्नियोंवाली 
द्वारिकापुरी, किन्तु सुखेषु विगतस्पृहः के मूतिमान विग्रह श्रीकृष्ण 
पर्‌ उसका कोई असर नहीं पड़ा। उनका चेहरा मुस्कुराता ही 
रहा । उपदेश वहो उपदेश हो सकता है जो उपदेष्टाके जीवनमें-से 
निकला हो। गीताके उपदेशोंका इतना प्रभाव इसीलिए है कि 
वह उपदेष्टा श्रीकृष्णके वास्तविक जीवनकी पोथी है। उनकी 
डायरी है । उनके चरित्रका निरूपण है । हम आपको श्रीम-द्भागवतत 
और महाभारतमें वाणत श्रीकृष्णके एक-एक चरित्रके सम्बन्धमें 
यह बता सकते हैं कि गीतामें उनकी ओर कहाँ संकेत किया 
गया है। ऐसी है श्रीमती गीता और ऐसे हैं उसके वक्ता श्रीमान्‌ 
श्रीकृष्ण | दोनोंको शोभा अखण्ड है । ७ 

महाभारतका कहना है--तत्त्वमेक द्विधा स्थितं एक ही सत्य 
वस्तु दो रूप धारण करके दिख रही है। वही कृष्ण है, वही राधा 
है। वही नर है, वही नारायण है। नर अर्जुन है, नारायण 
श्रीकृष्ण | वही शिष्य, वही गुरु। गुरु वही सच्चा गुरु होता है, 
जो अपनेको शिक्षा दे। जो अपनेको शिष्य बना ले वही सच्चा 
गुरु । जो दूसरोंको चेला बनावे वह सच्चा गुरु नहीं । 


अजून श्रीकृष्णके ही स्वरूप हैँ। श्रीकृष्णका अर्जुनको शिक्षा 
देना अपने आपको हो शिक्षा देना है। श्रोकृष्णने अर्जुनसे स्त्रयं 
कहा है-- 
यस्त्वां हेष्टि स मां द्वेष्टि, यस्त्वामनु स मामनु। 
जो तुमसे द्रेष करता है वह मुझसे द्वेष करता है ओर जो 
तुम्हार पीछे चलता है वह मेरे पीछे चलता है। भक्त और : 
भगवान्‌का, जीव और शिवका ऐसा ही घनिष्ठ सम्बन्ध है । 


आपको सुनाया था कि श्रीकृष्ण परस्परविरुद्ध धर्माश्रय हें । 
ऐद्वये है तो इतना कि चाहे गोवद्धन उठा लें या ब्रह्माण्डको तौल 
लें और अनेश्व ये है तो इतना कि चाहे नन्दबाबाकी खड़ाऊं भी 
न उठे, यशोदा मेयाका माँगा हुमा पाटा भी न ला सकें | (पट्टा ) 
पाटा उठानेके लिए दोनों हाथ लगाते, नहीं उठता तो लेट जाते, 
छातीसे लगाते, फिर धीरे-धीरे उठकर खड़े होते, मुखारविन्द 
लाल हो जाता । बलवान्‌ भी हैं, निबंल भी हैं। यही परमात्माका 

स्वरूप होता है। भक्तिमें केवल बलवान रूपका आश्रय लिया 
जाता है । क्योंकि भक्तके लिए वही हितकारी होता है । तत्त्वज्ञान 
या प्रेममें बलवानको अपेक्षा नहीं होती । बलवान है, निर्बल है, 
केसा भी है, हमारा है। प्रेम केवल एक गुण देखकर भगवानुसे 
नहीं जुड़ता | 


श्रीकृष्ण धर्मात्मा हैं। प्रातःकाल उठकर ब्रह्वास्वरूपका ध्यान 
करते हैं। स्नान करते हँ, हवन करते हैं, दान करते हें। जेसे 
प्रतिदिन आयका साधन करते हे, वेसे ही प्रतिदिन वितरणका 
भी साधन करते हैं। श्रम करते हैँ, विश्राम करते हैं । परन्तु उनके 
जीवनमें कहीं-कहीं ऐसा भी देखनेमें आयेगा, जहाँ धम न मालूम 
पड़े । केवल जीव ही धमंस आबद्ध अथवा अधमंसे आक्रान्त 
होता है । परमेश्वरका स्वभाव यह है कि वह न धमंसे बँधा हुआ . 
है, न अधमंसे । धर्म, अधर्म दोनोंसे परे हँ । श्रीकृष्णमें यश भी है, 
अपयश भो है। जीवको केवल यशस्वो होना चाहिए। उसके 
जीवनमें अपयश आयेगा तो उसको दु'ख होगा । परन्तु श्रीकृष्ण 
वाणोसे अतीत हैं, अनिवंचनीय हँ । यश-अपयशका वर्णन वाणीसे 
होता है और श्रीकृष्ण वाणीसे अतीत हैँ। कोई कहे कि चोर हैं 
तो कहते हैं हाँ चोर हूँ। कोई कहे कि जार हैं तो जवाब देते हैं 
हाँ जार हूँ। नहीं बोळना या इन्कार करना तो आता हो नहीं । 
किसीने कहा कि मिट्टी खायो तो वोले हाँ खायो | फिर कहा कि 
मिट्टी नहीं खायी तो बोले कि नहीं खायी | एक वार ता श्र कृष्ण- 
पर मणिकी चोरी लगा दी गंयी | बलरामजीने कह दिया कि इसने 
हमसे मणि छिपा ली है | यह सब जीवके लिए तो कलंक है, किन्तु 
भगवान्‌ श्रीकृष्णके जीवनको लीलाएँ हैं, जिनका श्रवण और 
स्मरण-मनन करके भक्तगण आनन्दित होते हैं। भगवान्‌ भगवान्‌ 
ही हैं। लक्ष्मी आती हैं, सोनेकी द्वारिकाका निर्माण होता है। 

किन्तु उसके पहले मथुरासे भागते हैं तो गाँव गाँव ऋषियोंके 
आश्रमोंमें माँग-माँगकर खाते-पीते हें । नंगे पाँव हैं, नंगे सिर हैं, 
बदनपर धोतोके सिवाय कोई वस्त्र नहीं है। महीनोंतक दिन-रात्त 
ऐसे हो भटकते रहते हैं। यह महाभारतमें स्पष्ट वणित है। 
ज्ञान है तो ऐसा कि उसका वर्ण करके हजारों लोग आज भी 
अपनो जोविका चलाते हैं और लाखों श्रोताओके जोवनका निर्माण 
होता है । श्रोकृष्ण स्वयं कभो-क्रभी ऐसे भोले बन जते हैं मानो 
कुछ समझते ही न हों । एक दिन वे एकान्तमें उदास बेठे थे, 
मुँह लटका हुआ था । ऐसा भी जीवनमें आता है। आप इस 
कसौटोपर किसी महात्माको कभी न कसें कि उसका मुँह नहीं 
लटकता या उसको आँखोंमें आँसू नहीं आते या उसके जीवनमें 
कोई कठिनाई नहीं आतो । महाभारतकी कथा है; यह कि जिस 
समय श्रीकृष्ण अनमने वेठे थे, नारदजी आ गये। श्रीकृष्णने 
उठकर उनका स्वागत-सत्कार किया । नारदजीके पूछनेपर कि 
चिन्ता क्या है ? उन्होंने बताया कि यदुबंशियोंमें दो पार्टी बन 
गयो है । कृतवर्मा-अक्ररको एक है और सात्यकिको एक है। 
हमारे भाई बलरामजी भो उसी पक्षमें हें। उद्धवजोकी भी एक 
पार्टी हो गयो है । अब हम क्या करें, यहो चिन्ता है । नारदजीने 
कहा कि चुप रहिये, तटस्थ बन जाइये । श्रीकृष्णने वेसा ही 
किया । एक दिन रुक्मिणो और बलरामजीमें विवाद हो गया । 
यह कथा भागवतमें है। रुक्मिणीने कहा कि हमारे भाईको 
बलरामजोने क्यों मारा ? बलरामजोने कहा कि हमने विल्कुल 
_ ठीक मारा। अब श्रोक्ृष्ण क्या करें? पत्नीका पक्ष ले कि 
भाईका ? चुप हो गये--किचिन्नोवाच--कुछ नहीं बोले । ऐसे 
अत्रसरोंपर मोन हो जाना हो श्रेयस्कर है। 


अव श्रीकृष्णके वैराग्यपर दृष्टि डालिये। इतना वेराग्य है 

महाराज कि भक्त लोग भले ही चाहे जितना कहें कि भगवान्‌ 


श्रीकृष्ण वुन्दावन छोड़कर नहीं जाते-- 
वन्दावनं परित्यज्य पादमेकं न गच्छति । 


होगा नित्यवुन्दावन, आन्तर वुन्दावनकी बात भी सत्य होगी ! 
किन्तु यह भी सत्य है कि जिस ब्रजभूमिमें वे नाचते-गाते रहे, रास- 
लीला करते रहे, उसे क्षणभरमें छोड़कर चले गये | सोनेकी द्वारिकाको 
छोड़ दिया, रिश्तेदारों नातेदारोंको छोड़ दिया । श्रोकृष्णके जीवनमें 
रागको भी पुर्णता है और वेराग्यकी भी पुणंता है। उनका जीवन 
एक सम्पूर्ण जीवन है । उसमें सत्‌की पूर्णता है, कर्मयोग है । 
उनमें चित्‌की पूर्णता है, सगुण ज्ञान है, निगुंण ज्ञान है। उनमें 
आनन्दकी पूर्णता है--समाधिका भी आनन्द है, विक्षेपका भी 
आनन्द है, भोगका भी आनन्द है, योगका भी आनन्द है। 
श्रीकृष्णका जीवन कहीं भी एकांगी नहीं सर्वांगीण है। . 


कल रात' भागवत कथाके प्रसंगमें भीष्मकी चर्चा चल रही 
थी । भीष्म मनके प्रतीक हैं और श्रीकृष्ण आत्माके | आध्यात्मिक 
रूपसे भीष्म मन हैं और श्रीकृष्ण आत्मा । आधिभौतिक रूपमें वे 
दोनों कृष्णावतार एवं भीष्मपितामह हैं। आधिदैविक रूपमें भीष्म 
ब्रह्मलोकसे आये हैं और वसु हैं। किन्तु भगवान्‌ श्रीकृष्ण ब्रह्म- 
लोकसे नहीं आये वे साक्षात्‌ भगवान्‌ हैं--कष्णस्तु भगवान्‌ स्वयं । 
इस पृष्ठभूमिको सामने रखकर जब आप श्रीकृष्ण तथा भीष्मके 
चरित्रोंको देखेंगे तो दोनोंका भेद बिल्कुल स्पष्ट हो जायेगा । 


इसपर जरा और विचार करें। यदि दशरथजीकी मृत्यु 
न होती, या मृत्यु हो जानेपर भगवान्‌ श्रीरामचन्द्र वनसे अयोध्या 
लोट आते तो वे धमंनिष्ठ हैं, पिताकी आज्ञाका पालन करते हें— 
यह बात जाहिर नहीं होती। श्रीरामचन्द्र जीकी महिमा भी 

इसीमें है कि उनका जीवन पीड़ामें-से ही गुजरा। कभी-कभी 
देनिक व्यवहारकी वस्तुओंसे बड़ी-बड़ी बातोंका वोध हो जाता 
है । एक इलोक देखिये-- 


रे दन्तावन संप्रविश्य विवरं निःहांकमंगोकुरु 
पोडां ते विहितां मनाग्घतमना मा भूः सहस्वापदन । 
लोके शोधनबोधनप्रणयिनः के के न कां कां दशां 
कष्टामापुरहो रहोगतमिदं पोडोडूवाः सिद्धयः ॥ 


हम दातुनसे दाँत साफ करते हैं। पहले उसकी कूँची बनानी 
पड़ती है । वही दांत, जिनको वह साफ करना चाहती है उसको 
कुचल देते हैं। वह पोड़ा सहती है तब दाँत साफ होते हैं । तो 
दुनियामें यदि कोई शोधन-वोधन करना चाहता है, यह चाहता 
है कि उसकी आत्मशुद्धि हो जाये और वह दूसरोंका चरित्र पवित्र 
कर दे तो दातुनकी जो दशा दाँतों तले होती है वही दशा दुनिया- 
दार लोग उसकी करते हँ। वही उसकी परीक्षा होती है और 
उस कष्टसहनमें यदि वह पीछे न हटे, तभी अपने उद्देश्यमें सफल 
होता है । 

यह एकान्त सत्य है कि जो पीड़ा नहीं सहेगा, जिसको ददं 
नहीं होगा, उसको कोई सिद्धि नहीं मिलेगी। सिद्धियाँ दुःखमें-से 
गुजरनेपर ही मिळती हैं | तो देखना अब यह है कि आप भीष्मके 
अनुसार चलते हैं या श्रीकृष्णके अनुसार आचरण करते हूं | 
मनकी तो यह दशा है-- 


अनिच्छन्नपि वाष्णेय बलादिव नियोजितः । 

है और धम भी सत्त्व है। इसलिए सत्त्वका सत्त्वके प्रति पक्षपात 
है। परन्तु बाहरी दोष-अन्नदोष, सङ्गदोष आदि ऐसे हूँ जो मनको 
अन्तरात्माके विरुद्ध अपने पक्षमें कर लेते हैं। कामासक्ति वुद्धिको 
मलिन और भ्रमित कर देती है। हमारी बुद्धि सत्य तो समझती 
है। वस्तुपक्षपातो हि धियां स्वभाव:-बुद्धिका स्वभाव है कि वह 
भोतरसे हमेशा सचका पक्ष लेती है। परन्तु जब हम दुनियामें 
किसी वस्तु व्यक्ति या स्थितिके साथ बँधे होते हैं और चाहते हैं 
कि वह हमें प्राप्त हो तो अपनी समझका अनादर कर बेठते हैं । 
यदि मनचाही चीज इमानदारीसे नहीं मिलती दिखती तो उसे 
वेइमानीसे पानेकी कोशिश करने लगते हैं । सचसे नहीं तो झूठसे, 
हकसे नहीं तो चोरोसे प्राप्त करनेका प्रयत्न इसीलिए होने लगता 
है कि उस वस्तुके प्रति हमारी आसक्ति होती है। हमारी बुद्धिको 
नष्ट-भ्रष्ट करनेवाली अगर कोई वस्तु है तो वह आसक्ति है । संसारको 
वस्तुओंके प्रति व्यक्तियोंके प्रति, स्थितियोंके प्रति, यहाँतक कि 
अपने शरीरके प्रति जो अत्यन्त आसक्ति है, उप्तीके कारण बुद्धि 


भ्रष्ट होती है। वुद्धि ठीक करनेके लिए कामासक्तिका निवारण 
आवश्यक है । 


कल आपको फलासक्तिकी वात सुना रहा था। मतुष्यके 
मनमें फलके प्रति आसक्ति होती है कि हमको यह मिले, वह 
मिले | आसक्तिका अथे है सट जाना, फलके साथ ऐसा चिपक 


जाना कि दूसरे कतव्य छूट जाएँ। इससे भी वृद्धि भ्रष्ट हो 
जाती है | 


अव तीसरी आसक्ति होती है कर्मासक्ति। यह काम हम पुरा 
करके ही छोडेंगे-इसका नाम है कर्मासक्ति | देखो, काम बढ़िया- 
से-वहिया करो, परन्तु उसको पुरा करना तुम्हारे हाथमें नहीं 
ह। तुम यही संकल्प रक्‍खो कि एक पीढ़ोमें पूरा नहीं होगा तो 

दूसरो पीढ़ीमें पूरा होगा, दूसरीमें नहीं होगा, तीसरीमें होगा | 
गंगाजोको अगर अशुभान नहीं लः सकेंगे तो दिलीप लावेंगे, 
दिलीप नहीं ला सकेंगे तो भगोरथ लावेंगे । तुम अच्छा काम 
प्रारम्भ कर दो, उसको पूरा करनेका भरपूर प्रयास भी करो। 
परन्तु उसको पूरा करनेके लिए अपने दूसरे कतंब्योंकी अवहेलना 
मत करो । हमको एक महात्माने बताया था कि काम प्रारम्भ 
करना तो तुम्हारे हाथमें है, तुम्हारे अधीन है। किन्तु उसको 
पूरा करना परमेश्वरके हाथमें है। कायं करना तुम्हारे हाथमें 
है, उसका फल देना परमेश्वरके हाथमें है । इसलिए तुम, जो 
तुम्हारे हाथमें है उसीका आग्रह रखो । कमंमें जो यह कर्तापन 
है कि में कर रहा हूं, वह भी ईश्वरको छोड़ देनेके कारण ही है। 
नहीं तो ईश्वर यदि प्ररणा नहीं देता, निर्वाहको शक्ति नहीं 
देता तो आप कमं केसे करते ? इसलिए जिसने प्रेरणा दो है, 
जो निर्वाह कर रहा है, वही उसका फछ भी देगा । अपनेको तो 
यन्त्रकी तरह कमे करते जाना चाहिए | सबसे बढ़िया सेवक कोन 
है ? वही है जो हुकुम हो कि करो तो करना प्रारम्भ कर दे और 
जब हुकुम हो कि बस बन्द करो तो छोड़ दे। यदि वह मना 
करनेपर भो करने लगता है तो मानना पड़ेगा कि मालिकके लिए 
नहीं कर रहा, मालिककी आज्ञाके लिए नहीं कर रहा, बल्कि 
अपनी वासनाको पू्तिके लिए कर रहा है | परन्तु कमको व्याख्या 
यहीं पूरी नहीं होती । इसकी दो कक्षाएँ, दो गणित मोर हैं। 


देखिये फलासक्तिसे काम करना संसार है और कर्मासक्तिसे 
काम करना परिश्रम है। वैष्णव लोग कहते हँ कि कालक्षेपके 
लिए कम करना चाहिए । मतलब यह है कि भगवानुने हमें जो 
समय दे रखा है, उसका उपयोग करते हुए, उसको भरते हुए 
चलना चाहिए । हमारा समय खालो न रहे, हम किसी-न-किसी 

कर्म द्वारा ईदवरकी सेवा करते चलें | पर इसमें तीसरा प्रतिबन्ध 
यही है अपने कर्तापनका, अपनी कतुंत्वासक्तिका.। लोग कहते हैं 
में यह करता हूँ, में वह करता हूँ । अरे भाई, अपने शरीरमें वाल 
तुम बढ़ाते हो ? रक्तका संचार तुम करते हो ? साँस तुम चलाते 
हो? देखो अपने शरीरकी ओर, इसीको अध्यात्म बोलते हे । 
तुम्हारे मलका अपसरण अपने आप होता है। रक्ताभिसरण अपने- 
आप होता है, बाल अपने-आप बढ़ते हैँ, साँस अपने-आप चलती 
है । समष्टिमें एक ऐसा तत्त्व है, जो तत्तत्‌ बीजके अनुसार तत्तत्‌ 
माकृतिके द्वारा, अपनी प्रेरणासे काम ले रहा है। दूसरे शब्दोंमें 
भगवान्‌ ही सब कुछ कराता है। इसमें तुम्हारे कर्तापनका 
अभिमान बिल्कुल गलत है। एक बात और है। ये जो पाप- 
पुण्य लगते हूं, केवल कर्ताको हो लगते हैं। जो अपेक्षा बुद्धिसे 
काम करता है, उसीको वह काम चिपकता है । अमुक काम 
करनेसे हमारा यह कष्ट दूर हो जायेगा, अमुक काम करनेसे 
हमको यह मिल जायेगा--यह अपेक्षाबुद्धि ही संस्कार उत्पन्न 
करती है । जहाँ हमारे कमंमें कुछ लेना-देना या करनेका अभिमान 
नहीं है, वहाँ संस्कार उत्पन्न नहीं होगा । उससे न तो पुनर्जन्म 
होगा, न नरक मिलेगा, न स्वगं मिलेगा और न बादमें वह बात 
याद आकर चुभेगी । संस्कार इस जीवनमें भी तकलीफ देते हैं । 
वे बार-बार याद आकर मनमें चुभते हैं। जव हम इस अपेक्षासे 
काम करते हैं कि यह चीज हट जाये, यह चीज सट जाये, यह 
चीज मिल जाये--इसीको कतृंत्वासक्ति बोलते हैं। कर्मका फल 
यहीं उदय होता है । 


इसके अतिरिक्त एक है अकतृंत्वासक्ति सांख्यके अनुसार 
विवेक कर लिया कि हम कुछ नहीं करते--अकर्मणि च कर्म यः। 
बुद्धिमान्‌ पुरुषका काम यह है कि वह चुपचाप वेठनेको भी अपना 

काम समझ ले। क्यों हाथ-पाँव बाँधकर बेठे हो ? अकमंण्यता तो 
दुःखद है। जो यह कहता है कि हम काम नहीं करेंगे, वह भी 
दुःखको वुलाता है। जो अभिमान करता है कि में काम करता 
हैँ, वह भो दुःखको वुलाता है और जो काम पुरा करनेके लिए 
ब्याकुल हो जाता है, वह भी दुःखको बुलाता है। जो अपना 
कततंव्य समझकर नहीं, अपितु, कोई पदार्थ या पुरस्कार पानेके 
लिए काम करता है, उसको भी दुःख होता है। अतः फलासक्ति 
कर्मासक्ति, कतृंत्वासक्ति और अकतृंत्वासक्ति--ये चारों दुःखदायी 
हैं। जब तत्त्वज्ञान हो जाता है, जब परमेश्वरकी रायसे हमारी 
राय मिल जाती है। जैसे आप कहते हँ--जो थारी राय सो 
म्हारी राय' अथवा राजी हैं हम उसीमें जिसमें तेरी रजा है। 
वैसे ही ईशवरकी राय हमारो राय हो जाती है। संसारमें दुःखी 
वही है, जो ईश्वरसे मतभेद रखता है। जिसका ईदवरसे मतभेद 
नहीं है, वह दुःखी ही नहीं । आप देखो, कहाँ ईश्वर और कहाँ 
जीव ? जीवने अपनी अक्ल अलग लगायी और ईरवरको अक्लको 
स्वीकार नहीं किया तो उसे सुख केसे मिल सकता है ? किन्तु 
जिसकी बुद्धि ईश्वरकी बुद्धिसे एक हो जाती है, उसके लिए जो 
कुछ भी होता है, उसमें वह सुखी रहता है, शान्त रहता है। 


अब कर्मयोग और संन्यासकी बात लीजिये। वास्तवमें कमं _ 
और संन्यास दोनों वृद्धियोगके ही अंग हैं-संस्यासः कमंयोगशच 
निःश्रेयसकरावुभौ । वही रासबिहारी परमानन्दकन्द भगवाम्‌ 
श्रीकृष्ण, वही सवंज्ञ भगवान्‌ श्रीकृष्ण ओर वही सवंशक्तिमात्‌ 
भगवान्‌ श्रीकृष्ण हैं सत्ताको प्रधानतासे, सर्वज्ञ हैं चेतनताकी 
प्रचानतासे और रासबिहारी हैं आनन्दको प्रधानतासे । भीष्म 
शक्तिशाली भी हैं और ज्ञानी भी हैं, परन्तु आनन्दका जो विकास 
परमेद्वरमें है, श्रीकृष्णमें है, वह भीष्ममें नहीं है । श्रीकृष्ण स्पष्ट 

रूपसे वृद्धिके मन्दर वेठे हुए हैं और बार-बार अपनी ओर हमारा 
ध्यान आकर्षित करते हैं । कभी कहते हें कि--बुद्धों शरणमन्विच्छ 
तुम्हारी बुद्धिमें ही तुम्हारी शरण अर्थात्‌ आश्रय वस्तु छिपी हुई है 
उसे वही ढुँढो। कभी वोलते हँ--तमेव शरणं राच्छ--उसकी शरणमें 
माओ और कभी कहते हँ---मामेक शरण ब्रन-मेरी शरणमें न ।ओ। 
यहाँ बुद्धोमें जो अर्थ है, वही तमेवमे भी है और वही मामेकमे भी 
है। भगवान्‌ जने-जनेकी शरणमें जानेसे रोककर किसी एकको हो 
शरणमें जानेको बोलते हें और वह एक कौन है? वही अपने 
हृदयमें अन्तर्यामी है | वही सम्पूर्ण विश्वका संचालक तत्‌ है और 
वही श्रीकृष्ण माम्‌ है। उसोकी शरणमें आनेके लिए भगवान्‌ 
बार-बार पुकारते हैं। अब .आप देखो कि वुद्धियोग क्या है ? 
भगवानुको वुद्धिवाद पसन्द नहीं । मूढ़ता तो सवंथा नापसन्द 
है । क्योंकि मूढ़ तो परमेश्वरके पास पहुँचनेका साधन ही खो 
बेठता है-- 
आसुरीं योनिमापन्ना मूढा जन्मनि जन्मनि। 
भामप्राप्येव कोन्तेय ततो यान्त्यधमां गतिम्‌ ॥ 
( १६. २०) 


अजुन, तुम बढ़-बढ़कर वुद्धिकी बात करते हो ओर रोते 
भी हो। अक्लमन्द रो नहीं सकता और रोनेवाला अक्लमन्द 
हो नहीं सकता । यह स्पष्ट है भगवानुके इस कथनमें | भगवान्‌ 
कहते हैं कि जिनके लिए शोक नहीं करना चाहिए, उनके 
लिए तो तुम शोक करते हो, छोटी-छोटी बातके लिए रोते 
हो और बुद्धिसि वडो-बडी “भाषसे!--वात करते हो । केसे 
प्रज्ञावादी हो ? जिनके लिए बिल्कुल नहीं रोना चाहिए, 
उनके लिए रोते हो ? जो तुम्हारे पास आये थे वे गये और जो 
गये थे वे आ गये यह दुनिया अपना काम कर रही है। इसमें 

बुद्धिमान्‌ भी बनना और दुःख भी समेटना, दोनों एक साथ केसे 
वन सकते हैं ? दुःखोंको समेट-समेट कर अपने पास बटोरते जाना 
तो वुद्धिमानीका लक्षण नहीं है। अस्तु; कोरा बुद्धिवाद भगवानको 
पसन्द नहीं हे । क्योंकि उसमें कामासक्ति है। बड़े-बड़े वुद्धिमान्‌ 
लोगोंको जहाँ कुछ मिलने लगता है--धन, प्रशंसा, पद अथवा 
भोग, तो वे अपनी बुद्धिको उसीके पक्षमें डाल देते हैं और भौतिक 
पदार्थोके बदले बुद्धिको बेच देते हैँ । एक बुद्धि वह होती है, जो 
संसारसे मिलकर रहती है । यदि बुद्धि संसारकी आसक्तिमें फेंस 
जायेगी तो परमेश्वर पीछे छूट जायेगा और यदि परमेदवरके 
साथ जुड़ जायेगी तो संसार पीछे छट जायेगा । मंगल इसीमें है 
कि हमें बुद्धियोग प्राप्त हो, हमारी वुद्धि परमेश्वरके साथ जुड़े। 
उसमें सांसारिक पदार्थोकी कामना ही बाधा डालती है । 

ऐसी स्थितिमें क्या करें ? कल आपको बताया था कि आप 
किसी भी प्रकारकी उन्नति अथवा अभ्युदय चाहते हूँ तो कमं 
करना ही पड़ेगा । बिना कमंके किसी तरहको. उन्नति नहीं हो 
सकती, न धनको, न यशकी, न भोगको । उन्नत होनेका मतलब 
है ऊपर उठना । आप जहाँ हैं, जहाँ वेठे हैं उससे ऊपर उठना हो 
तो उसके लिए प्रयास कीजिये, यत्त कोजिये । प्रयास करते-करते 
उन्नति पूरी हो जायेगी । अभ्युदयमें कमंका सम्बन्ध सवंथा 
सुनिश्चित है। परन्तु निःश्रेयसमें कुछ शंका है। यदि कमंको 
निःश्रेयसके साथ जोड़ोगे तो बुद्धियोगकी प्रधानता अनिवायं 
होगी । क्योंकि निःश्रेयसका अर्थ है मुक्ति, परमात्माको प्राप्ति, 
अविद्याकी निवृत्ति। तात्कालिक सुख नहीं शाश्‍वत सुख, भिन्न-भिन्न 
वस्तुओंका ज्ञान नहीं, अद्वितीय वस्तुका ज्ञान, छोटे-छोटे कमं 
नहीं, जिस सत्तामें सब कमं होते हैं उससे एकात्मता, उसका ज्ञान 
प्राप्त करना । तो निःश्रेयसके लिए कर्मयोगका आश्रय लो या 
संन्यासयोगका, उसमें वृद्धियोगका होना आवश्यक है | 

अब एक बार फिरसे हम आपको गिनती सुनाते हँ । आप 
काम करते हैं, यह तो मान्य है; पर मना किया हुआ काम करते 
हैं या आदेशानुसार ? यदि मना किया हुआ काम करते हैं तो 
आपकी वासना आपको वहाँ पहुँचा देगी जहाँ आपकी वासना है 
और शासनके अनुसार काम करते हूँ तो आप बाहर न जाकर 
अपनी आत्मामें भीतर बेठ जायेंगे। धम विभाग कर देता है कि 
यह करो और वह मत करो । जब हम विहित कमं करने लगते हैं, 
अच्छे-अच्छे काम करने लगते हें, तब यह देखना पड़ता है कि 
वह सकाम है कि निष्काम है, स्वा्थंसे करते हैँ कि निःस्वार्थ ? 
जहाँ हम अपनेको किसी लौकिक वस्तुके पास पहुँचाना चाहते हैं, 
वहाँ हमारा मन जड़ताकी ओर जाता है और जहाँ हम अपने | 
मनको आत्माको ओर उन्मुख करते हैं, वह चेतन्यकी ओर जाता 
है । आजकल कई लोग निष्कामताकी चर्चा करते हें । कहते हैं कि 
हम तो निष्काम भावसे बेइमानी करते हैं, निष्काम भावसे झूठ 
बोलते हैं, निष्काम भावसे दुसरेको ठगते हैं, निष्काम भावसे 
ग्राहकको गाँठ काटते हे । भाई, इस प्रकारके कमं निष्काम भावसे: 
तो क्या निकृष्ट सकाम भावसे ही होते हैं। ऐसे लोगोंको पहले 
सकाम ओर निष्कामका अर्थ समझना चाहिए। जब हम लोक- 
परलोकके लिए कुछ वस्तु पाना चाहते हें और शास्त्रकी, गुरुकी, 
सम्प्रदायको आज्ञाके अनुसार काम करते हैं, तब उसका नाम. 
सकाम कर्म! होता है | निष्काम कमंका अथे होता है निःस्वार्थ 
कमं । अन्तःकरणकी शुद्धिके लिए किया हुआ कमं आध्यात्मिक, 
होता है । अतः देखनेकी बात यह है कि आप ईश्वरको प्रसन्नताके 
लिए काम करते हैं या अपने अन्तःकरणकी पवित्रताके लिए काम 
करते हैं या समाजमें आपके जो कतंव्य हैं उन्हें पुरा करनेके लिए 
काम करते हैं। इस प्रकार तीन विभाग हुए निष्क्राम कर्मके-- 
पहला सर्वात्मा भगवान्‌की प्रसन्नताके लिए, दूसरा अपने अन्तः- 

करणको निमँलताके लिए और तीसरा सत्रको सेवाके लिए | 
अब यह्‌ निष्काम कमं भी दो तरहसे होता है--एक कर्तापनका 
अभिमान छोड़कर और दूसरा कर्तापनके अभिमानके साथ | 
कर्तापनके अभिमानके साथ होगा तो वह हमारी खण्डदृष्टिको, 
परिच्छिन्नताको काट नहीं सकेगा और यदि वह अकतृत्ववुद्धिसे 
होगा तो आप जानते हो हैं, गीताका तो कहना ही यहो है कि 
आत्मा कर्ता नहीं है। प्रकृति करे तव भी मान लो--प्रकृत्यैव च 
कर्माणि क्रियमाणानि स्वद्:। ईश्वर करे तो भी मान लो-- 
ईश्वरः सर्वभूतानां हृद्देशे$जुंन तिष्ठत । और दोनोंसे काम होता 
हो तो वह भी ठोक है--अधिष्ठानं तथा कर्ता करणं च पुथस्विधम्‌ । 
हम यह मानकर आपसे बात कर रहे हैं कि आप गीता पढ़ते हैं । 
नहीं तो इतने संक्षेपमें बात नहों करते । तो देखिये-इन्द्रियाणी- 
निद्रियार्थेषु वतंन्ते इन्द्रिय ही इन्द्रिय-विषयोंमें बतंती हैं | सत्त्व, रज, 


: तम--ये तीन गुण काम करते हैं। प्रकृति काम करती है, ईश्वर 


काम करता हे और में कुछ नहीं करता हँ--यह भी गोताका 
कहना है-- 


पर्यळ्श्युण्वन्‌ स्पुश्चञ्ध्रिन्नइनन्‌ गच्छत्‌ स्वपञ्चवसन्‌ । 


तो हमने विभाग कर दिया । इन्द्रियाँ इन्द्रियोंके विषयमें 
बतंती हँ--एक । गुण गुणोंमें बतंते हैँ--दो। प्रकृतिसे काम 
होता है--तीन । ईशवरसे काम होता है--चार | ओर, में अकर्ता 
हँ--यह भाव है पाँच । इस प्रकार अपने अकर्तापनका अनुभव 
होता है । यह अकर्तापन भी दो तरहसे होता है--एक भावमात्र 
होता है और दूसरा अपने. स्वरूपका ज्ञान होनेपर होता है। 
स्वरूपका ज्ञान भो दो तरहका होता है--एक अपनेको असंग 
व रूपमें जान लेता और दूसरे अपनेको ब्रह्मरूपमें जानता । 


डि ब्रह्मरूपमें अपनेको जान गये तो कमं ओर कर्मफल तथा 

कर्तापन और अकर्तापनंके लिए जो बेठना है, इन सबसे छुट्टी 
मिल जाती है। इन विवेचनोंके बाद अब प्रश्न उठता है कि कमे 
करें या कमं छोडेँ ? भगवान्‌ श्रीकृष्णका अभिमत बड़ा विलक्षण 
है--समन्वयात्मक है। संसारी छोगोंका ख्याल है कि आराम 
हराम है । लेकिन सीधी बात है, आप आरामके बिना काम नहीं 
कर सकते | यदि आप सोवें नहीं, नींद न लें, विश्राम न करें, 
कमंत्याग-करके दो-चार-छह घण्टे विश्राम न करें तो काम केसे 
करेंगे ? में आपको कल सुना रहा था, दुनियामें सब कुछ परि- 
वत्तनशील है। यहाँ जो आयेगा वह जायेगा, जो जायेगा वह 
आयेगा । सोनेकी द्वारिका बनेगी और पानीमें डूब जायेगी । 
ब्याह होगा और बिछुड़ जायेंगे । बच्चे होंगे ओर उनके लिए 
गद्दी खाली करनी पड़ेगी। आप कुछ भी करें, गद्दी पकड़कर 
वेठे नहीं रह सकते । यहु है सृष्टिका नियम । इसमें असंग होकर 
चलना पड़ेगा | आप फिर देखो ओर गिनती कर लो | पहले 
क्या गिनती है? कर्म और कामना दोनोंको एक साथ रख लो। 
जिसमें दोनों नहीं हैं, न कमं है, न कामना है; वह तत्त्व हो 
सकता है-चाहे जड़ तत्त्व हो या चेतन तत्त्व हो। जिसमें 
कामना और कर्म दोनों नही हैं वह या तो ब्रह्म है या पत्थर। 
एक विभाग यह हुआ। अच्छा अब यदि कहो कि कामना है, 
परन्तु कमं नहीं है RL तो यह क्या हुआ ? मिथ्याचारी हो गया । 
जो अपनी | पुत्ति तो चाहता है, परन्तु उसके लिए कुछ 
करना नहीं चाहता उसे गीता मिथ्याचारी कहती है-मिथ्याचारः 
स उच्यते । इसमें ही दो तरहकी बातें है--एक तो कामना है 
मनमें, किन्तु कमं नहीं कर रहा है और कामनाओंको इमानदारीसे 
मिटाना चाहता है। दूसरा है, जो कामनाओंको पुरी करना 
चाहता है, परन्तु काम नहीं करना चाहता, वही मिथ्याचारी है। 
अब इसके आगे बढ़ें ओर देखें कि कर्म तो है, परन्तु कामना 

नहीं है | इसको क्या कहेंगे ? निष्काम कम कहेंगे । जब हम बिना 
स्वार्थके सब-का-सव काम करते हैं, तब तत्त्वके बहुत निकट होते 
हैं। जेसे पृथिवीको देखिये, वह आपको मात्ताके समान अपने 
कन्धेपर, अपने सिरपर, अपनी गोदमें, आपको रखती है, परन्तु 
आपसे कुछ चाहती नहीं । यह पृथिवी तत्त्व है। जल तत्त्व आपको 
तृप्ति देता है, परन्तु आपसे कुछ अपेक्षा नहीं करता । अग्नि तत्त्व 
ताप देता है, सूर्यं प्रकाश देता है, परन्तु आपके पास कोई बिल 
नहीं भेजता । वायुतत्त्व आपको सांस लेने देता है, लेकिन उसके 
बदले आपसे कुछ लेता नहीं। आकाश तत्त्व आपको अवकाश 
देता है । ईश्वर आपको चेतन्य देता है और प्रकृति आपको क्रिया 
देती है, लेकिन आपको कुछ देना नहीं पड़ता। यही निष्काम 
कमंका स्वरूप है। जेसे पृथिवी तत्त्व अपना जीवन व्यतीत करता 
है, वेसे ही हम सबको क्षमा करें और सबको धारण करें। जल 
तत्त्वकी तरह सबको तृप्ति दें | क्षमा तो सभी तत्त्वोंमें है। क्षमा 
उनका अनुगत धमं है । पृथिवी को चाहे खोदो चाहे फूँको, चाहे 
उसपर मूत्र या विष्ठा करो, वह सभी अवस्थाओंमें क्षमा करती 
है । जलमें आप पनाला गिराते हैं तब भी वह क्षमा करता है | 
गौर आपको तृप्ति देता है। अग्निमें चाहे कुछ भी गन्दी-से-गन्दी 
चीज भो डाल दो भस्म कर देगा और क्षमापुवंक आपकी रसोई 
भी पका देता है। वायु आपको सांस भी देता है और आप चाहे 
जितनी दुगंन्ध उसमें उडेल दें आपको क्षमा कर देता है । आका- 
शमें चाहे जेसे शब्द बोलो, अच्छे-से-अच्छे या बुरे-से-बुरे, सबको 
पचा लेता है और आपको धारण भी करता है। आप उसमें चाहे 
जहाँ घूमना चाहो घूमो आकाशको कोई आपत्ति नहीं। इसीको 
हम तात्त्विक जीवन बोलते हें। इस तात्त्विक जीवनसे मिळता 
हुआ जिसका जीवन है-क्षमा करो, सबका भला करो ओर 
इसके बदलेमें कुछ तुम मत चाहो-यही ईश्वरका जोवन हे, 

यही प्रकृतिका जीवन है। यही आकाशका, वायुका, अग्निका, 
जलका, पृथिवीका सब तत्त्वोका जीवन है । अतः मनुष्यको अपना 
जीवन तत्त्ववतू--तत्त्वके समान व्यतीत करना चाहिए। 


अब एक तीसरी अवस्था देखो । जहाँ काम और कर दोनों 
नहीं, वहाँ जड़ तत्त्व है या चेतन तत्त्व है? जहाँ कामना है 
परन्तु कर्म नहीं वहाँ या तो मिथ्याचार है या कामना मिटानेके 
लिए प्रयत्न है। अव यह देखो कि जिसमें कमं है और कामना 
नहीं, वह निष्काम कमंयोगो साधक है। एक अवस्था ऐसी भी 
आती है समाधिकी, जहाँ न कामना होती है, न कमं । बस यही 
एक प्रश्‍न रहता है कि तत्त्वज्ञान होकर कामना और कमे छूटे 
हैं या बिना तत्त्वज्ञानके ही छूटे हैं। यदि तत्त्वज्ञान हो गया है 
तो कामनः और कमं होवें, चाहे न होवें, वह तो साक्षात्‌ ब्रह्म है। 
लाख-लाख कामना होते हुए भो, लाख-लाख कमं होते हुए भी, 
लाख-लाख ब्रह्माण्ड बनते-बिगड़ते हुए भी वह ज्यों-का-त्यों है। 

अब आप इसका वर्गीकरण कीजिये। अपने कतंव्यका ज्ञान 
प्राप्त करनेके लिए पहले अपनेको स्थापित करना पड़ेगा । देखिये, 
बया आप निकम्मे हो गये हूं, आलसी हो गये हैं ? नहीं-नहीं, हम 
निकम्मे नहीं, आलसी नहीं--आलसीको तो .कोई सफलता मिल 
ही नहीं सकती। आलस्य-प्रमादमें जीवनकी कोई सफलता नहीं । 
' तब आप प्रयत्नशील हैं ? कायदेसे काम कर रहे हैं कि बेकायदे 
कर रहे हँ ? बेकायदे कर रहे हैं तो आपकी वासना आपको गड्ढेमें 
डाळ सकती है| कायदेसे काम कीजिये | घर्मके, शास्त्रके अनुसार 
काम कोजिये। यदि कायदेसे भी काम करते हैं और अभिमान 
बहुत दिखाते हैं तो आपके मुकाबिलेका कोई-त-कोई अभिमान तो 
दुनियामें होगा ही, वह आकर आपसे टकरायेगा | एक तो संघर्ष 
रहेगा, इन्द्र रहेगा, दूसरे कभी वह आपको नोचा भी दिखा 

सकता है। अभिमानको नीचा देखना ही पड़ता है। यह कहा 
जा चुका है कि दुनियामें जितनी चोट पढ़ती है, जितना दुःख 
होता है, जितना दारिद्रय आता है; वे सब -अभिमानको ही 
आकर दबोचते.हैं। जिसके जीवनमें अभिमान शिथिल हो गया, : 
कम हो गया, उसका दुःख भी कम हो गया | समझ लीजिये कि 
जिसके जीवनमें जितना दुःख है, वह उतना ही वड़ा अभिमानी है । 


अव देखो कर्म और कर्मत्यागको । यदि बुद्धिपूर्वक कर्म करते 
हो और बुद्धिपुवेक त्याग करते हो, तव तो कमं भी साधन है 
और त्याग भी साधन है। यदि वृद्धि नहीं तो कर्म भी बन्धन 
है और त्याग भी बन्धन है। जेसे एक संन्यासी हैं। उनके 
विषयमें प्रश्न उठा कि यह संन्यासी कैसे हुए ? तो उत्तर 
मिला कि इससे पहले वायदा किया गया था कि तुम संन्यासी 
हो जाओगे तो इस बहुत बड़े मठके महन्त बना दिये जाओगे | 
अब आप ध्यान दो इस वातपर। उन्होंने यज्ञोपत्ीतका 
त्याग किया, वस्त्रका त्याग किया, नंगे हुए, संन्यासी हुए और 
दूसरे-तीसरे दिन उनको एक बड़े मठको गद्दोपर वेठाकर 
तिलक कर दिया गया | यदि उन्होंने . अपने-आप सब कुछ त्याग- 
कर संन्यास ले छिया होता और कोई ले जाकर मठको गही- 
पर वेठा देता तो वह वात दूसरी होती । जब उन्हें यह वायदा 
करके संन्यासी बनाया गया कि तुमको महन्त बनावेंगे, तो 
उनके मनमें कामकी प्रधानता है कि संन्यासको ? निश्चय ही 
उनका त्याग गौण हो गया और महन्त होनेकी कामना बड़ी हो 
गयी । जब वुद्धि कामनासे दूषित या कलुषित हो तब त्याग 
कल्याणकारी त्याग नहीं होता । इसी तरह जब हुम कमं करते 
हैं और उसका फक दूसरोंको नहीं देना चाहते तो वह श्रेयस्क्रर 
नहीं होता । प्रेम मौर काममें यही अन्तर है। जो काम हम कर 

रहे हैं बड़े प्रयत्नसे, बड़े परिश्रमसे, उसका लाभ सबको मिलना 
चाहिए। हम बड़े-बड़े काम किसके लिए करते हैं ? नंगेको पहननेके 
लिए कपड़ा मिले, भूखेको खानेके लिए अन्न मिले, रोगीको दवा 
मिले, जिनके पास मकान नहीं उनको मक्रान मिले। हमारे सब 
काम इसो इष्टिसे होने चाहिए। कर्ताको मनोवृत्ति ही उसके 
साथ जुड़ती है। जब खुदको फायदा उठानेके लिए काम होता है 
तब कामनाको प्रधानता हो जाती है । कामनाकी प्रधानता होनेसे 
सवका भला हो, इस ढंगसे काम नहीं होता । उसमें तो अपना 
फायदा हो, वेसे ही काम होता है। काम वही है, वही कपडा, 
वही दवा, वही अन्न, वही वस्त्र, वही विद्यालय, वही धर्मशाला, 
किन्तु करनेवाला जब अपना फायदा देखता है तब उनका 
स्वरूप बदल जाता है। जब सबको लाभ पहुँचे, इसके लिए 
काम करते हूँ तो सर्वात्माकी सेवा हो जाती है। परमेश्वरको 
सेवा हो जाती है और अपने लाभके लिए करते हैं तो वही स्वाथं 
हो जाता है। इस प्रकार दृष्टिकोणके भेदसे कमं करनेमें लाभ भी 
है ओर हानि भी; वुद्धि ठोक होनी चाहिए। कमंत्याग करनेमें 
भी वही बात है। कमंत्यागसे हम समाधिमें स्थित हो सकते हैं, 
अपना स्वरूप जान सकते हें और परमात्माको प्राप्त कर सकते 
हें । लेकिन यदि स्वाथंदृष्टिसे कमंत्याग करेंगे तो वह त्याग भी 
कलुषित हो जायगा। कहनेका अभिप्राय यह कि आप कमके 
द्वारा भी लाभ उठा सकते हँ । अभी भगवानुने संन्यास और कमं 
योगको बराबरीपर स्थापित किया। यदि सामने बड़े-छोटेका 
झगड़ा हो तो एकाएक विपरीत बात नहीं कह देनी चाहिए। ऐसे 
नहीं कहना चाहिए कि जिसको तुम छोटा कहते हो वह बड़ा 
है और जिसको बड़ा कहते हो वह छोटा है। यह बात-चीत 
करनेका ढंग नहीं । पहले दोनोकी बराबरीकी बात करनी चाहिए 
और जब सामनेवालेको ग्रहण हो जाये कि ये दोनों बराबर हैं 

तब-दोनोंकी तुलनात्मक समीक्षा करके अधिक विशेषता किसमें है 


यह बात बतानी चाहिए। अश्रोकृष्ण बोलनेका ढंग भी तो 
सिखाते हैं । 


"संन्यासतः कमंथोगइच--इनको कमंयोग बताना है, लेकिन 
पहले नाम संन्यासका लेते हें । आदर करना चाहते हैं कमंयोगका, 
लेकिन पहले नाम लेते हैं संन्यासका | बादमें चलकर बताते हैं कि 
कमंयोग बड़ा है। इस प्रकार संन्यासका भी आदर हो जाता है 
भोर कमंयोगको विशेषता भो प्रकट हो जाती है-तयोस्तु कमं- 
संन्यासात्‌ कसंगोगो बिशिष्यते। मानो अजुंनने कहा कि इन 
दोनोंमें तुलना कीजिये तो बोळे संन्यासको अपेक्षा कमयोग 
बिशेष है । 


अब आप देखिये | संन्याससे केवळ एक वस्तु मिल सकती है 
और वह है मोक्ष संन्याससे लौकिक अभ्युदय नहीं हो सकता 
किन्तु कमयोग मोक्षमें तो सहायक है हो, मोक्ष तो देता ही है, 
साथ-साथ लोक भो देता है | कमंयोगमें भोग भी है, योग भी हे । 
संन्यासमें योग तो है, परन्तु भोग नहीं । एक साधारण मनुष्यके 
लिए कमंयोग ही श्रेष्ठ है, जिससे लोकका भी हित हो, उसका 
जीवन भी अच्छा बने, उसका मन भी पवित्र हो, उसके कमं 
द्वारा परमात्माकी सेवा भी हो ओर फिर उसका अन्तःकरण 
शुद्ध होकर तत्त्वज्ञानकी प्राप्ति भी हो जाये। आखिरी सीढ़ीपर 
कोई छलांग लगाकर चढ़ भी जाये तो गिर जानेका डर है और 
एक-एक सीढ़ी करके चढ़े तो गिरनेका डर नहीं । कर्मयोग वुद्धि- 
पुर्वक ही होता है। संत्यासयोग भी वृद्धिपूवंक हो होता है। यदि 
बृद्धि नहीं, तो दोनो बिगड़ जाते हैं। इसलिए पहले ज्ञान प्रा 
करो | यदि कहो कि ज्ञान प्राप्त नहीं होता तब श्रद्धा तो कर 
सकते हो। जो ज्ञानी पुरुष हैं उनके ज्ञानसे श्रद्धापूर्वक लाभ 

उठाओ और यदि स्वयं ज्ञान प्राप्त कर सकते हो तो उसके लिए 
प्रयास करो । श्रीकृष्णने जहाँ संन्यासकी चर्चा की है वहाँ उसका ' 
अथ बदल दिया है। ऐसे समझो कि दुनियामें जहाँ रजिस्ट्रीसे 
व्याह होता है, वहाँ रजिस्ट्रीसे तलाक भी होता है । कानूनसे 
ब्याह तो हो और तलाक न हो तो वह गलत हो जाता है । जब 
संस्कार द्वारा यज्ञोपवीत धारण करते हैं, सन्ध्या-वन्दनका नियम 
लेते हैं और विधिपूवंक विवाह करते हें तो उन सबके त्यागके 
समय भी कोई-न-कोई संस्कार होना चाहिए। जेसे सबको 
दिखाकर धमंको विधिसे ग्रहण होता है, वेसे ही सबको दिखाकर, 
धर्मको विधिसे त्याग भी होता है। जब. समाज स्वीकार करले 
कि हाँ इनका व्याह हुआ अथवा इन्होंने तलाक दिया बात 
साफ ही कायदे-कानूनकी हो जाती है। परन्तु श्रीकृष्ण तो 
संन्यासकी परिभाषा ही बदल देते हैं। वे कहते हँ-- 


ज्ञेयः स नित्यसन्यासी यो न द्रेष्टि न काइक्षति । 


ऐसी स्थितिमें कमंयोग विशेष कहाँ हुआ ? इसलिए विशेष 
हुआ कि कमंयोग अभ्युदय और निःश्रेयस भोग और योग, लोक 
और परलोक, धर्म-अथ-काम और साथ ही मोक्ष सबमें सहायक 
हे । यही इसकी विशेषता है। एक ऐसा व्यक्ति है, जो गेरुआ 
कपड़ा नहीं पहनता, ज्यों-का-त्यों है। उसके गलेमें जनेऊ भी है, 
सिरपर चोटी भी है, गृहस्थके रूपमें भी है। परन्तु यदि उसको 
वुद्धिमें किसीसे द्वेष नहीं और ऐसी कोई चीज नहीं जिसकी उसको 
आकांक्षा होती हो या जिसको न पानेसे जलन होती हो, क्या 
वह्‌ किसी संन्यासीसे कम है? सच्चा संन्यासी तो वही है 
मनुष्यके भीतर जो हीन भावना है उससे बड़ा नुकसान होता है । 
हम सोचते हैं कि यह आदमो हमें नुकसान पहुँचा देगा तो उससे 
अपनेको छोटा समझने लगते हैं, निबंछ समझने लगते हैं, मूख 


४० ] [ गीता-दर्शन-२ 


समझने लगते हैँ। यह हमारी हीनभावनाका ही परिणाम है। 
यदि हम किसी वस्तुके लिए पानी-पानी हो रहे हैं, बहे जा रहे हैं, 
अपने गौरवके, स्वरूपके विपरीत आचरण. करते हैं और यह अनुभव 
करते हैं कि हाय-हाय इसके बिना हम जी नहीं सकते त्तो इसका 
कारण भी हमारी हीन भावना ही है। उस व्यक्तिमें क्या पौरुष है 
जब यह सोचता है कि हम किसीके बिना जी नहीं सकते अथवा 
अमुक दुश्मन हमको मार डालेंगा । इस प्रकार हीनताकी जो 
बुद्धि है, वही राग-द्रेष उत्पन्न करती है और पूणंताकी जो वृद्धि 
है, वह राग-द्वेषको मिटाती है । वास्तवमें हमें कोई हानि नहीं 
पहुँचा सकता । हम परमात्माके अंश हैं, स्वरूप हैं, स्वभाव हैं 
और सब प्रकारसे परिपूर्ण हँ। हमको दुनियामें कुछ भी नहीं 
चाहिए। हम तो केवल अपने कत्तंब्योंका पालनमात्र कर रहे हैं । 
राग-हेषकी निवृत्ति संसारके स्वरूपको समझनेसे होती है। इसे 
समझनेकी पद्धति एक तो यह है कि संसार परिवतंनशील है । 
दूसरा यह कि हम असंग हँ । तीसरा यह कि सब कुछ परमात्मा- 
का स्वरूप है और चोथा यह कि तत्त्वतः कोई भेद नहीं । इस 
प्रकार राग-हेषकी निवृत्ति चार प्रकारंसे होती है। आप इसको 
गिनती करलो | संसारको जब यह समझोगे कि यह बदलता 
रहता है, परिवतेनशील है तब कहाँ और किससे राग-द्वेष करोगे ? 
जो आज दुश्मन है वह कल दोस्त हो जायेगा और जो आज 
दोस्त है, वह कल दृश्मन हो जायेगा। अपने स्वरूपको समझोगे 
तो प्रतीत होगा कि जब तुम आजतक किसीसे राग या द्वेषका 
निर्वाह करनेमें सफल नहीं हुए, समर्थ नहीं हुए तो आगे भी नहीं 
हो सकते । परमेश्‍्वरके स्वरूपको समझोगे तो उससे प्रेम होते ही 
दुनियामें किसीसे राग-द्रेष करनेका कोई मोका ही नहीं मिलेगा 
और यदि अपने आपको ब्रह्मरूपसे, तत्त्वरूपसे जान जाओगे तो 
न कोई दूसरा रहेगा और न राग-द्वेषका अस्तित्व रहेगा । इस 

प्रकार राग-द्वेषको निवृत्तिके लिए ये चार उपाय गिने हुए मुख्य 
उपाय हैं, अन्य सब उपाय इनके अवान्तर भेद हैं | 


भगवान्‌ नित्य-संन्यासी होनेकी जो बात कहते हैं उसका 
तात्पर्यं यही है कि जो निइईन्द्र है, वही संन्यासी है। हौ-हो इति 
दन्द्रमु-सुख है-दुःख है; राग है-दवेष है; पाप है-पुण्य है; पति है- 
पत्नी है; बाप है-बेटा है; इन सबका नाम इन्द्र हे । निद्व॑न्द्रका 
अथं है बिल्कुल अकेला--निपट अकेला। जो गृहस्थमें रहता 
हुआ, संसारी काम करता हुआ भी दूसरेको अपेक्षासे मुक्त होकर 
रह रहा है, वह निह्वन्द्र है, नित्य संन्यासी है | ७ 

अवचन- ३ 


गीता चाहती है कि विवेक और कर्म इन दोनोंका समन्वय 
बना रहे | विवेक निकम्मा न हो जाये। सोधो-सादी बात है, 
विवेकहीन कमं लोक-परलोक-सुख सबको बिगाइता है और कमं- 
हीन विवेक मनुष्यको अकमंण्य बना देता है। अतः कर्म और 
विवेक दोनों साथ मिलकर चलें, यही भगवान्‌ अजुंनसे कहना 
चाहते हैं । इसको उन्होंने बुद्धियोग शब्दसे व्यवहृत किया है । 
इसमें जो योग है, उसका अर्थ है कमंयोग और जो बुद्धि है, उसका 
तात्पर्यं है सांख्ययोग । सांख्य ओर योग अर्थात्‌ कमं और बुद्धि-- 
कर्म और विवेक--इन दोनोंका मिश्रण | त्रिवेकमें बाधा कौन 
डालता है ? कामासक्ति। जव हम किसो वस्तुके प्रति आसक्त 
हो जाते हैं और इस प्रकारका आचरण करने लगते हैं कि चाहे 
जो हो जाये हमें तो यही करना है तव जिन्दगोमें जिद आ 
जाती है। संस्कृतमें जिदको दुराग्रह बोलते हैँ ओर जब मनुष्य 
उससे ग्रस्त हो जाता है तब उसे 'दुराग्रह-ग्रह-गृहीत' कहते है । 
जब वह विवेकका तिरस्कार करके कोई काम करना चाहता हे 
तब वह अहितकर कम कर बेठता है। केवल निःश्रेयसको प्राप्तिके 
लिए तो कर्महीन विवेक भी काम देता है, किन्तु कमं उपयोगी 
है । कमं केसे उपयोगी है? इसके सम्बन्धमें हम थोड़ो बात 
आपको सुनाते हैं। । 


यदि ब्याहका प्रसंग हो तो लडकोको लड़केके बारेमें और 
लड़केको लड़कीके बारेमें जानकारी प्राप्त करनी चाहिए । क्योंकि 

वहाँ संग्रह होना है, दोनोंको मिलकर रहना है । इसको 'सविषयक 
ज्ञान' बोलते हे । दूसरेके सम्वन्धमें यदि कुछ लेना हो, देना हो, 
छोड़ना हो, पकड़ना हो तो ज्ञान प्राप्त करनेके वाद ही ऐसा हो 
सकता है । करना-त्यागना ज्ञानका स्वभाव है यदि आप दूसरी 
वस्तुको जानोगे, तभी उसके अच्छी होनेपर उससे प्रेम करोगे 
भोर उसके वुरी होनेपर .उसको छोड़ दोगे। परन्तु अपने स्वयंके 
वारेमें जो ज्ञान होता है उसमें न छोड़ना पड़ता है और न 
पकड़ना, क्योंकि वह तो स्वतः सिद्ध है । छोड़नेवाला भी वही, 
पकड़नेवाला भी वही । किसीने पूछ कि अपने-आपको जानकर 
क्या करोगे तो बोले कि यदि जाना कि में बहुत दुरा हूँ तो 
आत्महत्या कर छूंगा। उत्तर मिला कि आत्महत्या करके भी 
तुम नहीं मरोगे। मनुष्यका शरोर जहाँ प्रा होता है वहींसे 
प्रारम्भ होता है। यदि वह निर्वासन नहीं, निष्काम नहीं, तत्त्व- 
ज्ञानी नहीं, तो उसका जीवन जहाँ समाप्त होता है, वहीसे दूसरा 
प्रारम्भ हो जाता है। वही परिस्थिति, वही दृश्य, वही दुःख, 
वहो सुख | उनसे मरकर भी वच नहीं सकते। आत्मज्ञानके 
अतिरिक्त दूसरे जितने ज्ञान हैं वे त्याग और संग्रहके लिए होते हैं । 
श्री सुरेश्वराचायंजीने इस बातका वर्णन बहुत स्पष्ट क्रिया है- 
सवंत्रच हि विज्ञानं संस्कारत्वेन गम्यते। 
पराङ्गः चत्मविज्ञानादन्यत्रेत्यवधायंतास्‌ ॥ 

आप इस वातको ध्यानमें रख लो, नोट करो, अपने 
निदचयमें ले छो कि संसारमें आत्मविज्ञानके अतिरिक्त जितने भी 
विज्ञान होते हँ, वे पृवंसंस्कारसे अनुप्राणित होते हैं, आगेके लिए 
नये संस्कार उत्पन्न करनेवाले होते हैं और कर्मके अंग होते हैं । 
नो म जान-बूझकर सुना रहा हूं कि समी ज्ञान वरावर 
नहीं होते । ईद्वरका ज्ञान प्रास करोगे तो उसके प्रति आपके 

हृदयमें नम्रता आयेगो, झुकोगे और मनुष्यके प्रति भाईचारेको 
भावनाका उदय होगा । अपने आत्माके स्वरूपको समझोगे तो 
संग्रह और त्यागसे विनिर्मुक्त निन्दता मिलेगी । | 


बुद्धियोगमें दोनों रहते हे--विवेक भो और कमं भो । पहले 
बताया जा चुका है कि कमंको योग ओर विवेकको सांख्य कहते 
हैं। सांख्य अर्थात्‌ गणना करता | संख्या शब्दसे ही सांख्य शब्द 
बनता है । प्रकृतिमें चौबीस भेद हे--पाँच भूत हैं, पाँच कर्मेन्द्रियाँ 
हे, पाँच विषय हैं, पाँच ज्ञानेन्द्रिआँ हैँ. और चारं. अत्तःकरण हैं । 
इस तरह गिनती करके वस्तुओंका निरचय करना सांख्यको पद्धति 
है । जो तत्त्वोका परिगणन कर दे, संख्यानं कर दे, उसका नाम 
सांख्य होता है । संख्या सम्यक्‌ ख्यातिको कहते हैं | किसी वस्तुको 
एक, दो, तीन, चार आदिके रूपमें भलो-माँति जाहिर करनेका 
नाम संख्या है । अव आप देखो जब कर्म करने चलते हँ तो उसमें 
विवेक है कि नहीं, यह पहला प्रश्न हुआ । यदि है तो विवेकपूर्वक 
कमं करनेकी प्रेरणा आपको कहाँसे मिल रही है ? कामको ओरसे 
कि रामकी ओरसे ? आप जहाँ काम करने जा रहे हैं वहाँ 
आपको आपकी वासना ले जा रही है, आपका स्वार्थ लेजा 
रहा है या उसके लिए शुद्ध निर्वान चित्तमें ईइवरको प्रेरणा 
आयी है ? यह विवेक बुद्धिमान्‌ लोगोंको होता है, नहीं तो जो 
मनमें आया वही करने लगते हैं । इसके वाद कर्मके स्वरूपपर भी 
ध्यान देना चाहिए ! उसमें हिसा तो नहीं, मनसे, वाणोसे, कमंसे 
किसीको तकलीफ तो नहीं पहुँचेगी। जब हम इसरोंको दुःख, 
ताप या तकलीफ पहुँचाकर कोई कर्म करते हैं तो सबसे पहले 
उनका प्रभाव हमपर हो पड़ता है। आप यदि गस्भीरतासे, सूक्ष्म 
दृष्टिसे देखेंगे तब मालूम पड़ेगा कि दुःख ब'ह्रसे नहीं आता | 
यदि कोई पीठपर घुसा लगादे अथवा सिरपर डण्डा मार दे तो 

पीठ या सिरको तकलीफ नहीं होती, तकलीफ मनको होती है । 
चाहे किसी भी अंगको चोट पहुँचे, तकलीफ मनमें पहुँचेगी । 
मनोभूमि मिट्टी, पानी, आग, हवा और आकाशसे भी सुक्ष्म 
होती है। जब बोला हुआ शब्द जेसा स्थल पदार्थ सारी सृष्टिमें 
फेल जाता है--ब्राडकास्ट होता है अमरीका, चीन, रूस अथवा 
अन्य किसी सुदूर देशमै भौर तत्काळ सुनायी पड़ता है सर्वत्र । 
तो जो दुःख-सुखरूपी मनोभाव हँ वे एक जगह पैदा होकर एक 
जगह ही रह जायेंगे, यह सोचना गलत है। इाब्दके विस्तारको 
तरह सुख-दुःखका भी विस्तार हो जाता है। 


अतः यदि आपके कमंसे किसीको दुःख पहुँच रहा है तो वह 
दःख विद्वसुष्टिमें फेलेगा और एक, दो, तीन दिन अथवा वर्ष- 
दो-वषंमें आपके पास भी पहुँचेगा। आपके अन्तःकरणमें वेठा 
ईइवर भी उस दुःखसे अछ्ता नहीं रहेगा । अतः ऐसा काम 
करना चाहिए जिससे किसीको दुःख न पहुँचे । किसी एक आदमी- 
को भी दुःख पहुँचाना ईश्वरको, सर्वात्माको, प्राणिमात्रको और 
स्वयं अपने-आपको भी दुःख देनेका प्रयास है। जेसे कोई चीज 
अपनेसे बाँधकर फेंकते हैं तो वह लौटकर फिर अपने पास आ 
जाती है, वेसे ही जब हम दूसरेको देनेके लिए दुःख फेंकते हैं तो 
वह हमारे पास लोटकर आ जाता है और कहता है कि तुम्हींने 
तो हमारा विस्तार किया है, इसलिए अब हम तुमको ही लगेंगे | 
इसलिए दूसरोंको दुःख देनेवाला व्यक्ति उस दुःखसे बच नहीं 
सकता | जैसे धनका दान करनेवाला, इस लोक और परलोकमें 
घनका भाजन होता है, वैसे ही दुःख देनेवाला भी इस लोक और 
परछोकमें दुःखका पात्र बनता है। कारणमें ही कार्यका लय 
होता है--यह दशंन-शास्त्रका सिद्धान्त है। दुःख अपने भोक्ताके 
पास हमेशा नहीं रहता उसके पास तो थोड़ी देर रहता है, परन्तु 

जो उसका दाता या कर्ता है, उसके पास लौटकर चिपक जाता 
हे । तो कमं-विवेकमें, सांख्यज्ञानमें आवश्यक है यह जानना कि 
प्रेरणा ईदवरकी है या वासनाकी, रामकी है या कामकी ? 
जो कमं हम करने जा रहे हैं वह हिसात्मक तो नहीं ? एक तीसरी 
बात कर्मंमें सोचनेकी, विचार करनेकी यह है कि जो काम हम 
कर रहे हैं उसका प्रयोजन क्या है ? प्रयोजन शब्दका तात्पय॑ है 
यह जानना कि उस कमंका फल कहाँ जुड़ता हे-- 
अवगतं सत्‌ आत्मनि इष्यते । 


जब प्रयोजनका ज्ञान होता है तब वह अपने-आपमें ही आकर 
जुड़ जाता है। प्रयोजन अर्थात्‌ योजना करनेवाला, फलको हमारे 
साथ जोड्नेवाला पदार्थं । तोः हम किस प्रयोजनसे काम करते हैं 
यह विवेक होना आवश्यक है-- 
घ्रयोजनमनुहिश्य न मन्दोऽपि प्रवतंते । 


निष्प्रयोजन काममें, जिससे किसी प्रयोजनको सिद्धि न होतो 
हो उस काममें, अपनी शक्तिका अपव्यय नहीं करना चाहिए । 
पहले तो वह काम रामको प्ररणासे, निर्वासनताको प्रेरणासे 
आया हुमा हो; स्वरूपसे हिसायुक्त न हो ओर उससे किस 
प्रयोजमकी सिद्धि होती है, यह पता हो तब उसमें प्रवृत्त होना 
चाहिए । निष्काम-निष्कामकी रट लगानेवाले कभी-कभी गड- 
बड़ी करते हैं। वे समझते हैं कि हम जुबानसे निष्काम-निष्काम 
कहते रहेंगे तो एक दिन वह निष्काम हो जायेगा। लेकिन 
जबानी जमा-खचं करनेसे कोई कहे कि हम निष्क्राम भावसे 
किसीको ठगते हैं, झूठ बोलते हैं, बेइमानी छल और कपट करते 
हें तो क्या कभी यह शक्य है ? आप यह कह सकते हैं कि हम 
अपनी कामनाको घमंके अविरुद्ध वनानेका प्रयास करते हें | 
धर्मानुकूल कामना हो, इसको चेष्टा करते हैं, क्योंकि धर्मके 

विपरीत कामना नहीं होनी चाहिए। तो व्यथं कमंका नाम 

निष्कामकर्म नहीं, सप्रयोजन कमका नाम निष्काम कम है। 

` कमंके साथ लक्ष्य होना आवश्यक है। लक्ष्य और स्वार्थमें अन्तर 
है, स्वार्थं दूसरी चोज है और लक्ष्य दूसरी । 


कमका लक्ष्य भी तीन ओर जाता है। हमारा कमं अपने 
सुखके लिए, अपनी शान्तिके लिए अर्यात्‌ अन्त:करणकी शुद्धिके 
लिए होता है । यदि अन्तःकरण निमेल होगा, शुद्ध होगा तो हमें 
सुख-शान्तिको प्राप्ति होगी। हमारा काम सबकी भलाईके लिए 
होगा तो सबके अन्तगंत हमारा अन्तःकरण, हमारा जोवन भी 
होगा ओर उससे हम भी सुखो हो जाएँगे । जो काम अपनी 
भलाई और सबको भलाईके लिए होता है, उससे ईश्वरको सेवा 
होतो है । अतः ईश्वरको सेवाके उद्देश्यसे, सबको भलाईके उद्देश्य- 
से और अन्तःकरणको शुद्धिके उद्देश्यसे काम होना चाहिए। काम 
कुछ-न-कुछ पानेके लिए भी नहीं होते, स्वच्छताके लिए भो होते 
हैँ । हमारे एक बाबा थे, वे कहते थे कि हम लोग जो भोजन 
करते हें वह भी सफाईके लिए होता है। वे यह दृष्टान्त देते थे 
कि हम मुँहमें जो भोजन करते हैं, पानी डालते हैं, बह कंकड़, 
पत्थर, माटीको तरह शरीरके भोतर जाता है, मैलको नीचेकी 
ओर ढकेलता है। इसलिए भोजन भी हमारी जोवन-शुद्धिके लिए 
ही होता है, भोगवासनाकी पूर्तिक लिए नहीं होता । अस्तु; कमं 
करनेमें प्रेरकपर हृष्टि एक, कमंके स्वरूपपर दृष्टि दो, और उससे 
किस प्रयोजनकी सिद्धि होगी तोन--इन तोनोंका निश्चय करके 
मनुष्यको विवेकपुवंक कमं करना चाहिए। 


अब प्रयोजनको सिद्धिमे सावधान रहनेकी तह क्या है, 
* इसपर विचार करें | सावधानी इस बातकी चाहिए कि इससे 
हमारे अभिमानकी क्या रूपरेखा बनती है। क्योंकि प्रत्येक कमे 

अपनेको कर्ता बनाता है ओर वह कर्ता बननेपर अपनी स्थितिके 
अनुसार फल देता है। यदि आपने अच्छा काम किया है ओर 
सोचते हैं आपने बहुत अच्छा काम किया तो आपके सोचनेका 
यह्‌ ढंग ठीक नहीं । अपितु इसको सोचनेका ढंग यह है कि आपने 
जो अच्छा काम किया उसकी दुनियाको कितनी अधिक आवश्य- 
कता थी । जहाँ दूधके समुद्रकी आवश्यकता है वहाँ हमने दुनिया- 
को पीनेके लिए जो दूध दिया वह तो एक गिलास भी नहीं । 
अपनी सेवा पुरो नहीं बनी, उसमें कमी रह गयी । इस प्रकार 
आप सोचेंगे तब तो अभिमानको उत्पत्ति नहीं होगी । किन्तु यदि 
आप अपनी सेवाको अधिकाधिक बढ़ा-चढ़ाकर देखेंगे तो आपकी 
ओर अभिमानका आगमन होगा और वह आपको मशुभकी 
ओर उन्मुख करके आपसे यह चिन्तन करायेगा कि वाह, हमने 
बड़ा भारी काम किया, कुछ और कर सकते तो अच्छा रहता | 
अच्छे काममें सबसे बडा डर यही रहता है कि कर्ताको ओर 
अभिमानका पदापंण न हो जाये। इसलिए कमं करनेमें हमारी 
सेवा अधिक है, ऐसा नहीं समझकर हमारी सेवा कम-से-कम है-- 
यह समझना चाहिए। अभिमान आनेसे क्या होता है यह हम 
कई बार आपको बता चुके हैं । अभिमानका भूत सवार होनेपर 
मनुष्य अपनेको बड़ा और दूसरोंको छोटा समझने लगता है । 
वह वास्तवमें दूसरेको नहीं, स्वयं ईश्वरको और इर्वरके नाते 
अपने आपको ही छोटा समझता है । जिसको छोटा समझा जाता 
है, वह छोटा नहीं होता, जो छोटा समझता है, वह छोटा होता 
है । ऐसा क्‍यों ? इसलिए कि अन्तःकरण तो वृत्तिरूप ही है, मन ही 
तो अन्तःकरणका स्वरूप है। जब हमारा मन छोटा आकार 
धारण करता है और छोटे आकारको देखता है तो स्वयं छोटा 
हो जाता है भौर जब बड़ी वस्तुको देखता ता तो बड़ा हो जाता 
है । हीनताका भाव आनेपर ही हम दुसरोंको छोटा देखते हैं। 

जबत्तक अपनेमें हीनताका भाव नहीं, तबतक हम दूसरेको 
छोटा देख हो नहीं सकते । 


यह बात इसलिए सुनायी कि बुद्धिका क मंमें रहना आवश्यक 
है। वृद्धिसे रहित, विवेकसे रहित जो कम है, वह दूसरोंके लिए 
हानिकारक होगा, अपने लिए हानिकारक होगा और भगवान्‌को 
प्रसक्षत्ाका, ईश्वरके प्रसादका साधन नहीं बनेगा। प्रश्‍न उठता है 
हम यह केसे जानें कि हमारे द्वारा जो कुछ होता है, वह विश्व 
प्रपञ्चके लिए किस प्रकार लाभ अथवा हानिका कारण होता है। 
प्रपञ्च शब्दका अर्थ संस्कृतमें विचार होता है, बखेडा होता है 
“पचि विस्तारे' धातुसे प्रपञ्च शब्द बनता है। सिंहके लिए जो 
पञ्चास्य, पञ्चानन शब्दका प्रयोग होता है, उसका अर्थ यह नहीं 
कि सिहके पाँच मुँह हैं। बल्कि यह अथे होता है कि उसका मुँह 
बहुत बड़ा है। विस्तृत मुखको पञ्चानन बोलते हैं। अस्तु, विदव- 
प्रपश्चका वडा भारी विस्तार है। इसमें हम कब कहाँ किसको 
हानि पहुँचा रहे हैं और कब कहाँ किसको लाभ पहुँचा रहे हैं, 
यह समझ पाना तो वास्तवमें साधारण व्यक्तिके लिए कठिन है, 
असम्भव प्राय है। दुनियामें एक-एक व्यक्ति या समूहसे पूछ-पुछकर 
भलाई-वुराईका ज्ञान प्राप्त नहीं किया जा सकता। एक-एक 
व्यक्ति या समूहसे कहाँतक पूछा जा सकता है और उसकी 
सलाहके अनुसार कहाँतक काम किया जा सकता। तब लाभ- 
हानि जाननेकी कसौटी क्या है ? कसौटी अपने पास ही है और 
वह है अपने अन्तःकरणका प्रसाद | उसीसे हम अपने अच्छे, बुरे 
कर्मोकी परख कर सकते हैं। 


` इन्द्रियाणां हि चरतां यन्मनोऽनुविधीयते । 
तदस्य. हरति प्रज्ञा वायुर्तावमिवाम्भसि॥ 
| ( गी० २.६७ ) 


५० ] | गीता-दशन-२ 


प्रज्ञाका नाश कब होता है ? जब आगे-आगे चलते हैं इन्द्रिय- 
गण और पीछे-पीछे चलते हैं हम। राम-राम ! हम अपने 
जीवनमें ऐसे दुष्टोको आगे करके चलते हैं, जिनका तुष्टोकरण 
कभी शक्‍य नहीं, सम्भव नहीं। हमने बाल्यावस्थामें देखा 
था एक सज्जन हमारे पितामहके पास आते थे। उनको पाँच 
रुपये दे दें तब भी दुःखी होते थे और रोते-चिल्लाते थे कि 
दस क्यों नहीं दिये । कभी दस रुपये दे दें तब भी रोते कि बीस 
क्यों नहीं दिये । कभी सन्तुष्ट नहीं होते थे । तो जो शिकायती 
राम हैं, हर बातमें शिकायत-ही-शिकायत होती है जिनको, वे 
कभी सुखी नहीं हो सकते । ईइवरने हमको क्या-क्या नहीं दिया, 
इसकी लिस्ट हर समय शिकायती रामोंके पास रहती है और वे 
इस बातपर रोते रहते हैं कि हमको धन नहीं मिला, मकान नहीं 
मिला, बेटा नहीं मिला, बेटी नहीं मिली, अच्छी पत्नी नहीं मिलो, 
स्वस्थ शरीर नहीं मिला आदि आदि। वे यह नहीं देखते कि 
ईश्वरने इतनी बढिया आँख दी, नाक दी, जीभ दी, दिल दिया, 
दिमाग दिया। हमारे तुलसीदासजी कहते हैं-- 


दियो सुकुल जन्म शरीर सुन्दर देत जो फल चारि को। 


अत: भगवानूने जो दिया है, उसको देखो । शिकायती रामकी 
तरह ईश्वरके काममें खचर मत निकालो। यह खुचर शब्द हमारे 
गाँवका है । यहाँ क्या बोलते हैं, हमको मालूम नहीं, अर्थ है दोष 
इष्टि रखना, अथवा दोष निकालना । जैसे चूहा किसी भी चीजको 
काट देता है वेसे ईशवरकी करतूतमें, ईशवरकी क्रियामें काट-छाँट 
करना या गलती निकालना ठीक नहीं। ऐसा करते रहनेसे 
आपको कभी संतोष नहीं होगा । ये इन्द्रियां कभी सन्तुष्ट नहीं 
होतीं । इनको संसारका चाहे जितना भी भोग दे दो, ये कभी 
सन्तोष करनेवाली नहीं । एक वस्तु मिलेगी तो उसे तिजोरीमें 

रख लेंगे और फिर दूसरीपर नजर डालेंगे। इसी प्रकार दूसरी 
मिल जायगी । तो तोसरीपर और तीसरी मिलेगी तो चोथोपर 
नजर जायगी । इसीलिए कहते हैं कि यदि संसारके सम्पूर्ण विषय 
किसी एकको दे दिये जायं तो भी वह सन्तुष्ट नहीं होगा । 


यत्‌ पृथिव्यां ञ्रीहियवं हिरण्यं पशवः स्त्रयः । 
नालमेकस्य तुप्त्यर्थंमिति मत्वा शमं व्रजेत्‌ ७ 


हमारे ये इन्द्रियगण जीवन-निर्वाहके लिए कतंब्य कमें सम्पन्न 
करनेके लिए प्राप्त हुए हँ; वासनाओंके तुष्टीकरणके लिए नहीं । 
इनको आगे-आगे करके इनके पोछे-पीछे मन चला तो मनुष्य 
भोगोंमें फंसता जायेगा । इसको ऐसे समझये कि कोई एक व्यक्ति 
शहरमे गया और वहाँ उसने बहुत बढ़िया-बढ़िया चीजें देखीं । 
आँखोंसे चीजें देखीं, कानोसे संगीत सुने, नाकसे सुगन्ध सूंघा 
ओर जीभसे सुस्वादु वस्तु चख लो । अब उसके मनने कहा कि 
ये सब वस्तुएँ हमारे घरम भी होतीं तो कितना अच्छा होता । 
मन यही चाहता है कि हम इन्द्रियोंकी तृप्तिके लिए अपने घरमें 
अच्छी-अच्छी चीजोंका वाजार बना लें । अरे भाई मनचाही 
चीजोंका बाजार क्यों बसाना चाहते हो? जरूरत है तब तो 
अमुक वस्तु ले आओ, अन्यथा बिना जरूरत तुम्हारी आँख, कान, 
नाक ओर जीभने तुम्हें संग्रह करनेकी जो सलाह दी है, वह 
ठीक नहीं । जानते हो इसका नतीजा क्या होगा ? यही होगा कि 
तुम्हारे इन्द्रिय तुम्हारी प्रज्ञाका हरण कर लेंगे 


इर्द्रियाणां हि चरतां यन्मनोनुविघोयते । 
तदस्य हरति प्रज्ञां वायुर्नावमिवाम्भसि॥ 


इसलिए अपनी प्रज्ञाको नष्ट होनेसे बचाओ। रक्षत रक्षत 
कोशानामपि कोशं हृदयम्‌ । अपना दिल खजानोंका खजाना है। 

इसकी रक्षा करनेपर ही सब कुछ सुरक्षित रहेगा--9स्मिन्‌ 
सुरक्षिते सवं सुरक्षितं स्यात्‌ । सबकी भलाईके लिए काम करनेका 
उपाय अपने दिलको ठीक करना है। उसके बाद सारी दुनियाके 
लिए काम ठोक हो जाता है। मशीन ठीक होनेपर उसके काम 
अपने आप ठीक होते रहते हैं । 


रागट्टेषचियुक्तेस्तु विषयानिन्द्रियेशचरन्‌ । 
आत्मवइ्योविधेयात्मा प्रसादमधिगच्छति ॥ 

( गी० २.६४ ) 
प्रसादे सवंदुःखानां हानिरस्योपजायते । | 
प्रसन्तचेतसो ह्याशु बुद्धिः पयंवतिष्ठते ॥ ( २.६५ ) 


अन्त:करणमें राग-द्वेष नहीं होना चाहिए। इस संसारमें जेसे 
भाई-भतीजावादी होते हैं वेसे ही राग-द्वेष होता है। जहाँ राग 
होता है वहाँ पक्षपात आ जाता है और जहाँ द्वेष होता है वहाँ 
विरोध उत्पन्न हो जाता है। इसकी कोई सीमा नहीं होती और 
उत्तरोत्तर उसका विस्तार हो जाता है। महात्मा गांधोने 
'ब्रह्मचयं? नामक पुस्तकमें इस बातको बहुत बढ़िया स्पष्ट किया 
है। जहाँ यह भाव आ जायेगा कि हम पहले भोजन कर लें, 
दूसरे वादमें करें वहाँ मोह और पक्षपात आ जायेगा । इसलिए 
हम जो भी काम करें उसमें मोह न हो, पक्षपात न हो। इसी 
प्रकार विरोध न हो, जलन न हो । इसका तात्पर्यं यह नहीं कि 
आप संसारकी वस्तुओंको बिल्कुल छोड़ दें। जीवन-निर्वाहके 
लिए उनका उपभोग करें और अवश्य करें। किन्तु भोग करनेमें 
भी इन्द्रियां अपने वश्षमें हों। हम उनके वशमें न हों। मालिक 
जब नौकरोंके वशमें हो जाता है तब नोकर लोग उससे अन्याय 
ही कराते हैं। इसलिए मालिकको मालिककी जगहपर रहना 
चाहिए। हम मशीनके हाथमें न हों, मशीन हमारे हाथमें रहनी 

चाहिए । अगर हम मशीनके हाथमें खेलेंगे तो वह हमें कहाँ 
ले जाकर पटकेगी, इसका कुछ पता नहीं । हमारा मन आज्ञाकारी 
होना चाहिए। हम कहें कि चलो तो चले, कहें कि रुको तो 
रुक जाये। जिस प्रकार अनथंसे बचनेके लिए मोटरमें ब्रेक 
होना अनिवार्यं है, उसी प्रकार हमारे अन्दर जो वारण अथवा 
वारक शक्ति है उसपर हमारा नियन्त्रण आवश्यक है। हम जब 
चाहें हाथ बन्द कर लें और जब चाहें मुद्री खोळ दें। हमें 
विधेयात्मा होना चाहिए । विधेयात्मा व्यक्ति ही प्रसन्न रहेगा 
ओर उसे संप्रसादकी प्राप्त होगी-आत्मदइयेविधेयात्मा प्रसाद- 
मधिगच्छति , तो ईरवरकी सेवा कौन कर रहा है? जो प्रसाद- 
पूणं निर्मल अन्त:करणसे कमं कर रहा है, वह ईश्वरको सेवा 
कर रहा है, वही विश्‍वकी सेवा कर रहा है, वही जीवोंकी सेवा 
कर रहा है। हम एक-एक जीवसे नहीं पुछ सकते कि तुम्हारी 
सेवा हुई कि नहीं ? जगत्के एक-एक पदार्थ, एक-एक पेड़, एक- 
एक पोधेको देखकर समझ नहीं सकते कि ईश्वर केसे प्रसन्न 
होता है केसे नहीं । इसका हम न तो प्रत्यक्ष अनुभव कर सकते 
हैं मौर न अपरोक्षानुभव कर सकते हैं। इसका अनुभव तो अपने 
अन्तःकरणके प्रसादसे ही हो सकता है। किसीने एक महात्मासे 
पूछा कि महाराज! इश्वर हमारे ऊपर प्रसन्न है कि नहीं, यह 
हम केसे जानें ?” उन्होंने कहा कि पहले तुम यह जानो कि तुम 
अपने ऊपर प्रसन्न हो कि नहीं । यदि तुम अपनी नजरमें अपने 
कामको नापसन्द करते हो तो समझ लो कि ईश्वर भी नापसन्द 
कर रहा है | ईश्वरने न तो अलग अपनी कुटिया बनायी है और 
न अपनी नजर अल्ग रखी है। सम्पूर्ण जीवोंका अन्तःकरण ही 
ईदवरका अन्तःकरण है और सबकी नजर ही इश्वरको नजर है। 
अगर तुम पाप कर रहे हो और अपनेको पतित समझते हो तो 
इश्वरको दृष्टिसे तो पापी और पतित हो ही । 

इसलिए कमंमें विवेकको आवश्यकता है । जब हम यह मान 
लेते हैँ कि कमंके साथ विवेक रहता है तो जहाँ विवेक कमंमें 
मिला, वहाँ उसका नाम कमंयोग हो गया | कर्म बुद्धिसे अनुगत 
ही होना चाहिए । कर्मयोग वह है, जिसमें कर्म भी है और वृद्धि 
भी। वुद्धिपृवंक जो कमं किया जाता है वही कमंयोग है । एक 
बात और देखो, हमलोगोंके मनमें ऐसा होता है कि यह चीज 
बढ़िया है तो हम इसे क्यों न खाएँ। यहाँ हम केवल खानेकी 
वस्तुको हो दृष्टान्तके रूपमें लेते हैँ। जब हमारे मनमें यह आता 
है कि यह परार्थं स्वास्थ्यके लिए हितकारी है और गुणोंमें भो 
बहुत श्रेष्ठ है इसलिए हम उसको क्यों न खाएँ तो इसकी कोई 
हद नहीं होतो । जव हम कपडा बढ़िया देखते है तो इसको भो 
क्यों न पहनेंकी अभिलाषा हो जाती है। इसी प्रकार आगे बढ़ते- 
बढ़ते कोई लड़की बढ़िया देखकर उससे ब्याह रचानेका भी मन 
हो सकता है। परन्तु क्या यह व्यक्ति ओर समाजके लिए हितकर 
है ? इस संसारमें जो कुछ भी बढ़िया-बढ़िया है, वह सब तुमको 
ही मिले, इसका कोई ठेका है ? 


तो शास्त्रोमे जहाँ-जहाँ, जो-जो निषेध है, आप उसपर ध्यान 
दें | यदि आप निषेधकी परवाह न करें और यह निश्‍चय कर लें 
कि संसारमें जो कुछ बढ़िया-बढ़िया है वह आपका ही भोग्य है 
तो आप दुनियामें किसी दूसरेको जिन्दा नहीं रहने देंगे। बढ़िया- 
बढ़िया पदाथं देखकर उसको लेनेकी, खानेकी, भोगनेकी प्रवृत्ति 
मनमें स्वभावतः उदय होती है और उसीको रोकनेके लिए निषेध 
होता है। केत्रल निकृष्ट और हानिकारक पदार्थोंको हो रोकनेके 
लिए निषेध नहीं होता। उत्तम-उत्तम लाभदायक वस्तुओंको 
रोकनेके लिए भी निषेध होता है। मनुष्यका मन जिसको सुक्ष- 
कारी समझता है, उसको संग्रह करना चाहता है । हमारे वृन्दावन- 

के आश्रममें एक कदम्बका वृक्ष है। उसके पत्तोंमें दोने लगते हैं 
ऐसा दोना कि मोड़ना नहों पड़ता और उसमें मक्खन या कुछ भी 
रखकर खाया जा सकता है। जब कोई नया व्यक्ति आता है और 
उसको दिखाया जाता है कि वह देखो दोना लगा हुआ है तब 
वह केवल देखकर प्रसन्न नहीं होता, यही चाहता है कि हम 
उसको तोड़कर घर ले जाएँ और लोगोंको दिखावें कि यह केसा 
बढ़िया दोना है । तो मनुष्यको जो प्रवृत्ति है, वह उत्तमका नाश 
करनेवाली है। इसलिए जब शास्त्र किसी वस्तुको खानेसे मना 
करे तब यह मत्त सोचो कि जब डाक्टर या वैद्य कहते हैं कि 
इसमें बहुत गुण हें तब हमको यह खाना ही चाहिए । शास्त्रके, 
घमंके जो आदेश होते हैं, वे वस्तुके गुणको देखकर नहीं होते, 
इस दृष्टिसे होते हैं कि उनका मनपर क्या प्रभाव पड़ेगा । आज- 
कलके विचारोंकी जो प्रणाली है, वह पुराने विचारोंको भूल 
गयी है । इसलिए यह सब सुनाना पड़त्ता है। हमारे शास्त्रोंकी 
प्रणाली है कि आपका मन आपके हाथसे छूट न जाये । मनकी 
बागडोर आपके हाथमें है तो वह अच्छेसे अच्छे कामको भी 
रोककर आपको सोचनेका अवसर देता है। वृन्दावनमें एक 
सन्त थे, वे अपने भक्तोंको कोई ग्रन्थ पढ्नेको देते थे तो कहीं-कहीं 
उसके दो-दो, तीन-तीन पञ्नोंमें आलपिन लगा देते थे। उनको 
चिपका देते थे ओर कह देते थे कि देखो, थे पन्ने मत पढ़ना | 
यद्यपि उन पृष्ठोमें कोई हानिकर बात नहीं होती थी, तथापि वे 
यह देखना चाहते थे कि उनका वह शिष्य उनकी आज्ञाको 
मानता है या नहीं। आज्ञा पालन करनेका माद्दा उसके अन्दर है 
कि नहीं ? यदि कोई शिष्य उनके आदेशका उल्लङ्खन करके उन 
पृष्ठोंको पढ़ लेता तो वह बात जाहिर हो जाती और फिर वह 
सन्त उसको समझाते कि मनपर काबू न करनेसे क्या हानि 
होती है। कोई-कोई शिष्य ऐसे भी होते कि उन सन्तने जिन- 

जिन पृष्ठोंको पढ़नेसे मना किया होता, वे पृष्ठ यदि खुले होते तो 
भी उनको नहीं पढ़ते और इससे उन शिष्योंके मनोबल और 
अनुशासन-प्रियताका पता लगता । तो धर्म हमारे ही मनको 
हमारा आज्ञाकारी बनानेके लिए होता है। हमारे शास्त्र 
वस्तुओंके गुणोंके भाट नहीं कि उनकी तारीफपर तारीफ करके 
बतावें। धमं और ऋषि हमारे मनको नियन्त्रित मर्यादित और 
अच्छा बनानेके उपाय बताते हैं और उसीको ध्यानमें रखकर 
विधि-निषेधका विधान करते हें । विधिसे मतलब मीठा-मीठा 
खानेको विधि भौर निषेधसे मतलब कड्वा-कड़वा छोड़नेसे नहीं | 
जिसमें मनुष्यकी स्वयं रुचि नहीं होतो, उसमें रुचि जगाने और 
प्रवृत्त करनेके लिए शास्त्रीय विधान होता है। जो काम आप 
स्वयं कर लेते हूँ उसे करनेके लिए आदेश देनेकी आवश्यकता 
नहीं होती । आवश्यकता आदेश देनेकी वहाँ होतो है, जहाँ आप 
आलस्य या प्रमाद करते हें । यहाँ आपको शास्त्रकी थोड़ी बात 
इसलिए सुना रहे हैं कि यह पीढ़ी दर पोढ़ोसे हमारे संस्कारमें 
चली आ रही है। हम आपको प्रतिज्ञापुवेक यह वता सकते हैं कि 
सनातन धर्मको प्रत्येक क्रियामें क्या युक्ति हे । क्योंकि हमारे 
पिता, हमारे दादा, हमारे गुरु, हमारे परमगुरु, हमारे सन्त- 
यही काम करते थे । 


यदि शास्त्रमें सन्ध्या-वन्दतका विधान न होता तो कोई भो 
प्रातः सायं बड़ा-बूढ़ा या दस-बारह वर्षका वच्चा अपने आप 
आसनपर वेठकर ध्यान प्राणायाम करता और मन्त्रोच्चारणके 
साथ अपने ऊपर जल छिड़कता ? तो विधि विधिरत्यन्तमप्राप्तो 
के अनुसार जो वस्तु स्वयं प्राप्त नहीं रहती, जिसके गुणका ज्ञान 
नहीं रहता, जिसको करनेमें हम अलसाते हैं, प्रमाद करते हैं, 
उसकी ओर शास्त्र हमें प्रवृत्त करता है, आज्ञा देता है । शास्त्रोंका 

लक्ष्य यही है कि हमारा मन जागे और जो हम आलस्य प्रमादवश 
करना नहीं चाहते वह करे। उधर शास्त्र यह भी चाहता है कि 
जिसको करनेके लिए हमारा मन दौड्ता है, वहाँ हम सावधान 
रहें, इसलिए वह हमारा निषेध भी करता है | मतलब यह है कि 
कहाँ हमको तेज चलना चाहिए और कहाँ रुकना चाहिए, इसका 
ज्ञान हमें होना चाहिए । हम जंगलमें चलते समय शेर-भालुओंमें 
बेठना उचित न समझकर जल्दी निकल चलते हैं । इसी प्रकार 
संसारकी लुभावनी ललचाऊ चीजोंमें हम फंस न जाएँ इसका 
जो विवेक है, इसीको बुद्धियोग बोलते हँ, इसीको कमंयोग बोलते 
हैं । हमारे वेदान्तमें ज्ञानको कमंसे अलग करके देखनेकी प्रणालो- 
का नाम 'अन्वय-व्यतिरेक' है । इधीको विधिमुख और निषेध- 
मुख बोलते हँ, अनुगति बोलते हैं, अनुवृत्ति और व्यावृत्ति बोलते 
हँ । एक ज्ञान वह है जो कमंके साथ मिल जाता है ओर एक ज्ञान 
वह है, जो कमंसे अलग वेठा रहता है। 


भब हुम आपका ध्यान सम्पूर्ण विश्वके धर्मोपर धमंग्रन्थोंपर, 
ज्ञानग्रन्योपर आकृष्ट कर यह पूछना चाहते हैं कि किसीने वह 
ज्ञान स्वीकार किया है, जो स्वयंप्रकाश और कर्मके साथ सम्बन्ध 
नहीं रखता ? बाइविलमें भी, कुरानशरीफमें भी, जिन्दावस्तामें 
भी उसी ज्ञानका वर्णन है; जो कमंमें उपयोगी होता है। हमारे 
पूवंमीमांसाका भी यहो सिद्धान्त है कि जो ज्ञान कर्मके लिए 
उपयोगी नहीं, वह निरथंक है | इसलिए कमंमें उसका उपयोग 
करना चाहिए । पण्डित लोग जानते है-- 


माम्नायस्य ्रियार्थत्वादानथंक्यमतदर्थानाम्‌ । 
विधिनात्वेक्षवाक्यत्वासस्तुत्यर्थेन विधीनां स्युः॥ 


सम्पूणं वेद जो ज्ञान देते हैं, वे कमं करनेके लिए देते हुँ । 
इसलिए यदि किसी वेदमें कोई ऐसा मन्त्र मिले जो कर्मभे उपयोगी 

न प्रतीत हो तो वह निरथंक है ! उस मन्त्रमें भी किसी-न-किसी 
चीजकी तारीफ तो होगी ही । उप्तके द्वारा किसी देवताको स्तुति 
की गयी होगी या यजमानकी अथवा किसी कमंकी स्तुति करके 
कहा गया होगा कि यह काम करो। अतः उस मन्त्रका प्रयोग भी 
कमंपरक हो है। तो जिन्होंने समूचे ज्ञानको कमंका अग बना 
लिया, उन्होंने उसकी अपौरुषेयताको भी समझा। ज्ञान ऐसा 
भी होता है, जो पुरुष-प्रयत्नसे उत्पन्न नहीं होता। जेसे सत्‌ 
पुरुष-प्रयत्नसे उत्पन्न नहीं होता, वैसे ही चित्‌ भी पुरुष-प्रयत्तसे 
उत्पन्न नहीं होता । 


तो ज्ञान कमंमें अनुगत भो रहता है और कमंसे व्यतिरिक्त 
भी रहता है, जुदा भी रहता है। यदि केवल निःश्रेयस चाहते हो 
तो व्यत्तिरिक्त ज्ञानसे भी, शुद्ध ज्ञानसे भी, नेष्कम्यंको प्राप्ति हो 
सकती है। परन्तु कमंवाला ज्ञान उसमें मददगार होता है । ज्ञान 
तो कम॑में रहता ही है, कमं वह चीज है, जिसमें कमं और ज्ञान 
दोनों हैं तथा संन्यास वह चीज है, जिसमें कमंसे अलग किया 
हुआ ज्ञान, शुद्ध जाना हुआ ज्ञान रहता है। संच्यासका अथं है 
विषयका त्याग करके प्राप्त किया हुआ ज्ञान | संन्यास भी ज्ञान 
ही हैं और कमंयोग अर्थात्‌ वह्‌ ज्ञान जो कमंसे मिला हुआ है। 
अतः आप विवेकपूवेक अपने कत्त॑व्यका पालन करते चलो। 
अजुनके माध्यमसे भगवान्‌ श्रीकृष्ण आपको ही उद्बोधित कर 
रहे हे-- 

नि्॑न्दो हि महाबाहो सुखं बन्धात्‌ प्रमुच्यते । 


वे कहते हैं, अजुंन तुम्हें दो-दो हाथ मिले हैं काम करनेके 
लिए | इतने विशाल तुम्हारे बाहु और तुम अकमंण्य, निकम्मा 
होना चाहते हो। तुम भीख माँगकर खाना चाहते हो । भाओ- 

= 


आओ, निद्व॑न्द्द हो जाओ, अपने मनसे सब दुविधा और द्वेष छोड़ 
दो । पापःपुण्यको अलग करो, सुख-दुःखको अलग करो और 
शान्ति अथवा विक्षेपका भी विचार छोड़ो। सरदी-गर्मीका भी 
ख्याल छोड़ो-यं हि न व्यथयन्त्येते पुरुषं पुरुषषंभ । 


और, निद्व॑न्द् होकर संसारके सब बन्धनोसे मुक्त हो 
जाओ 


सुखं बन्धात्‌ प्रमुच्यते । ० 


६० ] [ गीता-दर्शन-२ 





प्रवचन-४ 


जब यह प्रश्न उपस्थित हो कि कमं करें अथवा कर्मका त्याग, 
तब मनुष्यको विवेक द्वारा जो धर्मानुकूल जान पड़े, उसका पालन 
करना चाहिए । जब कमे करना धर्म प्रतीत हो तभी कमं करना 
चाहिए और जब कमं-त्याग धमका रूप धारण करले तव कमं- 
त्याग करना चाहिए । अपने जीवनमें करना और छोड़ना दोनों 
चलते हैं | उसका पहला विवेक यह है कि जो कतंव्य कमं हैं, 
उन्हें करना चाहिए और जो त्यक्तव्य कमं हैं, उनका त्याग करना 
चाहिए । करने और छोड़नेका अभ्यास प्रारम्भसे ही बना रहे तो 
अच्छा है। कोई कहे कि आओ विश्राम करें तो पहले श्रम कर 
लोगे तब न विश्राम करोगे | जो श्रम नहीं करेगा, उसको विश्राम 
भी नहीं मिलेगा । दिन भर लेटे रहें और रातको नींद लेना चाहें 
तो अच्छी नींद नहीं आवेगी । काम करके, परिश्रम करके सोनेपर 
ही नींद अच्छी आती है। इसलिए पहले कमं हो, फिर कमंत्याग 
हो तो ठीक रहता है। कोई कहे कि दान करना धमं है और केवल 
इसी बातको पकड़कर वेठ जाये, कमाई न करे तो जिसके पास 
होगा नहीं वह दान कहाँसे करेगा ? होगा तभी, जब नह परिश्रम- 
पूवंक उपाजन करेगा। दान करना उसोका घमं होता है, जो पहले 
पैदा कर लेता है। दान करना धमं है"--यह वाक्य ही इस बातको 
सुचित करता है कि उपाजन करना पहला घमं है। उपाजन 
करेंगे तो जीविका चलेगी ओर जो अधिक होगा उसका दान 
करेंगे । जितनी हो अधिक बचत होगी उतना ही अधिक दान 
करेंगे । इसलिए जैसे दान करनेके पहले उपार्जन आवश्यक है, 

वैसे ही कमं-त्यागके पुवं कमं करना अनिवार्य है। जिसके पास 
कमंकी पूँजी नहीं, वह कमंका त्याग अथवा कमका दान कहाँसे 
करेगा ? दोनोंमें विवेककी आवश्यकता होती है । विचार छोड़कर 
कोई साधन नहीं होता । अभी हम लोग कह रहे थे कि इस वर्ष 
ईश्वर खूब वर्षा कर रहा है । तो, जिस प्रकार ईश्वर अपना काम 
कर रहा है, उसी प्रकार आओ हम लोग भी अपना काम क्रें । 


यजतां पाण्डवः स्वगं वरषत्विन्द्रस्तपत्विनः । 
वयं हनाम द्विषतः सर्वः स्वार्थ समीहते ॥ 


इसमें यही कहा गया है कि युधिष्ठिर जेसे धर्मात्मा यज्ञ करें, 
इन्द्र वर्षा करें, सूयं धूप डालें, और हम लोग अपने कतंव्यके 
पाळनमें जुट जाएँ । क्योंकि सबलोग अपना-अपना काम करते हूं 
और अपने-अपने कतंव्यको पुरा करते हूँ तो इस धरतीपर स्वगं 
उत्तर आता है । कोई कहे कि कमं-संन्यास और कर्मानुष्ठान-ये 
दोनों अलग-अलग हैं । तो यह भविवेककी, अज्ञानकी बात है। 
(बढ्धानु लोग ऐसा कभी नहीं कह सकते। आपको यह बात 
मालूम होगी कि दुनियाकी कोई भी वस्तु तभी सफल होती है, 
जब उसका ज्ञान होता है। सृष्टिमें हमेशा ज्ञान प्रधान होता है, 
फळवृत्ति कोई वस्तु नहीं होती | यहाँ तक कि ईदवरको प्राप्ति भी 
ज्ञानसे ही होती है यदि आपके सामने राम, कृष्ण, शिव, विष्णु 
स्वयं आकर खड़े हो जाएँ परन्तु यदि आपको ज्ञानन हो तो 
उनका आना आपके लिए न आने सरीखा ही रहेगा | अतः आप 
जो कमं करते हूं, वह आपका कतंव्य है कि नहीं--यह ज्ञान 
होना चाहिए । उसको आप ठीक कर रहे हूं कि नहीं-यह ज्ञान 
होना चाहिए । वह पुरा हो गया कि नहीं-यह ज्ञान होना चाहिए 
भोर उसका यह फल मिला है, उसमें यह लाभ हुमा है-यह भी 
ज्ञान होना चाहिए । संसारमें अगर ज्ञान न हो तो सब कुछ.नहीं 

के बराबर हो जाएगा । इसलिए आप चाहे कमं करें, चाहे कमं 
छोड़ें; उसके फलके रूपमें आपको ज्ञान ही प्राप्त होगा। जो कमं 
करता है, वह भो ज्ञानकी उपासना करता है और जो कमं 
छोड़ता है, वह भी ज्ञानकी ही उपासना करता है। सवंत्र ज्ञान 
ही ज्ञान है । कमंत्याग भी ज्ञानकी एक रीति है,. एक शेली है 
और कर्मानुष्ठान भी ज्ञानकी एक रीति है, एक शैली है। 


एकमप्यास्थितः सम्यगुभयोविन्दते फलम्‌ । 


चाहे कोई कर्मानुष्ठान करे, चाहे कमंसंन्यास करे, ठोक- 
ठीक करना चाहिए | एक सज्जन जंगलमें गये। उनके साथ 
दो-चार अन्य व्यक्ति भी थे । उन्होंने सबको अलग-अलग आज्ञा दी 
कि तुम लकड़ी इकट्टो कर लो । तुम पकानेकी वस्तुएँ ले आओ | 
तुम बतंन ठीक करो । तुम आग जलाओ मौर फिर एकसे यह 
कहा कि जब रसोई पक जाए तब तुम आग बुझाना मत भूलना । 
क्योंकि यह जंगल है । यहाँ यदि आग लग गयी तो वह वनमें 
फेल जायेगी और बहुत हानि पहुँचावेगी । इसलिए आग बुझाना 
परमावश्यक है। इस प्रकार उन्होंने सबको काम समझा दिया । 
अब लकड़ी आयी, राशन आया, बर्तन आये और रसोई बनानेकी 
तेयारी हो गयी । इतनेमें एकने कहा कि जब अन्तमें आग वुझानी 
ही है तो जलावें क्यों ? इस प्रश्नका विवेकसे कोई सम्बन्ध नहीं | 
अरे भाई, यदि आग जलायी न जायेगी तो न रसोई पकेगी और 
न भोजन मिलेगा | इसलिए पहले आग जलाओ, रसोई पका लो, 
भोजन कर लो, उसके बाद सावधानीसे आग बुझा देना | यदि 
आप किसी कमंमें उसके क्रमका ध्यान नहीं रखेंगे तो आपके 
प्रयोजनको पुति ही नहीं होगो। सबसे उत्तम काम वही है, जो 
इस समय आप विवेकपुवंक अपना कतंव्य समझकर कर रहे हैं। 
आप गीतामें पढ़ते हें-न्रह्मकमंसमाधिना। तात्पयं यह कि 

आप जो कमं कर रहे हैं वह साक्षात्‌ परब्रह्म परमात्मा है। 
उसके प्रति निष्ठा होनेपर उसमें आपकी समाधि लग जायेगी। 
समाधि लगनेका मतलब है कि आप उसके लिए भोजन तक 
भूल जाएँगे। कमंमें तन्मयता होनेपर हो वह सफल होता है। 
हमने एक व्यापारी सज्जनके सम्बन्धमें सुना है कि वे अपने 
व्यापारमें लग जानेपर अपना खाना-पीना सब कुछ भूल जाते थे। 
जब उनका सेवक उन्तके पास भोजन रखकर कहता कि भोजन कर 
लीजिये तब वे भोजन करते थे ओर कभो-कभी भोजन करनेके बाद 
पूछते थे कि अभी मैंने भोजन किया है या नहीं ? एक दिन उनका 
सेवक उनको भोजन कराकर स्वयं भोजन कर रहा था तब उसे 
देखकर सेठजोको अपने भोजनकी याद भा गयो और उन्होंने 
उससे पुछा कि तुमने मुझे भोजन क्यो नहीं कराया ? जब सेवकने 
उनको समझाया तव उनको अपने भोजनकी याद आयी। उन्होंने 
अपना सिर नीचा कर छिया ओर हिसाबमें लग गये । ऐसी 
त-मयताकी स्थितिमें एक काम करें और दूसरेकी याद करें- 
यह्‌ बात नहीं चल सकतो | इसलिए कमंब्रह्ममें समाधि लगाकर 
कर्म करो और फिर जव कमंत्याग करो तो उसे ऐसे भूल जाओ 
जसे कभी कमं किया ही न हो। क्योंकि दोनोंमें ज्ञान अनुस्यूत 
है। यदि आप ऐसा करेंगे तो जब रसोई बनावेंगे तो वह बड़ी 
स्वादिष्ट बनेगी, जब कपड़ा बनावेंगे तो वह बहुत बढ़िया बनेगा 
ओर जब भजन करने वेठंगे तब भजन भी बहुत अच्छा होगा । 
आप यह अभ्यास डाल लीजिये कि हमारा ज्ञान और कमं दोनों 
अलग-अलग न होने पावे, परस्पर मिले रहें | ज्ञान छोड़कर कमं 
करोगे तो जडता भा जायेगी और कमं छोड़कर ज्ञान रखोगे तो 
निकम्पापन भा जायेगा | अतः भगवान्‌ कहते हैं कि-एकमप्या- 
स्थितः सम्यगुभयोविन्दते फलम्‌ । आप कोई भी एक काम बिल्कुल 
ठीक ढंगसे कोजिये, आपको ज्ञान और कमं दोनोंका फल मिल 

जायेगा । हम आपको फिरसे बताना चाहते हैं कि फल न 
द्रव्यात्मक होता है, न साधनात्मक होता है, वह हमेशा ज्ञानात्मक 
हो होता है। अमुक फल हमको मिल गया, यह जबतक बोध 
नहीं होगा तबतक समझिये कि फळ मिला हो नहीं । वृत्ति जब 
फलाकार हो जाये और उसमें अपना अहं भी प्रतिविम्बित हो 
जाये तब मानना चाहिए कि फल मिल गया। फल शब्दका 
संस्कृतमें अथं होता है वृत्तिमें प्रतिफलित । अस्तु, संसारी लोगोंको 
जो फल बहुत परिश्रम करनेके बाद मिलता है उसको हम बड़ी 
आसानीसे, अनायास प्राप्त कर लेते हैँ । यह तो आपको मालूम 
ही है कि सुख और दु:ख दोनों मनमें ही होते हैं। मालम न हो 
तो न सुखकी अनुभूति होगी और न दुःखकी। बेटेके होनेकी 
खबर न मिलनेपर सुख नहीं होगा और किसीकी मौत होनेकी 
खबर न मिळनेपर दुःख नहीं होगा । इसलिए हम अपने मालूम 
पड्नेकी अवस्थाको ठोक रखें तो हमारा जीवन हमेशा सुखो 
रहेगा | 
यत्‌ सांख्ये: प्राप्यते स्थानं तद्योगरपि गम्यते । 
एक सांख्यं च योगं च यः पदयति स पश्यति ॥ (५.५) 
हमारे कमंमें ज्ञानकी, विवेककी, बुद्धिको, विचारको प्रधानता 
हो । आप अपने मनमें चाहे जब ओर चाहे जितनो देरतक यह 
भाव रख सकते हैं कि ईश्‍वर हमें मिला हुआ है, ईश्वर हमारे 
अन्तःकरणमें अन्तर्यामी है। उसीकी रोशनीमें सब कुछ दीख 
रहा है । इसीलिए ईदवरकी प्राप्तिको बहुत आसान माना गया है-- 


दिलके आइनेमे है तस्वीरे यार । 
जब जरा गर्दन झुकाई देख ली॥ 


| ` मनुष्योंको देखनेके लिए आपको आयास करना पड़ता है।' 

किसको-किसको देखें, यहाँ कौन सेठ जी हैं, कौन शास्त्री जी हैं, 
कौन श्रीमतो जी हैं इसका ध्यान करना पड़ता है। नेत्रोंका 
अलग-अलग व्यापार करना पड़ता है--कभी इधर तो कभी उधर 
देखना पड़ता है । लेकिन रोशनी देखनी हो तो ? वह सब ओरसे 
निकलकर सारे सभागृहको प्रकाशित करती दिखती है। जब 
आप प्रकाशमें अलग-अलग चीजोंको देखना चाहते हैं, तब अपनी 
आँख आपको चलानी पढ़ती है। किन्तु केवळ रोशनी देखनी हो 
तो अनायास दिखायो पड़तो है, उसके लिए आँखको न इधर 
ले जाना पड़ता है और न उधर ले जाना पड़ता है। इसो तरह 
आपके अन्तःकरणमें भीतरसे ही एक बड़ी रोशनी जगमगा रही 
है, एक महान्‌ प्रकाश निकल रहा है। 


तो चाहे बुद्धि हो अथवा वुद्धिपुवंक कर्म हो महत्त्व हमेशा 
बुद्धिका ही रहेगा । यही एक ऐसी चीज है जिसका बुद्धि और 
कमंमें, ज्ञान ओर कमंमें, विवेक और कमंमें, त्याग और कर्मा, 
नुष्ठानमें महत्त्व है। भगवान्‌ आये, यह मालूम पड़ता है और 
भगवान्‌ अन्तर्धान हो गये, यह भी मालूम पड़ता है। अतः यह 
मालूम पड़ना ही एक ऐसी वस्तु है जिसको पकड़ना पड़ता है-- 
यः पश्यति स पश्यति-जो इसको देख लेता है, वही देखता है। 


संन्यासस्तु महाबाहो डुःखमाप्तुमयोगतः । 
योगयुक्तो सुनिन्नंद् न चिरेणाधिगच्छति ॥ 
(५-६) 
श्रीकृष्ण कहते हैं कि अजुंन तुम यदि समझते हो कि कमं 
नहीं करेंगे भोर हमें संन्यास मिल जायेगा तो १६४० भूल 
है । अच्छा अब आप देखिये, ब्याह न हो तो तलाक किस बातका 
होगा ? पहले ब्याह हो तब न तलाक होगा ? तो कमं विवाह है 

और संन्यास तलाक है। जिसने योग नहीं किया उसके लिए 
संत्यासकी प्राप्ति दुःखद ही है--दुःखमाप्तुमयोगतः । जब विधि- 
पूर्वक कमं होता है, तभी विधिपुवंक संन्यास होता है। जब 
कानूनके अनुसार विवाह होगा तो कानूनके अनुसार तलाक होगा 
ओर जब शास्त्रीय संस्कारके अनुसार विवाह होगा तो शास्त्रीय 
संस्कारके अनुसार ही उसका त्याग होगा। यदि मनुष्य पहले 
विधिवत्‌ कमंका अनुष्ठान कर ले तो उसमें ऐसी योग्यता भा 
सकती है कि वह चाहे जब कर्मानुष्ठानको छोड़ दे। हाथ वहीं 
तक ले जाना चाहिए जहाँसे हम उसको खींच सकें। हमें अपनेको 
ऐसी जगह कभी नहीं फॅसाना चाहिए, जहाँसे हम निकल न सकें। 
ऐसे कुंएमें नहीं उतरना चाहिए जिसमें-से हम बाहर न आ सकें । 
ऐसे छेदमें अंगुली नहीं डालनी चाहिए जहाँसे वह निकल न सके | 
बन्दरोके सम्वन्धमें ऐसी चर्चा चलती है कि मदारी लोग जब 
उन्हें पकड़ना चाहते हें तो छोटे मुँहके बतंनमें थोडा चना रखकर 
उसको मिट्टीमें वहाँतक गाड देते हैँ जहाँतक उसका मुंह खुला 
रह जाये । बन्दर आकर उसमें हाथ डालता है और जब मुट्रीमें 
चना भरकर निकालने लगता है तब हाथ निकलता नहीं। वह 
मुट्टी खोलकर चना छोड़ता नहीं और उसका हाथ फेंसा-का-फेसा 
रह जाता है। इतनेमें मदारी आकर उसे पकड़ लेते हैं । इसी 
प्रकार जब मनुष्य स्वयंको ऐसी स्थितिमें पहुँचा देता है जिसे 
छोड़ना उसके सामथ्यंसे बाहरकी बात हो, तब वह बन्धनमें 
पड़ जाता है। ऐसे ही लोगोंके सम्बन्धमें किसी कविने यह 
कहा है-- 


काजर कों कोठरी में कसो हु सयानो जाय । 
एक रेख काजरको लागि है पे लागिहै॥ 


तो हमें सावधान रहना चाहिए । असलमें सावधान रहना ही 


इवचन-४ | [ ६७ 


सबसे बड़ी साधना है। सतत सावधानीका नाम ही साधना है। पाँव 
रखें पर फिसले नहीं | बोलें पर जबानमें कड़वापन न आ जाये, 
गलत न बोल जायें । देखें पर आँख टेढ़ी न हो, उसमें रूक्षता न 
आवे । हाथसे छुएँ, पर जिसे छएँ उसको चोट न लगे, कठोरता न 
आत्रे। यह सब व्यवहारकी सावधानी है, इसोसे कमंमें कुशलता आती 
हे--योगः कमंसु कौशलं । यह कुशलता मनुष्यमें आनी चाहिए। 
जब कमंमें कौशल आता है तव वह योग बन जाता है। कर्ममें 
कुशलता आनेपर मनुष्यको पछताना नहीं पड़ता कि हाय-हाय 
मेंने यह नहीं किया, ऐसा नहीं किया । भगवान्‌ श्रीकृष्णने कर्म 
करनेकी रीति बतायी है-- 
योगयुक्तो विशुद्धात्मा विजितात्मा जितेखियः । 
स्वेभूतात्मभूतात्मा कुर्वन्नपि न लिप्यते ॥ 
( ५.६) 
, कमंमें कोई दोष नहीं, परन्तु 'कोजे तो तब जब करिबेको 
रीति जानो ।' काम करनेके पहले उसके करनेकी रीति सीख 
लेनी चाहिए । उसे सीखनेकी पहली शत यह है कि अकेला काम 
न हो, उसके साथ अक्ल भी हो, प्रेरणा भी हो, योजना भी हो | 
कमका निर्वाह है— 


यत्र: योगेश्वरः कृष्ण: यत्र पार्थो धनुर्धरः । 
तौल लो अपनेको, अपने कामको कि आप जो कुछ करने 


जा रहे हो, उसमें ईदवरको प्रेरणा है कि वासनाको | यदि ईश्वरः 
की प्रेरणासे आप काम कर रहे हो तो संजथके शब्दोंमें-- 


तत्र धोविजयो भुतिश्रुवा नोतिमंतिमंम । 


आपको श्री मिलेगी, विजय मिलेगी, विभूति मिलेगी और 
आप नीतिका ठोक-ठीक पालन कर सकेंगे | आपको बुद्धिभी 

मिलेगी । ईश्वरको वृद्धि आपके भीतरसे निकलती आयेगी और 
अपनी सम्मति प्रदान करती हुई आपके कामको बताती जायेगी । 
तो पहली शतं यह है कि आप सोच-समझकर काम करें। दूसरी 
शर्त काम करनेकी यह है क्रि आपका दिल साफ हो। आप 
विशुद्धात्मा हों। इसका मर्थ यह है कि आप किसीको हानि 
पहुँचानेके लिए काम न करें, केवल अपने कतंव्यका पालन करें | 
जो लोग दूसरोंक्रो हानि पहुँचानेक्रे लिए काम करते हैं, उनको 
काम करनेका तरीका मालूम नहीं। वे दूसरेको हानि नहीं 
पहुँचाते, अपने आपको हो हानि पहुँचाते हैं। क्योंकि दिल तो 
उन्हींका गन्दा होता है। एक सज्जनने गस्सेमें आकर किसोक्रो 
मारनेके लिए लोहेका जलता हआ गोला उठा लिया । !जसको 
मारना चाहा उसको नहीं लगा और उन्हींका हाथ जल गया | 
यदि आप किसीका अनिष्ट करनेके लिए, किसीको नुकसान 
पहुँचानेके लिए, किसीको नीचा दिखानेके लिए काम करते हैं तो 
आप विशुद्धात्मा नहीं । आप विशुद्धात्मा तभी हो सकते हैं, जब 
आपका मन इमानदार हो, साफ हो । भापमें कतंव्य-पालनको 
इष्टि हो और दूसरेको हानि पहुँचानेको भावना न हो | 


वस्तुतः जब मनुष्यमें स्वार्थ प्रबल हो जाता है तब उसका 
अन्तरात्मा मलिन हो जाता है, उसमें कल्मष आ जाता है | अत 
आप ध्यान रखें कि दूसरेको पराजित करनेके लिए नहीं बोळ 
रहे। यदि आप हार-जोतका ख्याल रखकर बातचीत करते हुं 
तो आपकी मात्मा, आपका मन शद्ध नहीं। बात-पर-पात 
भिडानेकी कोई जरूरत नहीं | यदि सामनेवालेने सच्ची वात 
इमानदारीको वात कही है तो उसके विरोधको कोई आवइ्यकता 
नहीं । यदि उसकी बात युक्तियुक्त है तो उसे मान लोजिये। 
बालादपि सुभाषितम्‌ ग्राह्यम्‌ । बच्चा भो अच्छी बात बोले तो 

अपना अहंकार छोड़कर उसे स्वीकार कर लेना चाहिए।.जिस 
तरह जुबान-से-जुबान लड़ाना ठीक नहीं उसी तरह काम-से-काम 
लड़ाना अथवा भोग-से-भोग लड़ाना भी ठीक नहीं है । 


अब विजितात्माका अथे लें। विजितात्मा उसे कहते हैं जो 
अपनेपर नियन्त्रण रख सके । हमलोग बचपनमें, जवानीमें बहुत 
चलते थे, वहुत दौड़ते थे । एक-एक दिनमें पच्चीस मीलत्तक हम 
चले हूं । परन्तु जहाँ रुकना होता, वहाँ रुक जाते थे। आप भी 
खूब चलिये परन्तु जहाँ ठहरना हो, ठहर जाइये । इसी प्रकार 
आप हाथसे वही कोजिये, जो करना उचित हो। आँखसे वही 
देखिये, जिसे देखना उचित हो । वही बोलिये जो बोलना उचित 
हे। ऐसा न होकि आपके हाथ-पाँव जीभ नाक अथवा अन्य 
इन्द्रिय आपके बहामें न हों । विजितात्माका जीवन उसके अधीन 
होता है, स्वाधीन होता है, परवश नहीं होता । मनुजी महाराज 
सुख-दुःखके लक्षण बताते हुए कहते हैं-- 

सवं परवशं दुःखं सव॑ आत्मवर्ां सुखम्‌ । 
एतद्‌ विद्यात्‌ समासेन लक्षणं सुखदुःखयोः ॥ 

लक्षण अर्थात्‌ लक्ष्य करानेकी प्रक्रिया | लक्षण, लखन, 
लखाना--ये सब एक ही हं । लक्ष्मण क्या करते हैं? रामको 
लखाते हैं, उनके लक्ष्य हैं। लक्ष्मी क्या करती हैं? नारायणको 
लखाती हैं, उनकी लक्ष्य हैं ।' लक्ष्यते अनेन--जिससे हम लक्ष्यको 
पहचान सके, उसका नाम लक्षण | 

तो, सुख-दु.खको पहचाननेकी रीति क्या है? यही है कि 
यदि आप स्वाधीन होते जा रहे हैं तो सुखकी र नक 
होते जा रहे हे तो ढुःखकी ओर बढ़ रहे हैं। लखनऊके एक 
नवाबके सम्बन्धमें यह कहा जाता है कि उसके पास जूता पहनाने- 

वाला नौकर न होनेके कारण, दरवाजा खुला होने, नाव तैयार 
होने तथा बहुत-से मददगार होनेपर भी उठकर भाग नहीं सका, 
पकड़ा गया और केंद हो गया । इस प्रकारकी पराधीनताके और 
भी अनेक उदाहरण हैँ। हमारे पास एक सज्जन आये थे । लग- 
भग पच्चीस वर्षकी उम्र थी उनकी । घरसे पहले-पहल निकले 
थे | उनको स्वयं धोती पहनना नहीं आता था, दूसरा कोई धोती 
पहनाता था तब पहनते थे। वे अपने हाथसे खाते भी नहीं थे | 
मेंने पूछा तब बोले कि घरमें तो मेरी माँ अपने हाथसे खिलाती 
थी । अब बताओ पच्चीस वर्षको उम्र और अपने हाथसे कपड़ा 
पहनना न आवे, खाना न आवे तो वे नंगे या भूखे रहेंगे कि 
नहीं ? तो भाई, अपना काम स्वयं करना चाहिए और उसे नौकर 
या मददगारपर नहीं छोड़ना चाहिए। हमने देखा है, एक 
सालिकने जब यह देखा कि उसका सेवक कोई काम ठीक नहीं 
कर रहा, तब उन्होंने वह काम अपने हाथसे करके उसको समझा 
दिया कि यह काम ऐसे किया जाता है। इसो तरह एक सासने 
अपनी बहुको स्वय रोटी बेलकर, सेंककर यह समझाया कि वह 
ऐसे पकायी जाती है । कहनेका मतलब यह कि मनुष्यको स्वयंमें 
इतना निपुण होना चाहिए कि वह पराधीन न रहे। जब हम 
एक व्यक्ति या अनेक व्यक्तियोंपर निभंर करने लगते हें ओर 
हमारो स्वाधीनता मिट जाती है तब हम दुःखको निमन्त्रण दे 
देते हैं। पराधीनता केवल सेवकों या सहायकोंके बिना काम न 
'चलनेको ही नहीं होती, बल्कि वस्तुओके अभाव अथवा व्यवधान- 
की भी होतो है। हमने एक आदमो देखा था, अफीम खाये बिना 
उसका काम नहीं चलता था । उसको जिस दिन अफीम खानेको 
न मिले, वह व्यग्न होकर धरतीपर लोटता था। एक आदमी 
हमने ऐसा भो देखा जो दूध न पीये तो उसको टट्टी नहीं आती 
थी। अतः पराधीनता न तो वस्तुकी चाहिए भोर न व्यक्तिकी । 


प्रवचन-४ ] [ ७१ 


इसी प्रकार येन-केन-प्रकारेण भोग प्राप्त करनेकी पराधीनता भी 
निषिद्ध है । आपको एक शास्त्रकी बात सुनावें । वैशेषिक दशंन- 
की उपस्कार-वृत्तिमें यह आता है कि यदि किसीको प्रतिदिन 
सूयं-तमरकार करनेका अभ्यास हो जाये, आदत पड़ जाये तो 
जिस दिन वह सूयं-नमस्कार नहीं कर सकेगा, उस दिन उसको 
बहुत तकलीफ होगी। यह दुःख कहाँसे आया ? अपने जीवनमें 
एक अभ्यास डाल लेनेसे आया। दुःख विषय-भोगसे आत्ता है, 
मनोभावकी पूर्ति न होनेसे आत्ता है और अपने अभिमानपर चोंट 
पड़नेसे भी आता है। हमने मान लिया कि हम बहुत बड़े हैं और 
किसीने हमारा अभिवादन नहीं किया तो दुःख आ गया । हमको 
एक बात याद है कि किस प्रकार हमारे सामने एक दुःखका 
प्रसंग आ गया और उसी समय एक महात्माके सावधान करनेपर 
हम उससे वच गये । हमारे पिताजीके शिष्य थे । रास्तेमे चलते- 
चलते दिख गये | हम अपेक्षा रखते थे कि जब वे हमारे पिताजीके 
शिष्य हैं तो हमको प्रणाम करेंगे। लेकिन उन्होंने प्रणाम नहीं 
किया, तो मनमें दुःख हुआ कि ये हमको प्रणाम क्यों नहीं करते 
ये तो हमारा अपमान करते हैं। मैंने महात्माजीसे घटता 
सुनायी और कहा कि मुझे तो उसके प्रणाम न करनेसे दुख हुआ 
है । इसपर वे महात्मा बोले कि उसके प्रणाम न करनेसे तुमको 
दुःख नहीं हुआ | तुम्हारे मनमें जो प्रणाम करनेकी वासना थी 
उसको पुति न होनेसे दुःख हुआ । तुम्हारी वासनाका ही दु खा- 
कार परिणाम हुआ | वास्तवमें दुःख मनमें होता है । उसका 
'कारण बाहर नहीं होता । वह हमारी धारणाके भनुसार बाहर 
किसी व्यक्ति, वस्तु अथवा भोगसे नहीं मिलता बल्कि उसके 
सम्वन्धमें हमारी जो उल्टी-सीधी वासना होती है उसीसेः हमें 
दुःख मिलता है। दुःख विषय-भोगसे आता है, हम वीमार पड़ 
जाएँगे और अमुक विषय हमें नहीं मिलेगा--इस मनोराज्यसे 

आता है । हम सोचते है कि ऐसा हो, वेसा हो । हमें पुरा गणित 
आत्ता नहीं, कप्म्यूटरमें पुरी संख्या डाली नहीं हमारे मनने और 
हमने यों ही सोच लिया कि इसका ऐसा नतीजा निकलेगा । 
परन्तु जब नहीं निकलता तब रोना पड़ता है। अभिमानपर 
चोट पड़ती है। जीवनमें कोई आदत डाल ली जाए तो उस 
आदत्तके कारण भी मनुष्यको बहुत दुःख भोगना पड़ता है । अतः 

सावधान ! हमें विषय-भोगकी आदत न पड़े और हम अनाप- 

शनाप मनोराज्य नहीं करें | अपने अभिमानको वढावें नहीं और 

जीवनमें ऐसी आदत न डाल लें जो वादमें दुःख दे । हमारे वावा 

जवानीमें प्रतिदिन दो-दो हजार दण्ड वेठक लगाते थे। अखाड़ेमें 

कुर्ती भी लड़ते थे । जब सत्तर वर्षके बूढ़े हो गये, तव उनके 

शरीरके जोडोंमें, एक-एक गांठमें दर्द होने लगा । क्योकि अब वे 

उतना व्यायाम नहीं कर पाते थे ददं होनेपर हम लोगोंको; ओ 

बचवा ! कहकर वुलाते और बोलते कि “में लेट जाता हूँ जरा मेरी 

पीठपर चढ़कर जोर-जोरसे लात मारो।' हमें गिरनेका डर 

लगता तो हमारे हाथमें डंडा दे देते। हम डंडा पकडते भौर 

उनके कंधों, पीठ और पावोंपर जोर-जोरसे लतियाते । ऐसा कर- 

वाये बिना उतसे नहीं रहा जाता था । यह उनकी आदत हो गयी 

थी और इसके विना उन्हें चेन नहीं मिलती थी। हमें अपने 
आपको विजितात्मा बनाना चाहिए । जिसने अपने आपको 
कावूमें रखा वह संसारमें कमं करनेमें सफल होगा और सुखका 
अधिकारी होगा । किन्तु जो स्वयं अपने नियन्त्रणसे बाहर है, 
जिसकी आत्मा विजित नहीं, जिसके इन्द्रियगण और मन-वृद्धि 
आदि नियन्त्रणसे बाहर हैँ वह सुखी नहीं हो सकता । अतः मन, 
इन्द्रियोंका वशामें होना अनिवार्य है-विजितास्माजितेस्ब्रियः । 


अब आपको एक दूसरी बात सुनाते ह-सर्वभूतात्मभूतात्मा 

कुर्वन्नपि न लिप्यते। सबकी आत्मा ही जिसकी अपनी आत्मा 
हो गयी है, सर्वभूत हो जिसकी आत्मा है, सवभूतोंकी आत्मा ही 
जिसकी आत्मभूत है, वह किसी कर्मका कर्ता होनेपर भी उससे 
लिप्त नहीं होता। आप सोचो, हम तो नहीं जानते कि दुनियाके 
किसी मजहबमें ऐसी दृष्टि रखनेकी पद्धति है । सबंभुतात्मभुतात्मा १ 
यहगीताकी रीढ़ है, यह गीताका फार्मूला है, यह गीताका गूढ़ रहस्य 
है । आपको ध्यानमें आना चाहिए कि भगवान्‌ जेसे कर्मत्यागसे 
कर्म करना श्रेष्ठ बताते हैं, वैसे ही कर्म-संन्याससे कर्मयोगको 
विशिष्ट घोषित करते हैँ-- 


तयोस्तु कमंसंन्यासात्‌ कर्मयोगो विशिष्यते । 


अब आप इस बात्तपर ध्यान दो कि समाधि श्रेष्ठ है कि 
कमंयोग ? यदि भगवान्‌ कमंत्यागसे कमंयोगको श्रेष्ठ बताते हैं 
तो समाधिसे भी कमंयोगको श्रेष्ठ बताना आवश्यक है। अन्यथा 
समाधिमें तो कमंत्याग ही हो जाता है। यदि समाधि-अवस्थामें 
कमंयोगकी अपेक्षा कमंत्याग श्रेष्ठ है तो कमयोग कर्मसंन्यासे 
हो ही नहीं सकता । इसी युक्तिपर, इसी तकंपर, इसी विचारपर 
ध्यान देना है । 


गीतामें समाधिका वर्णन तो है, परन्तु उसके अनुसार जो 
समाधि लगाता है वह अपर योगी है और उस अपरयोगीसे भी 
बड़ा एक परमयोगी होता है-- 
आत्मोपम्येन सवंत्र समं पश्यति योऽजुंन । 
सुख वा यदि वा दुःखं स योगी परमो मतः ॥ 
( गी० ६.३२ ) 


यह बात कमंयोगियोंके ध्यानमें भी कम आती है । वे कहते 

हैं कि समाधि बहुत बड़ी बात है, वह लग जाये तो उत्तम है। 
उसके लिए कमं छट जाये तो छूट जाये। परन्तु इस सम्बन्धमे 
भगवान्‌ श्रीकृष्ण जो कुछ कहते हैं वह ध्यान देने योग्य है। वे 
कर्मयोगको केवल कमंत्यागसे ही नहीं, समाधिसे भी श्रेष्ठ बताते हूँ 
और कहते हैं कि ऐसा कमंयोगी परमयोगी है। अपरयोगी तो 
वह है जो समाधिस्थ हे-- 


यथा दीपो निवातस्थो नेड्भते सोपमा स्मृता । 
योगिनो यतचित्तस्य युञ्जतो योगमात्मनः ॥(६.१९) 


जैसे दीयेकी लौ निश्चल होतो है, वेसे ही जिसका चित्त 

निश्चल है, वह योगी है। यह अपरयोगी अथवा समाविस्थ 

योगीका लक्षण है | इसके अतिरिक्त एक परमयोगी भी होता है-- 
ज्ञानविज्ञानतुप्तात्मा कूटस्थो विजितेन्द्रियः । 

युक्त इत्युच्यते योगी समलोष्टाइमकाञ्चनः ॥ ( ६.८ ) 


कर्मयोगी यदि अपना कमं ठीक-ठोक करता है तो वह परम- 
योगी है । बस, उसके एक बात ध्यान देनेकी है । कर्मी लोग अपने 
परायेका बड़ा भारी भेद कर लेते हैं। श्रीकृष्ण कहते हैं कि-- 
आत्मोपम्येन सर्वत्र समं पश्यति योऽजुंन--अजुंन, जेसे अपनेको 
सुख-दुःख होता है वेसे ही सबको सब जगह सुख-दुःख होता है । 
एतावानव्ययो घमः पुण्यइलोकरुदाहूतः । 
यद्भूतशोकहर्षाभ्यामात्म। शोचति हृष्यति ॥ 
जो धमं अव्यय है अविनाशी है, और बड़े-बड़े पुण्यरछोक 
महापुरुषोंने जिसका पालन किया है, वह धम क्या है? वह घमं 
यही है-दूसरेके दुःखमें दुःखी और दूसरेके सुखमें सुखी हो 
जाना। कैसे सुखी अथवा दुःखी होना तो बोले 'आत्मोपम्मेत' 

तथा- यथा कण्टकविद्धाड्रो जातु नेच्छति ताम्‌ व्यथाम्‌ की तरह्‌ । 
काँटा गड़नेकी बात ऐसी है जो भुक्तभोगीके शरीरमें सिहरन 
पैदा कर देती है । हमने ऐसे-ऐसे काँटे देखे हैं कि शहरके लोगोंको 
उनकी कल्पना भी नहीं होगी । एक मित्र हमारे साथ चळ रहे थे । 
उनके तलवेमें नागफणीका कांटा ऐसे गड़ा कि पंजेके ऊपर निकल 
आया । एक बार मुझे भी काँटा गड़ा तो कपड़ेवाले गोविन्दभवनी 
जूतेके तल्लेको छेदकर पाँवमें घुस गया । ऐसे काँटे जब किसीको 
गड़ते हें तब उसे इतनी तकलीफ होती है कि वह कराह उठता है 
दुनियामें किसीको काँटा न गड़े। किन्तु वही व्यक्ति कुछ दिनों 
बाद टूसरेके पेरमें काँटा गडा देखकर यह कहता है कि कांटा ही 
तो गडा है कोई तलवार थोड़े हो लगी है। यह ठीक नहीं । अपने 
सुख-दुःखकी तरह दूसरेके सुख-दुःखको भी समझो । जेसे तुम 
अपने लिए सुख चाहते हो, वेसे ही दूसरेके लिए भी सुखका ध्यान 
रखो | जेसे तुम अपने दुःखसे परहेज करते हो वेसे ही दूसरेको 
भी दुःख न हो--इसका ध्यान रखो। जो अपने सुख-दुःखके . 
समान ही सामनेवालेके सुख-दुःखको देखता है, अनुभव करता है, 
वही परमयोगी है। इसका अर्थ हुआ कि बेहोश योगीको अपेक्षा 
होश-हवासमें रहनेवाला योगी श्रेष्ठ होता है। तभी समाधिकी 
अपेक्षा कमंयोग श्रेष्ठ होगा । ब्रह्मज्ञान सबको नहीं होता । ब्रह्मज्ञान 
भले ही हो, यदि हम अपना कर्मयोग ठीक-ठीक करें तो उससे 
हमारा अन्तःकरण शुद्ध होगा | फिर इस जन्ममें नहीं तो अगले 
जन्ममे ब्रह्मज्ञान हो जायेगा । हमारा वतमान जीवन ठीक-ठीक 
होना चाहिए । 


सवंभुतात्मभूतात्मा कुवंन्नपि न रिष्यते । 


करनेमें कोई दोष नहीं, किन्तु करना चाहिए सर्वात्मसवंभूतकी 
भावनासे। सबका सुख अपना सुख ओर सबका दुःख उनका 

दुःख मानकर जो स्वयंको सबसे अलग करके देखते हैं उसीके 
सब दुश्मन हो जाते हैं । अपनेको सबसे अलग करके देखनेका फल 
वया होता है--यह बुहदारण्यकोपनिषद्के एक मन्त्रमें आया है-- 


ब्रह्म तं परादाद्योऽन्यत्राऽत्मनो ब्रह्म वेद। 
क्षत्रं तं परादाद्योऽ्यत्रात्मनः क्षत्रं वेद। 
देवास्तं पराङुर्योऽच्यत्राऽत्मनो देवान्‌ वेद। 
सवं तं परादाद्योऽत्राऽऽत्मनः सवं वेद। 


ये केवल चार छाइनें हैं उस मन्त्रको । पूरा मन्त्र तो बड़ा है; 
उसे सुनानेकी आवश्यकता नहीं । इन पंक्तियोंमें कहा गया है कि 
ब्राह्मण आपका तिरस्कार कब करेगा ? जब आप उसे पराया 
समझेंगे । आप समझें कि यह हमारा गुरु है, पुरोहित है, अपना 
है तो ब्राह्मण आपका शत्रु नहीं होगा, अपितु हित करेगा । और 
अग्निमीडे पुरो हितं-अग्निकी तरह प्रज्वलित, तेजस्वी रहकर 
आपकी रक्षा करेगा । 


इसी तरह क्षत्रिय उसका तिरस्कार करेगा, उसको अपमानित 
करेगा जो उसे पराया समझेगा और देवता उसका शत्रु होगा, 
जो उसका तिरस्कार करेगा । इस तरह सब उसके शत्रु हो जाएंगे 
जो सबको पराया समझनेवाला होगा । इसलिए सवंभूतात्म- 
भूतात्मा बनो और इसी भावनासे आचरण करो । एक सन्त कविते 
कहा है कि-अब हम कासों बेर करें? जहाँ देखते हैं, वहाँ हा वणे 
प्यारे प्रभुका ही स्वरूप दीखता है । इसके सम्बन्धमें कई दृष्टिकोण 
हैं।. देखो, बेवकूफी किससे नहीं होती? ऐसा कौन मनुष्य है, 
जिसने कभी नासमझीका काम नहीं किया । लेकिन जब हम खुद: 
नासमझीका काम करते हैं तो अपनेको माफ कर देते हैं और 
दूसरा कोई नासमझीका काम करता है तब हम उसको सजा 

देना चाहते हैं। दो तराजू हो गये। दूसरेकी नासमझी तौलनेके 
लिए दूसरा तराजू और अपनी नासमझी तौलनेके लिए दूसरा 
तराजू । होना यह चाहिए कि दुसरेसे गलती हो जाये तो उसको 
माफ करें और अपनेसे गलती हो तो उसको समझकर आगे न 
होने देनेकी प्रतिज्ञा करें, प्रायश्चित करें और अपनेको दण्ड दें। 
दण्ड अपने लिए और क्षमा दुसरोके लिए होना चाहिए । यही 
प्रक्रिया है दोष-शोधनकी । किसका शरीर पञ्चभूतोंका बना हुआ 
नहीं है ? जब अपने दाँतोंसे अपनी जीभ कट जाती है और अपने 
हाथोंसे अपनी आँखोंको चोट लग जाती है, तब हम क्या करते 
हैं? इसी तरह यदि किसीसे तुम्हें आघात लगा है तो उसको 
अपना आत्मा समझनेमें क्या कठिनाई है ? 


ईषवर सबमें एक है। यह देखो, जो तुम्हारे सामने है उसके 
भीतर भी ईश्वर ही बेठा है। परन्तु अपने भीतरका ईश्‍वर याद 
नहीं होगा तो दूसरेके भीतरका ईश्वर केसे याद आवेगा ? एक 
जादूके खेलमें, मायामें कोई काम हो रहा है तो उसके लिए 
किसके ऊपर क्रोध किया जाये ? इस जगतुमें जो कुछ हो रहा है ` 
बह ब्रह्ममें प्रतीति मात्र जेसा है। यह केवल मालूम पड़ रहा है, 
बस्तुतः इसकी कोई सत्ता है नहीं, यह ख्याली है। फिर इसमें 
किसके ऊपर क्रोध किया जाये? तो-सर्वभुतानाम्‌ आत्मभूतः 
आत्मा यस्य-समझो कि जितने प्राणी हैं, उनका आत्मा में ही हूँ । 
यु सुख, सबका दुःख, सबकी गलती, सबको सही हमारी हे । 
त्तमे--आत्मोपस्येन यः पदयेत्‌, सवंभूतात्मभुतात्मा-को समता 
कलर जानेपर आपको काम करनेकी छृट्टो मिल जायेगी और आप 
बंन्नपि न लिप्यते--काम करनेपर भी उससे लिप्त नहीं होंगे । 
किसोको नुकसान नहीं पहुँचावेंगे और आपके हृदयमें किसीके 
प्रति जलन नहीं होगी | कमंको एक बहुत बढ़िया कसौटी यह है 

कि.आप कोई काम करनेके पहले डरते हैं क्या? यह तो नहीं 

सोचते कि कोई देख न ले अथवा किसीको मालूम न पड़ जाये । 

यदि ऐसा है तो कहीं-न-कहीं स्वाथे जरूर होगा, भोग वासना भी 

जरूर होगी । अच्छी तरह परख लीजिये । करते समय यदि दिलमें 

जलन हो, हृदयमें आग जल रही हो तो समझ लोजिये आप 

गछत काम कर रहे हैँ | अच्छा काम तो शान्तिदायक है । उससे 

दिल ठण्डा होता है, काम करनेमें रस आता है स्वाद आता है। 

अपने हाथसे अपना काम करनेमें जो मजा है वहं और कहीं नहीं । 

काम करनेके बाद अपनेको भी शोतलता मिले और जो उसे 

देखे, उसको भी शीतलता प्राप्त हो--अन्तःशीतलतायां तु लब्धायां 

शीतलम्‌ जगत्‌ । जब हमारे दिलमें ठण्डक आ गयी तो सारी 

दुनिया ठण्ढी हो गयी, शीतल हो गयी | यदि हमारा दिल ठण्डा 

नहीं हुआ, उहिरन है, गर्म है, तो सर्वत्र गर्मी-ही-गर्मी है। इसलिए 

अन्तःशीतलता आनी चाहिए। मनुजीने सारे वेदान्तका सार. 
बताया है--स वे सवंमवाप्नोति वेदान्तोपगतं फलम्‌ । वेदान्तका 

फळ किसको मिलता है--उसको मिलता है, जिसका हृदय शान्त 

है। कुवंत्तपिका अथं है काम करते हुए भी कि पुन: न कुर्वेन्‌-- 

जो कमं नहीं करते उनका कहना ही क्या। चाहे जितना भी 

काम करो, परन्तु यदि अपनेको सबकी आत्माके रूपमें अनुभव 

करके काम करोगे और जिस प्रकार अपनेको तकलीफ पहुँचाना 
नहीं चाहते, उसी प्रकार दूसरेको तकलोफ नहीं पहुँचाना चाहोगे 
तो कमंका कोई अपराध नहीं होगा । 


भरे समय हो गया । तो बस यहीं हाथ खींचते हैं। हमारे 
हरिबाबाजी बताते थे कि काम पुरा करना अपने हाथमें नहीं, 
समयपर कतंव्य पालन करना अपने हाथमें है। बस, बात अधूरो 
रहे तो रहे । आज यहीं छोड़ते हैं भागे कल ! क्ष 

प्रवचन- + 


भगवान्‌ श्रीकृष्ण अजुंनको यह हृदयंगम कराना चाहते हैं कि 
मनुष्य कमं तो करे किन्तु कमंसे लिप्त न हो । कमं स्वयं जड़ है 
चैतन्य आत्माके साथ इसका लेप होना किसी भी प्रकार सम्भव 
नहीं । चैतन्य आत्मा एक जन्मका कमं दूसरे जन्ममें ले जाये या 
एक समयका कमं दूसरे समयमें करे, ऐसा उसका सहज स्वभाव 
नहीं और न कमंमें इतना सामर्थ्यं है कि, वह आत्माके साथ 
लग जाये, जुड़ जाये। यह तो अविद्या महारानी ही कुछ ऐसा 
कर रही हैं कि जड़ कमं भी चेतन आत्माके साथ, अपने विजातीयः 
के साथ चिपकता हुमा मालूम पड़ता है । स्थान-स्थानमें, क्षण: 
क्षणमें, संकल्प-संकल्पमें कर्म छूटते जा रहे हें, परन्तु फिर भी 
चेतन आत्मा समझता है कि हमने यह किया, हमने यह नहीं 
किया । हमने यह विहित किया, हमने यह निषिद्ध किया | इसका 
कारण यही है कि चेतन आत्मा अपनेको जड़ अन्तःकरणके साथ 
तादात्म्यापन्न करके जड़ कमंको अपना कमं समझता है और 
उसका अभिमान करके स्वयं आबद्ध हो जाता है। अतः कमं 
करनेकी यह प्रणाली है कि मनुष्य कमं तो करे, परन्तु उसके साथ 
आवद्ध न हो, लिप्त नहो । बजुँन युद्ध तो करे, किन्तु युद्धके 
पाप-पुण्यके साथ अजुंनका सम्बन्ध न हो-यह युक्ति भगवान्‌ 
श्रीकृष्ण बताना चाहते हैं | 


योगयुक्तो विशुद्धात्मा विजितात्मा जितेन्द्रियः। 
सवभूतात्मभूतात्मा  कुर्वन्नप न लिप्यते॥ (५.७) 

मनुष्य-कुरवन्नपि-काम करे, किन्तु कामसे लिप्त नहीं हो। यह 
केसे होगा, तो इसके लिए उपाय बताया कि योगयुक्त: हो जाओ। 
बुद्धि खोकर काम नहीं करो, बुद्धि बनाये रखकर काम करो। 
संक्षेपर्मे बुद्धयोगको योग और सांख्ययोगको सांख्य कहते हैं। 
एक तो वुद्धि सावधान रहे, दूसरे विशुद्धात्मा अर्थात अन्तःकरण 
शुद्ध रहे। मन स्वच्छ रहे, निमंल रहे, अपने वशमें रहे, इन्द्रियाँ 
स्वच्छन्द विचरण न करे । इतनो बातें तो अपने लिए कहीं । 
फिर बोले कि अपनेको आपतक सीमित, परिच्छिन्न मत करो। 
अपितु-- | 

सबेभुतानाम्‌ आत्मभूता आत्मा यस्य-सबकी आत्मा ही मेरी 
आत्मा है, इस निएचयपर स्थिर हो जाओ । सर्वात्मभावको सुदृढ़ 
करनेपर ही किसीको हानि नहीं पहुँचाओगे । इसका अथे है कि 
इन्द्रियाँ उच्छङ्खलतासे जो काम करतो हैं उनका लेप होता है। 
मन वशमें न रखकर जो काम किया जाता है, उसका लेप होता 
है। मन्तःकरण अशुद्ध करके जो काम किया जाता है, उसका 
लेप होता है। बुद्धिही असावधानीमें अपने-परायेका भेद रखकर, 
कुछको लाभ, कुछको हानि पहुँचानेके लिए जो कमं होता है, 
उसका लेप होता है । अतः काम करनेमें बुद्धियोग, अन्त:करणकी 
शुद्धि, मनका वशीकरण-इन्द्रियोपर नियन्त्रण, सबको मलाईकी 
भावना ओर सर्वात्मभाव अनिवायं है । यदि यह बात ध्यानमें 
रहे तो मनुष्य चाहे कितना भी कर्म करे उससे वह ( छिपायमान) 
लिप्त नहीं होता । 

अब कमे करनेकी दूसरी प्रक्रिया यह बताते हे कि अभिमान 

' नहीं होना चाहिए 
नेच किचित्‌ करोमीति युक्तो मन्येत तत्ववित्‌। 
पर्‍्यञ्श्जण्वन्‌ स्पृदार्खित्रचरतन्‌ गच्छन्‌ स्वपञ्ञवसन्‌ ॥ 

प्रलपन्‌ . विसुजन्‌ गृह्वन्नुन्सिषन्‌ निसिषन्नपि। . 
इन्द्रियाणीन्द्रियार्थघु.. वतंन्‍्त इति घारयन्‌॥ 
(५.८, ९) 

मनुष्यके शरीरसे कमं होता है। परन्तु यदि वह सावधान 
होकर देखे तो प्रतीत होगा कि उसके मूढ़ एवं तमोगुणी शरीरमें 
कुछ-न-कुछ क्रियाएँ होती रहती हैं। उसमें रक्तसंचार होता है, 
मळापसरण होता है, बाल और नाखून बढ़ते हैं । ये सब मूढ़ताके 
साथ-साथ ` यावद्द्रव्यभावी कर्म-कलाप हैं। तो फिर अभिमान 
किस बात्तका ? मूढ़ता तमोगुण, विक्षेप रजोगुण और शान्ति 
सत्त्वगुण है। आत्मा न तो शान्तिका कर्ता है, न इसके लगाये 
समाधि लगती है, न इसके किये विक्षेप होता है और न इसमें 
मूढता आती है । तो क्या होता है ? न 


` प्रकृतेः क्रियमाणानि गुण: कर्माणि सर्वशः । 
` प्रकृतिके गुणोंसे ही काम हो रहा है और जब गुणोंसे ही 
काम हो रहा है, तब उसको मेने किया-यह अभिमान करना. 
उचित नहीं । 
प्रकृत्येच च कर्माणि क्रियमाणानि सबंध: । 
यः पद्यति तथात्मानमकर्तारं स॒ पञ्दति॥ 
( १३.२९ ) 


प्रकृतिसे ही सारे काम हो रहे हैं । प्रकृति किये बिना मानती 
नहीं । वर्षा समयपर होती ही है, दूब समयपर उगती ही है । इसमें 
हम क्या करते हैं ? यदि मनुष्य कर्ता होता तो क्या कभी बीमार 
पड़ता ? वह बीमारी क्यों वुलाता अपने शारीरमें ? कहते हैं 
कोई-कोई ऐसे बुद्धिमान्‌ हो सकते हैं कि कभी बीमार न पडे, 
यदि वे-प्राप्यं बिघातञञ्न जानन्ति सुखदुःखयोः । यह बात जान लें 

कि हमको सुख-दु:ख ऐसे मिलनेवाले हैं और सुखकी प्राप्तिका 
उपाय करे तथा जिससे दुःख मिलता है वह. काम छोड़ दें | 
बोले कि ऐसे छोग भी हमारो मृत्यु न हो इसका उपाय नहीं 
जानते-तेऽपि नेव विजानन्ति योगं मृत्युनं प्रभवे यथा। अच्छा जी, 
आप कर्ता हैं तो जान-बूझकर अपनी मत्यु, बुलाते हैं ? नहीं भाई 
मृत्युसे तो सब द्वेष करते हैं। एक मच्छर भी मृत्युसे द्वेष करता है, 
खटमल भी मृत्युसे द्वेष करता है, यहाँतक कि पेड़-पौधे भी 
मृत्युसे वेष करते हैं । अतः यदि मनुष्य स्वतन्त्र कर्ता होता तो 
मृत्यु इसके जीवनमें केसे आती ? सुख न चाहनेपर भी मिलता है, 
दुःख न चाहनेपर भी मिलता है। कभी-कभी तो रातमें ऐसा 
होता है कि खूब आनन्दसे सोनेपर भी सहसा नींद टूट जाती है 
और कोई विपरीत बात्त याद आ जानेसे तबियत घबरा जाती है। 
कभी-कभी बड़े दुःखकी स्थितिमें सोनेपर नींद टूटती है और ऐसी 
कल्पनाका उदय हो जाता है कि मन परमानन्दमें डूब जाता है । 
अतः किसी कारणसे ही सुख-दुःखकी कल्पना उत्पन्न होती हो 
अथवा हमारे वुलानेसे ही ढाती हो--यह बात नहीं। यह तो 
कुछ प्रकृति है और कुछ संस्कृति है। यह सस्कृति है कुछ उन 
आङृतियों अथवा विकृतियोंकी जो मनमें घूमती रहती हैं। यह 
प्रकृति है उस मन्तःकरणकी जो कुछ-न-कुछ सोचता रहता है। 
तो यह मान बैठना कि हम इस सम्बन्धमें स्वतन्त्र हैं, ठीक नहीं । 
आत्मा असंग है--यह बात दूसरो है। किन्तु कम कुछ तो गुणोंसे 
मौर कुछ प्रकृतिसे होते रहते हैं तथा कुछ-कुछ पंचायती भी 
होते हैं-- | | 


अधिष्ठानं तथा कर्ता करणं च पृथग्विधम्‌ । 
विविधाइच पृथक्‌ चेष्टा देवं चेवात्र पत्चसम्‌ ॥ 


अच्छे-बुरे सभी कमं पाँच पदार्थोके मिलनेसे होते हैं। उसमें 

शरोर होना अनिवार्य है, नहीं तो आप उसके अभावमें क्या 
करेंगे ? एक आदमी है, उसका मन होता है कि हम अपने हाथसे 
काम करें। लेकिन हाथ हो नहीं अथवा पक्षाघात हो गया है 
और हाथ नहीं उठता तो वह केसे करेगा? केवल मनमें होनेसे 
कि हम यह काम करेंगे, नहीं होगा । उसके. लिए जब करण 
होगा, औजार होगा तव कमं. होगा । अच्छा, हाथ भी हो, लेकिन 
` भुर्देका हाथ हो तो वहाँ काम केसे होगा? फिर सब कुछ होते 
हुए भी करनेकी वृत्ति अथव! चेष्टा नहीं तो कमं केसे होगा? 
यदि इन्द्रियोंके अनुग्राहक देवताओंका अनुग्रह प्राप्त नही, तो भी 
कर्म केसे होगा ? आँख है, परन्तु रोशनी नहीं, तो वह केसे 
देखेगी ? आँख हो, रोशनी भी हो, परन्तु आपका ख्प्राळ न हो 
तो आप केसे देखेंगे ? इसका मतलब यह है कि काम न केवल 
आपसे होता है, न आपकी इन्द्रियोंस होता है और न किसी 
वस्तुके रहनेसे होता है। बल्कि जब सारा संयोग इकट्ठा होता है, 
तब काम होता है-संघातस्य पराथत्वात्‌ । जो काम पाँचको 
मिछाकर होता है, वह पाँचके लिए नहीं होता, किसी औरके लिए 
होता है.। मोटर चलती है, उसमें पुर्जे बहुत हैं; परन्तु वह अपने 
लिए नहीं चलती, किसी दूसरेके लिए चलती है। ऐसी स्थितिमें 
जो यह मान बेठता है कि में मेरे लिए कमं. कर रहा हूं, उसको 
दृष्टि प्राप्त नहीं-त स पश्यति दुर्मतिः । कमं तो स्वभावके 
अनुसार ही होता है--स्वभावस्तु प्रवतंते । 
यदहकारमाशित्य न योत्स्य इति मन्यसे । 
मिथ्येष व्यवसायस्ते प्रकृतिस्त्वां नियोक्ष्यति ॥ 

र ( १८.५९ ) 
स्वभावजेन कोन्तेय निबद्धः स्वेन कसंणा। 
कतुंनेच्छसि यन्मोहात्करिष्यस्यवश्ञोऽपि तत्‌॥ 

( १८.६० ) 

. मनुष्यको मजबूर होकर कमं करना पडता है। कभी-कभी 
मनुष्य ऐसा काम करता है, .जिसको उसकी वुद्धि: स्वीकार नहीं 
करती । 'जसके छिए न तो मनमें सकल्प होता है और न कोई 
परिस्थिति होती है, वेसा काम कर देना पड़ता है। कुछ काम 
ईश्वर-प्रेरित भी होते हैं-- ' । 


ईइबरः सरवभूतानां हृहदेशे$जुंन तिष्ठति। 
भ्रामयन्‌ सर्वभूतानि यन्त्रारूढानि मायया ॥ 
( १८.६१ ) 


आपने नावको चलते हुए देखा होगा। उसपर वैठनेका भी 
काम पड़ा होगा । कभी-कभी मल्लाह उसे फिरकीकी तरह नचाता 
है । नृत्यकी गतिसे नाव नाचती है ओर उसपर बैठा हुआ आदमी 
भी नावके साथ नाचने लगता है। कोन नचाता है? मल्लाह । 
तो यन्त्र है नावकी तरह, उसपर बैठा है जोवात्मा भौर ईश्वर 
अपनी मायासे उसको नचा रहा है-यन्त्रारूढानि मायया। तो 
माया है, पंचायत है, द्रव्योंका समाज है, इन्द्रियोंका समाज है 
ओर प्रकृति है, गुण है, स्वभाव है। इसलिए कमं केवल आपके 
करनेसे ही होता हो, यह बात नहीं और उसके कर्तापनका जी 
अभिमान है वह बिल्कुल झूठा है-- hu 
नेव किचित्‌ करोमीति युक्तो मन्येत तत््ववित्‌। . _. 


` ज्ञान आवश्यक है। असलियतको समझना चाहिए । कठोर 
शब्दोंके आवरणमें ज्ञानको बाँध देनेसे वह कुछ ऊँचा हो जाता 
हो, ऐसी बात नहीं । हम कठिन-कठिन शब्दोंका प्रयोग करें और 
समझें कि हमारा ज्ञान बहुत ऊँचा है तो वह हमारा भ्रम है। 
बह तो कभी-कभी इतना खोखला होता है कि केवल शब्दाडम्बर 
ही रह जाता हैं और कभी-कभी सरलू-सरल शब्दोंमें, बोल-चाल- 

की भाषामें, इतना ऊँचा ज्ञान प्राप्त होता है कि वह लच्छेदार 
भाषामें कभी प्राप्त हो नहीं सकता । 


सम्पूर्ण प्राणियोंके हृद्देशमें परमेश्वर विराजमान है। वही 
सबको चला रहा है--श्रामयन्‌ स्व भूतानि । इसमें सभी दृष्टिकोण 
आ जाते हैं। आस्तिक दृष्टिकोणसे ईश्वर अपनी माया द्वारा सृष्टि 
चला रहा है। नास्तिक दृष्टिकोणसे प्रकृति चला रही है और 
सांज्यकी दृष्टिसे गुण और प्रकृति दोनों चला रहे हैं । दूसरे शब्दोंमें 
स्वभाववादियोंकी दृष्टिसे स्वभाव, प्रकृतिवादियोंकी दृष्टिसे प्रकृत्ति, 
गुणवादियोंकी दृष्टिते गुण और ईइवरवादियोंकी हृष्टिसे ईश्‍वर 
चरा रहा है। इसका मतछज यह निकला कि में नहीं कर रहा । 
कर्ममें फळदानकी योग्यता तब आती है, जब वह इस अपेक्षा- 
वुद्धिसे किया जाता है कि यह पूरा हो जाये और इसका अमुक 
फळ हमारे पास आ जाये । देखो, हम अपनी आँखोंसे हररोज 
हजारों आदमी देखते हैं, परन्तु उनकी याद नहीं आती । किन्तु 
जब हम किसीको प्रेमसे, घृणासे या द्वेषसे देख लेते हैं तब वह 
केवल जागृत अवस्थामे ही नहीं, स्वप्नमे भी याद आता है। 
वास्तवमें हमारे मनमें जो यह अपेक्षा होती है कि अमुकसे हमको 
यह मतलब है, यह लाभ उठाना है, यह स्वार्थ सिद्ध करना है 
तो उसीकी याद आती है और जिससे परहेज होता है, जिसको हम 
अपनी आँखके सामने आने देना नहीं चाहते उसकी भी याद 
आती है । जिसको हम चाहते हैं, वह भी दिलमें घुसता है और 
जिसको नहीं चाहते, वह भी दिलमें घुसता है। दूसरी सारी 
दुनिया, जिससे हमें कोई अपेक्षा नहीं होती, हमारे दिलमें नहीं 
घुसती | कर्मोके सम्बन्धमें भी यही बात है। आपको वही कमं 
लगेंगे जिनसे आपका राग होगा या जिनसे आप ग्लानि करेंगे, 
घृणा करेंगे । बनारसमें एक सज्जन बड़े धर्मात्मा थे । तीन समय 

तो शंकरजोकी पुजा करते! पच्चोस-पचास वर्षोंतक वहाँ रहे | 
लेकिन उनको मुस्लिम मान्यताके अनुसार जिन्दका आवेश होता 
था ओर वे उस समय कुरानकी आयतें बोलने लगते थे। किसीने 
श्री उडिया बाबाजो महाराजसे पुछा कि इतने पवित्रात्मा और 
धर्मात्माको जिन्दका आवेश क्यों होता है? तो उन्होंने उत्तर दिया 
कि वह इस्लाम-मजहुबसे, उनके अनुयायिओंसे और उनकी बातोसे 
इतनी घृणा करता है कि वे सारी बातें उसके दिल-दिमागमें 
बेठ गयी हैं, अब वही निकलती हैं। तो जिस प्रकार आप प्रेम 
करके कई वस्तुओंको अपने दिलमें बसा लेते हैं, उसी प्रकार 
रलानि, घृणा, द्वेष, हिसा और द्रोह करके भी कई वस्तुओंको अपने 
दिलमें बेठा लेते हुँ । इसीलिए कबीरदासजी कहते हैं-- 

बडी मार कबीरो चितसे दिया उतार। 


जिस चोजको आप अपने दिलमें नहीं बसाना चाहते, उसको 
चित्तसे उतार ही दीजिये उससे घृणा भी मत कीजिये, द्वेष भी 
मत कोजिये, ग्लानि भी मत कीजिये और उसको अपने ध्यानमें 
भी मत लाइये। जिस रास्ते जाना नहीं, . उसकी याद करके क्या 
करना है ? आप यदि बुराइयोंकी याद करेंगे तो बुराइयाँ आपको 
पकड़कर नरकमें ले जाएँगी और कहेंगो कि जरा देख लीजिये; 
हमारा क्या फल है ? इसी तरह आप अच्छाइयोसे राग करेंगे, 
मुहब्बत कर बेठेंगे तो अच्छाइयाँ भी आपको स्वगमें ले जायेंगी । 
लेकिन आप जानते हैं स्वगंका क्या फल होता है ? स्वगे स्वल्प 
अन्तहु बुःखदाई । इसलिए आपको नरक और स्वगंसे बचना हो 
तो अच्छाई भौर बुराई दोनोंसे तटस्थ होकर अपने आपमें बेठिये, 
मात्मस्थ हो जाइये-- 

नेव किचित्‌ करोमीति युक्तो मन्येत तत्त्ववित्‌। 
तत्वका अर्थ है, वह असलियत जिसमें हम अपना रंग नहीं 

भरते । आकाशमें न तो कोई कोण बनता है और न रंग भरा 
जाता है। परन्तु हम यदि उसमें मानसिक चतुष्कोण बनाकर 
उसमें रंग भर दें कि यह हरा है, यह नीला है, यह पोला है, यह 
लाल है तो उसका दर्शन वैसा ही होने लग जायेगा । हमारे 
शास्त्रोमें लिखा है कि मरी हुई स्त्रीका भी दर्शन होता हे-- 
नष्टवनितासाक्षात्कारवत्‌ । मरी हुई स्त्री पतिके मनमें बसो हुई 
होती है। वह रातको जब घरमें अकेला होता है तो उसके दशंन 
होते हैं। रास्तेमें चलते हुए प्रतीत होता है कि वह उसको छू 
गयी ! इसी तरह इस संसारकी वस्तुएँ, केवल अपेक्षा करनेसे, 
रिश्ता जोड़नेसे ही, अपने साथ जुड़ती हैँ । कमं भी आपके साथ 
तभी जुड़ता है, जब आप--अहं करोमीति वुथाभिमानाः । उसके 
साथ अपने कतृत्त्वका मिथ्याभिमान जोड़ लेते हे । तुमने अपना 
हाथ बनाया ? नहीं यह तो बना बनाया है । तुमने जीभ बनायी । 
नहीं, यह भी बनी बनायी है। तुमने मिट्टी बनायी, पानी बनाया, 
पेड बनाया, पौधा बनाया ? यह जो ( ९७५८ ) नाड़ी चलती है, 
तुमने बनायी ? यह रक्त तुमने बनाया ? जब तुम्हारा बनाया 
हुआ कुछ नहीं, तब केसे मानते हो कि यह मेरा है। यदि कोई 
वस्तु केवल उपयोगके लिए मिले तो उसको अपनी मान लेना 
ठीक नहीं । अपनेपनके मिथ्याभिमानका निवारण आवश्यक है। 
इसके लिए तत्त्वज्ञान चाहिए। तत्व उसको बोलते हैं जो 
अनारोपिताकार हो, जिममें कोई आकार न बना हो। आकार 
तत्त्व नहीं। जेसे स्वणंमें जो आकार बनता है, कंगन बन जाता 
है, कुण्डल बन जाता है, हार बन जाता है, वह स्वणं तत्त्व नहीं 
होता । यद्यपि वह होता है स्वर्ण ही, तथापि कंगन, हार, कुण्डल 
आदि निर्मित आकारोंके नाम रखे हुए होते हैं। सोनेमें आकारका 
आरोप किया जाता है। वास्तविक सोना तो वह है, जिसमें कोई 
आकार आरोपित ही नहीं । वह सिल्ली भी नहीं, चूण भी नहीं, 

द्रव भी नहीं, वह तो तेजस्‌ तत्त्व है। तेजस्‌ तत्व भी ऐन्द्रियक 
नहीं । वस्तुतः स्वणं तो अधिष्ठान ब्रह्ममें केवल कल्पना मात्र है । 
उसकी कोई स्वतन्त्र सत्ता परब्रह्मा परमात्मामें नही । इस प्रकारके 
तत्त्वज्ञानको जाननेवालेका नाम है तत्त्ववित्‌ ओर जो उसमें 
निष्ठावान्‌ होते हैं वे युक्त कहलाते हैं। युक्त शब्द गीताके दुसरे 
अध्यायमें ही आ गया है--युक्त अ सीत सत्परः। तात्पय यह है 
कि परमात्मामें निष्ठावान्‌ होकर बेठ जाओ, स्थिर हो जाओ | 


यदा विनियतं चित्तसात्मन्येवार्वातिष्ठते । 


जब चित्त विनियत होकर अपने-आपमें वेठ जाता है और 
करममें अकम तथा अकमंमें कर्म दिखायी देने लगता है तब उसका 
नाम युक्त होता है-- 
ज्ञानविज्ञानतृप्तात्मा कूटस्थो विजितेन्व्रियः। 
| | (६.८) 
कमंण्यकमं यः पद्येदकसंणि च कमं यः । 
| ( ४.१८) 
युक्त करते हुए भी नहीं करता, नहीं करते हुए भी करता हे । 
यह इसकी माया है । जो तत्त्ववित्‌ पुरुष है, उसको युक्त रहकर 
देखना चाहिए कि यह कमं न मेरा है और न में इस कमंका हूँ । 
मेरा और कमंका कोई सम्बन्ध नहीं। नेव किञ्चित्‌ करोसि 
में कुछ भी नहीं करता । किन्तु इस कुछ भी न करनेका मतलब 
यह नहीं कि चुप होकर बेठ जाओ। नहीं, इसका तात्पयं 
यह है कि सबकाम होता रहे ओर “में कुछ भी नहीं कर रहा 
यह भावना बनी रहे । 
पदयव्श्ृण्वन्‌ स्पृशञ्चित्रधश्नन्‌ गच्छन्‌ स्वपञ्ञ्चसन्‌ । 
देखना माँखोंका चमत्कार है, सुनना कातोंका चमत्कार है । 

ह क माका निम गि ल 


अगर कानमें शब्द ग्रहण करनेकी शक्ति न होती तो उन शब्दोंको 
आप केसे सुनते ? यह त्तो आपने अपने भीतर जो फिल्म भर 
रखी है, उसका चमत्कार है। आकाशमें जो प्रकाश फेल रहा है, 
वह फिल्म है, केवल दिखावटी चोज है, उसके भीतर कुछ नहीं । 
तो देखते हुए भी में देख नहीं रहा, सुनते हुए भी में सुन नहीं 
रहा भोर छूते हुए भी में छू नहीं रहा। इस तरहसे जितने 
कम होते है--जिप्रनू, अरनन्‌, गच्छन्‌, स्वपन्‌, इवसन्‌--अर्थात्‌ 
सूंघते हुए भी, खाते हुए भी, चलते हुए भी, सोते हुए भी, सांस 
लेते हुए भी--में कुछ नहीं करता | में कुछ नहीं कर रहा' से 
ज्ञानेन्द्रयोंका काम भी है और कर्मेन्द्रियोंका काम भो है । 


प्रलपन्‌ विसृजन्‌ गुहुहृन्नुन्मिषन्‌ निसिषन्नपि । 


पलकोंको उठाना और गिराना क्या हमारा काम है? मेते 
ऐसा देखा है कि कमी बोलनेका मन नहीं होता और बोला जाता 
हैं। कभी बोलनेका मन होता है और जोभ नहीं खुलती | एक 
बार में लेटा हुआ था । लेटे-लेटे शरीरकी विचित्र स्थिति हो रही 
थी कि मेरे सामने एक बहुत बड़े महापुरुष आकर खड़े हो गये । 
सचमुच ठोस दुनियाके महापुरुष जो उक्त समय धरतीपर जीवित 
थे। में तो पलंगपर लेटा हुआ ओर वे सामने आकर खड़े हुए । 
मेरे मनमें आया कि अरे थे आ गये, उठता चाहिए। अब में 
उठनेकी कोशिश करूँ तो शरीर न उठे। मैंने सोचा कि बोलकर 
प्रणाम करे तो बोला नहीं गया । हाथ जोड़ना चाहा तो हाथ 
नहीं जुड़े सिर झुकाना चाहा तो सिर भी नहीं झुका । सिरको 
ऊपर उठाना चाहा तो उपर भी नहीं उठ सका । न सिर ऊपर 
उठे न नीचे झुके, न हाथ उठे ओर न जीभ हिले | में देख रहा 
हैं कि वे महापुरुष सामने खड़े हैं और में लेटा हुआ हूँ । मेरी 
भशिष्टतापर वे हँस दिये, समझ गये कि में बिल्कुल बेकार हो 

गया हँ, अवश हो गया हूँ वे हँसते जाते थे और में उनके सामने 
पलंगपर पड़ा हुआ था। अब सवाल पैदा होता है कि यदि में 
करनेवाला हूँ तो मुझे उनके सामने उठ जाना चाहिए था। परन्तु 
बिल्कुल उठा न गया । इसी प्रकारको एक और घटना आपको 
सुनाता हुँ। सम्भव है, आपके जीवनमें भो यह अथवा इससे 
मिळती-जुळती घटना घटित हुई हो । मुझे एक बार हँसी आयी | 
ऐसी हँसी आयी कि मेरे चाहनेपर भी हँसना बन्द ही न हो। 
दस मिनट बीते, पन्द्रह मिनट बोते, बीस मिनट बोत गये, हँसी 
बन्द नहीं हुई । लगा कि यही हाळ कुछ देर और रहा तो शरीर 
छूट जायेगा । शरीरपर काबू ही नहीं रहा । सब घबरा गये । 
परन्तु मेरे एक मित्रको जब यह भान हुआ कि मेरे प्राण संकटमे 
हें तब उन्होंने जोरका एक चाँटा मेरे गाळपर मारा । बस, चाँटा 
मारते ही मेरी हसी समाप्त हो गयी ओर गुस्सा आ गया | 
उन्होंने कहा कि तुम बच गये । अब तुम्हें गुस्सेमें जो कुछ कहना 
हो, कह लो । इन घटनाओंके उल्लेखका आशथ यही है कि एक 
ओर हम इतने विवश हैं ओर दूसरी ओर अभिमान इस बातका 
करते हैं कि हम वक्ता हैं अथवा हम मोनो हैं। हमारा यह 
अभिमान व्यर्थ नहीं तो भोर क्या. है? 


इन्द्रिपाणीन्द्रियार्थेषु वतन्त इति धारयन्‌। 


इन्द्रिय अपने विषयोंमें बतंते हैं-इसका अर्थ यह है कि 
आँख तो रूप देखेगी ही, आप अपना भाव भले बदल लो कि में 
देख रहा हूँ या नहीं देख रहा। आप जब मन्दिरमें मूतिका 
दर्शन करते हैं तब आपके मनमें क्या भाव होता है? मूति 
आपके सामने होती है और आँख आपके शरीरमें । आँखपे मूति 
दिखती है और आप कहते हैं कि हमें परमेश्वरका दशन हो रहा 
है । आपके मनमें परमेश्वर है तमो आपक्रो परमेश्वरका दशत हो 

रहा है और आपके मनमें परमेश्वर नहीं तो पत्थरका दशंन हो 
रहा है। मानो तो तीथं नहीं तो पानी--ऐसी स्थिति है। इसी 
प्रकार जब में देखता हूँ ऐसा अभिमान होता है तब अपने पास 
देखनेका पाप-पुण्य आ जाता है। जहाँ में देख रहा हँ--यह 
अभिमान नहीं, वहाँ देखनेका पाप-पुण्य नहीं लगता । आँखें रूप 
देखती हैं, कान शब्द सुनते हैं, नासिका गन्ध सूँघती है । किन्तु 
कितने ही हृष्य, शब्द और गन्ध आते-जाते रहते हैं। कई वार 
लोग आँख, कान, नाक बन्द कर लेते हैं मर कई वार खुली आँख, 
खुले कान और खुली नाकसे सब कुछ देखते, सुनते, सूँघते और 
सांस लेते निकल जाते है । उनका कोई सम्पकं ही नहीं बनता । 
तो-ज्ञानकी साधनासे अपने मनमें यह धारणा बनायी जाती है कि 
सब कुछ होता हुआ भी नहीं हो रहा । देखा, सुना, सुँघा जाता 
हुआ भी देखा, सुना, सूँघा नहीं जा रहा । 
ब्रह्म ण्याधाय कर्माणि सङ्गं त्यवत्वा करोति यः। 
लिप्यते न स पापेन पद्मप्रमिवाम्भसा॥ 
(५.१०) 
आप अपने कमंको कहीं रख दो, उससे नाता मत जोड़ो, ठीक 
वेसे ही जेसे कबीरजी बोलते थे-- 
सो चादर सुर-नर-मुनि ओढी 
ओढिके मेली कोन्हि चदरिया। 
दास कबीर जतन से ओढी 
ज्यों-की-त्यों घरि दोन्हि चदरिया॥ 
जिस प्रकार चादर भोढ़ी और रख दी, उसी प्रकार शरोरको 
काममें लिया और छोड़ दिया। कई महात्माओंके बारेमें ऐसा 
सुननेमें आता है कि उन्होंने शरीरको जहाँ-का-तहां छोड़ दिया 
ओर स्वयं अपने स्वरूपमें मगन हो गये। यहाँ प्रन उठता कि 

हम अपने कर्मको कहाँ रखें ? उत्तर है कि कमं शरीरसे करते 
रहिये । निकम्मापन तो किसी भी दृष्टिसे उचित नहीं । क्योंकि 
जो निकम्मा हो जाता है, उसके जीवनमें आलस्य, प्रमाद आदि 
तमोगुण मा जाते हँ-बुराइयाँ आ जाती हैं । भतः उनसे बचे 
रहनेके लिए कमं कीजिये, किन्तु ऐसे कीजिये कि कमंको ब्रह्ममें 
रख दीजिये। ब्रह्ममें अर्थात्‌ अनन्ताक्राशमेँ, चिदाकाशमें। 

अनन्ताकाश, चिदाकाश ब्रह्म--प्रत्यक्‌ चेतन्याभिन्न अर्थात्‌ अपने 
आपसे अभिन्न है। उसोमें कमं होते हुए दिखायी पड़ रहे हैं। 

आप जब आकाशमें बादल देखते हैं तो उन बादलोंका रंग 
आकाशको लगता है क्या ? बादलोंका रूप-रंग, बनना-बिगड्ना,. 
होना न होना, आकाशके ऊपर कोई प्रभाव नहीं डालता । हम 
लोग वचपनमें वादल देखते तो कहते कि देखो वह शेर है, वह 
हाथी है, वह घोड़ा है, वह बारात जा रहो है, वह डोली जा 
रही है, वह दूल्हा है, वह दुल्हिन है, वह गोरीशकर हैं, वह 
सीताराम हैं आदि-आदि । आसमानमें बादलोंके जो टुकड़े दिखायी 
पड़ते, उनमें अपनी कल्पित आकृति बेठा देते और वह वेशी ही 
दिखायी पड़ने लगती । आज भी बादलोंका अवलोकन करनेपर 
वेसा ही दिखायी पड़ सकता है। किन्तु हम चाहे जिस आकृतिकी 
कल्पना करें, आकाशमे कुछ है ही नहीं । इसी प्रकार संसारके 
सभी कमं किसी-न-किसी अपेक्षासे होते हैँ, किन्तु निरपेक्ष सत्यमें, 
परमात्मामें इनकी कोई स्थिति नहीं । यदि यह कहो कि कमे 
भले ही अनन्तमें हो परन्तु हमारे साथ जो जुड़ जाते हैं, उसका 
हम क्या करें? तो इसका उत्तर है कि--प्तड़ त्यक्त्वा । असंग 
होकर कमं करो। आप रास्तेमें चलते हैं तो आपके सामनेसे 
हजारों आते जाते हूँ, किन्तु किसके साथ आपको आसक्ति होती 
है? आप यह बात बिल्कुल निश्चित समझो कि जेसे घड़ोमें 
सेकेण्ड बीतते हैं, मिनट बीतते हैं, पर उसकी सुई किसी सेकेण्ड या 

मिनटसे चिपकती नहीं चलती रहती है, वेसे ही आपका जीवन 
भी किसी क्षण या कालखण्डके साथ चिपका नहीं रहता । आपका 
जीवन किसी वार, तिथि या मासमें बँधता नहीं, चाहे उसमें कोई 
भी महत्त्वपूर्ण घटना वयों न घटित हुई हो। आपका जीवन तो 
समयके साथ बीतता जा रहा है और कहीं किसीमें आसक्त नहीं 
होता । यह जो समयका विभाग है, यह बिल्कुल काल्पनिक है । 
हम जो दिन, रात, पक्ष, मास अथवा वर्षका बेंटवारा करते हैं 
बह अपने सामनेकी वस्तुओसे ही करते हैं। संस्कृतमे समय 
शब्दका यही अथे होता है कि जो दूसरेके बीतनेसे बीत जाता 
हे-समं यातीव, केन्चित्‌ समं याति। यह किसी-न-किसोके 
साथ चला जाता है। जेसे बचपनका समय गया, जवानीका समयः 
गया, बुढ़ापेका समय गया । इस तरह यह जो वीतता हुआ समय 
है इसमें आप किससे चिपकना पसन्द करते हुँ? ऐसा कभी हो 
नहीं सकता कि आप किसी समयके साथ चिपके रह जायें, समय 
आपके साथ चले अथवा आप समयके साथ चलें । यही बात 
स्थानके सम्बन्धमें है। न आपका पूवंसे प्रेम है, न पश्चिमसे । हम 
आपसे पश्चिम बैठे है लेकिन जो हमारे पीछेकी तरफ हैं उनसे 
पुवं हैं । नीचेसे ऊपर हैं और ऊपरसे नीचे हें । यह मध्य भी नहीं । 
एक मपेक्षासे मध्य है, दूसरी मपेक्षासे सिरा है । वास्तवमें न यह्‌ 
उपरका स्थान है, न नोचेका, न पश्चिमका, न पूर्वका, न 
उत्तरका, न दक्षिणका ओर न किसी कोणका। यह तो अपनी 
अपेक्षासे हो मान लेते हैँ कि हम कहाँ बेठे हें? जेसे हम किसी 
स्थानमें नही चिपकते, क्षणमें नहीं चिपकते और किसी दिनमें. 
नहीं चिपकते,. उसी प्रकार हम किसी, वस्तु अथवा किसी कमंमें 
भी नहीं चिपकते | कोई भी वस्तु ऐसी नहीं, जो हमारे साथ जुड़ 
जाये; चिपक जाये। यह तो केवल मनको कल्पना है । यहाँ 
तक कि मानसिक अवस्था भी दूसरी अवस्थामें नहीं जाती | 

जाग्रदवस्था क्या स्वप्तमें जाती है? स्वप्नावस्था क्या जाग्रतुमें 


आती है ? जाग्रत्‌, स्वप्न या सुषुप्तिमें आते हैं? ये सब अलग- 
अलग हे । यह केवल संग है, हमारे मनकी आसक्ति है। पहले तो 
अव्रिद्याके कारण हम किसी वस्तुको समझते नहीं, फिर उसे स्थिर 
समझकर उसके साथ अपनेको जोड़ देते हैं सृष्टिमें कितने उत्थान- 
पतन हुए, बड़े-बड़े चक्रवर्ती सम्राट्‌ आये-गये परन्तु क्या अपनी 
घरतीको अपने साथ ले जा सके? सोनेको लंका बनी, पर क्या 
रावण उसके साथ रह सका ? जेसे क्षण, कण, अथवा परमाणुओके 
साथ हमारी आसक्ति नहीं होती, वेसे ही संसारके  पदार्थोंके साथ 


भी हमारी आसक्ति नहीं होनो चाहिए। जो परमाणु आकाशमें . 


टिकते नहीं हिलते रहते हैं, उन्हीं परमाणुओंसे बनी हुई यह सृष्टि 
क्या टिक जायेगो ? भागवतके माहात्म्यमें एक बड़ी विचित्र बात 
आयी है। प्रातःकाल जो भोजन बनाते हैं, वह सायंकाल ठंडा 
हो जाता है, खाने लायक नहीं रहता । कई-कई तो ऐसे शौकीन 
होते हैं कि तवेपरसे उत्तरकर गरम-गरम रोटी.आती है तभी 
खाते हें । हमने अपनी आँखसे देखा है, रोटी थालीमें परसी गयी 
और उठाकर पटक दी गयी । कहा गया कि इतनी ठण्डी रोटी 
क्यों लाये ? अब आप सोचिये कि रोटीको आप बराबर गरम 
केसे रख सकते हैं? उसको पेटमें डालकर भी गरम ही रखेंगे क्या ? 
इस संसारको जो हम अपने मनके अनुसार पकड़कर रखना चाहते 
हैं वह सम्भव नहीं, इसलिए सङ्गं त्यवत्वा--इसको छोड़ते चलो । 


- . हमारे एक मित्र हैँ उनके घरमें जगह-जगह लिखा हुआ है कि 
“यह्‌ भो नहीं रहेगा, यह भी नहीं रहेगा ।' यही वास्तविकता है । 
वास्तवमें न ये क्षण रहेंगे, न कण रहेंगे, न परमाणु रहेंगे । यह 
मन भी नहीं रहेगा । सिनेमामें मालूम पड़ता है कि अमुक हर्य 
पाँच मिनटतक लगातार रहा, परन्तु वह पाँच मिनट तो वया 

पाँच सेकेण्ड भी नहीं रहता। इसीका नाम बिल्म है। निरुक्तमें 
इसके लिए बिल्म शब्द आया है। यह तो बाहरी आवरण है, 
असलियत बिल्कुल दूसरी है। अतः जो बुद्धिमान्‌ पुरुष होता है 
चह किसो भी वस्तुमें संग नहीं जोड़ता । चलके साथ अचल कभी 
जुड़ नहीं सकता, मिथ्याके साथ सत्य कभी जुड़ नहीं सकता। 
एक चल वस्तु अचलके साथ केसे जुड़ सकती है? आकाशकी 
नीलिमा आकाशको केसे रंग सकती है? क्योंकि वह तो है ही 
नहीं । जब हवाई जहाजमें चलते हैं, तब जेसे क्षितिज ऊपर 
दीखता है या दाहिने-बायें दीखता है, इसी प्रकार वह नीचे भी 
दीखता है । नोलिमाकी गहराई घरतीसे भी ज्यादा, ऊपर जानेपर 
दोखती है । ऊपरसे धरतीमें भी क्षितिजका दशंन होने लगता है। 
यह सब क्या आकारमें है ? अस्तु; 


लिप्यते न स पापेन पद्मपत्रमिवाम्भसा। 


' जो छूट रहा है, उसे छूट जाने दो। जो आ रहा है, उसे 
आ जाने दो। “सङ्गं त्यक्त्वा'का अर्थ है न सटाओ और न हटाओ। 
यदि आप अच्छी चीजको पास नहीं आने दोगे तो पाप लगेगा 
ओर चाहोगे कि वह चीज बराबर तुम्हारे साथ बनी रहे, सटी रहे 
तो भी अनथं होगा । ईस्वरकी वस्तुको, प्रकृतिकी वस्तुको, 
मायाको वस्तुको सटाने-हटानेमें लग जाओगे तो भी पाप लगेगा | 
यदि आप यह ध्यान रखते हूँ, जानते हैं कि अमुक वस्तु न रहने- 
वाली है, न हम इसके साथ जुड़नेवाले हैं, यह तो आयाराम-- 
गयाराम है, तब ठीक है। फिर तो आपको कोई पाप नहीं 
लगेगा | पाप क्या है हो कुछ ओर समझ लिया जाये कुछ 
यही पाप है। सबसे बड़ा पाप भ्रम है। वाल्मीकिरामायणमें 
यह प्रसंग आया है— 

योन्यथा सन्तमात्मानं अन्यथा प्रतिपद्यते । 

अर्थात्‌ 'में देह नहीं, परन्तु अपनेको देह मानना पाप है । 

में कर्ता नहीं, परन्तु अपनेको कर्ता मानना यह पाप है। मैं 

परिच्छिन्न नहीं, परन्तु अपनेको परिच्छिन्न मानना पाप है। में 

ईदवरका अंश हूँ तो अपनेको ईश्वर न मानना पाप है।' चित्तेन 

न कृतं पापं चौरेणात्मापहारिणा । संसारमें सब-के-सब पाप अन्यथा 

भावके ही पाप हैं। सचको झूठ समझना और झूठको सच 

समझना--इसका नाम पाप है। इसलिए जिज्ञासुको चाहिए कि 
वह अपने अज्ञानका निवारण करे और काम करता जाये | 


कायेन मनसा बुद्धया केबलेरिन्द्रियेरपि। 

योगिनः कमं कुन्ति सङ्गं त्यक्त्वात्मशुद्धये ॥ 
(५.११) 
योगी लोग शरीरसे काम करते हैं, परन्तु में करता हँ --ऐसा 
नहीं कहते । मनसे भी काम करते हैं, परन्तु में करता हँ--ऐसा 
नहीं कहते । बुद्धिसे भी काम करते हैं किन्तु कतृंत्वाभिमान नहीं 
करते । उनके शरीरसे क्रिया होती है, मनसे संकल्प होता है, 
बद्धिसे विचार होता है और इन्द्रियगणसे देखना-सुनना भादि 
होता हे । योगी लोग केवलेन कायेन, केवलेन मनसा, केवलया 
बुद्धया केवलेरिन्द्रियेरपि' काम तो करते हैं परन्तु उनको किसी 
काममें आसक्ति नहीं होती । फिर वे काम केसे करते हैं शुद्ध: 
संकल्पपुवंक करते हैं। किसी भी कमंमें कोई-न-कोई संकल्प 
होना चाहिए। सबसे बड़ा संकल्प हेमाद्रिसंकल्प होता है । 
विद्वान्‌ ब्राह्मणोंको अपने यजमानोसे वह संकल्प बुलवानेमें आध- 
पौन घण्टा लगता है । उसको महासंकल्प भी बोलते हैं। आप भी 
कर्म तो कोजिये-शरीरसे, मनसे, बुद्धिसे, इन्द्रियोंसे-पर्तु 
उसके पीछे जो संकल्प है उसपर ध्यान दीजिए । संकल्प क्या है? 
कोई सकल मनोरथ सिद्धयथं संकल्प करते हैं, कोई आरोग्य- 

दीर्घायुके लिए करते हैं, कोई लक्ष्मी देवीकी प्राप्तिके लिए करते 
हैं, कोई अपना कतंव्य समझकर करते हैं ओर कोई भगवत्प्राप्तिक 
लिए करते हैं। कतंव्यमें कतृंत्व जुड़ता है और भगवत्राप्तिके 
लिए कमं करनेपर यह बात मनमें आती है कि कमंकी साधनासे 
भगवान्‌ मिल जाएंगे। आप देखना, सारी गीतामें भगवानके 
लिए कमं करनेपर जोर दिया गया है मदर्थं कमें कोन्तेय में 
मदर्थका क्या अथं है ? इससे भगवान्‌ मिलेंगे ? मदर्थका यह अर्थ 
है कि हम जो कमं कर रहे हैं, इसका फल भगवानको मिले । 
भगवानको देनेके लिए जो कमं किया जाता है वही “मदर्थं कर्म 
होता है। भगवानको पानेक्रे लिए जो कमं होता है, वह 'मदथं 
कर्म नहीं होता । भगवान्‌ वादा भी करते हें तो यही कि हम 
तुमको कमं-बन्धनसे छुड़ा देंगे । 


शुभाशुभफलेरेचं मोक्ष्यसे कमंबन्धनेः। 


संन्यासयोगयुक्तात्मा विसुक्तो मासुपेष्यसि ॥ ९.२८॥ ` 


भगवान्‌ कहते हैँ कि तुम कमं करो, किन्तु अपने लिए नहीं, 
मेरे लिए ऐसा करोगे तो तुम कमं-बन्धनसे छट जाओगे । इसका 
तात्पयं यह है कि में तो कमंबन्धनमें आनेवाला नहीं, तुम आने- 


चाले हो। इसलिए तुम्हें कमंबन्धनसे छूटनेकी आवस्यकता है । 


गीतामें यह बात समझनेकी है । 


सङ्क त्यक्त्वा का अथ है कि कर्मका संग मत करो । नमंदा 


मिळे तो उसमें भी स्तान करो, गंगाजी मिलें तो उसमें भी स्नान 
करो । शिवको भी हाथ जोड़ो, देवीको भी हाथ जोड़ो । रामको 
भी हाथ जोड़ो, विष्णुको भो हाथ जोड़ो, किन्तु सबके भीतर जो 
एक तत्त्व है उसका स्मरण खखो। किसी भी विषयकी प्राप्तिमें 
आसक्ति न हो, देहमें भी आसक्ति न हो। सबसे अधिक आसक्ति 

अपनी मान्यताओंमें होती है। इसीके लिए मजहबी लोग आपसमें 
लड़ते हैं। उनकी आपसी लड़ाईका एकमात्र कारण अपनी 
मान्यताओंमें आसक्ति और हढ़ आग्रह होता है । राग, द्वेष, घृणा, 
द्रोह आदि मनमें क्‍यों आते हैं? सङ्गके कारण ही आते हैं। 
आसक्तिके कारण ही आते हैं। जिसकी कहीं आसक्ति नहीं, उसके 
लिए कहीं बन्धन नहीं । 


युक्त: कफं त्यक्त्वा शान्तिमाप्नोति नेष्ठिकोम । 
अयुक्तः कामकारेण फले सक्तो निबध्यते ॥ (५.१२) 


कर्मफलमें आसक्ति न हो इसके लिए सावधान रहो--युक्तः 
कर्सेफले त्यकत्वा | कमंफल न चाहनेपर नैष्टिकी शान्ति मिलेगो । 
मेरे पास आनेवाले लोग कभी-कभी बोलते हैं--महाराज ! हमारे । 
मनमें कोई इच्छा नहीं, परन्तु अशान्ति बहुत है। इसको 
वदतोव्याघात दोष बोच्ते हैं। जिसके मनमें इच्छा नहीं होगो, 
उसको अशान्ति केसे होगी ? ज्ञान पाना चाहते हो, ईश्वर पाना 
चाहते हो, किसी अप्राप्त वस्तुको प्राप्त करना चाहते हो, तब 
अशान्ति हो सकती है। किन्तु जिसको कुछ पाना नहीं, उसके 
मनभें अशान्ति होनेका कोई कारण नहीं । 

जैसा कि पहले एक या अनेक बार कहा जा चुका है, यदि 
भगवान्‌ अपने शरणागतका मनोरथ पुरा न करें तो उनको भक्ति 
कोई क्यों करेगा ? भक्तिमें भगवान्‌ भक्तका पक्षपात अवश्य 
करते हैं। सबके प्रति सम होते हैं, किन्तु भक्तके प्रति पक्षपाती . 
होते हैं । यही ईइवरकी ईश्वरता है। भगवान्‌ कृपा करके कमं 
करनेकी प्रेरणा दे रहे हैं। यदि कोई वहे कि जो महात्मा योगी 
अथवा संन्यासी हैं उन्हें कमं करनेकी आवद्यकता नहीं, तो यह 
ठीक नहीं । गीताके अनुसार बड़े-बड़े योगी लोग भी कम करते 
हुं-योगिनः कर्म कुर्वन्ति। संसारी लोग, साधक लोग तो कमं 
करते ही हैं, योगी लोग भी कमं करते हें। किन्तु योगियोंके कर्म 
आत्मशुद्धिके लिए होते हैं । देखिये स्नानका मन तो पशु-पक्षियोंका 
भी होता है। काम जो किया जाता है, वह शरीरमें कालिख 
लगानेके लिए नहीं, छड़ानेके लिए होता है। शरीरमें कालिख 
लगायी नहीं जाती, लग जाती है और जब लग जाती है तो 
उसको छुड़ानेके लिए मनुष्यको कर्मं करना पड़ता है। हमारे 
जीवनमें जो मलिनता लग गयी है उसको दूर करनेके लिए कमं 
करनेकी आवश्यकता होती है । इसलिए कमका संकल्प आए्म- 
शुद्धये होना चाहिए । अपने आपकी, आत्माकी शुद्धिके लिए कमें 
करना चाहिए। शरीरमें मेल लगा हो तो उसको छुड़ानेके लिए 
थोड़ी मेल और लगा लेते हें। यह जो मेल धोनेके लिए साबुन 
लगाया जाता है वह मेल ही तो है। परन्तु साबुनकी मेल ऐसी है 
जो पहुलेकी लगी मेळको खींच लेती है और फिर घो देनेपर 

दोनों मेल एक साथ छूट जाती है। इसी तरह कमं किया जाता है 
आत्म-शुद्धिके लिए--आत्मशुद्धपे कमं कुर्वन्ति। हमारे पास 
बहुत-से लोग ऐसे माते हैं जो कहते हे--स्वामीजी ! हमें ईदव रका 
दशन हो जाये । कुछ ऐसे भी मिलते हैं जो कहते हैं कि समाधि 
लग जाये। संसारके भोग चाहनेवाले तो बहुत आते हैं। लेकिन 
कोई यह प्रार्थना नहीं करता कि हमारा अन्त करण शुद्ध हो 
जाये। ऐसा चाहनेवाला सालभरमें शायद ही कोई आता हो। 
मनुष्यको अपने जीवनमें जो मलिनता है वह खटकती नहीं। जब 
जीवनकी मलिनता अपने आपको खटकने लगेगी और उसको 
` शुद्ध करनेकी इच्छा होगी, तभी हम ठीक-ठीक कर्म कर सकेंगे। 
यह प्रश्न नहीं क्रि आप कमंको कितनी गम्भीरतासे करते हूँ। 
प्रश्‍न यह है कि आप किसके लिए कमं करते हैं? शरीरके कमंके 
लिए, मनके कर्मके लिए, अथवा वुद्धिके कमंके लिए ? ये सत्र कर्म 
ही हैं। इसीसे कमंयोगी लोग कहते हैं कि वेदान्ती जो विचार 
करते हैं, बुद्धिसे सोचते हैं वह भी तो एक प्रकारका कर्म ही हे । 
वह भी एक बौद्धकमं है । बेठकर चिन्तन करना क्या कमं नही ? 
वह बुद्धिका कमं है। तो केवलेन कायया, केवलेत मनसा, केवलेन 
बाचा, केवलेन वृद्धया कमं भी होते हैं। कई लोग सबको एकमें 
समवेत करके ऐसा काम करते हैं, जिसमें शरोर भी होता हे, 
मन भी होता है, वाणी भी होती है और बुद्धि भी होती है । कुछ 
लोग केवल इन्द्रियोसे ही काम करते हैं। कमं केसे भी हो उसे 
करनेमें एक होशियारी. रखनेकी जरूरत है। पहले तो उद्देश्य 
स्पष्ट होना चाहिए कि हम किसलिए यह कमं कर रहे हैं ? यदि 
उद्देश्य स्पष्ट नहीं तो कमं किधर ले जायेगा ? आपकी मोटर 
चल रही है; परन्तु आप कहाँ पहुंचना चाहते हैं, यह बात आपके 
सनमें साफ नहों, तो मोटर बेचारी आपको कहाँ पहुंचायेगी ? 
इसी प्रकार आप हाथ-पाँव हिला रहे हें और आपके जोवनको 

मोटर चल रही है। परन्तु आपको कहाँ पहुँरना है, यह बात 
मालूम होनी चाहिए यदि आप संसारकी वस्तुओंको अपनी ओर 
लानेके लिए कमं करते हैं तो देनेके लिए भी कमं करना चाहिए । 
कमं देनेके लिए होता है, लेनेके लिए नहीं । यह तो स्वाभाविक 
ही है कि जब आप देना शुरू करेंगे तो आपके पास आना शुरू 
हो जायेगा । नहीं तो देंगे कहाँसे ? यदि हम विचार देना प्रारम्भ 
कर दें और हमारे पास विचारोंका आना बन्द हो जाये तो हम 
आपको किस प्रकार विचार दे सकेंगे ? जैसे-जैसे हम विचार देते 
हैं वेसे-वेसे नये-नये विचार हमारे अन्दर उदय होते हैं। कभो- 
कभी तो अपूर्वं विचार आते हैं, अद्भूत विचार आते हैं । 

यदि कमंका उद्देश्य केवल व्यक्तिगत सुख-स्वाथं है तो उस 
उद्देश्यका क्रमशः विस्तार करके उसको परिवारके साथ, फिर 
गाँवके साभ्र, फिर जातिके साथ, फिर मजहबके साथ, फिर राष्ट्रके 
साथ, फिर मानवताके साथ, फिर सम्पूर्ण विश्वके साथ और 
फिर उससे भी बढ़कर ईश्वरके साथ जोड़ा जा सकता है । ईरवरके 
लिए कमका संकल्प होनेपर कोई बचा नहीं रह जायेगा और 
हमारा वह कर्म सबके लिए हो जाएगा । क्योंकि ईश्‍वर सर्वात्मा 


है। उसकी प्रसन्नता सबकी प्रसन्नता है, उसकी सेवा सबकी 


सेवा है| 

यतः प्रवृत्तिभूंतानां येन सर्वमिदं ततम्‌ । 

स्वकर्मणा तमभ्यच्यं सिद्धिं विन्दति मानवः॥ 
( १८.४६ ) 
तो आप यह देखिये कि अपने कमं द्वारा किसकी पुजा कर 
रहे हें ? कस्मै देवाय हविषा विधेम | यह जो आपके हाथमें 
हविष्य है, जिसका आपने कमंके द्वारा निर्माण किया है ओर 
जिसके द्वारा कमं सम्पन्न होनेवाला है, वह किसके लिए है ? 

यहाँ कस्मे देवाय का अर्थ एकस्मै देवाय अर्थात्‌ 'एक देवताके 
लिए! है। 


हिरण्यगर्भ: समवतंताग्रे भुतस्य जातः पतिरेक आसीत 


जब उसी मन्त्रमें प्रजापतिका नाम ले लिया तब 'कस्मे 
देवाय? कहाँ रहा ? जब हिरण्यगभं कह दिया, 'समवतंताग्रे' कह 
दिया, “एक असीत्‌? कह दिया तो कस्मे' का कोई अथ ही नहीं 
रह गया । मन्त्र वणंमें जो 'एकः' कहा हुआ है, उसी 'एकस्मे' को 
'कस्मे' बोलते हें । है यह एकस्मं-एक देवताके लिए । हमारी 
आराधनाके ये पुष्प उसी 'कस्मे'--एक देत्रताके लिए है । 


हमारे एक ब्रह्मचारी जी थे। उनके मन्दिरमें बीस-पच्चोस 
देव-मूर्तियाँ रखी हुई थीं । वे सबको चन्दन चढ़ाते, अक्षत चढ़ाते, 
फूल चढ़ाते और सबकी पुजा करते । मैंने पूछा कि ब्रह्मचारी जी, 
आपने ये बीस-पच्चीस प्रतिमाएँ क्यों रखी हैं? वे बोले कि 'डर 
लगता है । अगर किसीको छोड़ देंगे तो वह नाराज हो जायेगा ।' 
तो यह पूजा भयमूळक हुई । पूजा तो डरकर नहीं, प्रमसे करनी 
चाहिए और उसकी करनी चाहिए, जो सबमें एक है । उसको 
पूजा करनेसे ही सबको पूजा हो जाती है। तो मात्मशुद्धिका 
तात्पर्यं है कमं कुर्वंन्ति । योगिनः कुर्वन्ति । योगिनः कमं कुर्वन्ति । 
कर्म कुवन्ति कस्मे प्रयोजनाय ? आत्मशुद्धये । योगी लोग भी कमं 
करते हैं । योगी वे होते हैं जो कम॑से ज्ञानको अलग करके रखनेमें 
समथं हैं, अपने चिन्मात्र आत्मवस्तुको कर्म, करण, कर्तासे अलग 
रखकर असंग द्रष्टाके रूपमें अनुभव करनेमें समथे हें। योगो लोग 
द्रष्टाको हृश्यके साथ मिलाकर कमं करते हैं। क्यों कमं करते हैं ? 
जब उन्हें हडय-द्रष्टाका विवेक हो गया ओर वे अपने असंग 
स्वूपमें बैठ गये तब फिर कमं क्यों करते हैं? उत्तर है कि कमं 

नहीं करेंगे तो शरीर केसे चलेगा ? न कसंणामनारम्भान्नेष्कस्य 
पुरुषोऽइनुते । ' 

केवल कमे न करनेसे ही मनुष्य कमंसे मुक्त नहीं हो जाता । 
कर्म नहीं करोगे तो ईश्वरके यहाँ पकड़े जाभोगे और पूछा 
जायेगा कि तुमने अपने कतंव्यका पालन क्‍यों नहीं किया? 
आपका सेवक हो, आप उसे कोई कमं सौंप दें और वह न करे 
तो आप जवाब-तलब करते हैं ना? अतः न कसंणामनारम्भात-- 
केवल कर्म न करनेसे ही कमंमुक्त होना तो अलग रहा, उल्टे 
दण्ड-भाजन भी बनना पडता है। 


न च संन्यासनादेव सिद्धि समधिगच्छति । केवल कमंत्यागसे 
कोई सिद्धि मिलती हो--यह बात भी नहीं। कमं तो करना ही 
चाहिए। हम कमं किये बिना एक क्षण भी नहीं रह सकते 
न हि कर्चित्‌ क्षणमपि जातु तिष्ठत्यकसंक्ृत्‌ । हमारे शरीरमें ऐसे 
उपादान, ऐसे मसाले भरे हुए हैं, जो हमसे बलात्‌ कमं करवाते हें! 


कायते ह्यवशः कमं सवं: प्रकृतिजेगुंणे: । 


यदि आप अपने मनमें वासना रखते हें ओर कमं नहीं करते 
तो भाप मिथ्याचारी हो जाएँगे, ढोंगी हो जाएँगे। यदि आप 
मनको वासनासे मुक्त रखकर, संयत रखकर कमं करेंगे तो आपके 
द्वारा बड़ा प्रशस्त कमं होगा। शरीरयात्रापि च ते न प्रसिद्धयेव- 
कर्ण: । इसका अर्थ है कि मनुष्यको कमं अवश्य करना चाहिए । 
वह कमंके बिना जीवित नहीं रह सकता । करनेकी रीति देखो । 
आप आधे मनसे, आधे उत्साहसे काम मत करो । आपको जो भी 
काम करना हो; पूरे मनसे, पूरे उत्साहसे करो। आपके अन्दर 
बल है तो आप अपने पुरे बलको कमं करनेमें लगाइये | आपके 
भीतर समझ है तो पूरी समझदारीसे काम कोजिये। आपके 

भीतर आनन्द है तो पूरे आनन्दके साथ कमं-परायण होइये । 
आपका बल तो तभो बढ़ेगा, जब आपके मनमें उत्साह होगा। 
अतः जो भी काम कीजिये, पूरे उत्साहके साथ कीजिये। आप 
अपने कमंको पुर्णंताके लिए इस बातपर ध्यान रखिये कि जो भी 
शक्ति या साधन आपके पास हूँ, उसमें लगे। अब आपके कमंसे 
ईश्वर प्रसन्न होगा, अन्तःकरणको शुद्धि होगी अथवा लोकहित 
होगा | यह बात तो पहले सोच लीजिये। यह देख लीजिये कि 
जो काम आप करने जा रहे हैं, वह लोगोंको भलाईके लिए है कि 
अपनी शुद्धिके लिए है कि ईश्वरको प्रसन्तताके लिए है? इन 
त्तीनोंमें कोई फक नहीं, केवल शब्दोंका ही फर्क है । अतः स्व- 
कमणा तमस्यच्य सिद्धि विन्दति मानवः । आप अपने कम द्वारा 
परमेश्वरकी आराधना कीजिये आपको सिद्धि मिलेगो। सिद्धि 
` मिलेगी अर्थात्‌ आपका कर्म सफल होगा । आप जिस उद्देश्यसे काम 
कर रहे हैं, वह उद्देश्य पूरा होगा | 


अन्त है गीताका यह प्रसंग । जिस ईश्वरकी आराधना 
करनेके लिए कहा जा रहा है, उसका स्वरूप क्या है ? जो सबके 
हृदयोमें बेठकर अन्तर्यामो रूपसे सबका संचालन कर रहा है, 
प्रवतंक है, शास्ता है, वह परमेश्वर है, उसकी सेवा करो | ओर, 
येन सर्वमिदं ततम जो सबके रूपमें प्रकट हो रहा है, जेसे कपड़ेमें 
सुत होता है, वेसे ही जो सबमें भरपुर है, उसकी सेवा करो। 
किससे उसको सेवा करें ? कौन-सा अक्षत चाहिए ? कोन-सा 
फूल चाहिए ? कौन-सा शब्द चाहिए ? कौन-सी क्रिया चाहिए ? 
तो वोले कि ये सब कुछ नहीं चाहिए। जो कर रहे हो, उसीसे 
करो--स्वकर्मणा तमम्यच्यं । आप कपड़ा बना रहे हो तो बनाओ 
परन्तु सर्वात्मा परमात्माकी प्राप्तिके लिए बनाओ । आप लोहा 
बना रहे हो तो बनाओ, परन्तु परमेश्वरको प्राप्तिके लिए बताओ। 

आप अन्न पेदा कर रहे हो तो करो, परन्तु परमेश्वरकी प्राप्तिके 
लिए पैदा करो । आपके सभी काम परमेश्वरकी आराधनाके 
साधन वन जाएँगे । कितने सौभाग्य और प्रसन्नताकी बात होगी 
कि हमें ईदवरकी पूजाका अवसर मिले, सबकी सेवाका अवसर 
मिले और अन्त:करण-शुद्धिका अवसर मिले। यदि आप अपने 
कर्म और उद्देश्यके सम्बन्धमें पवित्रताकी भावना रखेंगे तो आपके 
मनमें वह काम करनेका उत्साह उत्पन्न होगा । 


क्रियासिद्धि: सत्वे भवति महतां नोपकरणे । 


कर्मको सफलता उत्साहमें निवास करती है। जितना-जितना 
आपके मनमें उत्साह होगा, उत्तना-उतना शोयं-वीर्यका उदय 
होगा । आपके भीतर अनन्त बल, अनन्त शक्ति छिपी हुई है। 
यदि आप उत्साहसे अपने कतंव्यका पालन करेंगे तो आपकी शक्ति 
बढ़ेगी, बल बढ़ेगा । यदि आप बेमनसे उदास होकर दीनतापूर्वंक 
काम करेंगे तो आपका बल क्षीण होगा, शक्ति क्षीण होगी, 
उदासीनता आवेगी। इसलिए पूरे उत्साहसे ही काम करना 
चाहिए । उत्साहसे काम करनेपर उसमें अपना बल, अपनी शक्ति, 
अपना उपकरण, अपनी सामग्री पूरी तरहसे लग जातो है । जब 
शक्ति लगती है तव सत्‌ लगता है, समझदारी लगती है तब चित्‌ 
लगता है और जव उस कामके करनेमें आनन्दका अनुभव होता है 
तत्र हम दूसरोंको आनन्द देने लगते हं । जो स्वयं उदास होकर 
सनहुसकी तरह काम करेगा उसके कामसे दूसरेको क्या मजा 
मिलेगा । क्या आनन्द आवेगा ? अत: प्रसन्न रहकर, मुस्कराते हुए, 
आनन्द बिखेरते हुए काम करें । कमं करते समय सबके साथ 
अभेद रखना चाहिए । भेदभाव कमको संकीणे बनाता है, आनन्द 
अपनेको तथा दूसरोंको आनन्दित करता है और समझदारी 
कर्मको सर्वाङ्गपूणे बनाती है। शक्ति कमंको लक्ष्यकी ओर 

ढकेलती है ओर पूरी शक्ति तब लगती है, जब हमारे जोवनमें 
उत्साह हो । 


योगिनः कर्म कुवन्ति सङ्गै त्यक्त्वात्भशुद्धच । 


योगी लोग आतमशुद्धिके लिए ही कमं करते हें । गोस्वामी 
तुलसीदासजी भी रामर्चारतका वर्णन आत्मशुद्धिके लिए करते 
हँ--निज गिरा पावन करन कारन राम जसु तुली कह्यो। 
भागवतमें भी आया है--गिरमन्याभिधासतों सत्कतुंम्‌ । दूसरोंका 
नाम लेते-रेते हमारी जीभ कुलटा हो गयी है, व्यभिचारिणी हो 
गयी हे । अतः अन्यके अभिधानसे असत्ती अपनी उस जीभकी 
पुजा करनेके लिए, उसको सतो बनानेके लिए में श्रीकृष्ण चरित्रका 
गान कर रहा हूँ । लगता है गोस्वामी तुलसीदासजोने भी अपने 
उक्त कथनमें इसी उक्तिका आश्रय लिया है। तो हमारे कर्मका 
उद्देश्य क्या होना चाहिए ? अपनी पवित्रता, आत्मशुद्धि, अन्त:- 
करणकी निमंलता, मनमें जो वासनाओंके, कामनाओंके मल लगे 
हुए हैं उनका निवारण । 


अब काम करनेका जो विभाग है, उसपर बिचार कीजिये 


युक्तः ककल त्यक्त्वा शान्तिमाप्नोति नेष्ठिकोम्‌ । 
अयुक्तः कामकारेण फले सत्तो निबध्यते ॥ (५.१२) 


देखो, हम दो टक बात कहते हैं। यदि तुम्हें अचल शान्ति 
पराप्त करनी हो तो काम केसे करना चाहिए, यह सोख लो । केवल 
सरकार ही जेळखानेमें नहीं डालती, हम स्वयं भी अपनेको 
जेळखानेमें, वन्धनमें डाल लेते हें । अतः यदि बन्धनसे मुक्त होना 
हो तो काम करनेका ढंग हमें जानना चाहिए | वह ढंग क्या हे ! 
यही कि युक्त होकर काम करना चाहिए । युक्तक्रा अर्थ गोतामें 
युक्तिको जानकारी रखनेवाला है । जागनेमें भी सावधानी चाहिए, 

सोनेमें भी सावधानी चाहिए। याद आप ठीक समयसे जगेंगे 
नहीं और ठीक समयसे सोवेंगे नहीं तो आप काम भी ठोक नहीं 
कर सकते | भोजन ठीक नहीं करेंगे तब भी कमें नहीं कर सकते । 
आपका पेट खाली है तब भी कर्म नहीं कर सकेंगे और पेट 
बहुत भर लेंगे तब भी काम नहीं कर सकेंगे। अतः कमं 
करनेके लिए युक्ताहार विहार होना आवश्यक है। कर्म करनेकी 
कुशलताका नाम योग है-योगः कमसु कोशलम्‌ । जीवनको 
नियमित अथवा संयमित करनेपर कमं अपने ढंगसे होने लगता 
है। भोजन इस युक्तिसे करें कि अपच न हो, आपको प्रकृतिके 
विरुद्ध न हो। भागवत्तमे तो भोजनके लिए तीन वात बतायी 
हँ--पथ्यं पृतमनायस्तम्‌ । भोजन ऐसा होना चाहिए कि वह 
शरीरके लिए पथ्य हो, मनके लिए पवित्र हो और अनायस्तस्‌ 
अर्थात्‌ उसको बनानेमें बहुत श्रम न करना पड़े। पहले कोई-कोई 
चीज ऐसे वनाते कि उसकी तेयारी करनेमें दो-दो, तीन-तीन दिन 
लग जाते थे ओर खानेमें केवल पाँच मिनट। कभी-कभी लोग कहते 
हैँ कि महाराज केवल पाँच मिनटके लिए हमारे घर चले चलिये | 
किन्तु उनके घर पाँच मिनटके लिए जानेपर मागमें जो दो घण्टे 
लगते हुं उसको तो वे गिनते ही नहीं। तो भोजन करना पाँच 
मिनट और उसके लिए दिन खराब कर देना तीन--यह कोई 
वुद्धिमानीकी बात नहीं । अतः भागवतकारने जो भोजनके लिए 
पथ्यं पुतमनायस्तमू--ये तीन विशेषण दिये हें उनके अनुसार 
भोजन करे तो आप अपना काम बिल्कुल ठीक कर सकते हैं । 

मब 'विहार' शब्दको लीजिये। विहारसे आप स्त्री-पुरुषका 
सम्बन्ध लीजिये या टहलना आदि लीजिये, सबमें युक्तता 
“404 है हे कमर जा पाँच-दस मील चले गये और एक 

पलंगपर चहं, ऐसा नहीं, बिल्कुल 
तारिक हो, ऐसा नहीं, बिल्कुळ नियमसे विहार 

युक्ताहारविहारस्य युक्तचेष्टस्य कमंसु। 


कमको शक्ति रहते हुए कमं छोड़ना ठोक नहीं । शक्ति रहते 
हुए कमं छूटता भो नहीं । जिन लोगोंको कुर्षीपर बेठकर पाँव 
हिलानेको आदत पड़ जाती है, वह भी जल्दी नहीं छटती | वे 
वेठते हैं और भनजानेमें पाँव हिलाते रहते हैं। जिनको उंगली 
चलानेकी आदत पड़ जाती है, उनकी अंगुलियाँ असावधानोमें 
चलती रहती हैं। इसी तरह व्यर्थं शब्द बोलनेकी भी आदत 
होती है । गाँवोंमें कई लोग हर बातमें “राम आसरेसे' बोलते हैं । 
इसको शायद तकियाकलाम कहते हें । सुननेवालोंको इस आदत- 
पर हँसी आती है। अतः इसके सम्बन्बमें भी कमंकी चेष्टा 
बिल्कुल युक्तियुक्त होनी चाहिए । सोच-विचारकर बुद्धिपू्वंक 
काम करना चाहिए । 


युक्तस्वप्नावबोधस्प-इसका अथं है कि समयपर सोवे ओर 
समयसे जागें, तभी आप अपना काम ठीक करेंगे । आप कमंयोग- 
को तभी ठीक कर सकेंगे, जब आपके जीवनमें कोई व्यवस्था 
आवेगी | जिसके जीवनमें अव्यवस्था होगी, वह अपना काम ठोक 
नहीं कर सकता | 


अव अदि आप कमंकी सूक्ष्मतामें प्रवेश करें तो प्रतीत होगा 
कि दूसरेका जो काम है, उसमें टाँग अड़ानेको जरूरत नहीं यदि 
हम अपना काम ठोक-ठीक करें ओर स्वकमंणा तमभ्यच्यं को 
क्रियान्वित करते रहें तो दूसरे लोग भी अपना काम ठोक-ठोक 
करेंगे और सारे काम समुचित रूपसे होते रहेंगे । 


युक्तः कर्मफलं त्यक्त्वा शान्तिमाप्नोति ने्िकीम्‌-का अथ है 
युक्त होकर काम करना । आचार्योने 'युक्त' शब्दका अर्थ किया हे 
ईश्वरापित । परन्तु युक्त शब्दका साधारण अर्थ आप ऐसा छं कि 

काम करते समय कभी-कभी कोई बात अपने मनके अनुकूल न हो 
तो क्रोध न करें। क्रोध आनेपर काम बिगड़ जाता है। इसको 
आप बहुत छोटे स्तरपर लोजिये | बड़े स्तरकी जो बात होती है, 
वह सिफ बड़े लोगोंके लिए होती है। अपनेको बहुत्त बड़ा न करके 
छोटो जगहसे बातको सोखना चाहिए। हमने देखा, एक बहुत 
बड़े वकील थे, बहुत अच्छी बहस कर रहे थे। सामनेके वकीलने 
जब देखा कि इनसे तो हम पार नहीं पावेंगे तो ऐसी बात कह दी 
कि अच्छी बहस करनेवाले वकीलको क्रोध आ गया और उनको 
बहस बिगड़ गयी। वे क्रोधमें जो कहना चाहिए था वह न कहकर 
अंट-संट बोलने लगे। वहसका असली मुद्दा छट गया और वे 
सामनेवाले वकोलका तिरस्कार करते हुए यह कहने लगे कि 
“इनको हम दस बरस पढ़ा सकते हैँ ।' अदालतने इस बात्तको 
नोट कर ल्या । तो क्रोध करनेसे कमंमें योग नहीं रहता, मनुष्य 
अयुक्त अथवा अयोग्य हो जाता है। यदि किसी वरतुकी प्रबल 
कामना आ जाय तो वह आपके मस्तिष्क्रपर छा जायेगी। आप 
वहाँ नहीं रहेंगे जहाँ काम कर रहे हैँ, अपितु वहाँ पहुँच जाएँगे 
जिसकी कामना आपके मनमें है | आपका मन वहाँ रहना चाहिए, 
जहाँ आप काम करते हें । यदि आपका मन वहाँ नहीं, तो आपका 
कमं बिगड़ जायेगा, ठोक नहीं बनेगा । इसलिए 
शक्नोतीहेव यः सोढुं प्राक्‌ शरीर विमोक्षणात्‌ । 
कामक्रोधोऱूबं वेगं स युक्तः स सुखो नरः॥ (५.२३) 
युक्तः कर्मफलं त्यक्त्वा शान्तिमाप्नोति नेष्ठिकोस्‌ । 
जो युक्त है, वह कर्मफल-त्याग करके नेछिकी शान्ति प्राप्त 
करता है । युक्त वह है, जो काम या क्रोषपर अपने कमको 
छोड़कर दूसरी जगह न चला जाये। जीवनमें चाहे जितनी 
मावइयकताएँ हों, चाहे जितनी इच्छाएं हों, चाहे जेसी परिस्थिति 
हो, परन्तु अपना काम पुरा करके ही छोड़ना चाहिए। 

श्रीम:द्रागवतमें एक कथा आती है। जब वराह भगवान्‌ धरतोको 
अपने दाढ़पर लेकर रसातलसे निकले तो हिरण्याक्ष सामने आ 
` गया और उनको गाली देने लगा--तुम सूभर हो, भगोड़े हो, 
तुम्हारे अन्दर कोई ताकत नहीं।' अब यदि पृथिवी निकालनेके 
पहले वराह भगवान्‌ उसको जवाब देने लगते, बोलने लगते या 
उससे भिड़ जाते तो उनका काम पुरा नहीं होता । अतः उन्होंने 
उसको बक-वकपर ध्यान नहीं दिया और अपना काम करते रहे । 
वे पृथिवीको लेकर आये, उसको पानीके ऊपर ठोक-ठोक जमा 
दिया । जब पृर्थवी जम गयी, स्थापित हो गयी, तब उन्होंने 
घूमकर हिरण्याक्षकी ओर देखा और कहा कि "भाई, सत्य ही 
हम तो सूअर हैं, बनगोचरो मृगः--पशु हैं और हम भाग रहे 
हँ-यह भी सही है। परन्तु अब आओ हम तुमसे दो-दो हाथ 
करते हैं।' यह बात शकर भगवान्ने तब कही, जब जळपर 
पृथिवीको स्थापना हो गयो, अन्यथा यदि पहले लडाई होतो तो 
पानीमें करनी पड़ती । बहादुरी दिखानेका काम भी स्थान और 
परिस्थितिके अनुसार होता है । पहले अपना बळ देख लो । शत्रुके 
बलको भी माप लो,. परिस्थितिको समझ लो, अपने सहायकोंको 
देख लो | फिर आवश्यकता हो तो अपना बल प्रकट करो । जो 
केवल क्रोधके आवेगमें अपनो शाक्ति-सामथ्यंका विचार किये 
बिना ही किसी कममें कूद पड़ता है, उसका काम विगड़ता है । 
तो युक्तःका अथं है काम क्रोधके वशमें न हो। शक्नोतीहैब यः 
सोहुं प्राक्‌ शरीरविमोक्षणात्‌ । 


यह नियम मृत्युपयंन्त रहना चाहिए। हम अन्ततक सावधान 
रहें कि काम-क्रोधके वरामें होकर कोई अनर्थं नहीं करंगे। उनके 
सावेगको सह लेनेकी शक्ति अपने भीतर रहनी चाहिए । काशीमें 
प्रसिद्ध है, वहाँके एक साघु बदनाम मुहल्ला--दालमण्डीके पाससे 

रोज गंगा स्नान करने जाया करते थे। एक वेश्या सामने आकर 
खड़ी होतो और पूछतो कि 'महात्माजी पक्के हो ?' साधु कुछ 
नहीं बोलते, सिर झुकाते और चुपचाप चले जाते थे। वेश्याने 
प्रतिदिन पुछनेका नियम कर लिया था और महात्माने उसको 
जबाब नहीं देनेका । जब महात्माजोकी मृत्यु हो गयी और उसी 
मागंसे उनकी अर्थी निकली तब भी वेश्या आयी भोर बोली यह 
साधु हमारे प्रश्नका उत्तर दिये बिना मर गया । इसपर महात्माके 
मुर्देमेंसे आवाज आयी कि--आज अपना उत्तर सुन लो, यह 
पक्का साघु है। इसे चमत्कार न समझकर इसका अभिप्राय 
समझना चाहिए । मनुष्यके मनमें विकार आते हैं; काम आता है, 
क्रोध आता है, लोभ आता है। ये मनुष्यको कहाँ छोड़ देंगे, इसका 
पता नहीं । इसलिए इनके वेगको सहनेका सामथ्यं रहना चाहिए । 
जो ऐसा करता है, उसीका नाम युक्त है और वही सुखी है-- 
स युक्तः स सुखो नरः । युक्त होकर काम करो | यदि आप अच्छा 
काम कर रहे हैँ तो नतीजा कब निकलेगा, केसे निकलेगा, कहाँ 
निकलेगा-इसकी चिन्ता छोड़ दोजिये। यह नतीजाको स्थिति 
परिस्थितिजन्य है, उसके लिए चिन्ता करनेका कोई कारण 
नहीं । आप काम अच्छा कर रहे हें कि नहीं--यह देखिये । 
न ही नतीजा अच्छा निकलेगा। एक बहुत मशहर 
[ह 


चोरी करे निहाय को, करें सुई का दान। 
ऊंचे चढ़िके देखिहैँ, केतिक दूर विमान ॥ 


बार-बार नतीजा देखना, हमारा काम नहीं। हमने निश्‍चय 
क्र ल्या कि यह काम पवित्र है, शुद्ध है हमारे उद्देश्यके अनुरूप 
है । प्रयोजनका विचार कर लेना चाहिए और कामना नहीं 
रखनी चाहिए । प्रयोजन ओर कामनामें बहुत फक है । यह नहीं 

कि चाहे जो. काम करने लगे | यदि उचित काम कर रहे हैं, अपने 
कत्तंव्यका पालन कर रहे हैं और अच्छे उद्देश्यसे कर रहे हैं, तो 
करते जाइए । उसके परिणामकी ओर, . फलकी ओर वारम्बार 
देखनेकी कोई आवश्यकता नहीं । आपको हँसीकी एक बात 
सुनाते हें । हमारे एक मित्र जो ईश्वर कृपासे अभी हें, वे और 
हम दोनों एक साथ बेठकर गायत्रीका जप करते थे। वे मित्र 
अपने पास एक शीशा रखते थे। जब एक दो मालाका जप पुरा 
हो जाता तो शीशा उठाकर अपना चेहरा देखते कि उनके चेहरे- 
पर कितनी रौनक बढ़ी ? गायत्री मन्त्रका जप करनेसे रक्तसंचार 
ठीक-ठीक होता है और वह ऊध्वंमुखी होता है। जप करनेवालोंके 
चेहरेपर तेज भी आता है। परन्तु वह तेज हर मालाके अन्तमें 
देखा जाय यह तो आवश्यक नहीं । काम करके तुरन्त उसके 
फलपर इष्टि डालना अनावश्यक है। अनादिकालसे अबतक तो 
संसारका भजन करते रहे, अब चार माला ईरवरके लिए फिरा ली 
तो देखने लगे कि अभी तो भगवान्‌ ही नहीं आये, अभी उनका 
सपना ही नहीं भाया, अभी हमको दशंन ही नहीं मिला। भरे 
भाई, धेयं रक्खोगे और निष्ठापुवंक भजन करते जाओगे, तब न 
उसका परिणाम निकलेगा ! अतः जब हम कामनाके द्वारा 
कामकारेण प्रेरित होते हैं तब फंस जाते हैं । 


शक्नोतीहैव यः सोढ़ं प्राक्‌ शरीरविमोक्षणात्‌ । 
कासक्रोधोद्धवं वेगं स युक्तः स सुखी नरः॥ 
एक बात यह भी ध्यान रखनेको है कि मनमें काम आ जाये, 
क्रोध आ जाय तो यह नहीं समझना कि हमारा पतन हो गया, 
क्योंकि वह तो चिरकालसे अभ्यस्त है। मनमें क्रोध आ जाता है 
तो दिलमें जलन होती है ओर काम भाता है तो दिल 
शरीरको फाड़कर बाहर निकलना चाहता है। काममें वातकी 

और क्रोधमें पित्तकी प्रधानता है। गोस्वामी तुलसीदासजीने ही 
लिखा है-- 


काम बात कफ लोभ अपारा । 
क्रोध पित्त नित छाती जारा ॥ 


क्रोध पित्त है छातीको जलाता है । यदि यह मनमें आगया 
हे और हमने इसे जानबझकर बुलाया नहों तो आकर चला 
जायगा | परन्तु उसके आनेके बाद उसका चेला बन जाना, उसका 
किकर हो जाना, उसके इशारेपर नाचने लगना, यह हमारे लिए 
उचित नहीं । ईश्वरकी समग्र शक्ति हमारे साथ है, हम ईर्वरके 
अंश हैं, हम चाहें तो काम, क्रोधको क्रियान्वित होनेसे पहले हो 
रोक सकते हे । शक्नोतीहैव का अर्थ है कि काम-क्रोधके वेगको 
सहन करनेका सामथ्यं होना चाहिए। इसके सहनकी कितनी ही 
युक्तियाँ होती हैँ । चुप हो जाओ, हट जाओ, पानी पी लो, ऐसे 
अवसरके लिए अपने ऊपर पहलेसे ही जुर्माना करके रखो, 
भगवान्‌का नाम लो, कामनापूत्तिका आग्रह मत रखो, दूसरेके 
मनका भी आदर करो--आदि अनेक ऐसे उपाय हैं, जिनसे 
हम काम-क्रोधके क्रियान्वयनसे अपनेको बचा सकते हैं, 
उनके वेगको सह सकते हैँ । यदि आप युक्त रहेंगे और मनोरथके 
साथ नाचेंगे नहीं, तो आपको नेष्ठिक शान्तिकी प्राप्ति होगी। 
गोतामें युक्त शब्दका अर्थ छोटा-मोटा नहीं, बहुत बड़ा है-- 


यदा विनियतं चित्तमात्मन्येवावतिष्ठते । 
निःस्पृह: सवंकामेभ्यो युक्त इत्युच्यते तदा॥ ( ६.१८ ) 
जब हम निःस्पृह होकर अपने काममें लगे हैं तब दुनिया आवे 


जावे, हमें क्या चिन्ता है--तु तो राम भजो जग लड़वा दे जब 
जब चित्त नियत होकर अपने हृदयमें ही स्थिर हो जाता है, 

कामनाकी गाड़ीपर चढ़कर बाहर नहीं दोड़ता तब इसका नाम 
युक्त हो जाता है। गीतामें सिद्ध पुरुषको भी युक्त कहते हैं-- 


ज्ञानविज्ञानतुप्तात्मा कूटस्थो विजितेन्द्रियः । 
युक्त इत्युच्यते योगी समलोष्टाइमकाञ्चन॥ (६.८) 


जेसे भोजनका प्रेमी भोजन करके तृप्त होता है, जेसी तृप्ति 
बढ़िया-से-बढ़िया प्रिय एवं स्वादिष्ट पदार्थोके खानेसे होती है 
लछोभोको धन मिलनेपर जेसा सन्तोष होता है, जैसी तृप्ति स्त्री 
पुरुषोंके मिलतेमें होती है वेसो ही तृप्ति, सन्तोष और रति जिसको 
ज्ञान-विज्ञानमें हो, वह युक्त होता है। जिसको सत्यमें परिवत्तनकी 
कल्पना न हो और इन्द्रियां जिसके वशमें हों ऐसे योगीको यक्त 
. कहते हैं। ज्ञान-विज्ञान-तृप्तात्माकों विशेषता यह होतो है कि 
उसके लिए मिट्टीका ढेला पत्थरका टुकड़ा और सोनेकी सिल्ली 
समान है। जो बाहरकी वस्तुसे तृप्त नहीं, अपने आपमें तृप्त है 
उसका नाम गीतामें युक्त है । | 


आप यह बात ध्यानमें रखें कि गीता बार-बार कमंत्यागकी 
अपेक्षा कर्म करना श्रेष्ठ बताती हे--कमंयोगो विशिष्यते । यदि 
आप यह्‌ प्रश्न उठावें कि समाधि लगाता श्रेष्ठ है या कमे करना 
श्रेष्ठ है तो योगी कहेगा कि कमं विक्षेप है--बहिमुंखता है समाधि 
लगाना श्रेष्ठ है । संन्यासी कहेगा कि कमं करना विक्षेप है, कमं- 
त्याग श्रेष्ठ है। परन्तु गीता समाधिसे भी श्रेष्ठ कमको बतातो है । 
आप छठे अध्यायमें देखिये--आत्मसंस्थं सनः कृत्मा न किचिदपि 
चिन्तयेत्‌ । 
. अपने मनको आत्मसंस्थ कर लो, आत्मामें मर जाने दो। 
संस्था शब्दका भथ संस्कृत भाषामें मृत्यु भी होता हे । जेसे किसी 
मुर्देको कब्र या समाधिमें गाड देते हैं, ऐसे ही अपने मनको 

अपने अन्दर विलीन कर लो। फिर तुम्हें कोई चिन्ता नहीं रह 
जायेगी। बे क ॥ 
प्रशान्तमनसं होने. योगिनं सुखमुत्तसम्‌। 
उपेति शान्तरजसं . ब्रह्म भृतमकल्मषस्‌ ।। (६.२७) 
ब्रह्मभूत सुखकी प्राप्ति होती है । ठीक है किन्तु श्रीकृष्णने 
अजुनको बताया कि यह तो योग है और इसको करनेवाला 
योगी है। आओ अजुंन, अब हम तुमको परमयोगीकी पहचान 
करावें-- Fo 4 कर 
आत्मोपम्येन सवत्र समं पदयति योष्जुंन । 
सुखं वा यदि वा दुःखं स योगी परमो मनः॥ (६.३२) 
देखा, न तो यह ध्यान कर रहा है, न धारणा कर रहा है 
और न समाधि लगा रहा है। यह तो देख रहा है दुनियाको, 
दुसरोको देख रहा है, सुखको देख रहा है, दुःखको देख रहा है । 
सुखीको देख रहा है, दुःखीको देख रहा है । परन्तु आत्मौपस्येन 
परयति--अपने समान ही सबको देख रहा है। हमको सुख होता 
है तो केसा लगता है और दुःख होता है तो केसा लगता है। 
हमको दु:ख पसन्द नहीं, सुख पसन्द है। परन्तु सामनेवालेको 
जब सुख-दुःख होता है तब कसा लगता है? धमंका यह रहस्य है 
कि मनुष्य अपने सुख-दुःखके समान ही दुसरेके सुख-दुःखका भी 
अनुभव करे न तत्‌ परस्य संदध्यात्‌ प्रतिकूल यदात्मनः। अर्थात्‌ 
जो काम अपने लिए उलटा पड़ता है, वह दूसरेके लिए न करें | 
वह परमयोगी है, जो दूसरेके सुखको ध्यानमें रखकर काम करता 
है--जो दुसरेको दुःख न पहुँचे, यह ध्यानमें रखकर कम. 
करता है। आत्मोपस्थेन--जेसा अपनेको सुख-दुःख होता है, 
अनुकूल होनेपर सुख होता है, प्रतिकूल होनेपर दुःख होता है, 
वेसे ही दुसरेको भी होता है। परमयोगी लोगोंको चुन-चुनकर 


११६ ] [ गीता-दंन-२. 





सुख पहुंचाने अथवा दुःखसे बचानेका प्रयास नहीं करता, अपितु 
उसकी दृष्टि सर्वत्र और समान रहती है । सुखं वा यदि वा दुःखं 
स योगी परमो मतः । अतः यदि समाधि लगानेवाला योगी है तो 
सबके सुख-दुःखको अपना समझकर कमं करनेवाला परमयोगी है । 


भगवती गीताके अनुसार कमं-संन्यासकी अपेक्षा कर्मयोग 
विशिष्ट है, कमंत्यागकी अपेक्षा कमं करना श्रेष्ठ है और समाधि 
लगानेकी अपेक्षा समत्वपूवेक कर्म करना श्रेष्ठ है। भगवद्गीता 
दोनों तरहसे बनता है। भगवता गीता भगवद्गीता । भगवानुने 
जिसका गान किया वह भगवद्गीता । और जहाँ गीता साक्षात्‌ 
भगवती है वहाँ भगवती गीता । लक्ष्मीजीको भगवान्‌ कहाँ 
रखते हैं? अपने वक्षःस्थलपर ओर गीताको कहाँ रखते हें? आप 
लोग माहात्म्य तो पढ़ते ही होंगे । गोता मे हृदयं पार्थ-गीता | 
मेरा हृदय हे । तो गीता रहती है भगवानुके हृदयमें और लक्ष्मी पड 
रहती हैं भगवानुके वक्षःस्थलपर । गीता भगवानुके आनन्दका यह 
संगीत है, प्रेमका संगीत है। वास्तवमें जो युद्धभूमिमें लड्नेवालेके न 
सामने और दुःखोसे सन्तप्त प्राणियोके सामने समान रूपसे 
आनन्दका गीत गा सकता है, उसीके हृदयमें गीताका निवास है। 
भगवान्‌ कहते हैं कि श्रीमद्‌ भी में ही हूँ । 


भोमदूर्जितमेव वा । तत्तदेवावगच्छ त्वं सम तेजोंऽशसम्भवम्‌ । 


' यह श्रीमद्गीता भगवान्‌का अंश है, भगवानुका तेज है । अतः त 
इसका आश्रय ग्रहण करना सब प्रकारसे श्रेयस्कर है । न > ह. 

प्रवचन -७ 


शान्ति केसे मिलती है, इसपर भिन्न-भिन्न दृष्टिकोण हैं। 
गीतामें जीव स्वयं प्रयत्न करके शान्ति प्राप्त करे, यह बात कही 
गयी है । श्रोकृष्ण अजुंनसे कहते हैं कि ईश्वरकी शरणमें जाओ, 
उसको क्ृपासे शान्ति मिलेगी । अजूंन कहते हैं कि मुझे तो 
तुम्हारी कुपासे, तुम्हारे प्रसादसे, शान्ति मिलती है। इसप्रकार 
एक ही वस्तुको देखनेके लिए भिन्न-भिन्न दृष्टिकोण होते हैं । 


युक्तः कर्मफलं त्यक्त्वा-हम अपना कतंव्य समझकर कमं 
करते जाएँ। कमं प्रथोजनीय अवश्य है, परन्तु उसके फछमें 
आसक्ति नहीं होनी चाहिए । बिना प्रयोजनके मूखे-से-मूख मनुष्य 
भी किसी काममें प्रवृत्त नहीं होता । तो इस कामसे किस प्रयोजन: 
को सिद्धि होगी-यह बात अवद्य ही ध्यानमें रख लेनेकी है। 
निष्काम, निष्कामकी रट लगानेवाले सोचते हैं कि निष्कामका अथं 
निष्प्रयोजन होता है। किन्तु यह ठीक नहीं । अमुक काम करनेसे 
हमारे अन्दर कौन-सी वृत्ति उत्पन्न होगी और वह हमें अभीष्ट 
होगी कि नहीं, यह विचार अनिवायं है । कमं करनेसे वस्तु मिले 
या न मिले--यह बात दूसरी है; परन्तु कर्ताके अन्तःकरणमें 
फलवृत्तिका उदय अवश्य होगा । प्रश्न यह है कि आप कैसी 
फलवृत्ति चाहते हैं ? क्या ग्लानि चाहते हैं? पश्चात्ताप चाहते 
हैं ? घृणा चाहते हें ? आलस्य चाहते हैं ? प्रमाद चाहते हैं? द्वेष 
चाहते हैं ? ऐसा तो कोई नहीं चाहता । हमारी स्वाभाविक चाह 
आनन्दकी उपलब्धि है और उसीके लिए प्रयोजनका विचार अपे- 

क्षित है। प्रयोजन वह होता है जो कमं करनेके बाद कतके अन्त:- 
करणमें चिपक जाता है। शुद्ध प्रयोजनका स्वरूप ऐसा है कि 
अवगतं सद्‌ आत्मनि इष्यते--उसका ज्ञान होते ही आकांक्षा होती 
है कि वस, अब यह हमारे साथ ही रहे | निष्कामका ' अथं कयाः 
है ? आप निष्काम भावसे भगवानके सामने खड़े हो जाइए और 
पापोऽहम्‌ पापकर्माऽहम्‌ कहिए । यह भगवानुके ही सामने कहिए, 
दुनियामें और किसीके- सामने बोळनेकी जरूरत नहीं । अब. 
विचार कीजिये कि इस प्राथंनाका यही फल है कि भगवान्‌ कह 
दें कि अब तुम निष्पाप हो गये या यह कह दें कि हमने तुम्हारे 
सारे पाप माफ कर दिये । भगवान्‌ बोलें या न बोले-यह पापो- 
सका प्रयोजन नहीं ! प्रयोजन यह है कि आप भगवानुके सामने 
जिस विश्वाससे पापोऽहस्‌ पापक्रर्माऽहम्‌ बोल रहे हैं, उसी विश्वास- 
के साथ आपके अन्तःकरणमें इस वृत्तिका उदय हो उसी विएवासमें- 
से इस वृत्तिका अंकुर निकले कि निष्पापोऽहस्‌ । यही प्रतोकोपां- 
सनाका फल, अहंग्रहोपासना है। आपने ईशवरके सामने हाथ 
जोड़ लिया और आपके भीतरसे यह भाव निकला कि में निष्पाप 
हो गया । पापोऽहम्‌ बोलतां है जीव ओर वुलवाता है उसके 
भीतर बेठा हुआ ईइवर। इसका फठ यही है कि हम निष्पाप 
हो गये और इस फलको कोई त्याग नहीं सकता । अतः पापोऽहम्‌ 
कहनेसे इस प्रयोजनको सिद्धि हो गयो कि निष्गापोऽहमुका भाव 
आपके साथ जुड़ गया । हमने ईश्वरके सामने अपना पाप स्वीकार 
किया, अपनेको पापी माना ओर इसके बाद हमारा पाप मिट 
गया । अव देखिए कि पापोऽहम्‌ बोलता निष्काम है या निष्प्रयो- 
जन ? निष्काम इस अथमें है कि इससे हम भगवानसे और कुछ 
नहीं चाहते परन्तु इसमें यह प्रयोजन तो है ही कि हमारे मनमें 
जो पापवासना है वह निवृत्त हो जाये इसलिए यदि विचार 
करके कमं किया जाये तो प्रयोजनको सिद्धि निश्‍्चितरूपसे 

होती है। प्रयोजनकी सिद्धिमें कभी बाधा नहीं पडती । कमें 
अपना काम करता ही है, चाहे आप मानो चाहे मत मानो। 
किसीकी हिंसा करनेपर मैंने बुरा किया, यह वृत्ति आपके मनमें 
उठेगी ही । इसी प्रकार किसीको पानी पिलानेसे आपके मनमें 
खुशी होगी । यदि कहो कि हमने निष्काम भावसे पानी पिलाया 
है तो ठोक है, परन्तु पिलानेके बाद आपके मनमे जो खुशी होगी 
चह क्या है? क्या उसे आप रोक सकते हैं? यह कमंका नियम 
है । इसको थोड़ी सूदषमतामें समझना पड़ता है । सब पदार्थोका 
स्तर बाह्र ही नहीं होता, उनका स्तर भीतर भी होता है तथा 
आध्यात्मिक दृष्टिसे उसके लाभ और हानिको जाँचना पड़ता है। 


युक्तः कमफलं त्यक्त्वा शान्तिमाप्नोति नेष्ठिकीम्‌ । 
_ तत्प्रसादात्‌ परां शान्ति स्थानं प्राप्स्यसि शाइवतम्‌ ॥ 


` ईश्वरकी शरणमें जानेपर कर्म समाप्त नहीं होता। यही 
होता है कि पहले तुम अपने बोझसे काम कर रहे थे, अब वह 
तुम्हारे लिए सहज हो जाता है। हम लोग प्राणायाम करते हैं--- 
उनमें भस्रिका करते हैं, उज्जायी करते हैं, पुरक, रेचक, कुम्भक 
अथवा कुछ भी करते हूँ । किन्तु हम साँस ले रहे हैं और सांस 
छोड़ रहे हैं, यह अभिमान होता है। कभी अभिनय अथवा नाटक 
करना हो कि हम तो थक गये तो उस समय भी साँस फुलानेकी 
क्रिया करनी पड़ती है। लेकिन सहज साँसका स्वरूप क्या है ? 
यही है कि उसमें जान-बूझकर साँस लेने अथवा छोड़नेका 
अभिमान करनेकी कोई आवश्यकता नहीं पड़ती । तो--सहजं 
कमं कोन्तेय सदोषमपि न त्यजेत्‌ । हमारे जीवनमें जैसे सहज 
भावसे सांस आ रही है, वेसे ही सहज भावसे कमं भी होते हैं। 
यदि आप कुछ पानेके लिए कमं करेंगे तो आपको बनावटी कम 
करने पड़ेंगे, प्राणायाम अथवा अभिनय करेंगे । तो जान.वूझकर 

कमं करने पड़ेंगे । परन्तु स्वाभाविक कमं तो सहज भावसे ही 
होते हैं। इसलिए कर्मफलपर दृष्टि न रखकर सहजभावसे कमं 
होने देना चाहिए । तभी आपको शान्ति मिलेगी । शान्ति भी 
बनावटी होती है। कई लोग शान्तिको साध्य वस्तु समझते हैं। 
आज यह मिला तो इससे शान्ति मिली | कई लोग वस्तु छोड़कर 
शान्ति पाते हैं और कहते हैं कि अमुक चीज छट गयी तो बड़ी' 
शान्ति मिली । अपनी शान्तिको बाहरकी वस्तुके पराधीन कर 
देना ठीक नहीं । एक साधु थे। वे जिस दिन खीर खाते थे, 
कहते थे कि बस आज बड़ी शान्ति है। खीर न मिले तो अशान्ति 
हो जाती थी । उनकी शान्ति खीरकी गुलाम थी । आपको आँख 
कहीं फंस जाये और आप यह अनुभव करने लगें कि वह दिखायी 
देगा तो शान्ति मिलेगी, अन्यथा अशान्ति रहेगी तो आपने अपनो 
शान्तिको उस वस्तुके पराधीन बना दिया । शान्ति तो स्वाधीन 
होनी चाहिए। जो शान्ति कुछ करके, कुछ भोगके या किसी 
संग-साथसे मिळेगी वह थोड़ी देरके लिए मिलेगी। इसलिए साधक 
लोग थोडी-थोड़ी देरके लिए मिळनेवाली शान्ति नहीं चाहते | 
साधकोंको तो स्थिर शान्ति चाहिए । स्थिर शान्ति यृक्त-पुरुषोंको 
हीं प्राप्त होती है । युक्तके लक्षण पहले बताये जा चुके हैं। हम 
आपको पुनः यह बताना चाहते हैं कि गीतामें युक्त-पुरुषके 
जो लक्षण बताये गये हैं वे बड़े उच्चकोटिके हैं-- 
क्ण्यकमं यः परश्येदक्मण च कमं यः। 
स बुद्धिमान्‌ मनुष्येषु स युक्तः कृत्स्कसंकृत्‌ ॥ 
( गी० ४.१८) 


युक्त वह है जो कृत्स्तकर्मकृत्‌ है-सारे काम करता है और 
योगी है। कहा ठोक है कि योगी होगा, किन्तु बुद्धि ठीक काम 
नहीं करती होगी । बोले कि नहीं बुद्धिमान्‌ भी है। काम भी 

कर रहा है, उसकी बुद्धि भी जाग्रत्‌ है और वह योगी भी 
है। क्योंकि उसके द्वारा जो कमं हो रहे हैं, उसमें उसका में 
नहीं । नींदको पक्रड़कर रखनेवाला में नहीं होता और सपना 
बुलानेवाला भी में नहीं होता । इन दो अवस्थाओंका तो प्रत्यक्ष 
ही अनुभव होता है। अगर सपना बुलाना हमारे हाथमें होता 
तो हम बुरे सपने कभी नहीं वृलाते । यदि नींदको पकड़कर 
रखना अपने वशमें होता तो अनिद्राका रोग ही नहीं होता । 
नींद आती है और जाती है, सपने आते हैं और जाते हैं । अच्छा, 
जाग्रतूमें भी आप क्या बिल्कुल स्वतन्त्र हैं ? स्वतन्त्रतापर थोड़ा 
ध्यान दीजिये | क्या आप दुःख चाहते हैं? नहीं चाहते । दुःख 
जावे तो परहेज करते हँ? करते हैं। फिर यह प्रयत्न करनेपर 
भी दुःख न आवे, वह क्‍यों आता है? निश्‍चय ही उसके पीछे 
कोई कारण है जिसपर आपका वश नहीं, अतः अहं करोमीति 
वृयाभिसाना: । में करता हँ--यह अभिमान बिल्कुल झूठा है। 


तो, यदि नेष्ठिक शान्ति, स्थिर शान्ति, अचल शान्ति प्राप्त 
करना हो तो कमं करते रहें। उसको छोड़ें नहीं। परन्तु कमे 
करते समय वुद्धिको भी न छोड़ें । यदि आप कमं न करें और 
बुद्धि छोड़ दें तब भी अन्याय करेंगे अपने साथ | चाहे किसी 
भी मार्गमें चलना हो, बुद्धिका परित्याग नहीं करना चाहिए 
बुद्धो शरणमन्विच्छ कृपणाः फलहेतवः । 


बुद्धिको शरण छो ओर समझ-बूझकर काम करो | कमं करनेमें 
एक तो पुरा उत्साह चाहिए, दूसरे बिना कंजूसोके अपना सारा 
बल लगाना । बळ सत्तामें-से, अस्तित्वमें-से आता है, समझदारी 
अपने चितुसे आती है । स्वाद लेते हुए काम करें बोझ समझकर, 
दुःख समझकर, काम न करें । सत्‌-चित्‌-आनन्द तीनों आपका 
स्वरूप है । आपके हाथसे जो रचना रचो जाए, जो काम किया 

जाए, उसमें भी सत्‌ हो, चित्‌ हो, आनन्द हो | अपने आपको, 
अपने कमंमें निमग्न करके, युक्त होकर कर्म कीजिये। आपकों 
तभी शान्ति मिलेगी | | 
कर्मण्यकर्स यः पश्येदकर्मणि च कसं यः। 

यदि कहें कि हम कुछ नहीं करेंगे, हाथ-पाँव बाँधकर बेठे 
रहेंगे, तो यह सम्भव नहीं । कभी-कभी आदमीको बहम होता है 
कि में कुछ नहीं करता, आसन वाँधना क्या कमं नहीं ? आपने 
अपने पाँबको समेटा तभी तो आसन बँधा । हाथको गोदमें रखकर 
बैठे या फेलाकर, यह भी तो काम है। आप तनकर बैठते हैं, 
पीठको रीढ़ सीधी करते हैं, सिर ऊपरको करते हैं, ये सब कर्म 
हुं कि नहीं ? तात्पयं यह है कि जिस समय आप समझते हैं कि 
में काम छोड़कर बेठा हुँ उस समय भी काम करते होते हैं। 
इसीलिए जिस समय आप काम करते होते हैं, किन्तु आपमें 
उसका अभिमान नहीं होता तो उस समय भी आप कमसे मुक्त 
होते हैं युक्तक़ी सबसे उत्तम परिभाषा यह. है कि कमं करते हुए, 
भो उसमें कमंका अभिमान नहीं होता । कमं छोड़ना इसलिए 
कमें है कि उसको छोड़नेमें साफ मालूम पड़ता है कि छोड़नेको 
क्रिया मेंने की है। अतः क्म भी नहीं छूटे, बुद्धि भी नहीं छूटे, 
ओर अभिमान रहित अपने स्वरूपमें स्थित रहकर कमं करें। 
यही कमं करनेकी रीति है। यदि आप इस रीतिके बिपरीत कमं 
करेंगे तो वह आपको बाँध लेगा, फेसा लेगा-अयुक्तः कामकारेण 
फले सक्तो निबध्यते। भगवानको अयुक्त पसन्द नहीं । वे निन्दा 
करते हँ अयुक्तकी-- 

नास्ति बुद्धिरयुक्तत्य न चायुक्तस्य भावना । 
न चाभावयतः शान्तिरशान्तस्य कुतः सुखम्‌ ॥ 
जो युक्तिपुवंक उचित युक्त जीवन नहीं व्यतीत करता उसे 

शान्ति नहीं मिल सकती | युक्ति अस्या अस्ति इति युक्तः इसको 
मत्वर्थीय प्रत्यय बोलते हें । युक्त अर्थात्‌ युक्तिवाला, युक्तिमान्‌ | 
ऐसी युक्तिसे काम करो. कि उसमें जो बुराई होती है, वह तुम्हें 
छू न सके। बुराईसे बचकर काम करो । यदि आप असावधानीसे 
काम करेंगे, अधिक सोते या अधिक जागते रहे तो कतंव्यसें 
बाधा अवद्य पड़ेगी । जो रात-दिन भोग-विलासमें, खेलकूदसे, 
जुएमें लगे रहते हैं वे युक्त होकर काम नहीं कर सकते । दुर्भाग्य- 
चश आजकल बड़े ऊँचे तबकोंमें बड़े ऊंचे स्तरपर ये सब काम 
हो रहे हँ । नास्ति बुद्धिरयुक्तस्य जिसके जीवनमें सोनेका, 
जागनेका, खानेका, काम करनेका कोई नियम नहीं, आहार- 
विहारका कोई संयम नहीं, वह अपनेको बुद्धिमान्‌ मानता है। 
बेवकूफीको ही बुद्धिमानी मानता है। परन्तु क्या प्रमादीमें कहीं 
बुद्धि हो सकती है ? जब सूर्योदय होता है, तब उनका सायंकाल 
होता है । वे प्रकृतिके विरुद्ध आचरण करते हैं। अरे भाई, जरा 
सोचो तो सूयंदेवता-प्रकाश देवताका आदर नहीं करते हो ? तुम 
प्रकाश-देवताका आदर नहीं करते तो तुम ज्ञान देनेवाले 
देवताका भी आदर नहीं करोगे तो तुम्हारे भीतर जो परमेश्वर 
बेठा हुभ है, उसका भी अनादर हो जाएगा। ज्ञान देनेवाला 
तुम्हारे भीतर वेठा है। वह इतना उदार है कि तुम्हारे न देखने 
पर भी तुम्हें ज्ञान देता रहता है। इसलिए उसके आगमनपर . 
तुम्हारा सोते रहना, तुम्हारी बुद्धिमत्ताका परिचायक नहीं | | 
यदि यह कहा जाए कि जिसके पास बुद्धि न हो, वह क्या 
करे ? तो उसे श्रद्धासे, विश्वाससे काम करना चाहिए । जो बुद्धि" 
मान लोग हैं, उनके पोछे चछता चाहिए । अपनी वुद्धि काम न करे 
तो भावनासे काम लें । बुद्धि ओर भावनामें फक होता है। वुद्धि 
यह्‌ तत्काळ ग्रहण कर सकती है कि क्या उचित है, क्या अनुचित 
है और भावना गृहीत विषयमें होती है। मूतिमें परमात्माको 

देखा जा सकता है बुद्धिसे और भावना की जा सकती है 
विश्वाससे । दुनियामें ऐसा कोई मत-मजहब नहीं, जो-मूतिको 
परमात्माके रूपमें देखता हो । जो लोग देखते हैं, वे केवल प्रतीक 
रूपमें देखते हैं, श्रद्धासे देखते हैं या परमेश्वरकी उपासना करनेके' 
लिए छोटे-मोटे प्रतीक रूपमें देखते हें । अपने यहाँ जो मूर्ति है 
वह उपादानका ही एक रूप है। जेसे मिट्टी ही मिट्टीका खिलौना" 
है, वेसे हो जगत्‌का मूल उपादान साक्षात्‌ परमात्मा ही मूतिके 
रूपमें है । पीपलका पेड़, एक वैज्ञातिककी दृष्टिमे उसके शोधके 
अनुसार अमुक-अमुक तत्त्वोंका केन्द्र है। किन्तु भावुक भक्तके 
लिए साक्षात्‌ वासुदेव है। एक जीवन्मुक्त महापुरुषकी दृष्टिमें 
जेसा उसका अपना शरीर है वेसा ही पीपलका पेड है। उसके 
लिए पीपलका पेड़ अपने आत्माका ही स्वरूप है। ब्रह्मज्ञानी तो 
सभ्पूणं विश्वप्रपञ्चको साक्षात्‌ अपरोक्ष अनुभव करता है कि वह 
उसके अपने आत्माका ही स्वरूप है। 

यदि आप सोने-जागने खाने-पीने सोचने-विचारनेमें अयुक्त 
हो जाओगे तो न बुद्धि रहेगी और न भावना । फिर वह कितना 
रूखा-सूखा जीवन होगा । जिस जीवनमें बुद्धि नहीं, वह अत्व- 
कारमय है और जिस जीवनमें भावना नहीं वह रुक्ष है । आध्या- 
त्मिक साधना केवल बाहरके व्यक्तियोंको खुश करनेके लिए नहीं, 
यह तो अपने भीतर महती शान्तिका अनुभव करनेके लिए है । 
जो सावधान नहीं, प्रमादी हैं वे अयुक्त: कामकारेण अपने स्वछन्द' 
मनके अनुसार आचरण करते हैं। उनके मनमें कब क्या आ 
जायेगा, इसका कुछ ठीक नहों । उनके कितने संस्कार हैं, कितने 
सपने हैं, कितनी कल्पनाएँ हैं, उनके मनके भीत्तर कब क्या 
फुरफुरा जायेगा और उन्हें किस रास्तेपर चलनेको कह देगा-- 
इसका पत्ता नहीं। इसलिए मनमें एक प्रकारकी युक्ति होनी 
चाहिए और 'कामकार' नहीं होना चाहिए । 

यः शास्त्रविधिमुत्सुज्य वतंते कामकारत:। 
न स सिद्धिमवाप्नोति न सुखं न परां गतिम्‌ ॥ 
` मनुष्यको मनमें जो आया वही नहीं करना चाहिए, अपितु 
उसे युक्तियुक्त कमं ही करना चाहिए ओर कामके अधीन नही 
होना चाहिए | भगवानको आसक्ति पसन्द नहीं | वे कहते है-- 
फले सक्तो निबध्यते--जो फलमें आसक्त हो जाता है, वह बध 
जाता है। बंधना दूसरेके साथ ही होता है । हम लोगोंने उड्या 
बाबाजी महाराजसें एक साधुके बारेमें यह कहा कि यदि ये दूध 
न पीए तो इनका पेट साफ नहीं होता । तो बाबाने उत्तर दिया 
कि यह तो जेबी साधु बनेगा । जो दूध पिलावेगा, उप्तकी पाकेटमें 
रहेगा । यह पराधीन हो जायेगा। और, सचमुच वह साधु एक 
सेठके घरमें परतन्त्र हो गया। दोनों समय सेर-सेर भर द्ध 
पीये, तब उसका पेट साफ हो। सेठका सिद्धान्त हो उसका 
अपना सिद्धान्त बन गया | उसको पराधीन होकर जीवन व्यतीत 
करना पड़ा | जो नशइल लोग होते हैं, वे इस तरहकी पराधीनता 
अपने जीवनमें स्वीकार करते हैं। यह चोज नहीं मिलेगी तो हम 
जिन्दा नहीं रहेंगे, यह खानेको नहीं मिलेगा तो हम जिन्दा नहीं 
रहेंगे--यह आदमी नहीं मिलेगा तो हम जिन्दा नहीं रहेंगे-- 
इस तरहके अभ्यासजन्य सुखको भी आसक्ति बताया जाता है। 
जिनको यह अभ्यास हो जाता है कि हमको यह करना है, वह 
करना है--वे यदि न करें तो बहुत दुःखो होते हैं । अपने चित्तमें 
कहीं भी आसक्ति नहीं होनी चाहिए। तुम नित्य शुद्ध-बुद्ध-मुक्त 
परमात्माके अंश हो, तुम सच्चिदानन्दघनके स्वरूप हो | तुम्हें 
संसारमें कहीं भी आसक्त होकर होन नहीं बनना | यदि आपको 
आसक्ति करनी ही है तो भगवानुसे कोजिये। गोस्वामी तुळसी- 
दासजीने केसा बढ़िया कहा कि अगर आपको याचना करनी है 
तो केवल भगवानुसे याचना कोजिये--- 

जग जाचिये कोऊ ना जाचिये तो जग जानको जीवन नाहरे । 
जेहि जाचत जाचकता जरि जाये जो जारत जोर जहानहि रे 0 


दुनियामें किसीसे कुछ मत माँगिये। अगर माँगना हो तो 
केवळ जानकीनाथ भगवान्‌ रामचन्द्रसे माँगिये; क्योंकि उनसे 
याचना करनेके बाद याचना करनेकी वृत्ति जल जातो है और 
संसारका जो जोर है वह नष्ट हो जाता है। तो भाई, आसक्ति 
भगर करनी ही हो तो उसके पेटमें भगवानको आने दो | सबसे 
पहली बात तो यह कि अपने जीवनमें आसक्ति हो ही नहीं और 
यदि हो तो परमात्मासे हो । अब उसके आगे नम्बर नीचे उत्तारना 
हो तो आसक्ति सद्गुणोंमें कीजिए। हालांकि वे भी दुःख देते हैं। 
आसक्ति सत्कमोमें कीजिए, सत्पुरुषोंमें कोजिए। आसक्तिको 
ओषध बनाकर सेवन कोजिए। आसक्ति नित्यका भोजन नहीं, 
औषध है । सत्कमंसे, सत्पुरुषसे, सद्भावसे ओर सद्गुण आदिसे 
जो आसक्ति होती है वह औषधरूप है । किन्तु यह भी नित्य 
नहीं । जहाँ आसक्ति होगो, वहाँ दुःख तो होगा हो । हम देखते 
हैं कि जो लोग सत्पुरुषोंसे आसक्ति करते हैं, वे उनके मर जानेपर 
कितना रोते हैं। यह भी देखते हें कि जिन लोगोंकी सत्क्मॉमें 
आसक्ति होती है, उनसे एक दिन सत्कर्म छूट जाएँ तो उन्हें 
कितना रोना पडता है । आसक्ति मसलमें रोगकी दवा तो है, 
परन्तु वह जीवनका सहज स्वरूप नहीं । इसलिए जो जिससे 
आसक्ति करेगा वह उससे बँध जायेगा और उसे वहाँ जाना 
पड़ेगा जहाँ वह मिलेगा | गीतामें कमं करनेका सबसे बढ़िया 
ढंग बताया है— 

सवंकर्माणि मनसा संन्यस्यास्ते सुखं वशो। 


इसमें जो 'वशी' शब्द है वह हिन्दीमें दूसरी तरहसे चलता 
है । वशी उसे कहते हें जो आत्मवश हो, जिसका जीवन उसके 

अधीन हो, जिसकी इन्द्रियाँ, मन ओर बुद्धि सब कुछ उसके 
अधिका रमें हो । एक बड़े धनी हैं। उनको मोटर चलाना नहीं 
आत्ता । ऐसे तो और भी बहुत होंगे । जब वे घरमें-से, आफिसमें-से 
निकलते हैं और कभी ड्राइवर नहीं मिलता तो छटपटाने लगते 
हैं। जल्दी पहुँचनेके लिए ड्राइवरपर लाल-पीले होने लगते 
हें। क्योंकि वे पराधीन हैं, उन्हें ड्राइवर. लेकर जायगा तभी 
जा पायेंगे । 

इसीलिए मनुजीने कहा स्ववशता-स्वाधीनता सुख है ओर 
पराधीनता-परवशता दु.ख है--सवं परवशं दुःखं सवंमात्मवदां. 
सुखम्‌ । तो मनुष्यको वशी रहना चाहिए। वशी शब्दका अर्थ 
स्वतन्त्र है। अपने मनको, अपनी इन्द्रियोंको, अपने जीवनको 
चशमें रखकर चलना चाहिए। यदि कहो कि कर्मोंका क्या करें 
तो इसका उत्तर है कि 'मनसा संन्यस्तं’ अर्थात्‌ मनसे सव छटाः 
हुआ हो मौर देखनेमें सब हो रहा हो । 


रातके बाद, विश्लामके बाद, प्राततःकाळ नींद टूटनेपर, वुद्धि 
ताजी रहती है ओर मन भी ताजा रहता है। मनुजी कहते 
हैं किन 

ब्राह्मे मुहुते चोत्थाय धर्मार्थाननुचिन्तयेत्‌ । 

ब्राह्ममुहतमें उठकर धन ओर धमका चिन्तन करना 
चाहिए | आज क्या व्यापार करना है, क्या नहीं करना और 
'कायक्लेशांदच'-हुमारे शरीरमें क्या तकलीफ होती है, वह 
नया खानेपर, क्या करनेपर होती है तथा क्या खाने और क्या 
करनेसे नहीं होती, यह बात सबेरे सोच लेना चाहिए। इंसी 
तरह आज हमको क्या धमं करना है और कोन अच्छे-अच्छे काम 
करने हुं-यह सब भी प्रातःकाल सोच लेना चाहिए। अच्छा 
काम करना, शरीरके अनुकूल भोजन करना, रोगके दुःलके : 

हेतुओंसे परहेज करना और आरोग्यके साधनोंका सेवन करना, 
सकाम भाव नही । शरोर ठोक रहनेपर सबका सब ठोक रहेगा--- 
दारोरमाद्यं खलु धर्मंसाधनम्‌ । 


मनुष्यका वशी होना आवश्यक है। केवल माला फेरनेका 
नाम सर्वोत्तम जीवन नहीं । आप लोग बुरा मत मानना। माला 
फेरनेवाले अवश्य फेरे । बहुत अच्छा है माला फेरना । कपड़े भो 
अट संट पहनते हों तो पहनें किन्तु एक आध्यात्मिक नागरिकका 
जो स्वरूप होता है, उसका विस्मरण नहीं होना चाहिए । शान्त: 
नित्तसे बेठें ओर जो काम होना है, उसको मनमें डालें तथा 
मनको परमात्माको प्रेरणामें डाल दें। अर्थात्‌ कतंव्यको मनमें 
और मनको परमात्मामें न्यस्त कर दें। न्यस्त शब्दका मूल अथ 
धरोहर रखना होता है । आजकल ट्रस्टोंका नाम न्यास रखते हैं । 
कबोरदास.इसे छोड़ देने, रख देनेके अथंमें बोलते हें-- 

दास कबीर जतन सों ओढो 
ज्यो को त्यों धरि दोनि चर्दारया। 

मतलब यह है किं जीवनका भार अपने ऊपर न लेकर जब 
परमात्मापर छोड़ दगे तो वह बहुत बढ़िया चलेगा और आपको 
सन्तोष होगा कि आपने अपना जीवन शक्त हाथोमें समर्पित 
कर दिया है। मनसा संन्यस्य-अर्थात्‌ मनके साथ-साथ अपने 
समग्र जोवनको परमात्मामें रख दो ओर मनसे, संकल्पसे जीवनके 
जो बोझ हैं, उनसे मपनेको छडा लो। फिर जो सहज भावसे 
होता है होने दो । 

यह छर भार तासु तुलसी जग जाको दास कहें । 

तुळसोदासजी कहते हैं कि यह क्षर भार, यह नाशवाच 
बस्तुओंको पोटली, मरने मिटनेवालो वस्तुओंका बोझ हम अपने 
सिरपर छादकर चलते हें? नहों जो, यह भार तो उसपर है, 

जितक्रे हम,सेवक हैं,: दासःहैं और जो हमारा परमेश्वर है । एक 
होती है आध्यात्मिक इष्टि, दूसरी आधिदेबिक दृष्टि ओर तीसरी 
आधिभौत्तिक दृष्टि । प्रकृति भी आध्यात्मिक है, आधिभोतिक 
नहीं | साधारण लोग इस बातको नहीं जानते । परमेश्वरकी 
दरणमें होना आधिदेविक है ओर नित्य-शुद्ध-बुद्ध-मुक्त आत्मदृष्टिसे 
आव विनिमुक्त हो जाना आध्यात्मिक है। प्रकृति बनावटी नहीं, 
सच्ची होनी चाहिए । हम लोग अपनी आदत बिगाड़कर काम 
करते हैं और कहते हैं क यह तो हमारा नेचर है, प्रकृति हे । 
न्यक्चर-विगाड़ी हुई आदतका नाम प्रकृति नहीं होता। 
शरीरका नाम प्रकृति नहीं, इन्द्रियोंका नाम प्रकृति नहीं। ये तो 
प्रकृतिके विकार हैं। मनका नाम भो प्रकृति नहीं, यह भी प्रकृति- 
का विकार है। प्रकृति माने जगतृका सहज अवस्थान। जो 
अन्त:करणसे भो सुक्ष्म है, उसको आध्यात्मिक नहीं कहेंगे तो 
आधिभौतिक केसे कहेंगे ? प्रकृति तो शरीरके मूल कारण रूपमें, 
जहाँ ईश्वर है, वहाँ साक्षी है। प्रकृतिसे जो कमं होता है, वह 
सहज है मर ईषवरसे जो कमं होता है वह हमारे लिए वरदान 
है । जो कमं अपने सहज स्वरूपमें है, उसका तो कोई बोझ ही 
नहीं । मनसा संन्यस्यका अथं है कि पहले इसको आप समझ 
लीजिये और इससे परे होकर खूब आनन्दसे रहिये। दुनियामें 
दुःख कहीं नहीं । जितने दुःख प्रतीत होते हैं, सब अपने मनके 
बनाये हुए हैं। आपने कई चीज ऐसी पकड़ रखी है जो आपको 
दुःख दे रही है। गरीब लोग सोचते हैं कि इतना पेसा हो, तब 
हम सुखी होंगे। हमको ऐसा-ऐसा खाना मिलेगा, तब सुखी 
होंगे । हम दुःखके समाचार अखबारोंमें पढ़ते हैं, लोगोंसे सुनते हैं 
मर कभी-कभी वह हमारे मनमें भी आ जाता है। लेकिन जब 
हम गम्भीरतासे विचार करते हें तब देखते हैं कि दुःख कितना 
निरावार है। बहुधा लोग रोत हैं कि हमें खानेको ठोक नहीं 

मिल रहा। अरे भाई, .खाते: नहीं तो जीवित केसे.हो ? नहीं 
महाराज, पहले गेहुँकी रोटी खाते थे अत्र .बेझरको रोटी खानी 
पड़ती है । इसी तरह कइयोंको यह दुःख होता है कि हम टेरीकाट 

नना चाहते हैं ओर पहननेको गाढ़ा मिल रहा है। ऐसे लोग 
खाने-पहननेके बिना दुःखो नहीं होते, परन्तु गेहुँकी रोटी और 
घी-छाछके लिए दुःखी होते हैं। असलमें दुःख न तो शरोरसे 
होता है और न वस्तुसे होता है। अपितु हमारे मनमें जो यह 
नहीं वहका, ऐता नहीं वेसाका आग्रह-दुराग्रह बेठ गया है, यही 
ढुंःखका हेतु है । हमने स्वयं दुःखको अपने पास बुला लिया और 
सुखको अपनेसे बहुत दूर कर दिया है। सुख-दुःखकी जो कल्पना 
है, वह हमारी ही पेदा की हुई है। वृन्दावनमें हमारे पास एक 
पण्डितजी थे ।: पुस्तकालयकी देखभाल किया करते थे। नाम 
था पण्डित तुलसीराम जो । उनको उन दिनों तीस रुपये मिला 
करते थे | उसीमें वे अपना ओर अपनी पुत्रवधूका गुजारा करते 
थे। साग कभी नहीं बनाते थे। जिस दिन चावल बनाते उस 
दिन रोटी नहीं और जिस दिन रोटो बनाते उस दिन चावल 
नहीं । खिचडी या दाल पकाते तो उसोमें आटेको गोल-गोल 
करके डाल देते और मौजसे खा लेते। लेकिन जब हम कभी 
उनको.दो आलू या दो टमाटर दे देते, वे खुशोसे नाचने लगते . ४» 
और कंहते कि आज भगवानंको कितनी कृपा है कि आज es 
दालमें टमाटर या आलू डालकर भोजन बनावेंगे। हम ऐसे 
छोगोंको भी जानते हैं, जिनको दो लाख मिल जाये तो कहेंगे कि 
गोहो चार लाख मिलना चाहिए था । यह तो बड़ा भारी घाटा 
हो गया | क्या यह दुःखं है? भगवानने आँख दी, नाक दी, || 
जीभ दी, कान दिये, दिल दिया, दिमाग दिया, ऐसा शरीर दिया, 
` ऐसा मन दिया, ऐसी बुद्धि दी--इसको पानेपर यदि सन्तोष | 
” नहीं तो फिर केसे सन्तोष होगा। तो जो वशो पुरुष होता है 

अपनेको वशमें रखकर, नियन्त्रित रखकर रहता है, वह-- 
सुखमास्ते सुखं भुंक्ते, सुखमायाति सुखं याति. च--वह सुखे 
रहता है, सुखसे खाता है, सुखसे आता है, सुखसे जाता हे । 
नवद्वारे पुरे देही नेव कुर्वन्‌ न कारयत्‌। 

यह शरीर भी एक गाँव है, पुर है और इसके नो दरवाजे हे । 
इसमें रहकर 'नेव कुवंनु न कारयन्‌' होना है। इसमें किंसोके 
ऊपर कोई बोझ नही। यदि आप अपने स्वरूपका ठीक-ठोक 
विचार करके देखें तो जेसे प्रकृतिमें सूर्योदय एवं सूर्यास्त होता 
है, चन्द्रोदय भोर चन्द्रास्त होता है ओर जेसे शारीरमें चेतना 
आती है ओर समयपर चलो गयी है, वेसे ही सब काम बिल्कुल 


' सहज भावसे हो रहे हैं। जब हम ईश्वरके .काममें नुक्ताचोनी 


करते हें कि ऐसे नहीं, वेसे होना चाहिए तब हमें दुःख होता है। 
जो ईश्वरकी ओरसे आ रहा है उसको स्वीकार करते चलें और 
अपनी ओरसे जो काम करते हें उसमें थोड़ा सावधान रहे; 
जानबूझकर दूसरोंको तकलीफ न पहुंचावें तो दुःखी होनेका कोई 
कारण नहीं -- 

न क॒तुंत्व॑ न कर्माणि लोकस्य सजति प्रभुः। 

न कर्मफलसंयोगं ` स्वभावस्तु प्रवतते॥ ५.१४; . 

नादत्ते कस्यचित्‌ पापं न चेव सुकृतं विभुः. .. 

अज्ञानेनावृतं ज्ञानं तेन॒ मुह्यन्ति जन्तवः॥ ५.१५ 

में पहले गीताका एक इलोक ज्यादा वोला करता था। वह 

दिनभरमें दस बार, बीस बार, पचास बार मेरे मुँहसे निकलता 
रहता । आप लोगोंको शायद अनुभव होगा कि यदि आप 
भगवानुका नाम, इलोक, चोपाई अथवा महात्माओंका कोई 
वचन प्रातःकाल उठते ही बोल लें तो दिनभरमें कई बार उसकी 
याद माती है । अपने दिनको अच्छा बनानेके लिए अपना प्रातः 

काल अच्छा बनाना आवश्यक है। में जिस इलोकका उच्चारण 
किया करता था वह गीताके चोथे अध्यायका चौदहवाँ इलोक है। 
न मां कर्माणि लिम्पन्ति न मे कर्मफले स्पृहा । 
इति मां योऽभिजानाति कर्मभिनं स बघ्यते ॥ 

इसमें भगवान्‌ श्रीकृष्ण कहते हैं कि हमारे जीवनमें जो कमं 

हो रहे हैं, वे तो मुझको कर्ता बनाते हैँ और न उनका मुझसे 
कोई लेप है। मुझे कमफ मिले--ऐसी स्पृहा नहीं। में तो 
कर्मके लिए कमं करता हूँ । भगवानुके इस कथनका तात्पयं 
हमारे लिए यह है कि हम जिन कर्माको अच्छा समझते हैं, 
लोकोपकारी समझते हैं, उन्हें करते हें। जब हम कमं किये बिना 
रह नहीं सकते तो जो अच्छे काम हैँ उन्हें करना हमारा धमं है । 
हमारे कमंका फल हमको मिले या न मिले अथवा अन्य किसीको 
मिले--इससे हमारा कोई लेनदेन नहीं। हम रास्ते पर झाड 
लगाते हैं, उसका लाभ हमारे दुष्मनको मिले तो क्या है? 
हमारा दुशमन उस रास्तेपर चलेगा ओर उसको आराम मिलेगा, 
तो हमारे लिए और भी आनन्दकी बात है। हमें तो इस बातका 
सन्तोष है कि हमने अच्छा काम किया । कमॅफलमें हमारी कोई 
स्पृहा नहीं | हमने बाँसुरी बजायी, उसको ध्वनि सुनकर हमारा दुदमन 
खुश होगा कि हमारा दोस्त खुश' होगा, इससे हमें कोई मतलब नहीं। 
हमारा मतलब तो इससे है कि हमने अपनी बाँसुरीके द्वारा संसारमें 
सुखका संचार करके अपने कतंव्यका पालन किया। कर्मफलमेँ कोई 
स्पृहा न न होनेका कारण यह है किन तो में भोक्ता हें और न कर्ता हे । 
: भगवान्‌ श्रीकृष्णके कथनका आशय यह है कि में बाँसुरी 

बंजाता हूँ, किन्तु उसकी मधुर ध्वनिका सुख कहाँतक जायेगा, 
कोई मतलब नहीं । वह मधुर ध्वनि चराचर सृष्टिको झंकुत 
करे, सारे आकाशमें गुँजे, उससे पेड-पोघे बढ़े, पशु-पक्षी आनन्दित 
हों, गोपियाँ सुखी हों, इसीलिए में : बाँसुरी बजाता हृ । उसको 

बजानेका अभिमान तो मुझमें है ही नहीं। यही मेरा असली 
स्वरूप है । और, इसको जो जान लेता है वह कर्मसे आवद्ध नहीं 
होता । मुझको एक भक्तने कहा था कि इस इलोकमें भगवान्‌ कुष्णने 
अपने लिए कहा है, यह तुम्हारे लिए नहीं | तुम बारम्बार क्यों 
ढुहराते हो? अब उनको कोन समझावे कि इसमें भगवानूने 
हम सबके लिए संदेश दिया है-इति मां योऽभिजानाति कर्मभितत 
स चध्यते--अर्थात्‌ जो मुझे जानता है वह कमंबन्थनसे नहीं 
बँधता । वह भी मेरी तरह कर्ता-भोक्ता नहीं होता । इसका अर्थः 
यह है कि जो श्रीकृष्णको अकर्ता-अभोक्ता जानता है, वह स्वयं 
भी अकर्ता-अभोक्ता हो जाता है। वह भी कमसे, भोगये आबद्ध 
नहीं होता । अब यदि यह कहो कि हमारे यह जाननेमात्रसे कि 
चे बड़े दानी हैं, बड़े उदार हैँ, अकर्त हैं, अभोक्ता हैं, हम दानी; 
उदार, अकर्ता और अभोक्ता केसे हो जायेंगे? हमारा उनका 
कोई ऐसा रिता होना चाहिए, सम्बन्ध होना चाहिए कि उनमें 
जो गुण हैं वे हममें भी हों। ठीक है। किन्तु यदि हम भौर दे 
मूलतः कहीं एक न होते.तो उनको अकर्ता, अभोक्ता जाननेपर 
हम स्वयं अकर्ता अभोक्ता हो जायेंगे-यह बात केसे £लिती.? 
वस्तुतः हम दोनों एक हैं। इसलिए जब श्रीकृष्ण यह कहते हैं कि 
मुझे कर्म लिप्त नहीं होते और कमंफलमें मेरी स्पृहा नहीं, तो 
यह कथन केवल उनके लिए नहीं, हमारे लिए भी होता है। और 
यहाँ तो उन्होंने स्पष्ट ही कर दिया है-- र 
. न क॒तुंत्व॑ न कर्मणि लोकस्य सृजति प्रभुः । 
. न कर्सफलसंयोगं स्वभावस्तु प्रबतंते॥ ५.१४ 
ईश्वर किसी जीवको न तो कर्ता बनाया है, न भोक्ता बनाया है, 
न कमे बनाया और न कमंका फल बनाया । वह तो हमारा स्वभाव 
है। हम क वासना pers अनुसार कर्मोमें जुड़ जाते है! 
कमं-बन्धनसे छटनेका यह कित्तना बढ़िया नुस्खे 
बताया है-इसपर आप लोग ध्यान दें र हक रिती छड 

प्रवचन-८ 
आत्मा ज्ञान-ज्योत्ति है, अविनाशी है और इसका किसी भी. 


प्रकारके कमंसे संयोग नहीं होता-यह बात बतानेके लिए 
भगवानु श्रीकृष्ण कहते हैं-- 


न कतृत्वं न कर्माण लोकस्य सृजति प्रभुः 
न कर्मफलसंयोगं  स्वमावस्तु प्रबतंते॥ १४॥ 
नारत्ते कस्यचित्‌ पापं न चेव सुकृतं विभुः। | 
अज्ञानेनावृतं ज्ञानं तेन मुह्यन्ति जन्तवः॥ १५॥ 
ज्ञानेन तु तदज्ञानं येषां नाशितमात्मनः । म 
तेषामादित्यवज्जञाने प्रकाशयति तत्परम्‌॥ १६७ 
तद्बृद्धयस्तदात्मानस्तश्चिष्ठास्तत्परायणाः \ 
गच्छन्त्यपुनरार्वात्त `  ज्ञाननिर्धृतकल्मषाः॥ १७॥ 
इसमें पहले इलोकका अर्थ कल भी बताया गया कि परमेदवर 
किसीक्रो कर्ता. नहीं बनाते, किसीके कमंकी सृष्टि नहीं करते ओर 
किसीके साथ क्मेफलका संयोग नहीं जोडते । - स्वभाव ही प्रवृत्त 
हो रहा है। लोग-कहते हैं कि ईश्वरने सृष्टि कब बनायी ? कहाँ 
बनायी ? पहले किसको बनाया ? इसका उत्तर वेदिक घमं यह 
देता है कि कोई भी चीज पहले-पहल बनी दीखती नही, उसका 
बीज ही मिलताःहै। पहली'मेंस कब पेदा' हुई, यंह किसीने नहीं 
देखा । भेससे भेंस उससे :फिर भेंस ऐसे हो पदा होते देखा 
जाता है ।“जब पहलेसे बोज रहता है तब उससे अङ्रका उदय 

होता है। इसोलिए पूर्व-पूवे बीजोंसे अर्थात्‌ अनादि परम्परासे 
यह सृष्टि चल रही है। ईश्वर बिना बीजके सृष्टि नहीं 
बनाता-- न 


सुर्योचन्द्रमसौ घाता यथापुवंमकल्पयत्‌ । 
दिवञ्च  पुथिवोज्ञान्तरिक्षमथो स्वः॥ 


यदि कहो कि ईश्वर स्वतन्त्ररूपसे सृष्टि क्यों नहीं बनाता ? 
वह तो सवंशक्तिमान है, जब जेसी चाहता वेसो सृष्टि उत्पन्न हो 
जाती । तो, इसका उत्तर यह है कि यदि ईश्वर अपने मनसे 
बिना किसी निमित्तसे सृष्टि बना देता तो एकको दुःखी, एकको 
सुखी केसे बनाता ? एकको गीघ एकको गाय केसे बनाता? 
यदि ईश्वर स्वतन्त्रतापू्वंक अपनी मरजोसे ही किसीको बड़ा, 
किसीको छोटा, किसीको दुःखी, किसीको सुखी बनाता है तो 
वह एक वगंके साथ पक्षपात और दूसरे वगंके साथ अन्याय 
करता है । सृष्टि-निर्माणका कोई-न-कोई निमित्त तो होना 
चाहिए न ! किन्तु ऐसा है नहीं सृष्टिकी धारा अनादि परम्परासे 
यह रही है और यहाँ सब छोग अपने-अपने स्वभावके अनुसार 
बरत रहे हें । कुमुदिनी कुमुदिनीमें-से निकलती है और वह रात्रिके 
समय चन्द्रमाको 'देखकर खिल जाती है। कमलसे कमळ होता है 
सौर वह सूयेको देखकर विकसित हो जाता है । उसमें कतुंत्वकी 
सृष्टि किसीने नहीं-की-स्वभावस्तु प्रवतंते यह तो उसका स्वभाव 
है। भगवान्‌ श्रीकृष्णने ब्राह्मण, क्षत्रिय, वेश्य ओर शूद्र--इन चारों 
यणोके कर्माको स्वमावज बताया और कहा कि वे सब अपने-अपने 
स्वभावके अनुसार कमं करते हैं-ब्रह्मकम-स्वभावज, क्षात्रकमं- 
स्वभावज, वेस्यकमं-स्वभावज और ाद्रकमं-स्वभावज। 
श्रीरांमानुजाचायंने स्वभाव शब्दका अर्थं इस प्रकार किया है कि 
जन्म-जन्मके भभ्याससे जो संस्कार सञ्चित है, उनसे व्यक्तिके 

जोवनमें स्वभावका उदय होता है और वह अपने स्वभावके 
अनुसार कर्म करता है । 


भब एक बात आपको सांख्यवादकी बताते हैं, हमारे दशन 
पृथक्‌-पृथक्‌ हैं और सब अलग-अलग ढंगसे अपने-अपने सिद्धान्तकी 
स्थापना करते हैं। सांख्यका कहना है कि संसारमें जितनी 
बस्तुएँ बनती हैं वे दो तरहसे बनती हें। एक तो प्रकृतिके 
स्वभावसे बनती है-जैसे आकाश, वायु, अग्नि जळ, पृथिवो 
गौर स्त्री-पुरुष आदि । परन्तु इनमें मेरा तेराका जो सम्बन्ध है-. 
यह प्रकृति नहीं बनाती | प्रकृतिमें पेड़ बने हुए हें । वोन पक्षी 
किस पेड़को पसन्द करता है, किसर बेठता और कहाँ घोसला 
बनाता है, इससे प्रकृतिका कोई सम्बन्ध नहीं । यह तो पक्षीको 
अपनी पसन्द है । अतः इस संसारमें जितने नाते हे, ममताको, 
गुणोंकी जो सृष्टि है-यह प्रकृतिको बनायी हुई नहीं। फिर 
किसकी बनायी है? यह भविवेककी बनायी हुई है। यहाँ दो 
परम्पराएँ हें-एक प्रकृत-परम्परा और एक मनुष्यक्कत-परम्परा- 
जीवक्कत-परम्परा । जीवने अपनी ओरसे मान लिया है कि यह 
भेरी है और यह तेरी है । प्रकृतिने सोना बनाया," चाँदी बनायी, 
पशु-पक्षी आदि बनाये; परन्तु अपने परायेका भेद-भाव नहीं 
बनाया । मेरा-तेरा और तज्जन्य सुख-दु:ख प्राकृत सुश्मिं नहीं 
हैं, ये सब जीव॑कृत हैं। अनादि परम्परासे जेसा स्वभाव चल 
रहा है उसीके अनुसार सृष्टि होती है भोर मनुष्य अपना सम्बन्ध 
पदाथोसि जोड़ लेता है तथा विवश हो जाता है-- 

 स्वभाषजेन कोन्तेय निबद्धः स्वेन कमंणा। 

कतुं नेच्छसि यन्मोहात्‌ करिष्यत्यवशोऽपि तत्‌ ७ 


“मनुष्य अपने स्वभावमें इतना आबद्ध हो जाता है कि यदि 
बह एककी निन्दा करेगा तो दूसरेकी निन्दा भी करेगा ही। जिसको 

प्रशंसा करनेका अभ्यास है वह एकको प्रशंसा करेगा तो दूसरेकी 
भी करेगा | उसके जीवनमें रतुति निन्दा करनेका जो अभ्यासः है; 
वह उससे स्तुति निन्दा: करायेगा ही । भले, ही वह कहीं भी रहे, 
उसके लिए किसी-न-किसीको ढूंढ़ लेगा । एक सज्जन थे । उनकी 
किसी-न-किसीसे रोज लड़ाई हो जातो थी। एक दिन ऐसा प्रसंग 
आया कि साथके सब लोग ऐलीफेन्टाकी गुफा देखने चले गये, 
में और वे दो हो जने रह गये। उनके साथ लड़ाई करने योग्य 
कोई नहीं रह गया और वे मुझसे छोटे थे । फिर भी भिड़ गये.] 
जब गर्म हुए तब मेंने कहा कि “भाई आज कोई नहीं, में ही हूं, 
मुझे तो बचाओ ।' यह है स्वभावकी विशेषता। स्वभावस्तु 
प्रवत्ततेका अर्थ है-- 
प्रकृति यान्ति भुतानि निग्रहः कि करिष्यति । 

मनुष्यका जेसा स्वभाव बन जाता है, वेसा वह काम करता 
है। कोई नहीं होगा तो वह पेड़को ही भला-बुरा कह देगा 
यह्‌ पेड़ अच्छा है, यह बुरा है । एककी स्तुति कर देगा, एकको 
निन्दा कर देगा । वह बिना किये मान नहीं सकता । देखो लोहेका 
या ताँबेका तार ओर बिजली है । बिजली लोहे या ताबेके तारमें 
दौड़ती है। यह उसका स्त्रभाव है । परन्तु वह किस मशीनको 
घुमावे, किसीसे हवा -खींचे और किसीसे गमं या ठंडा करे, यह 
बिजलीका नहीं, उस मशीनका बनाया हुमा स्वभाव है। गम 
या ठंडा करना यन्त्रमें होता है ओर यन्त्रका संचालन बिजलोसे 
अर्थात्‌ परमात्माकी सत्तासे होता है। इसलिए निश्‍चय ही 
परमात्माकी सत्तासे, उसके प्रकाशसे, विइव प्रकाशित होता है। 
विश्व है ऐसा मालूम पड़ता है, परन्तु इसमें सबने अपने-अपने 
स्वभावको ही प्रकट किया है । श्रीमङ्भागवतमें एक प्रसंग आया 
जहा भगवान्‌ श्रीकृष्णको चुप हो जाना पड़ा, हार जाना पंड़ा। 
वे काममें तो नहीं हारे, परन्तु बातचीतमें हार गये 

जब अपने पाँत्रसे कालिय नागको कूटने लगे तब उसने उनसे पूछा 
कि इम गुणमंयी सृष्टिको आपने रचा है कि नहीं? रचा है । यह 
सर्पयोनि आपने बनायी है कि नहीं? बनायी है। इसमें आकृति, 
ओज, वीयं, स्वभाव आपने डाला है कि नहीं? डालां है। तब 
हमारा तमोगुणी विषेला स्वभाव केसे वना ? हमें क्या उलाहना 
है? “अनुग्रह निग्रहं वा मन्यसे तद्विधेहि नः। आप चाहे हमारे 
ऊपरं अनुग्रह करो, चाहे निग्रह करो, हमको तो तुमने जेसा 
बनाया है वैसे हैं।' भगवांन्‌ हंसने लगे और बोले अच्छा, अब 
तुम यहाँ मत रहो। उन्होंने उसके विषको नष्ट नहीं किया, 
उसा डसना नष्ट नहीं किया, उसको निर्भय करके दूसरी जगह 
भेज दिया । अस्तु, प्रकृतिसे, ईइवरसे जो सृष्टि बनती है, उसमें 
दोषी ईइवर नहीं, प्रकृति नहीं । विकार तो तब भाता है जब 
हम अपने बने हुए स्वभावका ठीक उपयोग नहीं करते | स्त्री- 
पुरुष ईस्वरके बनाये हुए हैं किन्तु पति-पत्नीका सम्बन्ध मनुष्य 
स्थापित करते हें और उनके सुख-दुःख इसपर निभेर करते हें 
कि वे अपने सम्बन्धका निर्वाह कैसे करते हैं। वेदान्तमें, पंचदशीमें 
ईइ्वरसृष्टि और जीवसुष्टिका वर्णन किया गया है। वस्तु ईष्वर- 
सृष्टि होती है और जीवसृष्टि मेरी-तेरीवाली है। ईश्वरसृष्टि 
किसीको दु ख नहीं देतो और जीवसृष्टिमें दुःखकी उत्पत्ति हो. 
जाती है। क्योंकि यह अकुशल है, काम करनेमें बहुत 
निपुण नहीं । न नः 
अव आप इस प्रकाशमें देखो कि आपके जीवनमें जो दुःख हैं, 
वह क्या ईदवरका दिया हुंमा है? क्या प्रकृतिका दिया हुआ हैं! 
प्रज्ञापराध एषः--क्रहीं-न-कहीं सप्रझंमें गलती है । जिसके कारण 
हम दुःख देते हैं, दुःख लेते हें । दुःखके समय i देनेवाले 
निमित्तका सत्यानाश नहीं करना चाहिए, अपने मनको ठीक 

करना चाहिए क्योंकि वही दुःखको ग्रहण करता है। यदि हमारे 
मनमें कोई गड़बड़ी नहीं, तो दुःख होनेका कोई कारण नहीं । 
दुःख मानस है, दुःखकी जब अनुभूति होगी तब मनमें ही होगी 
चाहे कोई मारे, चाहे कोई कडवी बात कहे । चाहे धनहरण हो, 
चाहे जनमरण हो, चाहे भवन-दहन हो, उसमें दुःखी हमारा मन 
हो होगा । आपको मीठा बनाना है तो. मनको मीठा बनाना ' 
पड़ेगा । सृष्टि तो जेसी है, वेसी है, वह चाहे जेसी दीखे, अपने 
मनको मीठा बना लेना चाहिए। आध्यात्मिक उन्नतिका अर्थ 
अपने मनका मधुर हो जाना, प्रकाशमय हो जाना ही है। घट- 
पटादिको ईश्वर नहीं बनाता.। में घट-पटका कर्ता हँ, यह भी 
ईश्वर नहीं बनाता | में कर्मफलका संयोगी हूँ दुःखी हूँ, सुखी हूँ, 
यह भी ईश्वर नहीं बनाता। न ईश्वर कर्ता है, न कारियता; 
न भोक्ता है, न भोजयित्ता वह तो नित्य शुद्ध बुद्ध मुक्त ब्रह्म है। 


अच्छा, यदि हम ईश्वरको कुछ देना चाहें तो? यह देना-लेना 
भी जबतक मनुष्य अनुभूतिके ऊँचे और गम्भीर स्तरमें नहीं 
पहुँचता तभीतक प्रतीत होता है। आपको यदि हम अपने अब- 
तकके अनुभवकी बात वतावें तो वह यह है कि जहाँ कोई देने- 
वाला नहीं देता, वहाँ भी मिलनेवाली चीज मिलती है। जहाँ 
दुःख देनेवाला नहीं होता, वहाँ भी मन रातको नींद टटनेपर 
दु!खकी कल्पना कर लेता है और जहाँ कोई सुख देनेवाला नहीं 
होता, वहाँ भी मन सुखकी घारामें बहने लगता है। आनेवाली 
चीज आती है, जानेवाली चीज जाती है-अहं करोमीति 
बुयाभिमानः। स्वकर्मसुत्रयथितो हि लोकः। यह जो में करता हूँ- 
का अभिमान है, यह बिल्कुल झूठा है 

नादत्ते कस्यचित्पापं न चेव सुकृतं विभुः। 

अश्षानेनावुतं ज्ञानं तेन मुहान्ति जन्तवः॥ (५.१५) 

जहाँ बड़े प्रेमसे खिलानेवाले होते हैं, वहाँ भो कभी भूखे रह 
जाना पड़ता है और जहाँ कोई खिलानेवाला नहीं होता, वहाँ भो 
रोटो आ जाती है। अभिमान न लेनेवालेका ठोक है, न 
देनेवालेका | वह तो सवंथा मिथ्या है । शांकर सिद्धान्तकी रीतिके 
अनुसार स्वभाव शब्दका अथं अनिवंचनीय माया है, अविद्या है, 
प्रकृति है। श्रीरामानुजाचायंके मतानुसार स्वभाव अनेक जन्मके 
कर्मोसे सञ्चित है ओर वह बन चुका है । हमको एक महात्माने 
प्रसन्न होकर यह बात बतायी थो कि माया-माया सुनकर 
घबराना नहीं चाहिए। माया माने अपना मन ही होता है। यह 
संसार मायाने बनाया है, इसका अर्थ है कि इसको हमारे मनने 
बनाया है । यह दोस्त, यह दुश्मन, यह सुख ओर यह दुःख-- 
इन सबको सृष्टि मन हो करता है--मनः सूजति कर्माणि 
शास्त्रोंमें जो यह लिखा है कि सृष्टि मायाको बनी है, इसका यही 
अर्थ है कि मायासे सृष्टि बनी है। महात्माने मुझपर बहुत प्रसन्न 
होकर वरदान देनेकी भावनासे बताया था कि यह सारा-का-सारा 
तुम्हारे मनका ही खेल है। यदि कोई सोनेका पहाड प्राप्त करके 
सुखी होता है तो कोई छोड़कर सुखो होता है । छोडनेवालेको 
यह कल्पना नहीं होती कि पानेवाला सुखी क्यों होता हे । बह 
उसकी प्रसन्नताका ठोक-ठोक कारण नहीं समझ पाता । इसो 
प्रकार पाकर खुश होनेवाला यह सोच नहीं सकता कि त्याग 
करनेपर भो सुख होता है। इसलिए अभिमानके चक्‍्करमें न 
पड़कर यह अनुभव करना चाहिए कि--स्वभावस्तु प्रवतंते' 
स्वभाव ही सबको प्रर्वातत करता है। छि 





अजुनने आठवें अध्यायके प्रारम्भमें प्रश्‍न किया--किम- 
, ध्यात्ममु-अध्यात्म क्या है? उसके उत्तरम भगवान्‌ श्रोकृष्णने 
कहा--स्व भावोष्ध्यात्ममुच्यते-स्वभांवका हो नाम अध्यात्म है! 

अध्यात्म माने स्वभाव, तो स्वभाव माने क्या हुआ ?: मन | 
ये सब जो संस्कृतके शब्द हैं, इनका ठीक-ठीक अथं हृदयंगम न 
होनेसे ही लोग समझते हैं कि न जाने इनमें क्या है ? तो आत्मनि 
दरीरे इति अध्यात्मं अर्थात्‌ जो वस्तु शरीरमें ही रहती है, उसका 
नाम अध्यात्म है। हमारे देहके भीतर कुछ ऐसो मनोवृत्तियाँ हैं, 
जो संसारमें हमने यह किया, वह किया, यह बनाया, वह बनाया, 
यह सुख पाया, वह दुःख पाया--इस तरहका अभिमान बना 
लेती है। स्वभावस्तु प्रवतंते का अथ है कि हमारा मन ही दुनिया- 
का खेल रच लेता है। जिसका मन ठोक है, उसके लिए सारो 
दुनिया-ठोक है । 


आज प्रारम्भमें जो चार इलोक प्रस्तुत किये गये हैँ, उनके 
पहले इलोकमें प्रभुः और दूसरे स्लोकमें विभुः शब्द हैं | यद्यपि 
ये एक ही परमात्माके नाम हैं, तथापि इनमें अन्तर करना हो 
तो यों कह सकते हैं कि प्रभुने कम, कमंफछ, कर्मसंयोगको सृष्टि 
नहीं की । यह सृष्टि ईइवरक्कत नहीं, और यह जो विभु है उसके 
साथ तो किसीका सम्बन्ध ही नहीं होता। विभु माने व्यापक 
आत्मा । विभवति इति विभुः--जो विविध पदार्थोंमें एक ही 
रहता है। विविधेषु भवति इति विभुः, विशिष्टं भव त इति 
विभुः। जो अनेकमें एक है, उसका नाम विभु है। जो वस्तु विभु 
होती है वह न तो पाप लेती है और न पुण्य लेती है। अर्थात्‌ 
आत्माका ऐसा स्वरूप है कि वह न पापी हाता है और न 
पुण्यात्मा | आत्मा तो नित्य-शुद्ध-बुद्ध-मुक्त है। यदि आप गीताकी 
यह बात मानते हो कि--न जायते ञ्रियते वा कदाचितु-- 
भात्माका जन्म ओर मरण नहीं होता तो कमंका सम्बन्ध आप 
केसे मानोगे ? कमंका सम्बन्ध मानोगे तो जन्म भी मानना. :. 
पड़ेगा और मृत्यु भी माननी पड़ेगी। कर्मके अनुसार जो जन्म: 

मरण होता है, - वह.तो शरीरका होता है। मन कभी सोता और 
कभी जागता है। आत्मा कभी सत्य और मिथ्याके भेदमे नहीं 
होता । आत्मा तो ज्यों-का-त्यों रहता है । 


यदि आप पुण्यात्मा होनेका अभिमान करोगे तो कभी बुरा 
काम होनेपर पापी होनेका अभिमान भी करना पडेगा और 
यदि पापी होनेका अभिमान करोगे तो कभी श्रेष्ठ काम करनेका, 
पुण्यात्मा होनेका अभिमान भी करना पड़ेगा। वस्तुतः बचनेकी 
चीज अभिमान ही है। अभिमान केवल वाणी ओर कमं द्वारा 
ही प्रकट नहीं होता । मनमें भी अभिमानकी वृत्ति नहीं होनी 
चाहिए । अभिमान करनेका मतलब है अपनेको छोटा बनाना, 
परिच्छिन्न बनाना । अभि उपसगंके साथ जो मान है, उसका 
अथं है माप । हम साढ़े तीन हाथके शरीर हैं, हम सौ या पचास 
बरसके हैं, हम डेढ़ दो मनके हँ--इसका नाम अभिमान है। 
कंद, वजन, उम्र आदिको अपने साथ जोड लेनेका नाम अभिमान 
है । आप जब अपनेको इस अभिमानसे मुक्त करके विभुके रूपमें 
शुद्ध आत्माके रूपमें अनुभव करेंगे तब आपके साथ कमे नहीं 
जुड़ेंगे - | 
न जायते स्रियते वा कदाचिन्नायं भुत्वा सविता वा न भू: । 

जेसे आसमानमें सूय प्रकाश देता हुआ विचरता है, चन्द्रमा 
चाँदनी फेलाता हुआ विचरता है, और ये दोनों प्रकाश अथवा 
चाँदनी देनेका अभिमान नहीं करते, वेसे ही मनुष्यका जोवन 
निरभिमान होना चाहिए। मनुष्यका जीवन सूयंके समान, 
चन्द्रमाके समान है। इसीलिए वेदने कहा--स्वस्ति पन्थानसनु- 
चरेम्‌ सूर्याचन्द्रमसाविव | सूर्यं और चन्द्रमाके समान हम इस 


-सृष्टिम रहें | अपने भीतरसे बिना निकाले ही प्रकाश निकलता है, 


उससे सृष्टिको प्रकाशित होने दें | हमारी आत्मासे बिना दिये हो 

एक आनन्द निकलता है उससे सृष्टिको आह्वादित होने दें । 
किन्तु न. देनेवाला बनें, न लेनेवाला, अपने सहज स्वभावको 
प्रकट होने दें । ' 


नादत्ते कस्यचित्‌ पापं न चेव सुकृतं विभुः। 

अज्ञानेतावृत॑ ज्ञानं तेन - मुह्यन्ति जन्तवः।। (५.१ ५) 

प्रश्‍न होता है कि जब मनुष्य इतना प्रकाशवान्‌ और आनन्द- 
मय है तो वह इस संसारमें दुःखो क्यों है? ईश्वरने दुःख द्या 
नहों, आत्मा दुःखी है नहीं, प्रकृति दुःख देती नहीं, तो यह दुःख 
नामकी वस्तु कहाँसे आ गयी? उत्तर है एक अन्धेरा छाया हुआ 
है। अन्घेरा कोई ठोस वस्तु नहीं, उसमें कोई वजन नहीं होता, 
उसको कोई निश्चित लम्बाई-चोड़ाई नहीं होती । उम्र भी नहीं 
होतो । वह तो रोशनी आयी और गायब हो गया। अन्वकार 
प्रकाशके भयसे भागता रहता है। उसका कोई स्थान नहीं, 
अज्ञानमें वह अवश्य निवास करता है-अज्ञानेनावृतं ज्ञानं ` 
इसोलिए वेदमें वर्णन आया कि नोहारेण प्रावता जल्प्या असुतुपाः 
चरन्ति अर्थात्‌ एक ऐसा कुहरा है जिसने लोगोंकी वुद्धिको ढक 
दिया है। छोग केवल बात करनेमें बड़े निपुण हैं। अपनेको 
दुःखसे वचानेको विद्या उन्हें नहीं आतो । असुतुपाइचर न्ति-- 
वे केवल अपनो इन्द्रियोंको तृप्त करनेमें लग गये हैं और यह करो, 
यह करो, के कमंशासनके अधीन हो गये हँ। उन्हें अपना स्वरूप 
नहीं दिखायो देता । 


दु खका कारण है अज्ञान | यदि आप किसो वेदान्तीसे पूछते 
जाओगे कि अज्ञान क्या होता है तो वह अज्ञानकी ऐसी परिभाषा 
आपको बतावेगा कि आपको उसे समझनेमें वर्षो लग जाएँगे | 
वेदान्तको परिभाषाके अनुसार अनादि, भावरूप ज्ञाननिवत्यं 
अनिवर्चनीय ज्ञान क्या है? यह समझनेमें बड़ी कठिनाई होगी । 

वेदान्तकी परिभाषाके अनुसार--अ्रप्तोपादानत्वं अज्ञानत्वे ज्ञानः 
निवत्य॑त्व॑ अज्ञानत्वं-जो भ्रमका उपादान कारण है उसको 
अज्ञान कहते हँ । जो ज्ञान होनेपर मिट जाए उसका नाम अज्ञान 
है । इस तरह अज्ञानको परिभाषा करनेमें आपको बहुत कठिनाई 
पड़ेगी । लेकिन आप उसको थोड़ेमें ऐसा समझ लो कि समझ- 
दारीको कमी अथवा नासमझीका नाम अज्ञान है। हमने यह 
किया--यहाँ भी अज्ञान है और हम दुःखी या सुखी हो रहे हैं, 
भोक्ता हुँ-यहाँ भी अज्ञान है। अज्ञान भावरूप है और यह 
ज्ञानको ढक देता है । मतलव यह कि नासमझी ने हमारे स्वरूपको 
ढक दिया है। इसका फल यह हुआ कि--तेन मुह्यन्ति जन्तवः-- 
मनुष्य मनुष्य नहीं रहा, जन्तुके समान हो गया । जेसे कोचडमें 
केचुआ बिलबिलाता रहता है, वेसे ही मनुष्य केवल नागसझीसे 
दुःख-सुखके चक्‍्करमें बिलबिला रहा है। संसारमें ऐसी कोई 
बस्तु है ही नहीं, जो दुःख दे। मोत्त कभी आती नहीं | फोई बता 
दे कि हमने अपनी मौत देखी है। ऐसा कोई माईक! लाळ न 
अभीतक पेदा हुआ, न होगा, जिसने अपनेको मरते देखा हो । 
क्योंकि हम मर गये” यह कहना बनता ही नहीं | यदि मर गये 
तो हो केसे ? जिसको मर गये मालूम पड़ता है वह तो जिन्दा 
है । वेदान्तियोंका कहना है कि मृत्यु अनुभवका विषय ही नहीं । 
तब हम मरते हँ, यह बात केसे होती है ? ऐसे होती है कि हम 
दूसरेके शरीरको छूटते देखते हैँ ओर अपनेको शरीर मानकर 
मरनेको कल्पना कर लेते हें। | 


अच्छा, अब एक दूसरी बात देखो । 'में जड़ हूँ--यह अनुभव 
कभी किसीको हो हो नहीं सकता। यह भी अनुभवके क्षेत्रसे 
बाहर है। यह एक आदमोकी बात नहीं, दोकी भी नहीं, समग्र 
सृष्टिकी बात है कि कोई भी जीवात्मा अपनी जड़ताका अनुभव 

नहीं कर सकता | क्योंकि जब वह “मै जड़ हुँ--यह अनुभव 
करेगा तो उस समय उसका अनुभव विद्यमान रहेगा और अनुभव 
जड़का धर्म नहीं, चेतनका धर्म है। में बेहोश हो गया, मूच्छित 
हो गया, यह भी मालूम पढ़ता है। में मूर्ख बन गया, यह भी 
मालूम पड़ता है। यदि मालूम पड़ना नहीं रहेगा तो पीछे उसकी 
याद भी नहीं आवेगी । इसलिए मैं मर गया'--यह अनुभवके 
क्षेत्रमें है नहीं । 'में जड़ हुँ'--यह भी अनुभवके दायरेसे बाहर है । 
“सँ अप्रिय हँ--यह्‌ भी अनुभवको सीमामें नहीं । हम किसी एकके 
अप्रिय होंगे, दोके अप्रिय होंगे, अमुक अपनो मूखंतासे हमको 
अप्रिय समझता होगा--ऐसी मान्यता हमारी होती है । तो अपनी 
मृत्युका अनुभव न होना सत्‌ है, अपनी जड़ताका अनुभव न 
होना चित्‌ है और अपनी अप्रियताका अनुभव न होना आनन्द 
हे, अर्थात्‌ आत्मा बिलकुल सच्चिदानन्द है । अज्ञानेनावृतं ज्ञान 
का अर्थ है कि हम अपने-आपको जानते हो नहीं। यदि हम 
देशको जानते हैं तो छोटे केसे हो सकते ? कालको जानते हैं तो 
हमारी उम्र कैसे हो सकती है? वस्तुओंको जानते हैं तो हमारा 
वजन केसे हो सकता ? हम तो नित्य शुद्ध-बुद्ध-मुक्त आत्मदेव हैं । 
ननन्‍्हा-मुन्ना मानकर ही मोहके चक्करमें पड़ जाते हैँ। हम नित्य 
शुद्ध-बुद्ध-मुक्त आत्मा होते हुए भी मनुष्यतातकसे वंचित हो 
जाते हैं ओर जब मनुष्य भी नहीं रहते तब क्या हो जाते हूँ ? 
तेन मुह्यन्ति जन्तव:--मोहग्रस्त होकर जन्तु बन जाते हें, 
जानवर बन जाते हैं। मोहसे ग्रस्त क्यों होते हें? इसलिए कि 
हमारी नासमझी काम कर रही है। अज्ञान माने नासमझी । 
भ्रम माने उलटी समझ । एक वस्तुको दूसरी वस्तु समझ 
लेना पीतलको सोना समझ लेना--इसका नाम भ्रम है भौर 
पीतलको ठीक-ठीक न पहचानना--इसका नाम अज्ञान है। 
अमके पूवे अज्ञान रहता है। भज्ञानसे ही भ्रमकी उत्पत्ति होती 

है। यह हिन्दुधमंकी खास विशेषता है कि जो समझदारीका 
तिरस्कार करता है उसे वह जन्तुकी संज्ञा दे देता है। ज्ञानकी 
इतनी महिमा संसारके किसी भी मजहबमें नहीं । दूसरे मजहब 
प्रायः श्रद्धा और विश्वासके आधारपर चलते हैं, किन्तु हमारा 
वेदिक धर्म केवछ श्रद्धा-विदवासपर नहीं, ज्ञानपर आधारित है । 
यह ज्ञानके प्रकाशको, ज्ञानकी महिमाको प्रकट करता है । इसकी 
मान्यता है कि केवल ज्ञानसे ही मनुष्य सम्पुर्ण दु:खोंसे मुक्त हो 
जाता है, परमानन्दको प्राप्त कर लेता है-- 
ज्ञानेन तु तदज्ञानं येषां नाशितमात्मनः | 
तेबामादित्यवज्ज्ञानं प्रकाशयति तत्‌ परम्‌ ॥ ५.१६ 

ज्ञान प्राप्त होना चाहिए और उससे अज्ञानका नाश होना 
चाहिए । मध्वाचायंने इस ज्ञानको परोक्ष ज्ञान कहा । श्रीरामा 
नुजाचायंजी भी इसे परोक्ष ज्ञान ही मानते है । शंकराचार्य इसको 
वृत्ति ज्ञान मानते हें । भिन्न-भिन्न सम्प्रदायोंके सिद्धान्तोंके साथ 
फिट बेठानेके लिए शब्दोंकी व्याल्या करनी पडती है । 

तो पहली बात यह है कि आप ज्ञानके अधिकारी हैं। आप 
यह न समझें कि आपको ज्ञान केसे होगा? ज्ञान पढ़े-लिखेको 
ही होता हो, सो बात नहीं । पढ़े-लिखे लोग भी अज्ञानी होते हैं 
भोर अनपढ़ लोगोंको भी ज्ञान हो जाता है। दूसरी बात यह 
कि यदि आपके मनमें हीनताकी भावना हो--हम तो समझते 
हैं कि नहीं होगी, क्योंकि आप साक्षात्‌ परमात्माके स्वरूप हूँ, 
शुद्ध-बुद्ध-मुक्त आत्मा हैं, परम पवित्र हे--फिर भी आप समझते 
हों कि में तो पापी हुँ, दीन हूँ, हीन हूँ, नासमझ हँ, तो आप 
गोताके इस इलोकपर ध्यान दीजिए-- 


अपि चेदसि पापेभ्यः सर्वेभ्यः पापकृत्तमः । 
सर्व ज्ञानप्लवेनेवर वुजिनं संतरिष्यसि॥ 

यदि दुनियाके बड़े-बड़े पापियोंमेंसे छाँट-छाँटकर तीन पापी 
अछग कर लिये जायें और उन तीनोंमें भी जो सबसे बड़ा पापो 
हो--वह केवल पापकृत और पापक्ृत्तर ही नहीं पापक्ृत्तम 
अर्थात्‌ सबसे वड़ा पापी हो तो उसके लिए भी चिन्ताकी कोई 
बात नहीं। गोतामें श्रीकृषणने बड़े-बड़े पापियोंको आमन्त्रित 
किया है, आइवासन दिया है कि आओ-आओ हमारी इस ज्ञान“ 
नौकापर वेठ जाओ । तुम्हारे सारे पाप, सारे दुःख दूर हो 
जाएँगे, सारी वासनाएँ मिट जाएँगी और सारे अज्ञानका निवारण 
हो जाएगा । श्रीकृष्ण कहाँ कहते हैं कि तुम इस ज्ञानप्छवपर, 
ज्ञानकी नावपर बैठने योग्य नहीं हो अथवा हम तुमको इसपर 
नहीं वेठायेंगे या तुम इसपर बेठनेके अनधिकारी हो। उन्होंने 
तो सबको अधिकार दे दिया कि दुनियाका जो सबसे बडा 
पापी है, वह भी इस नावपर आकर चढ़ सकता है। यदि कोई 
कहे कि हमने तो बड़े बुरे-बुरे काम किये हैं तो भगवान्‌ कहते 
हैं कि आओ ज्ञानकी आग जला दो-- 
ज्ञानाग्तिः - सर्वकर्माणि भस्मसात्‌ कुरुतेड्जुंन । 
ज्ञानकी आग प्रज्वलित होगी तो तुम्हारे सारे बुरे कमें जल 
जाएंगे, नष्ट हो जाएंगे । ज्ञान होनेपर, पाप-कर्म कोई बाघा 
नहीं डाळ सकते | इसलिए बाधा नहीं डाल सकते कि ज्ञानको 
आगमें प्रतिषिद्ध कमं हो ही नहीं सकते। यदि कहो कि हम 
अपवित्र हँ, पतित हैं तो भगवान्‌ कहते हैं-- 
नहि ज्ञानेन सदृदां पवित्रमिह विद्यते। 
ज्ञानके समान कोई पवित्र नहीं, सबसे पवित्र यह ज्ञान है। 
जो भक्तगण गीतामें,-- 
अपि चेत्सुदुराचारो भजते मामनन्यभाक्‌ । 
साधुरेव स मन्तव्य्रः सभ्यग्व्यर्वासतो हि सः॥ 
क्षिप्रं भवति धर्मात्मा शहवच्छान्ति निगच्छति । 

इन इलोकोंको जो पढ़ते हैं वे कहते हैं कि देखो, भक्तिकी कैसी 
महिमा है। पापी-से-पापी भी भक्ति करे तो तर जाय। इसी 
प्रकार गोतामें ज्ञानको जो महिमा बतायी गयी है, उसे पढ़कर 
यह कहा जा सकता है कि पापी-से-पापीको पवित्र करनेके 
लिए ज्ञानसे बढ़कर कोई साधन नहीं। जैसे भक्ति तुम्हारे 
हृदयमें द्वेष नहीं रहने देगी, घृणा नहीं रहने देगी, शंका नहीं 
रहने देगी और प्रेमरूप होकर तुम्हारे हृदयमें प्रकट होगी, वेसे 
ही ज्ञान अज्ञानका नाश कर देगा । ज्ञानमें किसीसे द्रोह नहीं, 
किसीसे द्वेष नहीं, किसीसे बुराई नहीं, । सूर्योदय होनेपर 
अन्धकारका नाश हो जाता है और अन्धकारका नाश होनेपर सूयं 
स्वयं तो प्रकाशित होता ही है, दूसरोंको भी प्रकाशित करता 
है । प्रकाशका यह स्वभाव है । दीपकको देखनेके लिए दीपककी 
आवस्यकता नहीं होती। अँधेरेमें कोई चीज देखनेके लिए 
रोशनीकी जरूरत है, परन्तु रोशनी देखनेके लिए रोशनीको 
जरूरत नहीं होती । एक वार जहाँ अज्ञानरूपी अन्बकारका 
चाश हुआ वहाँ ज्ञानस्वरूप सूर्ये स्वतः प्रकाशित हो जाता है । 
इसको देखनेके लिए दूसरे प्रकाशको आवश्यकता नहीं; अन्य 
सब वस्तुएँ क्या हैं, केसी हैं, यह मालूम पड़ जाता है। तो 
ज्ञानमें तीन गुण हैं-- 

१. अन्धकारका नाश करना । 


२ अपनेको प्रकाशित करना । 
३. अन्योको प्रकाशित करना | 
स्वज्ञान ओर परज्ञान, दोनोंको दूसरे प्रकाशको आवश्यकता 
नहीं होती । 
तेषामादित्यवज्ज्ञानं प्रकाशयति तत्‌ परम | 
सूर्यके समान प्रकाशमान तत्त्वज्ञान परमात्माको सामने लाकर 

उपस्थित कर देता है। एक बात आपके ध्यानमें होगी कि ज्ञान 
वस्तुको बनाता नहीं, दिखाता है | रोशनी वस्तुका निर्माण नहीं 
करती, जो चीज जैसी होती है वेसो दिखा देती है। सूर्योदय 
होता है तो पेड़ पेदा नहीं करता, घडा पैदा नहीं करता, स्त्री- 
पुरुष पैदा नहीं करता, अपितु. अन्धकारका नाश कर देता है 
और जो पहले-से मौजूद हैं उसीको दिखाता है। 


यथा हि भानोरुदयो नूचक्षुषा तमो निहन्यात्‌ न तु सद्विधते । 
एवं समीक्षा निपुणा सतो मे हन्यात्‌ तमिस्रं पुरुषस्य बुद्धेः ॥ 
आप इस बातपर ध्यान देंगे तो हमारे दशंनशास्त्रका जो 
रहस्य है, वह आपको हृदयंगम हो जायेगा । परमात्माका ज्ञान 
स्वयं प्रकाश है। उसको रोशनोमें, जो चीजें विना हुए डरा 
रही हें जेसे-यह भूत है. प्रेत है, चोर है आदि- वे सब मिट 
जाती हैं। यह हमारा खो गया है, यह हमारे पास नहीं--इस 
प्रकारको मनमें जो कुकल्पनाएँ होती हूं, उनका निवारण हो 
जाता है। 
तो पुरुषकी बुद्धिको शुद्ध कर देना यह ज्ञानका काम है, 
चस्तुमओंका निर्माण करना--यह कमका काम है ओर वस्तुओमें 
मजा लेनेको वृत्ति उत्पन्न कर देना--यह प्रेमका काम है । प्रेमसे 
चस्तुमें मजा गाता है कमंसे वस्तुका निर्माण होता है और 
 तत्वज्ञानसे जो वस्तु जेसी है, वेसो यथार्थ रूपमें प्रकट हो जाती 
है । जब इस ज्ञानको प्राप्त करोगे तब परमात्मा रूप सत्य अपने- 
आप उद्भासित हो जायेगा । वह्‌ तो केवल अज्ञानसे अनमिला 
प्रतीत होता है। कोई चीज आपको जेबमें पड़ी है और आपको 
उसका ख्याल नहीं, तो आप समझते हो कि वह खो गयी।' 
'गोदमें छोरा शहरमें ढिढोरा' वालो कहावत तो आप जानते 
ही हुं। ऐसा ही है यह ज्ञान जिसकी आप तलाश कर रहे हो | 

अरे बाबा, परमात्मा तो आपके दिलमें बेठा है । गुरुनातक उसीके 
लिए तो कहते हें कि काहे रे बन खोजन जाई ।' वह तो तुम्हारे 
दिलमें है। उसको दिलमें न देखकर जंगलमें दुसरो जगह ढंढ़नेके 
लिए क्‍यों जाते हो? “7 
तो, तत्त्वज्ञानका तात्पर्यं यह है कि अपने हो दिलमें, अपने 
ही स्वरूपमें जो परमात्मा बेठा हुआ है; उसका दर्शन हो जाये, 
साक्षात्कार हो जाये । ज्ञानसे जो चीज मिल जाती है, वह पहलेसे 
मिलो हुई होती है। मान लो, हमारे सम्बन्धी कहीं खो गये हैं । 
हमें उनके लिए दुःख भी है। लेकिन हम उनको पहचानते नहीं, 
और वे यहाँ बेठे हैं। जब मालूम पड़ गया कि वे तो यहीं बेठे हैं 
तो उनके खोनेका दुःख दूर हो गया । तो भाई, परमात्माके लिए, 
सत्यके लिए, परमानन्दके लिए, प्राथंनाके लिए जो अपने मनमें 
दुःख है वह न पहचाननेका दुःख है। पहचानते ही वह दुःख 
मिट जायेगा । जो चीज अज्ञानके कारण अनमिली होती है, वह 
वास्तवमें मिलो हुई होतो हे और जो ज्ञानसे मिलती है, वह 
भी मिली हुई होती है। इसलिए ज्ञानसे परमात्माको प्राप्ति 
स्वीकार करनेका मतलब यह है कि वह अनमिला नहीं, मिला 
हुआ है। तो, फिर उस ज्ञानकी प्राप्तिके लिए क्या प्रयास करना 
चाहिए, यह गीता बत्ताती है-- 
तदबुद्धयस्तदात्मानस्त त्िष्ठास्तत्परायणाः | 
गच्छन्त्यपुनरावृत्ति ज्ञाननिर्धतकल्पषाः | ५.१७ 
विद्याविनयसंपन्ने ब्राह्मणे गवि हस्तिनि। 
शुनि चेव श्वपाके च पण्डिताः समदर्शिनः ॥ ५.१८ 
` पहली बात यह है कि अपनी वुद्धि उसमें प्रविष्ट करनी 
चाहिए । जसे एक सिद्ध व्यापारीकी बृद्धि व्यापारको सफलतामें 
प्रवेश करती है वेसे ही जो तत्वज्ञामके प्रेमी हें, उनकी वृद्धि 
तत्त्वमें प्रवेश करनी चाहिए । जिस प्रकार मर्थसिद्धको वृद्धि अ्थमें, 

: घर्मेसिद्धकी वृद्धि धमंमें, कामसिद्धकी बुद्धि काममें तन्मय होती 
है, उसी प्रकार हमारी बुद्धि परमात्माके सम्बन्धमें विचार करे | 
'तद्बुद्धया! अर्थात्‌ हमारी बुद्धि और प्यार, हमारा विचार और 
प्यार दोनोंको परमात्माकी ओर अग्रसर होना चाहिए । 
मय्पेच मन आधत्स्व मयि बुद्धि निवेशय । 
निवसिष्यसि मय्येव अत ऊध्वं न संशयः । १.२८ 
भगवान्‌ एक तो करते हैं प्रतिज्ञा और उसके बदलेमें दो चीज 
माँगते हैं। कहते हैं कि तुमने जो अपना मन अपने प्यारोंमें 
अटका दिया है, उसे वहाँसे उठाकर मुझमें रख दो । मन माँगनेका 
मतलब क्या है? मन कोई रुपया पेसा तो है नहीं, कोई चेक, 
कोई ड्राफ्ट तो है नहीं कि हम उसे उठाकर भगवानमें रख दें। 
हमने हाथमें पैसा या रुपया लिया, अक्षत लिया, जल लिया, 
पुष्प लिया और संकल्प किया कि यह में तुम्हें देता हूँ-सुभ्यं 
समपंये अथवा तुभ्यं सम्प्रददे यह मनका संकल्प नहीं हो सकता | 
भगवान्‌ श्रीकृष्णकी रुचि है कि मणि तो हमारे घरमें रहे, लेकिन 
उससे जो रोज पैसा निकलता है, वह उनको मिले । सय्येच सन 
आधत्स्व--अपने मनमणिको मुझमें समर्पित करके रख दो ओर 
उसमें प्रेमकी जितनी वृत्तियाँ निकले वे सब हमारे साथ जोड़ो । 
प्रेम भी भगवानूसे हो और बुद्धि भी भगवानूमें सन्निविष्ट हो-- 
सयि बुद्धि निवेशय । बुद्धि भी कोई स्थूल पदार्थं नहीं कि 
भगवानुके चरणोंमें ले जाकर अंगूर या सेवकी तरह रख दी 
जाये । बुद्धिमें तो विचार होते हे । भगवानका तात्पयं है कि 
' हमारे विचार हों परमात्माके बारेमें और प्यार भी हो परमात्माके 
ही बारेमें। इसका परिणाम होगा-मय्येव निवष्यसि। जहाँ 
हमने अपना प्यार और विचार दोनोंको भगवानुमें अपित किया 
वहाँ हमारा निवास भगवानमें हो जाएगा । 
अत ऊध्वं-अर्थात्‌ मन और वुद्धिके समपंणके अनन्तर तो 

मनुष्यको बुद्धि भगवानुमें लगनी ही चाहिए। यदि कहो कि बुद्धि 
भगवानुमें केसे लगे तो इसका उपाय है तदात्मानः--पहले अपला 
मन भगवानुमे लगा दो, फिर बुद्धि अपने आप लगेगो । जिससे 
प्यार होता है उसके बारेमें बहुत विचार होता है। भाई, पति, 
पत्नी, पुत्र, धन इत्यादिके विषयमें जो इतना ध्यान लगता है 
उसका कारण यही है कि उनसे हमारा प्यार है। हम जो ` सबेरे- 
सबेरे उठकर धारणा-ध्यान-समाधि लगाते हें वह अपने इष्टके 
अति प्रेम होनेपर ही लगाते हैँ तो जिस प्रकार प्रेम होनेपर 
प्रेमास्पदका चिन्तन होता है उसी प्रकार भगवानुसे प्रेम होनेपर 
भगवानुमेँ हमारी बुद्धि लगने लगेगी । अच्छा तो प्रेम कब होगा ? 
जब श्रद्धा होगी--तन्निष्ठा:। तुम माहात्म्य-ज्ञानपुवंक जितना- 
जितना ईश्वरको जानोगे, उतनी-उतनी तुम्हारी श्रद्धा बढ़ेगी । 
यह निष्ठा कर लो कि हमारा मन भले ही कभी इधरसे उधर हो 
जाये, किन्तु हमारा प्यारा तो भगवानु ही है। मनकी त्तरह 
वृद्धि भी कभी-कभी इधर-उधर विचार करनेके लिए चली जाये 
तो उससे डरनेकी वात नहीं । बुद्धिकी यह निष्ठा होनी चाहिए 
कि हमें तो ईइवरका ज्ञान प्राप्त करना है । जेसे समुद्रमें जहाजका 
पक्षी उड़कर दाहिने, बायें, सामने या ऊपर चला जाये लेकिन 
अन्ततोगत्वा आकर जहाजपर ही बेठता है वेसे ही मनुष्यका मन 
परमेद्वरके प्रति निष्ठावान्‌ होना चाहिए । यदि कहो कि ऐसी 
निष्ठा केसे हो, जो मन घूम-फिरकर वहीं-का-वहीं बेठे, तो इसका 
साधन बताया--तत्परायणाः तत्पर हो जाओ। तत्पर अथवा 
तत्परायणका अथं है--तदेव परमं अयनं यस्य । यह निश्‍चय कर 
लो कि हमारा असली घर वही है । जब नवविवाहिता वधूको 
बोध हो जाता है कि ससुराल ही उसका असली घर है 
तो बारम्बार मायकेकी ओर मन जाना धीरे-धीरे बन्द हो जाता 
है। अबोध बहू ही थोड़ी तकलीफ, थोड़ा मनके खिलाफ होनेपर 

झट टेलोफोन उठाती और मायकेमें खबर भेजतीः है। अरी! 
तुम्हारा अपना घर तो ससुराल ही है। मायकेके लोग कबतक तुम्हे 
सँभालेंगे ? सँभालना तो ससुरालके लोगोंको ही पडेगा । तो तत्परा- 
यणाका अर्थ है कि जीवात्मा यह समझ जाए कि ईश्वर ही हमारा 
वास्तविक निवास, हमारा परम अयन और चरम विश्राम-स्थानं है। 

तो ज्ञानमें चार बातें हुई । पहली तत्परता कि हमारा एक- 
मात्र परमेश्‍वर है। दूसरी निष्ठा कि मन-बुद्धिके चंचल होनेपर 
भी उसोमें वेठना । तीसरी मनका प्यार और चौथी वुद्धिका 
विचार परमात्मामें - छगाना । ऐसा होनेपर--गच्छन्त्यपुनरार्वात् 
झाननिर्धृतकल्मघा--ज्ञान आपके सारे पापको धो डालेगा । ध्यान 
रहे कमंसे पाप नहीं धुलते और इच्छासे भी पाप नहीं धुलते | यदि 
आप इस भसलियतको समझ जाओ कि पाप क्या है तो जेसे समझ 
लेनेपर, जान लेनेपर भूत भाग जाता है, वेसे ही ज्ञानसे पाप भाग 
जाते हैं । ज्ञाननिर्धतकल्मथा- केवल ज्ञानमें ही कल्मषके निधूननकी 
शक्ति है। आप ज्ञान प्राप्त होनेपर पुनरावृत्तिसे छूट जाएँगे, आपका 
जन्मना-मरना छट जाएगा, आपको मोक्ष-हो-मोक्ष प्राप्त होगा । 

यदि आपको शंका हो कि ज्ञानी लोग कहीं मर तो नही जाते, 
तो डरो मत । ज्ञानी लोग मरते नहीं, जिन्दा रहते हैं | वही व्यक्ति 
सबसे बड़ा अभागा और संतारासक्त है, जिसको ऐसा मालूम 
पड़ता है कि संसारमें कोई ज्ञाती, कोई निर्दोष अथवा कोई 
महात्मा नहीं। जिसको नजरमें कोई ज्ञाती है ही नहीं, कोई 
महात्मा है हो नहीं, कोई निर्दोष है ही नहीं वह अपने निर्दोष 
होनेकी कल्पना ही नहीं कर सकता । फिर वह केसे निर्दोष हो 
सकेगा ? अस्तु; ज्ञानो पुरुष इसी दुनियामें रहते हैँ । केसे रहते हैं 
तो समदर्शी होकर रहते हैं-- 

विद्याचनयसम्पन्ते ब्राह्मणे गवि हस्तिनि । 
झुनि चेव श्वपाके च पण्डिताः समर्दाशनः॥ ५.१८ ७ 

प्रवचन--६ 


प्रायः लोगोंकी घारणा है कि धमंभें श्रद्धा ही प्रधान होती है, 
वहाँ केवल विश्वास ही करना पड़ता है । यह बात दूसरे मजहबो- 
की दृष्टिसे' ठोक भी है। वैदिक धमंमें भी जहाँतक परलोकका 
प्रश्‍न है--यह करेंगे तो स्वगं मिलेगा और वह करेगे तो नरक 
मिलेगा--उसके साथ भो श्रद्धाका सम्मन्ध है । परन्तु वेदिक 
धमंमै जो परमार्थका दर्शन है, साक्षात्कार है, वह केवल श्रद्धा- 
विश्वासपर अवलम्बित नहीं। घटवत्‌ कि न भासते--विद्यारण्य 
स्वामीने कहा कि परमार्थं क्या वेसे ही नहीं दीखता जेसे घडा 
दीखता है। जेसे स्फीतालोक मध्यवर्ती प्रत्यक्ष घट दीखता है, 
वैसे ही परमात्माका दशत भी स्पष्टम्‌-स्पष्टम्‌ होता हे । उसमें 
श्रद्धा-विद्वासकी बात नहीं रहती। भले ही प्रारम्भमें श्रद्धा- 
विशवास करना पड़ता हो, परन्तु उसका अन्त साक्षात्कारमें ही 
है । प्रमाणद्वारा परमेश्वरका ज्ञान, वेदिक धमंकी विशेषता है । 
हम लोग केवल पुराणवादी नहीं, हमारे साथ दरशन है। आप 
इस बातपर ध्यान देना कि दुनियाके किसी मजहबके साथ दशंत 
नहीं, दशं तो केवल हमारे साथ है! इसका कहना है हमको 
परमात्मा केवल इसलिए अप्राप्त हे कि हम उसेन जातनतेहेंच 
पहचानते हैं । श्रुति कहती है कि अनृते न हि. प्रत्यूढाःलोग 
मिथ्याके द्वारा बहकाये जा रहेहैं। झूठी माच्यताओके कारण 
इधरसे उधर भटक रहे हँ । ऋग्वेदका मन्त्र हैन तं बिदाथ य 
इमा जजान--तुम उसको नहीं जानते, जिसने यह सृष्टि पैदा को । 

अन्यद्‌ युष्माकं अन्तरं बभूव--तुम्हारे और उसके बोचमे एक 
दूसरी वस्तु आकर खड़ी हो गयी है। नीहारेण प्रावता जल्प्या 
आसुतुपाः उवथशासा चरन्ति दुनियाके लोगोंकी आँखोंमें कुहासा 
छा गया है । वे केवल प्राणपोषण-परायण हो गये हैं । बकवादी 
हो गये हैं, बोलते अधिक हैं, वस्तुको पहचाननेका प्रयास नहीं 
करते । इस अन्धका रमें विचरण कर रहे हैं । अज्ञानेनावृतं ज्ञानं-- 
ज्ञानस्वरूप आत्मा अज्ञानसे ढका हुआ है। यदि आप ज्ञान प्राप्त 
कर लें तो उसका आवरण अपने-भाप भंग हो जायेगा-- 
ज्ञानेन तु तदज्ञानं येषां नाशितमात्मनः । 
तेषामादित्यवज्ज्ञानं प्रकाशयति तत्परम्‌ ॥ 

आप इस बातको वेदिक धमंकी विशेष सम्पत्ति समझें कि 
यहाँ ज्ञानसे अज्ञानका नाश होकर परमार्थंका परमात्माका दर्शन 
या साक्षात्कार होता है। जब परमात्माको निगुंण, निविशेष 
कहते हूँ तब इसका अर्थ होता है जेसा यह वेसा वह--जेसा वह 
वेसा यह--जेसा में वेसा वह, जेसा वह वेसा में | निविशेष अर्थात्‌ 
विशेष नामकी वस्तुसे, भेदनामकी वस्तुसे रहित । इसलिए केवल 
अज्ञान ही परमात्माको प्राप्तिमें बाधक हो रहा है। जव मनुष्य ज्ञान 
प्राप्त कर लेता है तब अज्ञानका नाश हो जाता है । जैसे सू यका 
प्रकाश होनेपर वह स्वयं प्रकाशित होता है ओर अन्धकारका 
नाश तथा पहले-से विद्यमान वस्तुओंका दशंन होता है; वैसे ही 
परमतत्त्वका प्रकाश होता है। परमके साथ जो तत्‌ शब्द है, 
वह अज्ञानका भी वाचक है-तस्मात्‌ परम्‌ तत्परम्‌ अज्ञानात्‌ 
यरम्‌। 

वेदाहुमेतम्‌ पुदषं महान्तम्‌ आदित्यवणं तमसः परस्तात्‌ । 

परमात्मा वह है जो तमस्से, अन्धकारसे-अज्ञानसे परे है । 
'परे' शब्दका अथ भी संसारमै दूसरी तरहसे और परमार्थमें 

दूसरो तरहसे होता है। एक में हें ओर एक पराया है। एकका 
नाम हुआ संसार और एकका नाम हुआ में । लाखों मेंमें एक में 
'पर' रहकर मेंक्रो प्रकाशित करता है। परमाथंमें पर माने होता 
हे अन्तरङ्ग, प्रत्यक्‌ और व्यवहारमें 'पर' माने होता है पराया 
दूसरा । गीता तथा कठोपनिषद्में पर शब्दके अथे दिये गये हैं।. 
गोता कहती हे-- 


इन्द्रियाणि पराण्याहुरिन्दियेम्य:ः परं मनः | 
मनसस्तु परा बुद्धिर्यो बुद्धेः परतस्तु सः ॥ ३.४२ 
कठोपनिषद्में इस प्रकार कहा गया है-- 


इन्द्रियेभ्यः परा ह्यर्था अर्थेभ्यशच परं मनः। 

मनसस्तु परा बुद्धिबुंद्धरात्मा महान्‌ परः॥ 
( क० १० तृ. व. )' 
पिर्पात इति परः। जो सबका पालन-पोषण करता है, उस 
मात्मदेवका ही नाम पर है। वह सबका पालन-पोषण केसे करता 
है, इसपर आप ध्यान देंगे तो मालूम पडेगा । दुनियामें जितनी 
चीजें मालूम पड़ती हैं, जो भी सुख-दुःख, अपना-पराया मालूम 
पड़ता है वह सब अपने-आपके होनेसे ही मालूम पड़ता है। यह 
ईश्वर है, राम है, कृष्ण है, शिव है अथवा यह अच्छा है, बुरा है, 
समाधि है, सुषुप्ति है, जाग्रत्‌ है आदि जितनी भो वृत्तियाँ हैं इन 
सबको परिपूर्ण करनेवाला, सबका पालन करनेवाला आत्मदेव 
ही है। यह यदि भीतर बेठकर न देख रहा हो तो कुछ भो नहीं 
मालूम पड़े। इसलिए सबसे परे तत्व कौन-सा है, तो--पुरुषान्न 
परं किचित्‌ सा काष्ठा सा परा गतिः--यह जो पुरुष है, यही सबसे 
परे है, प्रत्यगात्मा है । इसका दर्शन केसे होता है, इसके दर्शानके 
छिए क्या उपाय करना चाहिए तो बताया-ज्ञाननिर्धतकल्मषाः। 

हमारे मनमें कुछ कल्मष आगये हैं । कल्मष वह है जो हमारे 
सत्कमंके फलको नष्ट कर देता है, दबा देता है, प्रतिबद्ध कर 
देता है। कर्माणि स्यति इति कल्मषः हमने अन्तंमुख होनेके लिए, 
सुखी होनेके लिए अच्छे-अच्छे काम किये हैं लेकिन पाप ऐसा 
आता है जो सत्क्मोके फलका अनुभव ही नहीं होने देता। 
इसलिए ज्ञान प्राप्त कीजिये । ज्ञानसे कल्मषका नाश होता है। 
ज्ञान प्राप्त करनेके लिए जो सत्य है उसमें बुद्धि लगाओ । तद्बुद्धयः 
उसपर विचार करो । जेसे व्यापारको समझनेके लिए, व्यवहारको 
समझनेके लिए, परिवारको समझनेके लिए हम अपनी बुद्धिको 
छगाते हूँ, वेसे ही परमेश्वरको समझनेके लिए बुद्धि लगाना 
आवश्यक है । यदि कहो कि व्यापारमें वृद्धि लगानेसे धन मिलता 
है, व्यवहारमें बुद्धि लगानेसे यश मिळता है, किन्तु परमेश्वरमें 
बुद्धि लगानेसे क्या मिलता है तो इसका उत्तर है कि परमेश्वरको 
पहचान जानेपर बिना मोका सुख मिलेगा, बिना परिश्रमके 
शान्ति मिलेगी, हर समय एक परमेश्वरका दशन होगा और 
यह जो तुम्हारी मनोवृत्ति क्षणे रुष्टा क्षणे तुष्टा होती रहती है 
वह शान्त हो जायेगी । क्षणभरमें खुश हो गये, क्षणभरमें नाराज 
हो गये | दिनभरमें कितनी बार दुःखी और सुखी होते रहते हो, 
कितनी बार रोते और हँसते हो--इसकी कोई दैनन्दिनी है, 
कोई डायरी है ? किन्तु यदि परमात्माका दशन हो जाये तो 
इस इन्दरसे मुक्ति मिल जाएगी । इसलिए भपनी बुद्धि परमात्मामें 
लगाओ । मनुष्यके मनका प्यार यदि परमात्माके साथ जुड़ जाये 
तो संसारके सारे आकर्षण समाप्त हो जायें । जगह-जगह हमारा 
प्यारा बदलता रहता है। हमें यह प्रिय है, वह प्रिय है। कोई 
यह सुची नहीं बना सकता कि उसके कितने प्यारे हैं, कौन-से 
स्पश प्यारे हैँ कीन से सगीत प्यारे हैं, कौन-से स्वर प्यारे हैं, 
कोन-से रूप प्यारे ह-इनको गिनती ही संभव नहीं। इसलिए 

केवळ एकसे प्यार करो और उसमें अपने मनको मिला दो। 
जहाँ-तहाँ भटकते रहनेसे तो कभी भी शान्ति नहीं होगी | धमका 
काम यही है कि वह दस जगह भटकने न दे। ब्याह हुआ तो 
पत्ति-पत्नी एक हो गये, उनके मन मिल गये | मनको मर्यादित 
करना ही धर्मका काम है। यदि आप मनको मर्यादित नहीं 
करेंगे तो-वाताहत नोरिवाणंवे जसे हवासे डगमगाती हुई 
चाव कहीं सी टिक नहीं सकती वेसे ही आपके मनको कहीं ठोर- 
ठिकाना नहीं मिलेगा । तो परमात्माको समझें और उसमें अपना 
मन लगा दें। यदि कभी मन न लगे, चंचल हो जाये, तो उस 
समय भो उसीपर आस्था करें और निश्‍चय रखें कि उसी 
परमात्मासे मिलना है। ऐसा करनेपर अवश्यमेव अपुनरावृत्तिकी 
प्राप्ति होती है। बारम्बार जाना और बारम्बार आना--जायस्व 
और भ्रियस्व--पेदा हो और मरो-बनो और बिगड़ो-यह जो 
दुनियामें लगा हुआ है, यह जो अशान्ति है, इसका अन्त होना 
चाहिए। हम रागसे रंग जाते हैं, द्रेषसे जलने लगते हैं । इससे 
छुट्टी तभी मिलेगी जब परमात्माके स्वरूपका ज्ञान हो जायेगा । 
मपुनरावृत्तिका अर्थ है मोक्ष लोट-लोटकर आनेका नाम 


` पुनरावृत्ति है। हमारा मन , छौट-छौटकर पीछे जाता है, 


पुनरावृत्ति करता है। जो कुछ दृश्यमान है--दोख रहा है, जो 
कुछ श्रूयमाण है-सुना जाना है, उसमें हमारा मन बारम्बार 
जाता है। मौर जो कुछ स्मयमाण है, याद जाता है, उसमें 
अच्छेबुरेकी, अच्छाई-बुराईकी कल्पना करके हमारा मन 
सटता और हटता रहता है। इसलिए मनुष्यको अपना अदलने- 
बदलनेवाला मन संतुलित करना चाहिए | यह हमारे वेदिक 
घमंकी, वेदान्तको युक्ति है। इसकी साधना वेकुण्ठमें जाकर नहीं 
होती । वेदान्तका कहना है कि इस समय जो तुम हो, वही 
मुक्त हो। तुम न धनसे बँधे हो, न भोगसे बँधे हो और न कमंसे 

बेंधे हो । बिल्कुल छुट्टे-छडिगे हो । तुम्हारी -मोज हो तो किपोके 
साथ मिल लो । धन कमाया है तो उसका मजा लेलो | लेकिन 
याद रखिये कि यह चेतन आत्मा कहीं भी किसी जड़ वस्तुके 
साथ बंधी हुई नहीं । हम लोग बारम्बार बन्धनका अनुभव 
करते हैं और लछोट-लौटकर यहीं आते हैं | इससे मुक्त होना 
अनिवार्य है! मुक्तिका अर्थ यह है कि आप जेसे घनके संग्रहसे 
सुखी होते हैं वैसे ही धनके त्यागसे भो सुखी हों, जैसे भोग 
करके सुखी होते हैँ वेसे ही ब्रह्मचयंसे, भोग-त्यागसे भी सुखी 
हों, जेसे भोजन करके सुखो होते हें वेसे ही उपवास करके भी 
सुखी हों, जेसे काम करके सुखी होते हैं वेसे ही काम छोड़कर 
शान्तिसे रहकर भी सुखी हों । आपके जीवनमें जो पराधीनता है, 
वह निवृत्त हो जाये। मुक्ति माने छुटकारा-पराधीनतासे, 
बन्धनसे । सानि-सानि बन्धनमें आयो--मनुष्य अपनी मान्यताके 
अनुसार हो बंधा हुआ है। जो लोग छगे-लगे पीछे-पीछे डोलते 
हैं, उनको वह बन्धन कहाँ है ? क्या तनमें कहों रस्सी बँधी है? 
जोभ पकड़ी हुई है? नहीं, उनका मन ही बेधा है, पकड़ा 
हुआ है। मनको भी किसी दूसरेने नहीं, उनके मनने स्वयं 
जाकर अपनेको पकड़वाया हे । मुझसे एक बड़े बूढ़ेने स्वयं 
बत्ताया कि यदि उस लड़कीसे हमारा ब्याह नहीं होगा तो में कूंएमें 
कूदकर मर जाऊंगा ! उनके इतने व्याह पहले हो चुके थे कि उनकी 
गिनती बताने लायक नहीं । प्रश्‍न थह है कि क्या वह लड़की 
उनको दुःख दे रही थी ? नहीं, वह लड़की दुःख नहीं दे रही 
थी । लड़कीने तो कह दिया था कि मैं तुम्हारे ऊपर थृकूंगो भी 
नहीं, व्याह करनेकी तो बात ही क्या है तो लड़की किसीको 
दुःख नहीं देती, धन किसीको दुःख नहीं देता, परिवार किसीको 
दुःख नहीं देता, अपितु अपना मन ही जो संसारमें फंसा हुआ 
है, इःख देता है। किसीने आपको गाली दी तो क्या आपके 

कलेजेमें घुस जाती है? कहाँ जाकर लगती है? आप तो 
नित्य-शुद्ध-बुद्ध-मुक्त परमात्माके स्वरूप हो, अपने स्वरूपको 
पंहचानो। अपुनरावृत्ति माने यही होता है। मुक्तलोग तो 
कहते हँ कि इस दुनियामें दुह्राने लायक कुछ है ही नहीं । हर 
सेकेंड, हर मिनट छूटता जाता है। लौटकर देखने लायक कुछ 
नहीं होता कि पोछे क्या छूट गया। जो पीछे छूट गया, वह 
लोटकर आयेगा नहीं और जो आगे आनेवाला है, उसको हम 


. रोक सकते नहीं। जेसे घड़ी चछती है, पेण्डुलम चलता है, 


वेसे ही हमारा दिल चलता है। जो क्षण बीत गये सो बीत 
गये और जो आनेवाले हैं वे निश्चित हैं। उनके सिहावलोकन- 
को कोई आवश्यकता नहीं। वह तो बड़े-बड़े कवियोंपर छोड़ 
दो । पीछे लोटकर याद करके मत रोओ अपने मनको आज- 
कलकी भाषामें सन्तुलित रखो । पहले सन्तुलितके स्थानपर 
सम बोलते थे | तराजूका पलड़ा जब टेढ़ा होता है दब न्याय 
नहीं करता | आजकल केसे तोलते हैं यह तो हमें मालूम नहीं, 
हमने बचपनमें देखा था कि तराजूकी डंडीके ऊपर एक रस्सी 
होती थी, उसको हाथसे पकड़कर तौला करते थे। हमने ऐसे 
तोलनेवाले भी देखे थे जो अपनी मुद्रीको जरा-सी टेढ़ो कर देते 
थे और तराजू टेढ़ा हो जाता था । उसको डंडी मारना बोलते 
थे | तो हमारा यह मन भी दुनियाको तोलनेमें बड़ा भारी पक्षपात 
करता है, अन्याय करता है। वह लेना हो तो दूसरे ढंगसे और 
देना हो तो दूसरे ढंगसे तोलता है। मेंने तो ऐसे भी बनियाँ देखे हैं 
जो झोलेमें तुलसीकी हजारा माला रखकर सोताराम-सीताराम 
जपते रहते और अपने बच्चोंसे बोलते कि बेटा ! बनियेका सब फायदा 
तोलमें ही है। तो लेनेमें ओर तथा देनेमें और । माल दिलानेके 
लिए और तथा बेचनेके लिए ओर। पसन्द कराते दूसरी चीज और 
बेचते दूसरी चीज । यह सब शायद आज भी होता रहता है । 

„- तो यह जो दों कसौटियाँ हमने अपने जीवनमें बना रखी हैं 
इससे हमारी समता भङ्ग हो गयी है। जिसके जीवनमें समता 
नहीं, मनमें सन्तुलन नहीं उसका जीवन, -उसका मन सुखी नहीं 
रह सकता । इसलिए जीवनमें, मनमें समता या सन्तुलन आव- 
इयक है। तभी मुक्ति मिल !सकती है। मुक्ति माने दुःखसे, 
पराधीनतासे, अन्यायसे,.. वासनासे, , संस्कारसे, . अभिमानसे, 
अज्ञानसे मुक्ति | मुक्ति जीवनका एक. ठोस: सत्य है और दुनियामें 
ऐसा कोई नहीं जो बन्धनसे. मुक्ति न चाहता हो । आपलोग जो 
मुक्तिका नाम - सुनकर डरते हैं वह वेसे ही है जेसे कोई आपको 
प्ररमानन्द दे रहा हो और आप उसमें यह शंका कर लें कि अरे 
राम, पत्ता नहीं इसमें बया होगा ? मुक्ति तो यहीं है, हमारे 
जीवनमें, है, आँखोंके सामने है। हम मरनेके बाद भगवानके 
धाममें जायेंगे तब हमें उनके नगरकी नागरिकता मिलेगी, उनके 
जेसी पोशाक पहननेको मिलेगी, उनके दरबारमें बेठतेंको मिलेगा, 
हम उनके खास मुसाहिबोंमें हो जायेंगे, हम उनके अन्दर समा 
जायेंगे, उनकी कचोरी बन जायेंगे, उनके समोसे बन जायेंगे-- 
यह मुक्तिका. शास्त्रीय रूप नहीं। इसको तो भक्तलोग भी 
स्वीकार नहीं करते---दीयमान न गृह्वन्ति विना मत्सेवनं 
जनाः। तो जीवनमै समता आनी चाहिए ।. यह गीताका 
खास सिद्धान्त है । गीता समतासे बहुत प्रेम करती है-- : 


बिद्याविनयसस्पन्ने . ब्राह्मणे गवि हस्तिनि। ` 
शुनि चेव श्वपाके च पण्डिताः समदर्शिनः॥ ५.१८ ` 
इहैच तोनितः सर्गो येषां साम्ये स्थितं सनः। ` 
निर्दोष हि समं ब्रह्म तस्माद्‌ ब्रह्मणि ते स्थिताः ॥ ५.१९ 
, ब्राह्मो. स्थिति क्या है, इसपर विचार तो.करो। क्या सरनेके 
वाद ब्राह्मी स्थिति, होती है..? आप लोग जो; यह सुनते हो कि 

मरनेके बाद पुण्यकर्मोंके फलस्वरूप, दिव्य स्वगंराज्य मिलता है 
हम उसकी चर्चा नहीं करते | हमारी दृष्टिमें तो पारमार्थिक 
स्थिति और जीवनके बीचमें मौतको ले आना एक अमंगल- 
कल्पना है। यह सोचना कि बिना मरे हमारा परम कल्याण 
नहीं होगा, हमारे ओर परम कल्याणके मध्य मौत मौजूद है, 
बड़ा भारी अपशकुन है। ऐसी बातको मनमें या मुँहपर लानेकी 
जरूरत ही नहीं । आवश्यकता तो यह देखनेकी है कि आपके 
इसी जावनमें समता है कि नहीं? गीतामें कमंयोगका वर्णन 
प्रारम्भ करते ही भगवान्‌ श्रीकृष्णने कहा-- . : 


सुखदुःखे समे कृत्वा लाभालाभो जयाजयो। 
ततो युद्धाय युज्यस्व नेवं पापमवाप्स्यसि ॥ २.३८ 


आप यदि जीवयुद्धमें प्रवृत्त हो रहे हें तो आपको कभी 
सुख मिलेगा तो कभी दुःख | कभी आगे बढ़ोगे तो कभो पोछे 
हटता पड़ेगा । कभी अनुकूल होगा तो कभी प्रतिकूल। कभी 
तुम्हारे पक्षको जीत होगी तो कभी सामनेवाले पक्षकी जीत 
होगी । कभी लाभ होगा तो कभी हानि होगी । कभो जय होगी 
तो कभी पराजय होगी । इस प्रकारको परस्पर विरोधी परिस्थि- 
तियाँ आपके जीवन-संग्रामकी-आपके कमंयोगकी अनिवायं है । 
अब आपको यहु देखना है कि आपके अन्दर उनको सहनेको 
कितनी शक्ति है। यदि आप यह सोचें कि जो आपको अच्छा 
नहीं लगता, वह दुनियामें न रहे, आपकी आँखोके सामने न आवे, 
अथवा आपके मनमें उसकी याद न हो तो यह आपकी असम्भव 
कल्पना है। अरे भाई जिसकी स्मृति होती है होने दो, जो 
आँखोके सामने आता है, आने दो और उसे रहने दो, किन्तु 
तुम जेसे हरीसन रोडकी भीड़मेंसे निकल जाते हो, वेसे ही निकल 
जाओ । इस दुनियामें राग-द्वेष करने लायक तो कुछ है ही नहीं । 

अब ब्राह्मणकी बात लेते हें । उसमें तीन बात होनी चाहिए-- 
घस्य जीण्यवदातानि योनिर्थिद्या च कमं च। वंश, विद्या भोर 
कर्म | जो रज-वीयंसे शुद्ध हो अर्थात्‌ जिसमें आधिभौतिक शुद्धि 
हो, विद्यासे सम्पन्न हो अर्थात्‌ जिसमें आध्यात्मिक शुद्धि हो और 
देवी उपासना करके अपने अन्दर अलौकिक गुणोंको जाग्रत्‌ कर 
चुका हो अर्थात्‌ जिसमें आधिदेविक शुद्धि हो, उसका नाम ब्राह्मण 
होता है । जिस ब्राह्मणमें आधिभौतिक, आध्यात्मिक, आधिदेविक 
शृद्धियाँ न हों, जो विद्या, विनय-सम्पन्न न हो, उस ब्राह्मणकी 
भनुजीने बड़ी निन्दा की है-- 


यथा काष्ठमयो हस्ती यथा चर्मंमयों मृगः। 

यइच विप्रो$नधीयानस्त्रयस्ते नाम बिश्वति ॥ 
जेसे लकडीका हाथी होता है, चामका हिरन होता है, वेसे 
ही वह ब्राह्मण होता है, जो विद्या-विनयसे रहित है। वह तो 
केवल नामधारी ब्राह्मण है। उसको ब्राह्मण कहना भी उपयुक्त 
नहीं । यदि कोई ऐसे ब्राह्मण और इवपाकको समान समझे तो 
इस सम्वन्थमें भगवानुने जो बताया है उसका कोई अथे नहीं 
रहेगा। उनका आशय तो यह है कि सात्त्विक-सद्गुणोंसे युक्त 
ब्राह्मण है, राजस गुणोंसे युक्त गाय है, तमोगुणसे युक्त हाथो 
तथा कुत्ता और कुत्ता खानेवाला है। ये सब अलग-अलग गण 
स्वभाव ओर कमंके हैं। इनको अलग-अलग देखते-देखते तुम्हारे 
दिलमें बोझ आ जायेगा । अत: जो सबमें एक है, उसको देखो । 


पण्डिताः समदर्शिन:--गीतामें पण्डित ओर सम ये दोनों 
शब्द बारम्बार आते हैं। संस्कृत भाषामें पण्डित वह है जिसकी 
सदसद्विवेकिनी बुद्धि जाग्रत हो गयी हो--सदसद्विवेचिनो 
बुद्धिः पण्डा सा संजाता अस्य इति पण्डित: । जिसके अन्तःकरणमें 
सच ओर झूठ, अच्छा और बुरा--इसका विवेक करनेवाली 

बुद्धि जाग गयी है, उसका नाम होता है पण्डित । परन्तु श्रीकृष्णने 
पण्डितकी जो पहचान बतायी, वह आपने प्रारम्भमें ही पढ़ ली है- 


गतासुनगतासुइच नानुशोचन्ति पण्डिता:--जो शोकसे मुक्त 
है, उसका नाम है पण्डित । अरे भाई, जो मर गये हैं, उनके 
लिए शोक करना तो अपना दिल व्यथे खोना है। अच्छा तो जो 
जिन्दा है, उनके लिए शोक करें ? नहीं, जो जिन्दा ही हैं उनके 
लिए शोक क्या ? गतासून--जो मर गये और अगतासुइच जो 
जिन्दा हैं, उनके लिए विद्वान्‌ पुरुष-पण्डित पुरुष शोक नहीं 
करता । तो वास्तवमे पण्डित वह है, जिसको शोक नहीं छृता-- 


शोकस्थानसहस्राण भयस्थानशतानि च। 

दिवसे दिवसे सूढमाविशन्ति न पण्डितम्‌ ॥ 
यह भारत-सावित्री है, महाभारतकी गायत्री है। जेसे वेदमें 
गायत्री है, वेसे ही यह महामारतमें गायत्री है। महाभारतमें 
गायत्रीके चार इलोक हैं, उनमें-से एक है यह । इसका मर्थ है कि 
जो मूढ़ पुरुष हैं वे ही दिनभरमें हजार वार शोकग्रस्त होते हें 
और हजार बार डरते हैं शोक और भयसे ग्रस्त होना मृढ्ताकी 
पहचान है । ऐसा इसीलिए होता है कि वह कहीं-न-कहीं मोहमें 
फेस जाता है । वह गये हुएको छोड़ना पसन्द नहीं करता । इसी 
प्रकार हमारा कोई अनिष्ट न कर दे--इस डरसे ग्रस्त रहता है। 
मनका भविष्यमें जाना भयका सृष्टि करता है ओर भूतमें जाना 
शोकको सृष्टि करता है | बीती हुई अच्छी-बुरी बातोंको याद 
करनेसे शोक आर आनेवाली अच्छी-बुरी बातोंका ख्याल करनेसे 
भय गाता है। आनेवाली अच्छी बातका ख्याल होनेपर यह 
आशंका होती है कि कहीं कोई अड्चन न पड़ जाए ओर वुरो 
बात मानेवाली दिखे तब तो भय होता ही है। किन्तु इस 
प्रकारके शोक और भय मूढ़को ही होते हैं । पण्डितकी पहचान 

यह है कि वह निभंय, निह॑न्द्र होकर शेरकी तरह अपने रास्तेपर 
चलता है। उसको न पोछेका शोक होता है, न भागेका भय 
होता है और न वतंमानसे मोह होता है ! पण्डितको एक पहचान 
यह भी बतायी कि--पण्डिताः समर्दाशनः पण्डित समदर्शी होता 
है । वह दिन और रात दोनोंको .अलग-अलग देखता तो है लेकिन 
दोनोंको काल समझता है, दोनोंमें कालको देखता है। रात 
होनेसे कुछ नुकसान हो गया और दिन होनेसे कुछ फायदा हो 
गया अथवा दिन होनेसे कुछ नुकसान हो गया और रात होनेसे 
कुछ फायदा हो गया--यह पण्डितकी दृष्टिमें नहीं। उसके लिए 
तो दिन और रात बराबर हैँ, पुवे ओर पश्चिम बराबर हैं। 
देखो ब्रह्म सबमें एक हे ओर बराबर है । ईश्वर सबमें एक है 
और बराबर है। प्रतीत्ति सबमें एक है और बराबर है। माया 
सबमें एक है और बराबर है। पञ्चभूत सबमें एक हैं और बराबर 
हैं। तो पण्डितको पहचान ही यह है कि उसके दशंनमें समता 
होती है । गीतामें पण्डितकी एक और यह पहचान, खासकर 
पहचान नाम देकर बतायी गयी है जो आपके ध्यानमें होगी-- 


ज्ञानाग्निदग्धकर्माण तमाहुः पण्डितं बुधाः । 


विद्वान्‌ लोग पण्डित उसको कहते हें जिसके ज्ञानकी आगमें 
कर्म जळते जाते हे । जो कर्मीका संस्कार ग्रहण करके स्वयंको 
पुण्य या पापके बोझसे लाद नहीं देता उसका नाम होता है 
पण्डित । पण्डित वह है जो दुनियामें बड़े-छोटेका भेद होनेपर 
सबमें समभाव रखता है। आपको आँखें देखनेका काम करती हैं 
और नाक सूँधनेका करती. है। दोनोंके काम अलग-अलग हैं, 
पर दोनों आपके ही शरीरके अंग हैं। क्या आप आँखकी रक्षा 
करते समय नाक कट जाने देंगे ? दोनोंमें जो शरीरःबुद्धि है 
यही एकत्व है, समत्व है | इसो तरह संसारकी सभी वस्तुओंमें 

एक परमात्माका जो दर्शन है, वही . सच्चा दशन है, .समदर्शंन 
है । वह छोड्ने योग्य नहीं । यदि कहो कि व्यवहारकी रीति तो 
यह है कि जो बड़ा हो उसे छोटा सम॒झकर उसका. तिरस्कार 
नहीं करना चाहिए और जो छोटा हो उसे बड़ा समंझकर.सिरपर 
नहीं बेठाना चाहिए । RRS, 

` हमारे धमंसूत्र कहते हैं कि अपूज्यकी पुजा नंहीं करनी 
चाहिए और पूज्यका अनादर नहीं करना चाहिए । फिर: सम- 
द्रशानका तात्पर्यं क्या है ? उसका तात्पयं ब्रह्माहष्टि है, व्यवहार- 
दृष्टि नहीं । व्यवहारमें तो अपना पुत्र प्रणाम करे तो उसको 
आशीर्वाद देना चाहिए और अपना पिता सामने आजाय तो 
उसके चरणोंमें सिर झुकाकर प्रणाम करना चाहिए । यह व्यवहार- 
धर्म है। किन्तु प्रणाम करनेवाले ` पुत्रमें भी परमात्मा है ओर 
जिस पिताको प्रणाम किया गया उसमें भी परमात्मा है। 
परमात्मा तो दोनोंमें ही है। वल्लभाचायंजी महाराजके सात 
बेटे हुए । वे सातोंको परमेश्वरका स्वरूप समझते थे और मानते 
थे कि मेरे घरमें पुत्ररूपमें साक्षात्‌ परमेश्‍वर आये हुए हैं। यह 
भी एक दृष्टिकोण है। बेटा छोटा है या बड़ा-यह ख्याल नहीं | 
ख्याल यही है कि इसके भीतर वही परमेश्वर है। पितामें भी 
परमेश्वर है मातामें भी परमेश्‍वर है यदि आप यह मानले कि 
पत्नीके रूपमें लक्ष्मी ही आयी हें तो ' लक्ष्मीनारायण कोई दो 
होते हैं ? कन्यादानके समय हमारे. भारतीय लोग, हिन्दुधमंके 
अनुयायी लोग संकल्प करते हैं कि-- 7 


` हक्ष्मीरूपिणीं इमां कन्यां श्रीधररूपाय तुम्यं वराय सम्प्रददे 
हमारी कन्या लक्ष्मो है और तुम श्रोधर हो इस प्रकार आप 


सब श्रीधर हुए और ये सब लक्ष्मी हुई । यह कितनी उदार इषि 

है कि सबमें एक ब्रह्म है, ईश्वर है, माया है, प्रतीति है, प्रकृति 
है, पञ्चभूत है । सबमें एक ही बेठा हुआ है । 
तो इस सृष्टिपर विजय किसने प्राप्त की, इसका उत्तर गीता 


इहेव तेजितः सर्गो येषां साम्ये स्थितं भनः। 
निर्दोषं हि समं ब्रह्म तस्मादृब्नह्मणि ते स्थितः ॥ ५.१० 

यदि आप लाभ-हानिमें समता, सुख-दुःखमें समता और 
जय-पराजयमें समता रखकर अपना दिल ठीक रखते हैं तो 
दुनियाका कोई भो परिवतंन आपको प्रवाहित नहीं कर सकता । 
हमने तो ऐसा देखा है कि जो लोग जुआ खेलते हैं वे भी हार 
और जीतमें समान रह जाते हैं। कहते हैं कि आज गया तो 
कल आवेगा और कल गया तो आज आवेगा | वे खुश होकर 
लाखों खोते हैं, लाखों कमाते हैं और हानि-लाभमें एक-सरीखे 
रहते हैं। जब एक जुआरी अपने मनको इतना पकड़कर रख 
सकता है तो आप जेसे पुण्यात्मा, भगवद्धक्त परमार्थके सत्सङ्गी 
और परब्रह्म परमात्माको जाननेवाले सज्जनोके हृदयमें सन्तुलन 
आनेमें क्या बाधा पड़ती है? गीता कहती है कि पापी-पुण्यात्मा 
दोनोंके प्रति आपके चित्तमें समता ही रहनी चाहिए--राग-्रेष 
नहीं । आप गीता पढ़ते हैं तो यह श्लोक ध्यानमें रखिए-- 

साधुष्वपि 'च पापेषु समबुद्धिविशिष्यते 

यदि एक पुण्यात्मा है और दूसरा पापी-तो रहने दीजिये । 
पापी नरकमें जाता है तो जाने दीजिये। आप अपना दिल क्यों 
बिगाड़ें ? यदि हम पापीको देखकर सोचने लगें कि यह कुम्भीपाक 
नरकमें जायेगा तो हमारा दिल भी कुम्भीपाक नरक हो जाता 
है । हमारी वृत्ति कुम्भीपाकाकार हो जाती है । इसी प्रकार यदि 
हम सोचने लगें कि अमुक पुण्यात्मा स्वगंमें जायेगा तो हम भी 

मनसा स्वगंमें पहुंच जाते हें । इस प्रकारके चिन्तनसे हमारा 
चतंमान जीवन विस्मृत हो जाता है और हम तदाकार हो जाते 
है । इसलिए पापीको देखकर नरकमें और पुण्यात्माको देखकर 
स्वगंमें मत जाओ, अपितु अपने दिलको जहाँ-का-तहाँ रखो । 

न द्वेष्टयकुशलं कमं कुशले नानुषज्जते। 

त्यागी सत्त्वसमाविष्टो मेधावी छिन्नसंदायः ॥ 

कमंमें भी समता होती है । आपलोग गीता पढ़ते हैं तो अपने 

जीवनकी गतिको समतासे सम्पन्न बनावें। आपकी मोटर चलती 
है और बार-बार हिचकोले लगते हैं तो आपको उसकी गत्ति 
अच्छी नहीं लगतो ! पहले हम राजस्थानकी ट्रेनोंमें यात्रा करते 
थे तो हमारा कमण्डलु गिर जाता था, टूट जाता था, बिस्तर 
गिर जाता था, हम स्वयं बेठे नहीं रह पाते थे, कभी ऊपर तो कभी 
नीचे हो जाते थे | वह यात्रा अच्छी नहीं लगती थी। अब भी | 
कोई ड्राइवर मोटर चलाता है और बार-बार ब्रेक लगाता है तो 
घक्का लगता है। इसी प्रकार हमारे जीवनकी गाड़ी चल रही 
है, बारम्बार ब्रेक लग जाता है, बारम्बार मोड़ना पढ़ता है, 
इसमें समता आनी चाहिए। जीवनमें समत्व आना मत्यत 
आवश्यक है। सर्दी आती है, गर्मी आती है। आपछोगोने 
देखा होगा, कोई-कोई साधु ठण्डके दिनोमें, रातके समय भो 
नंगे रहते हैं । इसीप्रकार गर्मीके दिनोंमें वे धूप सहते हैं गर्मी 
सहते हैं। जो रातकी ठण्ड सह लेगा, वह दिनको गर्मी भी सह 
लेगा । वह सहन-शक्ति समत्वसे ही आती है--शोतोष्णसुख- 
दुःखेषु समः सङ्गविवजितः। गीतामें इसका उल्लेख कई बार 
हुआ है - 

मात्रास्पर्शास्तु कौन्तेय शीतोष्णसुखदुःखदाः । 

आगसापायिनो5नित्यास्तांस्तितिक्षस्व भारत || 

सड़कपर न जाने कितने अच्छे-बुरे चलते रहते हैं, उनको 
चलने दो । तुम अपना दिल न बिगाड़ो। यह दुन्तियामें सबसे 
कीमती वस्तु है । इसीका नाम अध्यात्म है। इसीको ठीक रखने- 
का नाम समत्व है। 

मानापमानयोस्तुल्यस्तुल्यो मित्रारिपक्षयोः 

मान ओर अपमान मित्र और शत्रु दोनों बराबर हैं। आपका 
मित्र आता है तो आपके चेहरेपर मुस्कान आती है, ठीक है। 
किन्तु आप यह भी ध्यान रखें कि जब आपका शत्रु सामने आये 
तब-भी-मुस्कान आजाये । यदि शत्रुको देखकर आपके चेह्रेपर 
मुस्कान आजाय तो समझिए कि समता आ रहो है। मुस्कान 
हँसी उड़ानेके लिए नहीं, खुशीको, सुखकी होनी चाहिए। आप 
समागत इत्रुसे प्रेमपूवंक मोठी-मीठी बात कोजिए। वह जा 
रहा हो तो कुछ दूर उसको छोड़ने जाइये, वह बेठना चाहे तो 
अपनेसे ऊंचे आसनपर बेठाइए । यदि पलंगपर बेठाना हो तो 
सिरहानेको तरफ बेठाइए | ऐसा करनेपर आप देखेंगे कि आपका 
हृदय कितना सुन्दर कितना स्वस्थ होता है। एक बात आप 
ध्यानमें रखो ग्रह व्यापारकी ही बात है। हम लोग भी एक 
प्रकारसे व्यापारी ही हैं | बात यह है कि यदि आप किसी फायदे- 
की खुशीमें व्यापार करेंगे और मान लेंगे कि आगे भी फायदा 
होता जायेगा तथा विचार करना छोड़ देंगे तो नुकसान उठावेंगे । 
कभी घाटा होनेसे घबडाकर कदम उठावेंगे तब भी आपका 
व्यापार गलत होगा । अतः न तो इतने खुश हो जायें कि कदम 
गलत पड़े और न इतने घबरा जायें कि कदम गलत पड़े | हमने 
देखा है जब किसी व्यापारीको घाटा होता है तो वह कहता है 
कि अभी एक रातमें करोड़पति हो जाऊंगा और ऐसे-ऐसे सौदे 
कर लेता है जिससे उसकी हालत पहलेसे भी खराब हो जाती 
है । इसलिए घबराहटमें, उतावलीमें कोई काम नहीं करना | 

न प्रहृष्येत्‌ प्रियं प्राप्य नोदिजेत्‌ प्राप्य चाप्रियम्‌ । 
स्थिरबुद्धिरसंमूढ़ो ब्रह्मविद्‌ ब्रह्मणि स्थितः ॥ ५.२०. 


यदि मनका काम हो जाये, मनकी चीज मिल जाये, मनका 
आदमी मिल जाये तो बहुत हर्ष नहीं करना चाहिए | यदि प्रसन्नता 
प्रकट करनी ही हो तो सन्तुलित करनी चाहिए। आज तो सुनते 
हैं कि भुस्कराहटकी कला भी सिखायी जाती है। यह बताया 
जाता है कि आप कभी मुस्कराएँ तो आपका ओठ किस कोणपर 
टेढ़ा हो, नहीं तो मुस्कराहट गलत हो जायेगी, आपका मुँह बिगड़ 
जायेगा । कितना मुस्कराना, कितना हसना कि पड़ोसीकी नींद 
ही हराम हो जाये। हँसीमें भी सन्तुलन चाहिए । इसी तरह 

फुक्का फाड्कंर, फफक-फफककर रोना भी नहीं चाहिए । रोने 
पर भी आपका काबू होना चाहिए, नियन्त्रण होना चाहिए। 
जहाँ रोना चाहिए वहाँ जरूर रो लीजिए। किसीके घरमें 
मातमपुर्सी करने जाइये तो थोड़ी देर रो लीजिए। इसमें कोई 
हजं नहीं । रोनेकी भी कई रीतियाँ हैं। कुछ लोग जुबानसे, कुछ 
चेहरेसे, कुछ बोलकर और कुछ बिना बोले भी रोते हैं। लेकिन 
यदि आप एक साथ दो घरोंमें जानेके लिए निकले हैं--एक 
घरमें कोई मरा है. ओर दूसरे घरमें बेटा हुआ है तब क्या 
करेंगे? जिसके घरमें मात्तमपुर्सी करनी है वहाँ मातमपूर्सी 
कीजिए और जिसके घरमें खुशी मनानी है, वहाँ खुशी मनाइए। 
आप एक हैं, जेसा निमित्त सामने आये वेसा बरत लीजिए । 
लेकिन एकके दुःखमें इतने दुखी न: हो जायें कि सुखीके 
घर जाकर भी दुःख प्रकट करने लगें और दुसरेके सुखमें 
इतने सुखी न हो जायें कि दुःखीके घरमें सुख प्रकट करने लगे। 
अपने आपको स्वस्थ और तटस्थ रखनेका नाम ही मुक्ति है। 
आप उस दुःखीसे भी मुक्त हैं जिसके घरसे दुःख प्रकट करने गये 

थे और उस सुखीसे भी मुक्त हें जिसके घरमें सुख प्रकट करने 
गये थे । इसीलिए किसी कविते कहा है— 
सबसे मिलिए सबसे जुलिए छोजिए हरिका नाँव। 
हाँजी हाँजी कहते रहिए बेठि आपने ठाँब॥ 

हम जो लोगोंसे मिलकर, वस्तुओसे मिलकर अपने आपको, 
इश्वरको खो देते हैं, यही हमारा सबसे बड़ा दुःख है और इसीका 
नाम बन्धन है। जो सबसे मिलता-जुलता हुआ भी अपने आपको 
संभाळ कर रखता है, उसका नाम मुक्त है। यह नहीं कि 
दुनियाकी सब बढ़िया-बढ़िया चीजें आपके खानेके लिए आपके 
भोगनेके लिए हैं। कई लोग पूछते हैं कि बढ़िया चोजोंको खाने 
और भोगनेसे शास्त्र क्यों मना करता है? इसीलिए मना करते 
हें कि उन बढ़िया चीजोंके प्रति आपका राग है और आप उनको 
हड़पने जा रहे हो। राग-प्राप्त वस्तुके लिए ही तो निषेधकी 
आवश्यकता होती है । द्वेष प्राप्त वस्तुको तो आप स्वतः छोड़ते 
जा रहे हैं। कोन सबेरे उठकर स्नान, ध्यान या अन्य सत्कमं 
करे ? यह आपकी स्वाभाविक प्रवृत्ति है । इसलिए शास्त्र विधान 
करता है कि आपको प्रातःकाल स्नान-ध्यान तथा अन्य सत्कर्म॑ 
करना चाहिए। जब अच्छी चीज आपको नापसन्द है और बुरी 
चीज पसन्द होती है, तब शास्त्रका जो आदेश है उसे उपयोगी 
समझकर उसका पालन करना चाहिए । 


भाप क्या अपनेको ईश्वर अनुभव करते हें कि आपके मनके 
खिलाफ कुछ न हो ? आप इश्वर नहीं, ब्रह्म हैं; या तो निविशेष 
ब्रह्म हें या जीव हैं। इसलिए आपके मनके विरुद्ध कुछ हो ही नहीं, 
यह नहीं हो सकता । पुरुष कहे कि मन हमारा हो और स्त्री 
हमारे मनसे चले। मन हमारा और चछनेवाला दूसरा, यह 
अन्याय नहीं चल सकता । कबतक तुम दूसरोंको गुलाम बनाकर 

रखना चाहोगे कि वे तुम्हारे मनके अनुसार चलें ? तो मनको 
स्वस्थ, सुन्दर बनाना पडेगा । जिस तरह मनमें प्रहषसे असुन्दरता 
आती है, उसीतरह उद्वेगसे भी आती है। आप एक कसौटी 
देखो । अपनी निन्दा सुनकर आपका मन केसा होता हे 
निन्दा चास्य हृदयं नोपहन्यात्‌ । यदि निन्दासे असन्तुलन हो 
गया तो आपसे काम बनानेवाले आपकी कमजोरीको पहचान 
लेंगे और आपकी जीहुजूरी, चापलूसीसे अपना काम बनानेका 
प्रयास करेंगे । वे आपसे अनुचित काम भी करा लेंगे । आपकेः 
जीवनमें सन्तुलन नहीं रह जाएगा, वह एक ओर झुक जाएगा। 
आप तारीफ, चापल्सो और जीहुजूरीकी तरफ झुक जाएँगे 
अर्थात्‌ पसन्द करने लगेंगे। यह स्थित अच्छी नहीं । किसीने 
कह दिया कि कौआ कान ले गया और डंडा लेकर दौड़ पड़े 
कौएके पीछे । यह नहीं देखते कि हमारे कान हैं कि नहीं 
हमारा कान अगर सही सलामत है तो कोना केसे ले गया ? 
तो निन्दा करनेवाले हजार निन्दा करें, यदि आपके अन्दर 
दोष नहीं, तो निन्दकोंकी निन्दा तो अपने आप ही खत्म हो 
जाएगी । किन्तु यदि आप अच्छे नहों ओर आपकी कोई तारीफ: 
करता है, तो वह तारीफ आपके भीतर टिकेगी नहीं ओर आपका 
दोष जहाँ-का-तहाँ रह जाएगा । अतः न प्रहृष्येत्‌ प्रियं प्राप्य । 
यदि प्रिय शब्द, प्रिय कमं, प्रिय व्यक्ति और प्रिय भोग मिलें 
तो हषंसे फूल नहीं जाना चाहिए | क्योंकि फूल जाना-- 
सुज जाना भी एक दोष ही है। इसी तरह--नोदिजत्‌ प्राप्य 
चाप्रियम्‌ । नापसन्द चीज मिले ती उद्विग्न नहीं होना चाहिए ।: 
स्थिरब्रद्धिरसंसुढो-वृद्धिमें, ज्ञानमें यहाँ तक प्रतिकूल परिस्थिति 
में भी स्थिरता चाहिए। और अच्छी-से-अच्छो परिस्थिति 
आनेपर भी उसमें सम्मूढ़ न हों तो ब्राह्मी स्थिति प्राप्त हो जाती 
है । ब्रह्मवेत्ता पुरुष इसीको जोवन्मुक्ति कहते हैं । 

अब एक बात आपको ओर सुना दें | जो लोग चार, छह या 
आठ तरहको मुक्ति मानते हँ--जेसे यह सद्योमुक्ति है, यह क्रम- 
मुक्ति है, यह जीवन्मुक्ति है, यह परलोकमुक्ति है यह सालोक्य- 
मुक्ति है, यह सामीप्यमुक्ति है, यह सारूप्यमुक्ति है, यह सायुज्य- 
मुक्ति है, यह साष्टिमुक्ति. है, यह एकत्वमुक्ति है--वे मुक्तिके 
रहस्यको बिल्कुल नहीं जानते | मुक्ति केवल एक है ओर वह है 
नासमझीसे, अज्ञानसे, निवृत्ति। अविद्या-निवृत्तिसे उपलक्षित, 
मोह-निवृत्तिसे उपलक्षित अपने आत्माका नाम ही मुक्ति है, 
मोक्ष है। निस्संदेह में मुक्त हूँ, मुक्ति हूँ, मोक्ष हु--तब जब कि 
नासमझीसे पिण्ड छूट गया । गीता, शास्त्र, वेद, उपनिषद्‌ और 
श्रीकृष्ण--ये सब हमको नासमझीसे छुड़ानेका प्रयास करते हैं । 
ये न पूजा करवाना चाहते हैं, न माला फिरवाना चाहते हैं, 
प्राणायामके द्वारा दम छुटवाना चाहते हैं, न आँख बन्द करके 
ध्यान लगवाना चाहते हैँ और न समाधि छगवाना चाहते हैं । 
केवल इतना चाहते हैं कि आपके भीतरकी जो नासमझी रह- 
रहकर आपको दुःख दे रहो है वह मिट जाए। सत्सङ्गका फल 
केवळ आपको नासमझी मिटाना है । शास्त्रका यह तात्पर्यं नहीं . 
कि आपको कहीं अन्यत्र ले जाए, आपको. कहीं अन्यत्र पहुँचा दे 
या आपको कुछ और बना दे | ७ 

न ॒प्रहृष्येत्प्रियं प्राप्य नोद्विजेत्पाप्य चाप्रियम्‌ । 
स्थिरबुद्धिरसंसुढो 'ब्रह्मविद्‌ ब्रह्माण स्थित: ॥ ५.२० 
बाह्मस्पदष्वसक्तात्सा बिन्दत्यात्सनि यत्सुखम्‌। 

स क्चह्यायोगयुक्तात्मा सुखसक्षयमसदनुते ॥ २१ 
ये हि संस्पशंजा भोगा दुखयोनय एव ते। 
आद्यन्तवन्तः कौन्तेय न तेषु रमते बुधः ॥ २२ 
शक्नोतीहैव यः सोढुं प्राक्शरीरविसोक्षणात्‌ । 
कामक्रोघो-ूचं वेगं स युक्तः स॒ सुखी नरः | २३ ` 


जेसा कि कल-भी बताया गया भगवानु श्रीकृष्ण कहते हैं कि 
आप प्रियकी प्राप्ति करके अत्यन्त हषित और अप्रियकी प्राप्ति 
करके अत्यन्त उद्रिग्न न हों। इसमें एक बातपर आप ध्यान 
दीजिए । वह यह है कि प्रिय और अप्रियकी प्राप्तिको मना नहीं 
किया गया, केवल हषे और उद्वेगको मना किया गया है । 
सत्पुरुष अथवा श्रेष्ठ पुरुषकी जो पहचान बतायी गयी है, उसमें. 
यह नहीं , कहा गया कि उसके जीवनमें प्रिय-अप्रिय नहीं आते । 
यह तो स्वाभाविक ही है कि जो. उसके मनके अनुकूल होगा 
वह प्रिय होगा, और. जो उसके मनके प्रतिकूल होगा, वह अप्रिय 
होगा । संसारमें सबके प्रिय-अप्रिय, शत्रु-मित्र, सुख-दुःख और 
अनुकूल-प्रतिकूल होते रहते हैँ.। निर्माण तो केवल अपने मनका 
करना होता है, बाहरकी परिस्थितियोंका नहीं । यही आध्यात्मिक 
साधना है । साधक अपने मनको ही इतना पक्का कर लेते हैं कि 

चाहे जेसा आवेगा, वेसा सहते जायेंगे, सँभालते जायेंगे, पार 
करते जायेंगे। यदि अपना हृदय ही अपने काबूमें नहीं रहा, 
उसमें शोथ हो गया तो फिर हम क्या कर सकते हें? जिस 
प्रकार शरीरमें शोथका रोग होता है, उसी प्रकार जब संसारकी 
प्रिय वस्तुभके प्राप्त होनेपर हृदय फूल जाये, तब समझिये कि 
वह रुग्ण हो गया । इसी तरह अप्रियकी प्राप्ति होनेपर जब 
हृदय सूख जाता हे तब भी वह रोगी हो जाता है। ये सब 
: मानस रोग हैं। इसलिए अप्रिय घटना घटित होनेपर अप्रिय 
वस्तु या व्यक्ति मिलनेपर, अनचाही परिस्थितियाँ प्राप्त होने 
पर मनुष्यको उद्वेग नहीं होना चाहिए। क्‍योंकि अत्यन्त हषं 
अथवा अत्यन्त उद्वेगमें बुद्धि ठीक काम नहीं करतो । बहुत 
घबराहटमें भी बुद्धि बिगड़ जातो है और बहुत खुशीमें भी बुद्धि 
बिगड़ जाती है। शास्त्र किसीका हाथ पकड़कर काम करानेके 
लिए नहीं होते ये न किसीका हाथ पकडते हैं और न किसीसे 
हाथ पकड़कर काम कराते हैँ। वचन ज्ञापकं न तु कारकम्‌ 
वचन केवल आपको ज्ञान दे सकता है, आपसे काम करवा नहीं 
सकता । समष्टिमें प्रिय-अप्रियकी जो परिस्थितियाँ आती हैं, वे 
कुछ तो प्रकृतिसे आती हैं, कुछ प्रारब्धसे आती हैं, कुछ समाजसे 
माती हैं, कुछ ईश्वरसे आती हैं और कुछ अनिवचंनीय अचिन्त्य 
कारणसे आती हैं। संसारमें सब कुछ हमारे ही करनेसे 
नहीं होता । इसलिए इसमें अपनेको ऐसा बना लेना चाहिए कि 
अत्यन्त हृषंमें फूळ न उठें और अत्यन्त उद्देगमें क्लान्त न हो 
जायें, आन्त न हो जायें, गिर न जायें। सौ बातकी एक बात 
यह है कि हमारी वुद्धि बनी रहनी चाहिए, डांवाडोल बुद्धिसे 
काम नहीं चलता | भलो-माँति ऊहापोह और पूर्वापर अर्थात्‌ 
पहले-पीछेका विचार करके, अपने मनमें स्थिरता लानी चाहिए । 
निश्‍चय शब्दका अथं संस्कृत भाषामें होता है निचोड जगह-जगह- 

से चुन-चुनकर एक निष्कर्ष, एक निचोड निकालनेका नाम 
निश्चय होता हे । चय माने चयन और निः माने निःशेषतया | 
जेसे कम्प्यूटरमे सारा विवरण ठोक-ठोक डाल दें तो वह उत्तर 
देता है वेसे ही हमारी बुद्धि भो भूत, भविष्यका पूर्णतया विचार 
करके किसी निरचयपर पहुँच जाय तो वह स्थिर बुद्धि होती है । 


दूसरी बात बत्तायी असंमुढको । कहीं अटको मत, कहीं 
भटको मत । कहीं सटो मत, कहींसे हटो मत । कुछ सटाओ मत, 
कुछ हटाओ मत | कहीं भी अपने मनमें सम्मोह नहीं होना 
चाहिए। जो कुछ भी पकड़ें विचारपूर्वक पकड़ें और जो कुछ 
भी छोड़ें विचारपूवंक छोड़ें । मोहसे न तो पकड़ें और न मोहसे 
छोड़ें । क्योंकि मोह तमोगुण है, मोह मनुष्यको अन्धा बना 
देता है और मोहसे विचार नष्ट हो. जाते हें भाई-मतीजेका 
पक्षपात भी मोह है, रिश्तेदार-नातेदारका पक्षपात भी मोह है । 
उससे वुद्धिमें न तो स्थिरता आयेगी ओर न असम्मोह आयेगा | 
भगबानुका मूढ पसन्द नहीं-गच्छन्त्यसूढा पदसव्ययं तत्‌। 
परमात्माको प्राप्ति उसको होतो है जो अमूढ़ होता है अर्थात्‌ जो 
मूढ नहीं होता । पापोसे वही छटता है जो असंमूढ होता है-- 
असंसुढः स मत्येंषु सवंपापेः प्रमुच्यते । संमूढ तो पापोंमें फंसता 
ही जाता है अतः ब्रह्मविद्‌ ब्रह्मणि स्यितः जो अनन्त है, अपने 
आत्मासे अभिन्न परब्रह्म परमात्मा है, उसको जानना चाहिए | 
उसको जानते ही उसमें स्थिति हो जायेगो-यो हि ब्रह्मविद्‌ 
भवति स॒ब्रह्मणि स्थितो भवति--इसका अर्थं यह है कि 
आत्मा ब्रह्म है, निश्‍्चितरूपसे ब्रह्म है परन्तु हम 
जानते नहीं कि ब्रह्म क्या है इसलिए अपनेको दूसरा 
समझते हें, दूसरा मानते हँ । जीवनकी यह एक भूल है 
कि अपनेको सबसे, सर्वात्मासे एक न समझकर केवल देहसे एक 

समझते हैं। जिसमें सबका भला है उसीमें अपना भला है। 
सच्चा आत्महित स्वेहितमें और सच्चा स्वहित आत्महितमें ही 
है | इसलिए अपने और परायेको अलग करके जो भछाईकी बात 
सोची जाती है, वह गलत होती है । उससे केवल हानि होती है, 
लाभ नहीं होता । पहले लाभ मालूम भी पड़े तो पीछे उससे जो 
हानि होनेवाली है, वह मालूम पड़ती है । अपने-परायेका जो डर 
वेठा है, वह झूठा है। आप डरते इसलिए हैं कि अपना पेट 
अलग और दूसरेके पेटको अलग मानते हें । पेटके कारण ही 
अलग-अलग लोगोंके मनमें अलग-अलग डर पैदा होता है। यदि 
सवके पेटमें एक परमात्मा है-यह बात घ्यानमें वेठ जाये, 
ज्ञानमें आ जाये, इसका निश्चय हो जाये तो आप देखेंगे सबमें 
. आप हें और आप्रमें सब । सच्चा सुख मनुष्यको तभी मिलता हूँ, 
जब भेद-श्रमकी निवृत्ति हो जाती है। भेद-माव तो सवंथा 
बाह्य है-- 


बाह्यास्पशष्वसक्तात्मा विन्दत्यात्मनि यत्सुखम्‌ | 
स ब्रह्मयोगयुक्तात्मा  सुखमक्षयसरनुते || ५.२१ 
ये हि संस्पशंजा भोगा दुःखयोनय एव ते | 
आद्यन्तवन्तः कोन्तेय न तेषु रमते बुधः | ५.२२ 


पहली बात यह है कि बाहरसे आकर जो वस्तुएँ हमें स्पर्श 
करती हैं, उनमें हम भासक्त न हों । स्परशंको संस्कृतमें त्वाच प्रत्यक्ष 
कहते है । त्वचासे जिसका अनुभव होता है उसे त्वाच कहते हैं । 
दुनियामें हम जिन चोजोंको टच करते हैं और दुनियाकी जो चोजें 
हमको टच करती हैं चिपकती हैं उनमें आसक्ति नहीं होनी 
चाहिए कि हमको यही मिले, यही मिले । आप लोग तो बड़े 
अनुभवी हैं जानकार हैं, सब समझते हैं। एक सज्जन इसलिए 
दुःखी हो रहें थे कि पहले वे लाख रुपयेकी मोटरपर चलते 

थे, अब उन्हें तीस पैँतीस हजारकी मोटरपर चलना पड़ता है। 
ड्राइवर है, दूसरी मोटर है, मकान भी है; परन्तु वे दुःखी इस 
बातसे हैं कि उनकी वह लाख रुपयेवाली मोटर अब नहीं रही। 
उनकी धारणा है कि जब वे लाख रुपयेवाली मोटरपर चलते 
थे, तब बड़े आदमी थे, किन्तु अब छोटी मोटरमें चलते हैं तो 
छोटे आदमी हो गये हैँ । यहाँ आदमी बड़ा नहीं हुआ मोटर बड़ी 
हो गयी । उसके सामने आदमीका बड़प्पन खतम हो गया | 


महात्मा गांधीजीने यह सिद्धान्त स्थापित किया कि जो 
बढ़िया कपड़ा पहनता है, वही सबसे बड़ा नहीं होता जो गाढ़ा 
( खद्दर ) पहनता है वह सबसे बडा होता है। साधुओंने ऐसी 
ऐसी स्थापना कर दी कि सवारीपर चलनेवाला साधु बड़ा नहीं, 
जो पेदळ चले. वह साधु सबसे बड़ा। यह सब अपनो-अपनी 
मान्यताएँ होती हैं और जितनी मान्यताएँ पराधीन करनेवाली 
होती हैं, वही गलत होतो हैं। जहाँतक जोवनमें स्वावलम्बन है, 
स्वाधीनता है, वहाँतक श्रेष्ठ है। अतः जो बाह्य स्पर्श हँ, इनमें 
कभी अपने मनको आसक्त न होने दें, सटने न दें; वे आयें कौर 
जायें-आयें और जायें । 


तब मनुष्य सुखी केसे होगा ? आत्मनि यत्‌ सुखम्‌ तत्‌ 
चिन्दति--अर्थात्‌ मनुष्यके भीतर जो सुख है, उसी सुखका वह 
आस्वादन करता है, उसीका लाभ प्राप्त करता है। देखो एक 
स्त्री है जो पुरुषको देखकर सुखो होती है ओर एक पुरुष है 
जो स्त्रीको देखकर सुखी होता है। परन्तु वे स्त्री-पुरुष यह नहीं 
जानते कि उनके अन्दर क्या सुख है, जो एक दूसरेको देखकर 
सुखी हो रहे हैं। वस्तुतः धनी तो वह स्त्री है, जिससे पुरुषको 
सुख मिल रहा है और धनी वह पुरुष है जिससे स्त्रीको सुख 
भिल रहा है। परन्तु हमें अपनेमें सुख नहीं दिखायी पड़ता | 

हम अपने बारेमें अन्धे हो जाते हैं और दूसरोंके सम्बन्धमें सोचने 
लगते हैँ कि अमुकमें बड़ा सुख है, अमुकमें बड़ा स्वाद है ओर 
अमुकमें बड़ा आनन्द है । 
अध्यात्मिक दृष्टिकोण यह बताता है कि आप अपनी ओर 
देखिये, अपनेको देखना सीखिये। उपनिषद्का कहना है— 
आरमनं सत्वीत-अपना मनन करो । आत्मानं पदयेत, आत्सन्ये- 
वात्मानं पदयेतु-अपने हूदयमें अपने-आपको देखो । तुम स्वयं 
ऐसे सुख हो जो दूसरेमें सुख मानकर भटक रहे हो, लटक रहे 
हो । इससे तुमने अपना तिरस्कार कर दिया है और दुनियामें 
सबसे बड़ा पाप है अपने हुदथमें वेठे हुए आत्मदेवका, परमात्मा- 
का तिरस्कार करना । आत्मनि यत्‌ सुखं तद्‌ विन्दति--जब हम 
बाहरसे सुख लेना छोड़ देते हे, बाहरकी वस्तुओंमें जो आसक्ति 
है, उससे मुक्त हो जाते हैं तब हमारे भीतरका सुख प्रकट होता 
है, प्राप्त होता है। सच्चा सुख मिळनेमें बाधा बाह्य वस्तुओंका 
भाकषंण है । हमने एक सज्जनके घरमें देखा, नो कुत्ते थे। एक- 
एक कुत्तेपर इतना खच होता था कि उससे नौ बाळकोंको 
एम. ए. कराया जा सकता था । हमारा कुत्तोंस कोई बैर नहीं, 
हम कुत्तोंकी निन्दा हो करना चाहते हें। हम तो यह कह 
रहे हैं कि वे सब कृत्ते पूँछ हिला-हिलाकर उनके ऊपर चढते थे, 
उनको चाटते थे। वे भी एकबार आइसक्रीम अपने मुंहमें डालें 
तो दूसरी बार कुत्तोंके मुँहमें डालें। दोनों मिल-मिलाकर 
आइसक्रीम खाया करते थे। कुत्ते उनसे इतना प्यार करते थे कि 
उनके कन्धेपर चढ़ जाएँ, उनको छातीसे लग जाएँ, उनको चाट 
छे | कृत्तोंको उनके भीतर कोई सुख दिखायी पड़ता होगा, किन्तु 
कुत्तोंकी आँखें उनके भन्दर जितना सुख देख पाती थीं .उत्तना 
सुख वे अपने अन्दर नहीं देख पाते थे इसको आप क्या बोळेगे ? 
यही न कि मनुष्य अपने भीतर नहीं बाहरकी ओर देखता है । 

पराश्चिखानि दप्तृणत्स्वयम्भुस्तस्मातू पराङ्‌ पश्यति नान्त- 
रात्मनु--ब्रह्माजीने हमारे इन्द्रिय ऐसे बनाये कि ये दूसरेको 
देखते हैं, अपनेको नहीं देखते । आपकी आाँखें बहुत्त अच्छी हैँ 
परन्तु क्या उसने अपनी ही पुत्तली देखो हे? आँखोंमें जो 
श्याम तिल है, इसने क्या कभी अपने आपको देखा है? तो 
आपकी दृष्टि-शक्ति अपनी आँखको काली पुतलीको नहीं देख 
पाती, दूसरेकी भले देख ले। इसका मतलब हुआ कि जो सबसे 
नजदीक होता है, वह दिखायी नहीं पड़ता। भागवत्तमें बड़ी 
चतुराईके साथ यह बात कही गयी है कि जब हिरण्यकशिपु गदा 
लेकर भगवान्‌ विष्णुको मार डालनेके लिए ढूंढने लगा तो वे 
डर गये और उन्होंने यह सोचकर कि यदि में बाहर रहुँगा तो 
यह मुझे मारेगा, उसीके दिलमें घुस गये । जब वे उसके दिलमें 
बेठ गये तो हिरण्यकशिपु उनको पा ही नहीं सका । उसने समझा 
कि विष्णु मर गया | विष्णु नामकी कोई चीज दुनियामें है ही 
नहीं । मेंने इञ्च-इञ्च, कण-कण, क्षण-क्षण ढुंढ़कर देख लिया, कहीं 
भी विष्णु नामकी वस्तु नहीं। यह समझकर हिरण्यकशिपु लोट : 
गया । तो जो चोज सबसे नजदीक होती है, बिल्कुल अपने पास 
होती है, सबसे ज्यादा अपनी होती है वह नहीं दिखती । कहा 
भी है--घर आये नाग न पूर्जाह बाँबी पुजन जाहि। जो लोग 
गंगाजीके किनारे रहते हैं वे स्नान करनेके लिए. पुष्कर जाते हैं । 
क्यों ? क्या गंगाजीका महत्त्व कुछ कम है? नहीं, वह अपने 
घरकी गंगा हैं और पुष्कर तो पराया है। पराये मालमें, परायी 
चीजमें भी रुचि होती है और अपनी विशेषता दिखायी 
नहीं पड़ती । 


तो भात्मसुखकी प्राप्ति, अपने आनन्दकी प्राप्ति तभी होती 
है जब बाहरसे स्पर्श करनेवाले पदार्थोके प्रति, उन पदार्थोके 

प्रति जिनको इन्द्रियों द्वारा टच किया जाता है अथवा जो 
इन्द्रियोंको टच करते हैं, जिनका त्वाच-प्रत्यक्ष ऐन्द्रियक प्रत्यक्ष 
होता है उनमें जब आसक्ति नहीं होती। हमें आनेवालेके 
प्रति आसक्ति ओर जानेवालेके प्रति विरक्ति नहीं होनी चाहिए | 
हमें तो ऐसी स्थितिमें होना चाहिए कि आओ स्वागत है, 
जाओ विद। है दोनोंमें समान रहें | 


कोई आवे तो उसका स्वागत कर लेना चाहिए और जाने 
लगे तो थोड़ी देर उसके पीछे चलकर विदा कर देना चाहिए। 
महात्मा गांधीने गीतापर जो टीका लिखी--टिप्पणी लिखी 
उसका नाम उन्होंने अनासक्ति-योग रखा। अनासक्ति-योगको 
कोई निष्काम कमंयोग, कोई ज्ञानयोग, कोई भक्तियोग, और 
कोई कर्मयोग कहते हें । कुछ भी कहो, शब्दोंका अपना महत्त्व 
है । शब्द-समूह हमेशा हमारी बुद्धिको समझ प्रदान करते रहते 
हैँ तो जब दुनियामें अनासक्ति हो जाती है तव-स ब्वह्मयोग- 
युक्तात्मा सुखमक्षयमरनुते । जीवनमें सुखके आस्वादनको प्रक्रिया 
जाग्रत हो जाती है । असंग होनेपर ही हम केसे नित्य-शुद्ध-बुद्ध- 
मुक्त हं, यह मालूम पड़ने लगता है। आप लोग अनुभवी हैं, 
भलीभाँति जानते है कि आपके जीवनमें कई ऐसे प्यारे आये 
होंगे, जिनको देखे बिना आँख नहीं मानती होगो । कई ऐसे लोग 
आये होंगे, जिनको देखकर आँख फेर लेनेका मन हुआ होगा, 
मुंह कड़वा हो गया होगा, जायका बिगड़ गया होगा, भन बिगड़ 
गया होगा, परन्तु अब वे कहाँ विलोन हो गये? न वे प्यारे 
रहे, न वे दुश्मन रहे, और आप ज्यों-के-त्यों बने हुए हैं । यही 
सृष्टिको प्रक्रिया है, शेली है, रीति है। अबतक आपकी आँखोके 
सामने कितने आये ओर गये किन्तु आपकी आँखें किसीके साथ 
नहीं गयो । आपके जीवनमें कितने गन्ध आये और गये, शब्द 

आये और, संगीत आये और गये, परन्तु वे कहीं आपके कलेजेपें 
चिपके नहीं । यह दुनिया ईइवरकी है और ईषवरकी इच्छाके 
अनुसार चल रही है। आप अनासक्त होकर उसका मज( लेते 
चलो । अनासक्त मनुष्य ही ब्रह्मयोगसे युक्तात्मा होता है अर्थात्‌ 
उसका मन, उसकी अन्तरात्मा ब्रह्मयोगसे युक्त हो जाती है। 
फिर उसको अक्षय सुखकी प्राप्ति होती है । जो अपने-आपसे सुखी 
होता है, वह हमेशा सुखी रहता है ओर जो दूसरेसे सुखो होता 
है, वह हमेशा सुखी नहीं रह सकता । जाग्रतकी चीज स्वप्तमें 
छट जाती हैं, स्वप्नकी चीजें सुषुप्तिमें छूट जाती हे, सुषुप्तिका 
आराम स्वप्नमें छट जाता है और मनमाने स्वप्न जाग्रतुमे समाप्त 
हो जाते हें। यह सारी दुनिया हो छूटनेवालो चीजोसे वनी है । 
जो दूसरी स्थितिसे, दूसरी वस्तुसे, दूसरे व्यक्तिसे प्रसन्न होगा. 
उसकी प्रसन्नता उधार ली हुई प्रसन्नता होगी; अपने घरको नहीं 
होगी, अपनी नहीं होगी । उघारको संस्कृतमें अध्याहार वोलते 
ई । उधारकी प्रसन्नता आपको कभी सुखी नहीँ कर सकती। 
जो आत्मसुखका आस्वादन करता है, उसको बाह्य स्पशंसे वैराग्य 
होता है ओर जो बाह्य स्पशंमें अनासक्त है, विरक्त है, उसको 
अपनी आत्माकी ब्रह्मताका बोध होता है । देखो, एक बात इतनी 
सीवी है कि इसको विद्यार्थी भी, बच्चा भी समझ सकता है | 
वह यह कि हमें अपना. आपा दीखता नहीं; बल्कि वह तो स्वयं 
देखता है, इतना सबको मालूम है। जब अपना आपा दीखता 
नहीं तो ये क्षण-क्षण भी नहीं दिख सकते, आयु भी नहीं दी 
सकती, इसकी रम्वाई-चौड़ाई भी नहीं दीख सकतो, इसका 
वजन भी नहीं दीख सकता । जब यह स्वयंमें दीखता ही नहीं, 
तब इसकी लम्बाई-चौड़ाई ओर वजन केसे दीखेगा ? हम सो- 
पचासकी आयुवाले हैं, साढ़े तीन हाथको लम्बाई-चोडाईवाले हूँ 
और हमारा वजन मन-दो-मन है--यहं कल्पना अपची आत्माके 

साथ केसे जुड़ेगी ? जव देखनेवालेके साथ देश-काल-वस्तुका 
परिच्छेद नहीं जुड़ता तो देखनेवाला अपरिच्छिन्न अद्वितीय 
ब्रह्मके सिवाय और कुछ हो ही नहीं सकता | जहाँ संसारको 
वस्तुओंमें अनासक्ति हुई और अस्पशंयोगमें अवस्थित हो गये वहाँ 
ब्रह्मयोग-युक्तात्मा हो जायेंगे तथा अक्षय सुखकी प्राप्ति होगी । एक 
सुख वह होता है जो क्षयिष्णु है--जिसका क्षय हो जाता है | 
भोर, एक सुख वह होता है जो अक्षय है जिसका कभी क्षय नहीं 
होता। हम अपनेको नशेमें, मोहमें, भूलभुलेयामें डालकर सुखी 
होना चाहते हें-सुखं मोहनमात्मनः । निद्रालस्यप्रमादोत्थम्‌ । 
मैंने सुना कि आजकल जवान लोग पान ज्यादा खाने लगे हैं तो 
मुझे जिज्ञासा हुई और मेंने अपने एक बहुत प्यारे बालकसे पूछा 
कि तुम पहले तो इस आशंकासे पान नहीं खाते थे कि दाँत खराब 
हो जाएँगे, अव क्‍यों खाते हो? उसने बताया कि “आजकल पान- 
को दुकानपर एक नशेकी गोली मिलती है ! उसीको लेनेके लिए 
हमलोग पानकी दुकानपर जाते हैं। पानसे हमारा प्रेम नहीं ।' 
तो उस नशेकी गोलीमें क्या है? निद्रा, आलस्य, प्रभाद । जो उस 
गोलीको खाकर सुखी होंगे उन्हें जिस दिन वह गोली नहीं 
मिलेगी, उस दिन उनका क्या होगा? गोली खानेसे जो सुख 
मिलेगा उससे तो उनका दिमाग ही खराब हो जाएगा । तो एक 
मुख वह होता है जो विषयों और इन्द्रियोके संयोगसे--विषये- 
न्द्रियसंयोगाद्‌-प्राप्त होता है। वह रजोगुणी सुख है। वह पहले 
तो अच्छा लगता है, वादमें विरस हो जाता है । तीसरा सुख 
सत्त्वगुणी होता है, जो अच्छी-अच्छी आदतोंको डालनेसे मिलता 
हे--अम्यासाद्रमते यत्र दुःखान्तं च निगच्छति । परन्तु इन तीनों 
सुखोंको सच्चा सुख नहीं मानते, न निद्रा, आलस्य, प्रमादमें 
सच्चा सुख है, न विषय इन्द्रियके संयोगमें सच्चा सुख है और 
न अध्यासजच्य सुख सच्चा सुख है । आप कितना अभ्यास करेगे ? 

हमने देखा, एक सज्जनको गीता इतनी कण्ठस्थ थी कि वे धमं- 
क्षेत्रेसे प्रारम्भ करें और मतिर्मम तक बिना रुके बोल जाय 
कभी अन्तसे शुरु करें तो प्रारम्भ तक उलटी बोल जाये | गीतामें 
कोन शब्द कितनी बार आया और कहाँ-कहाँ माया—यह भी 
उनको याद था | लेकिन जब उनकी मृत्युका समय आया तो 
उनका सारा अभ्यास छूट गया । वे इलोक बोलना चाहते थे तो 
उनकी जीभ काम नहीं देती थो । उनकी स्मृति इननी क्षीण हो 
गयी कि पुरा इलोक नहीं बोल पाते थे। कहनेका मतलब यह कि 
हम यदि उच्चारण अथवा स्मृतिके अभ्याससे चाहें कि कोई चीज 
भक्षय हो जाए तो वह नहीं होगी। जो अक्षय है, बही अक्षय 
रहेगा और अक्षय केवल परमात्मा है । इसलिए -- 
सुखमात्यन्तिकं यत्ततद्बुद्धियाह्यमती न्द्रियम्‌। ६.२१ 

सुख ऐसा होना चाहिए कि उसका कभी अन्त न हो। 
आत्यस्तिकंका अथं है जो अन्तका अतिक्रमण कर जाए | अर्थात्‌ 
ऐसा सुख हो, जो कालसे अपरिच्छिन्न हो, अविनाशी हो। 
फिर बुद्धिग्राह्मम्‌ हो अर्थात्‌ जो ज्ञानमात्रसे मिलता हो और 
जिसके लिए कहीं जाना-आना अथवा कुछ पाना आवश्यक न 
हो। जो सुख ज्ञानमात्रसे मिलेगा वह तमोगुणी नहीं होगा । 
तीसरा सुख है मतीन्द्रियम्‌ अर्थात्‌ वह सुख जो विषयों और 
इन्द्रियोंके संयोगसे न मिलता हो, अपने आप मिळता हो । 

तं विद्याद्दुःख़संयोगवियोगं योगसंज्ञितम्‌ ॥ ६.२३ 

हम ऐसे सुखी हो जाएँ कि संसारका कोई भी दुःख हमारे 
साथ चिपके नहीं । हमको सुखके लिए मँगता न बनना पडे । 
लोग कहते हें “हमारा नियम है हम किसीसे माँगते नहीं, हम 
मॅगते थोड़े ही हें, भिखारी थोड़े ही हें ।' भिखारियोंके प्रति 
लोगोंको बड़ी रलानि होती है, बड़ी घृणा होती है । परन्तु आप 

विचार कीजिये हमारी इन्द्रियोंकी क्या स्थिति है ? हमारे मनको 
षया दशा है? क्या हमारे मन और इन्द्रिय दूसरोसे सुखको भीख 
नहीं माँगते ? तो हमें ऐसा सुख चाहिए जो अतीन्द्रिय हो, 
वद्धिग्राह्यम हो और आत्यन्तिक हो । ऐसा जो रजोगुण, तमोगुण, 
सत्त्वगुणसे रहित विलक्षण आत्मसुख है, ब्रह्मसुख है, वही अक्षय 
सुख है । मनुष्यको उस अक्षय सुखको प्राप्ति होती हे - सुखमक्षय- 
सइनुते । इसमें जो अर्नुते शब्द है उसका अर्थं अश्नाति नहीं 
होता । अइनातिका अर्थ होता है खाना-अशितं-नाशितं । अशितं 
माने भोजन और नाहितं माने नाइता । अछलुते क्रिया पदका 
अर्थं व्याप्ति है । जेसे लिपि-मेद होता है। अंग्रेजीकी लिपि अलग 
है, फारसीको लिपि अलग है, नागरी लिपि अलग है। इस प्रकार 
भाषाओंकी भिन्न-भिन्न लिपियाँ होती हैं । परन्तु जिसका उच्चारण 
“अ! होता है वह एक होता है । तो भब्नुतेका अर्थे यह होता है 
कि लिपिके आकारका भेद होनेपर भी 'अ' अक्षर है। नित्य है 
लिपि क्षर है और 'अ' से जिसका उच्चारण किया जाता है वह 
अक्षर है । अनश्वर है । तो 'अझ्नुते' का तात्पर्यं यह हुआ कि 
विषय बदलते हैं, इन्द्रियां बदछती हैँ, मनोवृत्तियाँ बदलती हैं, 
बस्तु बदलती है, व्यक्ति बदलते हैं, जाग्रत्‌-स्वप्न-सुषुप्ति बदलती है। 
समाधि ओर मूर्च्छा बदलती है; परन्तु सुख जेसा-का-तेसा रहता 
है क्योंकि वह अक्षर होता है। ऐसा कब होगा ? ऐसा तब होगा 
जब अपना आत्मा ही सुखरूप होगा । 


यह सवंथा स्वतन्त्र और स्वावलम्बी बनानेकी विद्या है। 
आप अपने सुखको ही बदल लीजिए। परायेके पीछे यह कहते 
हुए मत दौड़िए कि तू हमको सुख दे जा। यह हमारे अनुभवकी 
बात है कि आठ-आठ, दस-दस दिनकी रखी हुई बिल्कुल सूखी 
रोटियाँ जो खाने लायक नहीं, भूख लगनेपर उनको मुँहमें डाला 

ओर चुगलाया तो ऐसा रस निकला, ऐसा स्वाद आया कि उसके 
सामने ताजी रोटियाँ फोकी पड़ गयीं। तो मतुष्यके मनमें यह 
अम ही होता है कि अमुक ढंगकी वस्तु मिलेगी, अमुक ढंगके 
लोग मिलेंगे तभी हम सुखी होंगे | क्या आप बच्चोंके साथ खेलकर 
सुखी नहीं हो सकते ? क्या आप सामान्य छोगोंसे मिलकर उनके 
स्तरकी बात-चीत करके सुखी नहीं हो सकते ? भरे भाई, उनके 
भीतर भी वही आत्मा है, वही परमात्मा है, जो तुम्हारे भीतर है- 


ये हि संस्पशंजा भोगा दुःखयोनय एव ते । 
आद्यन्तवन्तः कोन्तेय न तेषु रमते बुध: ॥ ५.२२ 
श्रीकृष्णने गीतामें कितनी बढ़िया बात बतायो है । वे कहते 

हैं कि इस संसारमें जो भोग मिलते हैं और अन्ततोगत्वा दुःखदायी 
होते हैं हमारी आँखकी रोशनी जब एक सुन्दर आक्ृतिका 
दर्शन करेगी तभी उप्तकी ओर आकर्षित होगी। ये जो नाना 
प्रकारके पुष्प हैं, व्यक्तियोंके रूपमें भी पुष्प ही होते हैं ये भी 
प्रकृतिके पुष्प हो हैँ । यह स्त्री है, यह पुरुष हे, यह लड़का है, 
यह लड़की है--इनका सुन्दर रूप देखनेपर हमारो आँख प्रसन्न 
होती है, एक बढ़िया-सी चिड़िया देखकर खुश होती है बढ़िया-सा 
कुत्ता देखकर प्रसन्न होती है। और भी बहुत सारी चोजें देखकर 
हमारी आँख खुश होती रहती है । किन्तु ये जो संस्पशंज भोग 
हैं वे बादमें दुःख देते हैं । अर्थात्‌ दुःखके कारण हैं । इनसे जो 
फल पैदा होता है, वह दुःख होता है । क्योंकि एक जगह जो सुख 
मिलता है वह फिर दूसरी जगह नहीं मिलता, दूसरे समयमें 
नहीं मिलता और दूसरेसे नहीं मिलता । फिर उनकी याद करके 
हम अपना दिल ही तो जळते रहेंगे । 


दूसरी बात यह बतायी कि आचन्तवन्तः अर्थात्‌ ये भोग तो 
मेहमानकी तरह आये हुए हैं। इनका आदि भी है, अन्त भी है। 

इनसे प्रीति करना तो परदेशीसे प्रीति करने जेसा है। आज त्तो 
ये रास्तेपर मिले, प्याऊपर मिले, तालाबमें मिले, क्लबमें मिले, 
होटलमें मिले; बादमें फिर कभी मिलेंगे कि नहीं, कुछ ठिकाना 
नहीं। ये तो मिलकर बिछुड़नेवाले हैं ओर आगे दुःख देनेवाले हैं । 
जो फरा सो झरा, जो बरा सो वुताना-जो फलत्ता है वह झड़ 
जाता है; जो जलता है, वह बुझ जाता है, जो मिलता है वह 
विछुड़ जाता है--इसलिए क्‍यों इनसे सुखकी आशा करते हो ? 


अब तीसरी बात बताते हैँ--न तेषु रमते बुधः समझदार 
आदमी उन भोगोंमें नहीं रमता । रमनेको जगह तो केवल अपना 
आत्मा है। यथा सुत्रेण प्रबद्धो हि शकुनिदिशं दिशं पतित्वा 
अत्यत्रायतनम्‌ लब्ध्वा स्वबन्धनमेब उपाश्रयते--उपन्तिषद्का कहना 
है कि एक चिड़िया सूतसे बँधी हुई है, वह फड़फडाती है । दाहिने 
जाती है, बायें जाती है, सामने जाती है, पीछे जाती है परन्तु 
सूतसे वंधी होनेके कारण कहीं दूसरी जगह नहीं जा सकती । 
अन्तमें जहाँ बँधी हुई है, वहीं आकर वेठ जाती है और उसके 
फड़फड़ानेकी तकलीफ बिल्कुल मिट जातो है। इसी तरह 
प्राणबन्धनं हि सौम्य मनः अपना मन अपने आत्माके साथ बंधा 
हुआ है। वह चाहे कितना भी भागनेकी कोशिश करे, आँखके 
दरवाजेसे भागे, कानके दरवाजेसे भागे, नाकके दरवाजेसे भागे, 
जीभके दरवाजेसे भागे, परन्तु वह भाग नहीं सकता । उसको 
कहीं भी शान्ति नहीं मिलेगी लौटकर वहीं आना पड़ेगा, जहाँ 
बह्‌ बंधा हुआ है । इसलिए सुप्रसिद्ध शायर जौकके शब्दोंमें- 


जिस सिरका है यह बाल उसो सिरमें जोड़ दो। 
दुनियासे जोक उलफते दामनको छोड दो॥ 
हमारे मनको शान्ति तभी मिलेगी, जब यह जहाँसे उठकर 
बाहर भागना चाहता है वहाँ निश्चल होकर बेठ जाये। यदि 

यह फड़फड़ानेमें भागनेकी कोशिशमें शान्तिका अनुभव करना 
चाहेगा तो कभी शान्त नहीं हो सकता । तो भगवानने तीन बातें 
बतायीं । एक तो यह कि दुनियादार लोग जिसको सुख समझते 
हैं, उसीमें-से दुःख निकलता है | दूसरी यह कि ये आने-जानेवाले 
हैं, नाशवात्‌ हैं। और, तीसरी यह कि इनमें बुद्धिमान्‌ नहीं 
फँसते | आप संसारका इतिहास देख जाइये, यहाँ जितने भी 
सच्चे, शिष्ट सत्पुरुष हुए हैं, वे इन भोगोंमें नहीं रमे । भोगमें 
रमकर मनुष्य सुखी नहीं हो सकता । सच्चा मनुष्य गुस्सा आनेपर 
सहनेकी कोशिश करता है, कुछ बोलता नहीं। किन्तु कोई 
गुण्डा होता है तो कहत्ता है कि मैंने गुस्सा आनेपर बच्चूको खूब 
सुनाया । इन दोतोंमे-से आप किसको पसन्द करते हैं ? अपने 
आपको तौल लीजिए । निश्‍चय ही आप गुस्सा सहनेवालेको 
पसन्द करते हैं-- 


शक्नोतीहैव यः सोढु प्राक्‌ शरीरविमोक्षणात्‌ । 
कामक्रोघोःडूवं वेगं स युक्तः स सुखी नरः॥ 


हम आपको पहले सुना चुके हैं कि गीता जंगछमें भागनेके 
लिए नहीं, जीवन-युद्धमें अग्रसर होनेके लिए है। भजुंन जीवन- 
युद्धसे भागना चाहता था, किन्तु भगवानुने कहा नहीं, नहीं, तुम 
जीवनके इस युद्धसे, संग्रामसे पलायन नहीं कर सकते । पलायन- 
वादी होना अच्छा नहीं । जो तकलीफ तुम्हारे सामने आयी है, 
उसका सामना करो । भागनेसे केसे काम चलेगा ? तुम अच्छे-से- 
अच्छेकी उम्मीद रखो और बुरे-से-बुरेका सामना करनेके लिए 
तैयार हो जाओ--उत्तिष्ठत जाग्रत प्राप्य वरान्षिबोधत । उठो 
जागो ओर बड़ोंके पास जाकर जानो कि तुम्हारा क्या कतुव्य 
है । हमको बचपनमें हमारे गुरुजीचे एक मन्त्र बताया--क्लब्य 
मास्म गमः। में कहता था कि “मुझसे साधन नहीं होगा, 

मासन नहीं, प्राणायाम नहीं होगा। मेरा मन एकाग्र 
नहीं होगा ।' इसपर गुरुजी बोलते थे- क्लैब्यं मा स्म गमः। 
भरे, नपुंसक मत बन | यह तौ नामदंका, कायरका काम है। 
तुम तो यह सोचो कि जो भी आपत्ति-विपत्ति या परिस्थित्ति 
हमारे सामने आयेगी, उसका हम डटकर सामना करेंगे, 
मुकाबला करेंगे, भागनेसे क्या होता है ? 


तो भाई, इस बातको आप ध्यानमें रखिये। पशुओंके मनभें 
काम, क्रोधका वेग आता है तो वे उसको तुरन्त चरितार्थं कर 
छेते हँ । उन्होंने कहीं हरी-हरो घास देखी और मनमें आया तो 
मुँह मार दिया, लेकिन पशुओंमें भी जो अच्छे कुत्ते होते हैं, 
उनके सामने भोजन रखा रहनेपर भी तबतक नहीं खाते, 
जबत्तक मालिक उनको खानेके लिए न कहे। अच्छे कुत्तेका 
यही लक्षण है कि आपके घरमें खाने-पीनेकी बढ़ियासे बढ़िया 
चीजें रखी हों लेकिन वह अपनी मर्जीसे उसमें मुँह न लगावे । 
जमंनीसे एक व्यक्ति आया था | उसके साथ उसका अल्सेशियन 
कुत्ता था | वह उसे जूता सुंधा देता और कह देता कि 'बेठो! । 
फिर जबतक वह लोटकर नहीं भाता, उसका कुत्ता वहीं बैठा 
रहता । वह बिना दिये कुछ भी खाता नहीं था। कितनी 
वफादारी थी उस कुत्तेमें | परन्तु मनुष्य अपने मन और इन्द्रियों- 
को रोक नहीं सकता । कामका वेग भाता है कि भोग ले, क्रोध- 
का वेग आता है कि अमुकको सता लें, दुःख दे लें, वाणीसे क्रोध 
प्रकट कर ले, क्रियासे क्रोध प्रकट कर ले, मनसे अमुकका बुरा 
सोच लें, किन्तु वेग भले हो आवे, आप उसे सहनेके लिए तबतक 
सावधान रहें जबतक यह शरीर है। प्राक शरीरविमोक्षणात्‌ । 
यह सामथ्यं मृत्युपयंन्त तुम्हारे अन्दर रहे, जीवनके अन्तिम 
क्षणतक मनमें उत्साह बना रहे कि हम काम, क्रोधके वेगको 

सह लेंगे । हमारा संचालक राम होगा, हम सहज भावसे चलेंगे 
और काम, क्रोधके वेगका कोई प्रभाव हमपर नहीं पड़ेगा। 
यह असम्भव नहीं। जब काम, क्रोधका वेग आये--तो किसी 
दूसरे श्रमके काममें लग जाओ, कुछ बढ़िया-सी बात पढ़ने लगो, 
परमात्माके स्वरूपका ध्यान करने लगो। कहीं-न-कहीं अपने 
मनको लगानेका प्रयास करो । उड्या वावाजी महाराज 
महाभारतका एक इलोक बोलते थे-- 


वाचो वेगं मनसा फ्रोधदेगं हिसावेगमुदरोपस्थवेगम्‌। 
एतान्‌ वेगान्‌ यस्तु सहेत घीरो निन्दा चास्य हृदयं नोपहन्यात्‌ ॥ 


जो मनके वेगको, वाणीके वेगको, क्रोधके वेंगको, पेटके 
वेगको, भोजनके वेगको, मूत्रेन्ट्रियके वेगको सह लेता है वह 
महात्मा है। एक बात और बताते थे कि जब कभी अपनी निन्दा 
सुननी पड़े, परम्परया सुननो पड़े, साक्षात्‌ सुननी पड़े तो इस 
संकल्पका अभ्यास होना चाहिए कि निन्दा हमारे दिलको चोट 
नहीं पहुँचा सकती । तो मनमें काम, क्रोधका वेग सहनेका उत्साह 
और अभ्यास रहना चाहिए तथा उसके संस्कारको ग्रहण न 
करनेकी सावधानी रहनी चाहिए। जो मनुष्य ऐसा है स युक्तः 
स सुखी नरः--वही युक्त है, वही सुखी है। 


तो गीताकी प्रणाली पलायनवादी नहीं । यह तो कहती है 
कि आप संसारमै रहकर ही अपनी जीवन-यात्राको अविचल ले 
चलिये | गीताकी हृष्टिमें समाधिस्थसे भी श्रेष्ठ योगी वही है जो 
व्यवहारमें सम रहे । जो हिमाळयमें न जाकर व्यवहारमें समदर्शी 
रहता है, वही गीताका सर्वश्रेष्ठ सत्पुरुष है-स योगो परमो मतः । 


आत्मौपम्येन सर्वत्र समं पश्यति योऽजुंनः। मनुष्यके सामने 
सुख भी आवे, दुःख भी आवे, अपना भी माछूम पड़े, परायेका 





भी मालूम पड़े, परन्तु वह सबमे समान रहे--समं पश्यति । 
गीताका साम्ययोग है कि बराबर रहो, अविचल रहो | तुम्हारे 
कदम एक सरीखे पडे, गर्मी हो तब भी, सर्दी हो तब भी, भाँधो- 
तूफान हो तब भी और शीतल मन्द सुगन्ध वायु चल रही हो 
तव भी । ऐसा मनुष्य ही सुखी होगा, शान्त होगा । 
यो5न्त:सुखोइन्तरारामस्तथान्तरज्योतिरेव यः। 
स योगी ब्रह्मनिर्वाणं ब्रह्ममुतोऽधिगच्छति ॥ ६.२४ 
भगवान्‌ कहते हैं कि तुम्हारा सुख बाहरसे तुम्हारे भीतर 
प्रवेश न करे, बल्कि भीत्तरसे बाहर आये। जेसे ज्वर दो तरहके 
होते हैं, एक बाहरसे चढता है दूसरा भीतरसे आता है। एक 
ज्वरका नाम शेव और दूसरे ज्वरका नाम है वेष्णव । एक हाथ 
पाँव गर्म होकर आता हे । दूसरा पहले दिलमें गर्मी पेदा करता 
है, फिर शरीरमें फेलता है। तो जो सुख बाहरसे भीतर प्रवेश 
करता है, वह आपको दबा देता है ओर जो सुख भीतरसे निकल- 
कर बाहर आता है वह सारो सृष्टिमे फेल जाता है। फिर तो 
सुख-ही-सुख, आनन्द-ही-आनन्दका अनुभव होता है । वह अनुभव 
करता है कि आनन्दकी गंगा बह रही है, आनन्दके फुहारे छूट 
रहे हैं, आनन्दका समुद्र उमड़ रहा है, आनन्दके मेघ वर्षा कर 
रहे हैं । 
मधु वाता ऋतायते मधु क्षरन्ति सिन्धवः । 
माध्वीनंः सन्त्वोषधीः ॥ 
मधु नक्तमुतोषसो मधुमत्पाथिव ५रजः । मधु द्यौरस्तु नः पिता ॥ 
मधुमाच्तो वनस्पतिमंधुमा ४अस्तु सुयं: । माध्वोर्गाबी भवन्तु न: ॥ 


वृहृदारण्यक उपनिषद्में बीस-पच्चीस पदार्थोका नाम लेकर 
यह बात बतायी है कि पृथिवी मधु है, जल मधु है, अग्नि मधु है, 
बायु मधु है, आकाश मधु है, मन मधु है, बुद्धि मधु है, सम्पूर्ण 


lo चा 


प्राणी मधु हैं। रात मधु है ओर प्रातःकाल मधु है । सम्पूर्ण 
भूतोंका आत्मा मधु है और गौ मधु है । तात्पयं यह किः सबंत्र 
मधु-ही-मधु आनन्द ही आनन्द है। बाहर आनन्द, भीतर आनन्द 
चारों ओर आनन्द ही आनन्द है । हमारी वनस्पतियाँ मधुमयी हैं, 
हमारी इन्द्रियाँ मधुमयी हैं। विषय मधुमय हैं, आत्मा मधुमय 
है-एष ते आत्मा अन्तर्यासी अम्रृतः । अरे, यहाँ दिल बिगाड़नेको 
तो कोई जगह ही नहीं । अपने सुखका स्रोत भीतरसे फूटने दो, 
बाहरके गड्ढोंमें-से पानी भरनेकी जरूरत नहीं । 


एक साधारण बात आपको सुनाता हूँ। हम लोग गाँवके 
रहनेबाले हैं । वहाँ सिचाई आदिके लिए कूओंसे पानी खींचते हे । 
परन्तु कूएँको एक विशेषता है कि जितना पानो उसमें-से निक।७ 
उतना ही पानी भीतरसे और आ जाता है। तो आपका यह 


'हृदय भी सुखका कूप है। आप इससे सुख निकालकर जितना 


बाहर फेंकोगे, जितना हो दूसरोंको सींचोगे, जितना ही बाहर 
वालोंकी प्यास बुझाओगे, उतना हो सुखका झरना आपके भीतर 
बहेगा, उतना ही सुख-स्वरूप परमेशवरका अखण्ड प्रवाह आपके 
भीतर प्रवाहित होगा । म 
योऽन्तःसुखोऽन्तरारामस्तथान्तरज्यातिरेव यः । 
आपका आराम कहाँ है? क्या आप अच्छे गुद्गुदे बिस्तरपर 
सोते हैं तब आपको आराम मिलता है ? कभी-कभो बम्बईवाले 
बृन्दावन आना चाहते हैं तो पूछ लेते हैँ कि महाराज, वहाँ एयर 
कण्डीशन है कि नहीं ? वैसे अब तो वृत्दावनमें भी एयर कण्डीशन 
है और छोगोंको सोने-बैठनेके लिए सुलभ होता है लेकिन एयर 
कण्डीशनके बिना नींद न आना और कमोडके बिना शौचाचार 
न होना कितनी पराधीनता है ? यदि आपका आराम एयर 
कण्डीशनमें है, डनछपमें है, गद्देमें है, बिजलोमें है, पंखेमे है तो 

आपके भीतरका जो सुख हे उसका क्या हुआ ? क्या वह 
सूख गया ? । 
योऽन्तः सुखो$न्तरारामस्तथान्तर्ज्यातिरेव यः। 


तो अपने भीतर आराम करो और अपने भीतरसे सुख 
निकाळ-निकाळकर बाहर बाँटो । तुम जितना सुख बाँटोगे उतना 
हो सुख बढ़ेगा ओर यदि आराम करनेके लिए पराये घरमें 
जाओगे तो वहाँसे निकलना पडेगा ओर दुःख होगा । अतः अपने 
घरमें ही आराम करो । जिसको अपने अन्तरसे रोशनी मिलती 
है उसीकी रोशनी सच्ची होती है। पराथेके प्रभावसे जो रोशनी 
मिलती है वह गलत हो जाती है— 

स योगो ब्रह्मनिर्वाण ब्रह्मभुतोऽधिगच्छति । 


तो ब्रह्मभूत योगी ब्रह्मनिर्वाणका अनुभव करता है। वस्तुतः 
ब्रह्माकार सुख किमभूत किमाकार सुख नहीं होता । आत्माके 
भीत्तर आत्माका जो {सुख है वही ब्रह्मासुख है। यदि तुम्हारे 
भीतर सुख है तो जहाँ जाओगे वहाँ सुखी रहोगे और जहाँ रहोगे 
वहाँ सुखी रहोगे। किन्तु यदि तुम्हारे भीतर सुख नहीं, तो तुम 

कहीं भी, किसीसे भी और कभी भी दुःखी हो सकते हो । यहाँतक 
कि तुम सुख पहुँचानेवालेसे भी दुःखी हो सकते हो। इस प्रकार 
गोतामे भगवान्‌ श्रीकृष्ण हमारे जीवनके लिए बड़ी-बड़ी कामकी 
बातें बताते हैं । ७ 

योऽन्तःसुखोऽन्तरारामस्तथान्तज्यातिरेव य: | 
स योगी ब्रह्मनिर्वाणं ब्रह्मभूतो$धिगच्छति ॥ ६.२४ 
लभन्ते ब्रह्मनि्वाणमृषयः क्षीणकल्पषाः । 
छिन्नद्न धा यतात्मानः सवभूतहिते रताः॥ ६.२५ 
कासक्रोधवियुक्तानाँ यतोनां यतचेतसाम्‌ । 
अभितो ब्रह्मनिर्वाणं वतंते विदितात्मनाम्‌ ॥ ६.२६ 


भगवान्‌ श्रीकृष्ण उस पुरुषका स्वरूप बताते हूँ जिसे 


'परमात्माका अनुभव होता है, ब्रह्मानुभूति होती है और जिसको 
'शान्ति मिलती है । पहले इलोककी पहली पंक्तिमें तीन बातें हँ-- 


'योष्न्तःसुखोञ्त्तरारामस्तथान्तर्ज्योतिरेव यः--आपका आराम, 


'आपकी ज्योति और आपका सुख । ये तीनों कहाँ हे ? यदि 


आपका आराम बाहर है, दूसरी जगह है, दूसरेके हाथमें है, आप 


पराधीन हैं तो न स्वयं आराममें रह सकते हैं ओर न अन्यको 


माराम दे सकते हैं । जो धनी होता है वह तो दूसरेको दे सकता 
है, किन्तु जिसके पास है हो नहीं, वह दूसरेको केसे दे सकेगा ? 
अतः जिसके पास स्वयंका आराम नहीं, वह दूसरेको आराम देना 
तो दूर, उद्दिग्त ही करेगा । कोई छटपटाता रहे, खाँसता रहे, 
खटपट करता रहे भर दूसरेसे कहे कि आराम कीजिए, तो 
उसकी खटपट और खाँसनेसे दूसरेको आराम केसे मिलेगा ! 
दुसरेको आराम देनेके छिए स्वयं आराममें रहना भावदयक होता 
'है। आरामका अथे है सत्ता, ज्योतिका अर्थ है चित्‌, सुखका अर्थ 


अवचन-११ ]. :[ १९५ 








हे आनन्द और अन्त:का अर्थं है आत्मा, प्रत्यगात्मा, अन्तरात्मा [ 
अपना आत्मा ही सुख है, अपना आत्मा ही आराम है और 
अपना मात्मा ही प्रकाश है। अब आप विचार कीजिए कि ज्ञान 
लेनेके लिए, सुख पानेके लिए अथवा आराम करनेके लिए आप 
पराधीन हैं या स्वाधीन हैं यदि पराधीन हैं तो जब आप स्वयं 
न प्रकाशमें रहेंगे, न आराममें रहेंगे तो आपको शान्ति केसे मिल 
सकेगी, जिसका आराम, जिसका प्रकाश, जिसका आनन्द स्वाधीन 
है, स्वतन्त्र है वही सच्चिदानन्दघन ब्रह्ममें स्थित रहेगा और वही 
ब्रह्मभूत योगी है । 
स योगी ब्रह्मनिर्वाणं ब्रह्मभुतोषधिगच्छति | 


इस बात्तको बहुत कम लोग समझते हैं कि सवं परवशं दुःखम्‌ 
परावीनता ही दुःख है। सबं आत्मवशं सुखम्‌ आत्माधीनता ही 
सुख है और एतद्‌ बिद्यात्‌ समासेन लक्षणं सुखढुःखयोः- मनुजीके 
शब्दोमें यही सुख-दुःखका संक्षिप्त लक्षण है । यदि आप पराधीन 
हैं, आपके हृदयमें उद्वेग है, मलिनता है, दूसरेसे सुखकी आशा 
रखते हे, तब आप शान्त नहीं । आप शान्त ब्रह्मानन्द-सुख-आराम 
एवं ज्योतिके समुच्चय सच्चिदानन्दस्वरूप आत्माका अनुभव 
करोगे तो ब्रह्मभूत हो जाओगे और फिर ब्रह्मनिर्वाण अर्थात्‌ शान्ति 
ही शान्तिका साम्राज्य स्थापित हो जायेगा-- त 


, लभन्ते ब्रह्मनिर्वाणमृषयः क्षीणकल्मषाः | 3.4 
- छ्चिद्देधा यतात्मानः सवंभूतहिते रताः॥ ६.२५ 


..जो.शब्दके बदले शब्द जानता है उसको शान्ति नहीं मिलती [ 
पर्यायवाची शब्दोके ज्ञानमात्रसे किसीको शान्तिका अनुभद 
नहीं हो सकता । कितीसे पूछा कि कुम्भ माने क्या ? उत्तर 
मिला कि कलश | कलश माने कया? घट | घट माने क्‍या: 

घडा । घड़ा माने क्या ? तो बोला में नहीं जानता, आप जानें | 
तो; जो लोग काव्यकोष और व्याकरण द्वारा एक शब्दके बदले 
दूसरा शब्द जानते हैं, उनको शान्तिको प्राप्ति नहीं होती। 
शान्तिकी प्राप्तिके लिए ऋषि होनेकी आवश्यकता है । संस्कृत- 
व्याकरणके अनुसार ऋषितत्त्वाथं दशंने-ऋषि उसे कहते हैं 
जो तत्त्ववस्तुको देखता है, जिसको तत्त्वार्थ-दशंन होता है। 
किसी भी चोजकी शक्ल-सूरत छोड़कर जो उनके उपादानका 
ज्ञान प्राप्त कर ले और इस बातको पहचान ले कि सबमें ब्रह्म है, 
सत्‌ है, चित्‌ है आनन्द है, उसको ऋषि कहते हैं । उस तत्त्वदर्शी 
ऋषिको ब्रह्मनिर्वाणकी प्राप्ति होती है। जो केवल राक्लसूरतको 
देखनेमें और नामोंको याद करनेमें संलग्न रहते हैं उनको 
ब्रह्मनिर्वाणकी प्राप्ति नहीं होती । शक्ल-सूरत तो बिल्कुल ऊपरो 
चीज है । कोई वस्तु त्रिकोण है कि चतुष्कोण, यह उसका 
आकार हुआ, भाकृति हुई और लाल है कि पीली, यह उसका 
रंग-रूप हुआ । रंग-रूप आकृत्ति दूसरी चीज है। ये दोनों तत्वमें 
उभारी जाती हैं, अध्यारोपित होती हैं। सोनेमें आप जेवर 
बनाते हैं तो कंगन बना या कुंडल -ये दोनों उसको आक्कतियाँ 
हैं और उसपर पच्चीकारी या पालिश करनेसे उसकी शक्ल- 
सूरत उभरती है, आकृति पृथक्‌ होती है मौर ख्प-रंग 
पृथक्‌ होता है। अनारोपिताकारं तत्वम्‌--तत्त्व वह होता है 
जिसमें आकारका आरोप नहीं। जो न सोना है, च कंगन, 
न कुण्डल है न सिल्ली, न चूण है न द्रव; सबसे अलग एक 
तेजोमय धातु है, वह तत्त्व है। जो उस सोनेको पहंचानता है, 
वह उससे बने हुए कंगन, कुण्डल, हार आदिको भो पहचान लेता 
है, किन्तु जो सोनेको नहीं पहचानता उसके लिए उससे बने 
आभूषण नकली सोनेके हैं या असली सोनेके ओर उसकी क्या 
कीमत है, इसकी कोई परख नहीं । वह आभूषणोंकी शक्ळ-सूरत, 

डिजाइन देखकर हो उनपर मुग्ध हो जायेगा और जिसकी कोई 
कीमत नहीं, उसकी बहुत बड़ी कीमत चुकायेगा | कीमत्त रुपये- 
पेसोंके रूपमें ही नहों होतो, अपना जो परिश्रम है, अपनी जो. 
बुद्धि है, प्रतिभा है, अपना जो जीवन है वह सबसे अधिक 
मूल्यवान है। उसको खचंना, शून्य कर देना ही सबसे बड़ी 
कीमत है। 'ख' माने शून्य और रचना माने बनाना, इस प्रकार 
खना माने तिजोरी खाली कर देना, अपने जीवनको पूँजी नष्ट: 
कर देना | किसके लिए कि जिसका कोई मूल्य नहीं । मूल्यांकन 
नहीं उसके लिए । तो ब्राह्मी स्थिति, ब्राह्मी शान्ति, ब्रह्मानन्द, . 
त्रह्मज्ञान उन लोगोंको मिलता है जो किसी पदार्थकी शक्छ-- 
सूरतमें, आक्ृति-विक्कतिमें नहीं फंसते बल्कि उसकी असलियत,. 
असल तत्त्वको पहचानते हैं। न सलति इति असलम्‌--जो निगंत 
नहीं होता, भागता नहीं, परिवर्तित नहीं होता उसका नाम 
होता है असल | मूळ घातुसे हो सलिल शब्द भी बनता है। जो. 
असल वस्तुको देखते हैं उन्हें ब्रह्मनिर्वाणकी प्राप्ति होतो है । उसके 
लिए चार पहचान बतायीं-क्षीणकल्मबाः छिन्नद्वेधा, यतात्मानः 
भोर सवंभूतहिते रताः। वे व्यवहारमें सवंभूतहितरत होते हैं, 
सबको भलाई करते हैं। सबको भलाईमें हो अपनी भलाई न, 
यह बात हम आपको अनेक बार बता चुके हैं। सबका आत्मा. 
अपना मात्मा हे और अपना आत्मा सबका आत्मा है। अपना. 
अहित करोगे तो सबका अहित और सबका अहित करोगे तो: 
अपना अहित अवश्यम्भावी है । सवंभूतहिते रताःका अर्थ है. 
रवसहित संसारके सभी प्राणियोंके हितमें तत्पर रहो, तब परमसुख. 
परम शान्तिकी प्राप्ति होगी । यदि कहो कि सबके हितमें केसे लगें 
तों उसका उपाय बताया-यतात्मानः | अपनी इन्द्रियोंको, अपने 
मनको नियन्त्रणमें, काबूमें रखो | इन्द्रियोंको, मनको .काबमें 
रखनेका मतलब उनको मारना नहीं | यदि इनको मारना ही 

इष्ट होता तो ये आपको दिये ही न जाते। इन्द्रिय ओर मन 
मारनेके लिए नहीं, काम लेनेके लिए हैं । इनसे काम तभी ठोक 
लिया जाता है, जब थे काबूमें रहें, नियन्त्रणमें रहें। जेसा कि 
पहले भी कहा यतात्मानः का अर्थं है कि जब हम चाहें न बोले 
तो वाणी न निकले । इस प्रकारके नियन्त्रणके लिए व्यवस्थाको, 
मर्यादाकी, प्रबन्धकी आवश्यकता है । यह नहीं कि जीभ बोलने 
लगी तो घडी आगे बढ़ गयी । घड़ीने समयका उल्लंघन कर 
दिया और जीभ बोलती रह गयी । जैसे घड़ोको सुई व्यवस्थित 
रूपसे चलती है वेसे ही जीभ भी व्यवस्थित खूपसे हिले, पाँव भी 
व्यवस्थित रूपसे चलें और हाथ भी व्यवस्थित रूपसे काम करे । 
जब हम काम करना चाहें तभी काम हों ओर जब बन्द करना 
चाइ तभी बन्द हो। इस प्रकार मत दोड़ो कि जब रुकनेका 
समय आवे तो रुक ही न सको । तुम्हारी मोटर इतनी तेज नहीं 
चलनी चाहिए कि काबूसे बाहर हो जाए। उसे जहाँ रोकना है 
वहाँ वह रुक जानी चाहिए । तो यतात्मानः का तात्पर्यं है कि 
हमारा मन, हमारी इन्द्रियां हमारे अधीन हों । जो बोलना उचित 
हो वही हम बोलें | जो करना उचित हो वही करें । जहाँ जाना 
चाहिए वहाँ जायें । किसी भी अनुचित दिशाको ओर हमारा मन, 
इन्द्रिय और बुद्धि न ले जायें हम यतात्मानः होनेपर ही सबका 
भरा कर सकते हैं और स्वंभूतहिते रताः वही हो सकते हें जो 
अपनेको काबूमें, नियन्त्रित और मर्यादित रखते हैँ। अच्छा जी 
कमें कोई दोष न रहे-यह तो हुआ सर्वभूतहिते रताः भोर मत- 
इन्द्रियोंमें कोई दोष न रहे-यह हुआ यतात्मानः । परन्तु ऐसा 
कैसे होगा? तो बोलते हैं कि छिन्नद्वेघा: । द्विधा, द्वि-विधा, 


दुविधा । कभी-कभी लोग दाहिने जायें कि बायें जायें--इसका 


निदचय करनेमें भी देर करते हैं। एक पिता अपने दो बच्चोंका 
सेद बताते हुए कह रहे थे कि व्यापार-सम्बत्धी निर्णय लेनेमें 

एकको जहाँ सात दिन लगते हैं वहाँ दूसरा वही निर्णय दो मिनटमें 
कर लेता है। यह पहले ही दिन जो बात कह देता है, उसको 
समझकर निश्चयपर पहुँचनेमें दूसरे छड़केको सात दिन लगाने 
पड़ते हें । दोनों लड़के एक हो माता-पिताके हैं, एक ही वाता- 
वरणमें पले हँ, लेकिन उनके निश्‍चयमें बड़ा अन्तर पड़ जाता है। 
जो तिइचय नहीं कर सकेगा कि दाहिने जाना है कि बायें, सामने 
जाना है कि पीछे उसको द्विधा या दुविधा बनी रहेगी, द्वैध बना 
रहेगा, संशय बना रहेगा । ै 


एक आदमी नदीमें तेर रहा था। उसको यह तो मालूम था 
कि इसी नदीके किनारे हमारा घर है और घर पहुँचना है। पर 
तेरते-तेरते उसको यह ख्याल नहीं रहा कि उसका घर नदीके 
दाहिने है या बाँये ? अब वह थोड़ी देर बायीं ओर तेरे फिर 
दायीं ओर तेरने लगे। जब उसकी दुविधा दूर हुई तभी वह 
घरकी दिशाकी ओर तेरकर पार हुआ और घर पहुँचा । तो, 
सबकी भलाई करनेके लिए अपने मन और इन्द्रियोपर काबू 
होनेके साथ-साथ निश्चयात्मक ज्ञान होना जरूरी है--छिन्नद्वेधाः । 
दुविधा या संशय तो बड़ा भारी पाप है संशयात्मा विनश्यति, 
नायं लोकोऽस्ति न परो न सुखं संशयात्मनः--ये गीताके ही वाक्य 
हे । संशय एक प्रकारकी निद्रा ही है । जिस धातुसे 'शयन' शब्द 
बनता है, उसी घातुसे सम्‌ उपसग जोड़कर संशय शब्द बनता 
हैं। सम्‌+ शयनं = सम्यक्‌ शयनं ओर सं । वायः = संशयः । तो 
संशय माने शयन, निद्रा । जब मनुष्य इस प्रकारके संशयमें अपना 
जीवन व्यतीत करता है कि यह कतंब्य है या अकतंव्य, यह 
भोक्तव्य है या अभोक्तव्य, तो उसका जीवन ठीक व्यतीत 
नहीं होता । अतिश्चयात्मक जीवनमें मन भौर इन्द्रिय वशमें 
नहीं रहते और उसके द्वारा लोकोपकार भी नहीं होता। तो, 

यह संशय केसे मिटे ? इसका उत्तर दिया कि क्षोणकल्मषाः 
लभन्ते म्रह्वानिर्वाणम्‌ । इसमें लभन्ते ब्रह्मनिर्वाणं तो है फल और 
क्षीणकल्मषाःका अथं है जिसके मनमें पापवासना नहीं, जो 
अद्रोहः सवभूतेषु कमणा मनसा गिरा--कमंसे, मनसे, वाणीसे 
किसीका भी बुरा नहीं चाहता । तो तात्पयं यह कि पहले अपने 
मनकी पापवासना नष्ट हो | फिर दुविधा अथवा संशय समाप्त हो, 
मन-इन्द्रियाँ वरामें हों, सबकी भलाईके लिए काम किया जाये । 
तव लभन्ते ब्रह्मनिर्वाणम्‌- ब्रह्मनिर्वाणको प्राप्ति होती है । 

अब जब आप जीवभावको छोड़कर ब्रह्मभावमें शान्त हो 
गये, लीन हो गये और ब्रह्मनिर्वाणकी प्राप्ति हो गयी तब-- 

कामक्रोधवियुक्तानां यतीनां यतचेतसास्‌। 
अभितो ब्रह्मनिर्वाणं बतंते विदितात्मनाम्‌ ॥ 

काम मौर क्रोधका आना बुरा नहीं, इनके वशमें हो जाना 
बुरा है | काम क्रोध तो हमारे अन्त.करणमें बीजरूपसे मौजूद हूँ 
ओर अन्तःकरण हमारे शरीरके भीतर है । इतना सुरक्षित अन्तः- 
करण इसीलिए प्राप्त हुआ है कि हम किसीसे बचना चाहते हैं 
और किसीको पाना चाहते हैं। ऐसी स्थितिमें हमारे मनमें कभी 
कामना या क्रोध न आये यह सम्भव नहीं । अतः काम, क्रोध आ 
जाएँ तो ऐसा नहीं समझ लेना कि आप नीच हो गये, होन हो 
गये, गिर गये । बल्कि यह प्रयत्न करना चाहिए कि यदि काम- 
क्रोध आ जाये तो उनपर विजय प्राप्त करें । उनके अनुसार हम 
नहीं चलें, हमारे अनुसार वे चलें। हम कामको जान-बूझकर 
भगवानुकी ओर लगा दें, क्रोधको जान-बूझकर वुराईके निवारण- 
की मोर लगा दें और इस प्रकार अपने हृदयको शुद्ध कर ले 


कामक्रोधवियुक्तातां यतीनां यतचेतसाम्‌ । 
कभी-कभी तो काम आनेपर आप जान-बूझकर क्रोध बुला 

लीजिये, तो काम भाग जायेगा । यह काम-निवारणका युक्ति है । 
इसी प्रकार कभी क्रोध आये तो वह काम वुलानेपर भाग जायेगा । 
ये दोनों परस्पर ऐसे हें कि एकके आनेपर दूसरा चला जाता है। 
वृन्दावनमें एक सज्जन हमारे पास बहुत ज्यादा बेठते थे | हम 
जानते थे कि अमुक व्यक्ति आ जाये तो ये चले जाएंगे । इसलिए 
उनके आनेपर हमारे एक मित्र अमुक व्यक्तिको बुला लेते और 
वे.उनको.देखते ही चले जाते | अमुक व्यक्ति भी कैसे जाएंगे यह 
हमें मालूम था। वे हमारे हाथमें अखबार देखते ही अथवा 
कमरेमें रेडियोको आवाज सुनते ही उठकर चले जाते थे । उनको 
अखबार, रेडियो दोनों पसन्द नहीं थे, बस उन्हें हाथमें देखा और 
भागे। असलमें मनुष्यको मालूम होना चाहिए। तो काम 
क्रोधादिकी दवा यह नहीं कि हम इनको छोड दें | इनका प्रयोग 
औषधके रूपमें करना चाहिए । आप क्रोधपर कामका, कामपर 
क्रोघका और काम-क्रोघपर लोभका प्रयोग करें | आप इस 
प्रकार सोचें कि यदि यह भोग हम करेंगे भोर इस जगहपर क्रोध 
करेंगे तो हमारी भामदनीमें बाधा पड़ेगी । हमारा जो मुनाफा 
है वह कम हो जायेगा। लोभका प्रयोग करते हो काम-क्रोध 
शान्त हो जायेंगे। इसी तरह कामका प्रयोग करनेसे क्रोध, लोभ 
दूर हो जाते हैं। ऐसा करनेपर आप देखिये कि ये जो दोष हें वे 
ओषधके रूपमें आपके जीवनमें आने लगेंगे । इसलिए हमेशा 
प्रयत्नशील रहिये और अपने मनको कावूमें रखिये । वस्तुतः 
सारी साधना हो समझदारीको है । जो नासमझ हुं, वे करोड़ों 
ध्यान करे, समाधि छगावें, उनकी बेवकूफी तो बनी ही रहेगी ! 
किन्तु जो समझदार हैं, वे अपनी प्रज्ञासे, अपनी बुद्धिसे उस 
लाभको अनायास प्राप्त कर लेंगे, जो दूसरेको बहुत बड़ा प्रयास 
करनेपर मिलता है। वास्तवमें प्रज्ञा, वुद्धि, समझदारी बहुत 
बड़ी वस्तु है। हमारे यहाँ प्रज्ञा, वृद्धि, ज्ञान और ब्रह्मविद्याका 

जितना बड़ा आदर है, उतना विश्वसृष्टिक किसी भी घमंमे 
नहीं । कुछ भी हो जाये, पर हमारी बुद्धि नष्ट न हो । दुर्भाग्यवश 
लोग नशा पीकर, भावनाके आवेशमें अथवा अन्य अनेक साधनो- 
से अपनी बुद्धिको दबाते हैं, नष्ट करते हें । किन्तु ऐसा करना 
नहीं चाहिए। वृद्धि रही तो सब कुछ रहा, बुद्धि गयी तो सब 
कुछ गया । अतः हमें विदितात्मनाम्‌ बनकर रहना चाहिए | 
अपने-आपको हमेशा जगमग-जगमग बनाये रखना चाहिए | 


स्पर्शान्कुत्वा बहिर्बाह्यांश्चक्षुरचेवान्तरे ञ्रुवोः । 

प्राणापानौ समो कृत्वा नासाभ्यन्तरचारिणों ॥ 
यतेन्द्रियमनो बुद्धिमुनिर्मोक्षपरायणः । 
विगरतेच्छाभयक्रोधो यः सदा मुक्त एब सः॥ ५-२७-२८ 


सदा मुक्तका अर्थ है कि आप हमेशा मुक्त हें। आप यह्‌ 
कल्पना छोड़ दें कि जब समाधिमें जाएंगे तब मुक्त होंगे या जब 
ब्रह्मळोकमें जाएँगे तब मुक्त होंगे, या जब ब्राह्मी स्थिति होगी 
तब मुक्त होंगे । बन्धन माने हमारी बुद्धिका दोष | अज्ञानके 
सिवाय, नासमझोके सिवाय बन्धनका और कोई कारण नहीं । 
यह तो--प्रज्ञापराघ एब एषः-हम जिसको दुःख कहते हैं वह 
हमारी समझक कुसूर है, हमारी प्रज्ञाका अपराध है। समझदारी- 
के साथ प्रकाश रहता है, वहाँ न अन्धकार है ओर न दुःख। 
समझ ही प्रकाश है, समझ ही परमानन्द है । इसलिए जिसकी 
बृद्धि निरन्तर जगमगाती रहती है, झिलमिळ करती रहती है 
उसके लिए चारों ओर सुख-ही-सुख है । 

तो अब एक बात यह है कि यदि बाप श्रम करते हैं तो 
थोड़ा विश्रामका भी ध्यान रखें-्पर्शान्कृत्वा बहिरबाह्यांइच । 
हमारे जीवनमें एक ऐसा अभ्यास चाहिए, एक ऐसी दृष्टि चाहिए 
कि हम विना किसी वस्तुको पकड़े भो, बिना कोई काम किये 

भी रह सके । अपने जीवनमें थोड़ा-सा समय ऐसा होना चाहिए, 
जब हम कमंसे, विषयोंके दर्शनसे निवृत्त होकर अपने स्वरूपमे 
शान्त बेठें | जो दिनभर काम तो करता है, लेकिन जिसके 
जीवनमें समयपर सोनेको व्यवस्था नहीं, वह ठीक-ठीक काम 
नहीं कर सकता | श्रमके लिए विश्राम चाहिए। जब जीवनमें 
अनेक प्रकारके उपद्रव, विक्षेप सहन करते हैं तो थोड़ा-सा समय 
निरुपद्रव, शान्तिके लिए भी चाहिए। अपनी दृष्टिको बहिर्मुखी 
होनेसे बचाकर थोड़ी देर शान्त होकर बेठ जाइए। सांस 
बराबर हो, शरीर बराबर हो और इन्द्रिय, मन, बुद्धि भी 
बराबर हो। जो अपने जीवनमें श्रम और विश्राम दोनोंको 
सन्तुलित रखता है, श्रम ठीक करता है, विश्राम ठीक करता है, 
जागता ठोक है, सोता ठीक है, व्यवस्थापूर्वक जीवन-यापन 
करता है, वह हमेशा मुक्त ही है, कभी आबद्ध नहीं होता । 


पाँचवें अध्यायके अन्तमें भगवान्‌ श्रीकृष्णने जो बात बतायी 
है, वह बहुत बढ़िया है। आप ध्यान दो-- 


भोक्तारं यज्ञतपसां सर्वलोकमहेश्वरम्‌ । 
सुहृदं सवंभूतानां ज्ञात्वा मां शान्तिमृच्छति ॥ ५.२९ 
शान्ति तो सबको चाहिए, उद्वेग किसीको भी पसन्द नहीं । 
असलमें उद्वेग अपनी वस्तु नहीं, बह तो गुंडेको तरह आता है 
सौर फिर भाग जाता है। कोई भी मनुष्य चाहे कि हम केवल 
उद्विग्न जीवन व्यतीत करेंगे तो वह वैसा कर नहीं सकता । कोई 
कहे कि हम हमेशा असत्य ही बोलेंगे तो वह्‌ बोल नहीं सकता । 
हम एक सञ्जनके घर गये। वे बोले कि "महाराज ! में झूठ-ही - 
झूठ बोलता हूँ ।' मेंने कहा कि आप जो इस समय बोल रहे हैं, 
यह क्या है ? क्या यह सत्य नहीं ? इसपर वे सज्जन चुप हो 
गये | यदि कोई निरन्तर झूठ बोले तो क्या होगा ? यदि वह 

मुँहको नाक और नाकको मुँह कहेगा तो लोग उसकी भाषा नोट 
कर लेंगे ओर आपसमें कहेंगे कि भाई, जब यह मुँह बोले तो 
नाक समझना और नाक बोले तो मुंह समझना । असत्य बोलकर 
कोई अपना जीवन-यापन नहीं कर सकता । उसको सत्य बोलना 
ही पड़ेगा । इसी प्रकार किसीका जीवन निरन्तर हिसामय नहीं 


हो सकता किन्तु अहिसामय रह सकता है। चोरीका जीवन 


हमेशा नहीं रह सकता किन्तु साधुताका जीवन हमेशा रह सकता 
है । परिग्रहका जीवन हमेशा नहीं हो सकता किन्तु अपरिग्रहका 
जीवन हमेशा हो सकता है । यही सद्गुणका स्वभाव है, उसकी 
विशेषता है । 


शान्ति आत्मधमं है, आत्मस्वभाव है, आत्मगुण है । आप 
निरन्तर शान्त रहिये । अशान्तिको तो जबरदस्ती पकड़ना पड़ता 
है। किन्तु शान्तिके लिए कुछ करना नहीं पड़ता, कुछ समझना 
अवश्य पड़ता है। आपको कई दिन सुना चुका हूँ कि सिफे समझ 
लेनेसे, जान लेनेसे, केवल ज्ञानमात्रसे ही यह मालूम पड़े कि 
असुक वस्तु हमको मिली हुईं है, तो वह ज्ञान होनेके पहले भी 
अज्ञान कालमें भी मिली हुई ही थो । वेदान्त-दशंनका यह कहना 
है कि आप भूल गये हो, इसीलिए भमुक वस्तु आपको नहीं 
मिली । वह «आपकी जेबमें पहलेसे हो थी, अब याद आनेसे 
आपको मिल गयी । 

सुहृदं सवंभूतानां ज्ञात्वा मां शान्तिमुच्छति । 

आप परमात्माकों पहचानो, वह हमारा सुहृद है। इसको 
ऐसे समझो कि किसी विद्यालयमें कोई सज्जन गये । उन्होंने सब 
विद्याथियोंकों देखा। एक विद्यार्थी बड़ा स्वस्थ, बड़ा सुन्दर, 
बड़ा प्रतिभाशाली छगा । उनको कोई लड़का नहीं था । उन्होंने 
मंनमें ही उसे गोद लेनेका निश्चय कर लिया और विद्यालयके 

अध्यक्षसे कहा कि उस गरीब बच्चेके खाने-पीने-रहने आदिकी 
सब व्यवस्था कर दो, उसका सारा खच हमारे यहाँसे आयेगा । 
जब वह लड़का पढ़-लिख गया तब उन्होंने उसको वुलाया। 
वह डरने लगा कि इतने बड़े आदमीके पास में केसे जाऊं | 
उसको तो यह भी मालूम नहीं था कि उसका जोषन-निर्वाह 
कोन करता है। परन्तु जब वह गया तो उन्होंने उसको अपले 
बराबर बेंठाया और बताया कि सेने जिस दिन पहले-पहल 
तुमको देखा था, उसी दिन तुमको अपना पुत्र बना लिया था | 
तुम तो मेरे पुत्र हो। अब उस लड़केको यह ख्याल आया कि 
अरे, में तो बहुत दिनोसे इनका पुत्र हूँ, आत्मोय हूँ, प्रेम-पात्र हूँ । 
फिर वह आनन्दमें भर गया । इसी तरह हमारे भगवान्‌ हैं, 
परमेश्वर हूं, जो सबके सुहृद हैं, सबकी भलाई चाहते हैं। 
श्रीरामानुजाचायंजीने अपने व्याख्यानमें एक उदाहरण दिया है । 
पिता और पुत्र एक नावसे एक ही घाटपर उतरे । परन्तु बहुत 
दिनोसे बिछूड़े होनेके कारण एक दूसरेको पह्चानते नहीं थे। 
सामान रखनेमें लड़ाई हो गयो । पुत्र कहे हमारा, पिता कहे 
हमारा । जब किसी तीसरे व्यक्तिने जो उन दोनोंको लेनेके लिए 
आया था, उनका परस्पर परिचय कराया तब उन्हें पत्ता चछा 
कि वे एक दूसरेसे मिळनेके लिए ही आये हैं फिर वे आपसमें 
मिल गये । यह कथा षड्गोपाचायंकी गीतिमें भी है द्रविणाचायं- 
को भी यह उक्ति है । शद्धराचायंने ठीक यही उपाख्यान 
'बृहदारण्यक उपनिषद्‌' के भाष्यमें दुसरे ढंगसे लिखा हुआ है। 
उनका कहना है क्रि एक राजकुमार बचपनमें चोरी चला गया 
था | वह डाकुओंमें रहा, उन्हींमें बढ़ा कुछ लक्षणोंके आधारपर 
कमी पहचान लिया गया और उसे बताया गया कि तुम तो 
राजकुमार हो। वह राजकुमार तो पहलेसे ही था । उसे माछूम 
पड़ा और अपने . राजकुमारपनेका अनुभव हो गया। तो सुहृदं 

सवंभूतानां-ईश्वर हमारा सुहृद्‌ है, मित्र है। वह सोते-जागते, 
सपना देखते, रणमें, वनमें, सवंत्र हमारी मदद करता है। 
आवश्यकता ईश्वरको सुहृद्‌ बनानेकी नहीं, उसके. सुहृदपनेको 
जाननेकी है । किसीने कहा कि ईश्‍वर किसी-किसी बड़े आदमीका 
होता होगा। बोले--नहीं, वह सबका सुहृद है। कितने 
आइवासनकी बात है। जो लोग अपने पापसे, तापसे, उद्देगसे, 
दोषोंसे बहुत व्याकुल हैं, उन्हें निराश न होकर यह निइवथ 
करना चाहिए कि ईश्‍वर उनका भी मददगार है, मित्र हे भला 
चाहता है। यह जाननेमात्रसे हो उनको आश्‍वासन मिलेगा | 
लोग कहते हैं कि. वेदिक घमंमें, हिन्दू धमंमें पापोकी चर्चा बहुत 
है । ठीक है, पापोंकी बात है, परन्तु उसके साथ-साथ आइवासन- 
की भी तो बात है। कोई चाहे कितना भी पापी हो किन्तु एक 
राम नाम, एक ज्ञान, एक भाव, एक स्मृति उसका कल्याण कर 
देगी । मनुष्यके कल्याणके लिए इतना बड़ा आश्वासन अन्य 
धर्मोमें मिलना बड़ा मुश्किल है। हमारा धमं तो आइवासनका 
बमं हे । 
भोक्तारं यज्ञतपसां सर्वलोकमहेश्वरम्‌ । 


परमेश्वर यज्ञ और तपस्याका भोक्ता है। यज्ञका फळ्या तो 
उसको मिलता है जो यज्ञ करता है अथवा उस देवताको मिलता 
है जिसके उद्देश्यसे यज्ञ किया जाता है । परमेश्‍वर कर्ताके अन्दर 
अन्तर्यामी रूपसे बैठा है और भोक्ताके अन्दर भोक्ताके रूपमे भी 
बेठा हुआ है। असळमें हमारा आत्मचेतन्य हो अन्तःकरणमें 
प्रवेश करके अहंको कर्ता बना देता है ओर वही अपने मनसे 
बनाये हुए देवताके शरीरमें प्रवेश करके उसको भोक्ता वना 
देता है। देवतामें भोक्तारूपसे और अन्तःकरणमें कर्ताहपसे 
एक ही परमेश्वर बैठा हुआ है । जो भोक्तृदेवतावच्छिन्न चेतन्य 

है, वही कतृंजोवावच्छिन्न चेतन्य है। भोक्तारं यज्ञतपसां का 
दूसरा अथे ऐसे समझो कि आप जो दूसरोंको खिलाते हूँ, दूसरोंका 
उपकार करते हैं, भला करते हैं, उसका नाम हो यज्ञ हे । कौर, 
आप अपने शरीरमें जो संयम करते हैं उसका नाम तप है । तो, 
स्वयं अपनेको संयममें रखिये और दूसरोंको सुख पहुँचाइये | 
निश्‍चय ही इसका उपभोग ईश्वर करेगा | ईश्वर ही आपके 
शरीरमें बेठकर आपके संयमका स्वाद लेता है और सामनेवालेके 
शरीरमें बेठकर उसके सुखका आस्वादन करता है। वह सबका 
स्वामी सरवंलोकमहेश्‍्वर है। उसके लिए अपना काम ठोक 
कीजिये । ईश्वर केसे प्रसन्न होगा, इसकी चिन्ता किये बिना आप 
इस बातपर हृष्टि रखिये कि आपका अन्तःकरण कितना निमंळ 
है ओर आप किस प्रकार पवित्र हृदयसे काम कर रहे हैं। फिर 
ईश्वर तो आपका सुहृद है हो और आपको केवल ज्ञानमात्र हो 
जानेसे हो शान्ति मिलेगी_ज्ञात्वा मां शान्तिमुच्छति। ऐसे ही 
अवसरके लिए भगवानका यह वचन है-- 
तत्प्रसादात्‌ परां शान्ति स्थानं प्राप्स्यसि शाइवतम्‌ । 
यही गीताके अन्तमें है गीताका उपसंहार इस प्रकार है-- 
` यत्र योगेश्वरः कृष्ण: यत्र पार्थो घनुधंरः । 
तत्र श्रोवजयो भूतिश्रंवा नोतिमंतिमंस ।। 

- गीताको यह जो फलश्रुति है, उसमें यह नहीं कि आप गीता 
पढ़ेगे तो आपको यह फल मिलेगा वेकुण्ठ मिलेगा, अथवा आप 
मरनेके बाद मुक्त हो जाएंगे । यह भी नहीं कि आप गीता पढ़ेंगे 
तो आपकी समाधि लग जायेगी । ऐसी कोई भी बात नहीं | तब 
क्या है? यही कि आप जो साधन कर रहे हैं, कमं कर रहे हैं, 
उपाय कर रहे हैं, वही योग है-योगः संहननोपायः योग शब्दका 
अर्थ है जोड़ना, योग शब्दका अथं है उपाय, योग शब्दका अर्थ है 

करना | तो योगेश्वरका तात्पयं है कि आप जो कमं कर रहे हैं, 
उसका प्रवेक ईश्वर है, उसका निर्वाहक ईश्वर है, उसका फल- 
दाता ईश्वर हे । आप तीन बातोंपर ध्यान रखें, जो कम आप 
कर रहे हैं उसकी प्रेरणा देनेवाला परमेश्वर है, उसको निभाने- 
वाला परमेश्वर है ओर पुरा करनेवाछा भी परमेश्वर है । आप 
तो अजुनकी तरह हाथ-पाँव बिल्कुल ठीक रखकर धनुष-बाण 
हाथमें लेकर, लक्ष्यवेधके लिए तेयार रहिये। तात्पये यह कि 
आपके रूपमें जीव कमं करनेके लिए उद्यत है और प्रेरणा, निर्वाह 
तथा पूर्णता प्रदान करनेके लिए .परमेश्वर प्रस्तुत है । फिर तो 
इस लोकव्यवहारमें आपको श्रीकी प्राप्ति होगी, विजयकी प्राप्ति 
होगी, भूति अर्थात्‌ वेभवकी प्राप्ति होगी और आप एक तिएच- 
यात्मक स्थितिमें चलेंगे। भगवान्‌ श्रीकृष्ण कहते हैं कि मेरा 
निइचय, मेरा ज्ञान, मेरी बुद्धि वहीं होगी जहाँ मेरी प्रेरणा होगी । 
इसीलिए संजय बोलते कि जहाँ श्रीकृष्ण प्रेरक हें, निर्वाहक हैं, 
पूर्णताका दान करनेवाले हैं और जीव अपने कतंब्यमें परायण है, 
अपने कतंव्यका पालन कर रहा है वहाँ शंकाकी कोई बात नहीं। 
वहाँ तो श्रो है, विजय है, वेभव है, श्रुव नीति है और वहां 
भगवानका ज्ञान भी है । ® 

प्रवचन- १५ 


भक्तिका स्वरुप 


संस्कृतमे भक्ति शब्दके मुख्य रूपसे तीने अथे होते हैं-- 
एक तो भजनं भक्ति:--प्रेमपृ्वंक भगवानुके भजनका नाम भक्ति 
है । दूसरा--भज्जनं भक्तिः भञ्जो आमर्दने धातुसे भक्ति शब्द 
बनता है। दुनियामें जो आसक्ति है उसको भंजन करने, तोड़- 
देनेका नाम भक्ति है। ओर, तीसरा है भागो भक्तिः-अपनेको 
ईद्वरके भागके रूपमें अनुभव करना कि हम ईश्वरके अंश हें 
इसका नाम भक्ति है। शाण्डिल्यने भक्तिका यह लक्षण किया 
है कि ईदवरके प्रति परम अनुरागका नाम भक्ति है। नारद जीने 
भक्तिका लक्षण दो प्रकारसे किया है-सा त्वस्मिन्‌ परमप्रेम- 
रूपा असृतस्वरूपा च। वे कहते हें कि भक्ति परमात्मामें परम प्रेम 
स्वरूप है। कहीं कस्मे पाठ है तो कहीं अस्मिन्‌ पाठ है। 
अस्मिनुका अर्थ यह है कि जो भगवान्‌ हमको दीख रहा है, 
उसमें परम प्रेम ही जिसका रूप है वह भक्ति है । तो भक्तिका 
रूप है परमप्रम ओर वह दीखनेवाले भगवानुमें होता है। 
आँखसे दीख रहा हो चाहे मनमें दीख रहा हो, दीखना आवश्यक 
है । जो बिल्कुल हृष्य नहीं, मनसे जिसकी कल्पना भी नहीं की 
जा सकती, बुद्धि जिसको सोच भी नहीं सकती, उससे प्रेम नहीं 
होता । प्रेम तो उससे होता है जो हमारी आँखोंके सामने, हमारे 
मनके सामने प्रकट हो ! प्रेमके लिए तो आँखोके सामने एक 
सीघा-सादा सच्चा विषय चाहिए । इसलिए नारद जीने भक्तिका 
लक्षण करते हुए कहा कि हमारे सामने जो परमेश्वरका रूप है 

इसमें परमप्रेम होगा। यह है साधन भक्ति और दुसरी है-- 
अमृतस्वरूपा च--भक्तिका स्वरूप है अमृत और रूप है प्रेम । 
यह फलरूपा भक्ति है। 

जब भक्तिके सम्बन्धमें हम चर्चा करते हैँ तो पहली वात 
आती है श्रवणकी | दुनियामें कोई अभीष्ट ( इष्ट ) चलते-फिरते 
दीख रहा हो तो उसको देखकर भी भक्ति कर सकते हैं। कभी 
उसका स्पशं हो जाये तो गद्गद हो जायेंगे, उससे प्रेम हो 
जायेगा। प्रेम तो जिनको आँख नहीं, उनको भी होता ही है। 
पर वह प्रेमास्पदका स्पशं करके या उसकी मीठी-मीठी आवाज 
सुनकर होता है। कोई सुगन्ध सूँघने अथवा कोई स्वाद चखने- 
पर भी प्रेम हो जाता है। प्रेम केवल आँखकी अपेक्षा नहीं करता। 
केवल आँखवाले ही प्यार करते हों, यह कोई नियम या मर्यादा 
नहीं । बिना आँखवाले भी प्रेम तो कर ही सकते हैं। परन्तु 
ईष्वरसे प्रेम करना हो तो वह न चामसे छआ जा रहा है, न 
जीभसे चखा जा रहा है, न नाकसे सूंघा जा रहा है। फिर 
ईद्वरसे प्रेम कैसे हो ? ईश्वरको यह” बनानेके लिए श्रवणकी 
आवश्यकता होती है। दशंनशास्त्रका नियम है कि जो वस्तु 
नित्य परोक्ष हो, सवेथा परोक्ष हो, उसका ज्ञान वाक्य-प्रमाणके 
द्वारा होता है। ओर नित्य अपरोक्ष रहकर भी शब्द-प्रमाणके 
द्वारा ही होता है। जेसे हमारा आत्मा नित्य अपरोक्ष है, परन्तु 
इसका जो ब्रह्मपना है वह अज्ञात है । उसके ज्ञानके लिए वाक्यको 
आवश्यकता पड़ती है। तो, चाहे ईश्वर-विषयक ज्ञान हो, चाहे 
आत्माका ब्रह्मविषयक ज्ञान हो, ये दोनों श्रवणसे ही प्राप्त होते 
हैं। इनकी प्राप्तिके लिए श्रवणके सिवाय कोई दूसरा उपाय नहीं | 
जब हम भगवानुके गुणानुवाद-माहात्म्यका श्रवण करते हैँ तब 
उनके दशंनकी इच्छा उत्पन्न होती है । हम बचपनमें सुना करत 
थे कि महात्मा गांधी नामके एक व्यक्ति हैं, वे सत्य ओर बहिसाके 


अवचन-१२ | [ २११ 








पुजारी हैं, सत्याग्रही हैं. उनके अन्दर बड़े-बड़े सदगुण हैं। उनके. 
दर्शनको इच्छा हुई और में वाराणसीसे वर्धा गया, सेवाग्राम 
गया । जब दर्शन किया तब पता चला कि वे केसे हैं। जब 
बस्तु अपनी आँखोंके सामने नहीं होती और उसके माहात्म्यका 
श्रवण होता है, तब उसके दशंनकी उससे मिलनेकी इच्छा होती 
है ओर उससे प्रेम भी होता है। 


हम ईश्वरको दोनों तरहसे नहीं पहचानते । वह हमारी 
इ. द्रयोसे नहीं दीखता, तब भी नहीं पहचानते और हजारों 
रूपोंमें दीख रहा है, किन्तु हमें उसकी पहचान नहीं, इसलिए 
दिखाई देनेपर भी हम उसको नहीं पहचानते। इस कारणं 
उससे न तो प्रेम हो पाता है, न भक्ति हो पाती है। अतः 
परमेश्वरके प्रति प्रेम और भक्तिके लिए श्रवणकी आवश्यकता 
हे। सुनो, समझो भौर उससे प्रेम करो। दुनियामें प्रेमभक्तिके 
मजहब बहुत हें । यहाँतक कि बौद्ध और जैन भी, जो एक 
इंदवरको स्वीकार नहीं करते, सद्गुणसम्पन्न, पवित्र और बुद्धत्वको 
प्राप्त जीवको ईश्वर कहते हें । जो सदगुणसम्पन्न शुद्ध इकाईके 
रूपमें होता है उसीको वे तीर्थकर कहते हें । उनके यहाँ चौबीस" 
तीथंकर होते हैं। बुद्ध भो एक व्यक्तिके रूपमे ही होते हैं भर. 
अनेक होते हैं। वे लोग भी बुद्धकी, महात्रीर स्वामीकी, अपने 
तीथंकरोकी भक्तिका वेसा ही वर्णन करते हैँ जैसा हम लोग: 
अपने एक ईरवरकी भक्तिका वर्णन करते हैं। उनके हमारे” 
भक्ति-वर्णनमें कोई अन्तर नहीं । हम बोलते हे--जगत्नाथ स्वामी 
नयनेपथगामी भवतु मे । ओर वे बोलते हैं--महावीर स्वामो” 
नयनपथगामी भवतु मे । - 


तो भक्ति बौद्धो और जेनियोंमें भी है। ईसाई और मुस्लिम, 
मजहुब तो भक्तिसे भरपुर ही है। बाइबिल और कुरानशरीफ़. 

एक ईश्वरकी भक्तिका ही प्रतिपादन करते हैं। गुरुग्रन्थसाहिब 
ओर जन्दावेस्ता भी भक्तिसे भरपुर हँ । हमको दिखाई न देनेवाले 
परोक्ष ईश्वरके प्रति भक्तिका उदय श्रवणके सिवाय और किसी 
साधनसे नहीं हो सकता | यदि हम किसी मूतिकी पूजा कर रहे हैं 
तो वह मूर्ति पत्थर है, सोना है, चाँदी है, ताँबा है, किसकी 
मृति है और उसमें ईश्‍वर है या वह स्वयं ईशवर-यह सब भी 
कॉनसे सुनना ही पड़ता है। बिना श्रवणके कोई मृतिका दशन 
करे तो उसमें उसका ईशवर-भाव नहीं हो सकता । इसलिए 
भक्तिका मूल रूप श्रवणमें ही निहित है। श्रवण क्या करता है, 
कि किसी-न-किसी रूपमें प्रेम तो आपके हृदयमें है। यदि बीज 
नहीं हो तो काम नहीं बने आसक्ति सबके हृदयमें रहती है। 
कोई बच्चेसे आसक्ति करता है, कोई शरीरसे आसक्ति करता है। 
कोई अपनी भोग्य वस्तुसे आसक्ति करता है । आसक्ति अन्तः- 
करणका सहज स्वभाव है। तो संसारमें जो आसक्ति है, उसकी 
जगहपर ईश्वरमें आसक्ति उत्पन्न करनेके लिए श्रवणको आवश्य- 
कता पड़ती है। जो ईश्वरके बारेमें श्रवण नहीं करेगा, उसके 
हृदयमें भगवानुकी भक्ति नहीं आयेगी । एकान्तमें बैठनेपर भी, 
जप करनेपर भी, ध्यान करनेपर भी जितना आपको मालम है, 
वही बात आपके दिमागमें घूमेगी, उससे अधिक जानकारी नहीं 
प्राप्त हो सकेगी । अद्भुत बात यह है कि जहाँ बौद्ध और जेनोंका 
एक-एक व्यक्ति ईरवर है और वे भी दुनियामें बहुत थोड़े इद हँ 
तथा ईसाई, मुसलमानका ईश्वर निराकार है, वहाँ वेदिक धर्मके 
अनुसार ईश्वरको न एक व्यक्तिमें सीमित रखा गया हे ओरन 
उसको केवल निराकार करके छोड़ दिया गया है । हमारी जो 
एक-एक व्यक्तिमें, जातिमें मजहबमें आसक्ति है ss जिसके 
कारण हम बहुत अनर्थं करते हैं, मोहवश भाईःभती प्रति, 
अपने मजहबवालोंके प्रति पक्षपात करते हैं और मजहबी लडाइयाँ 

लड़ते हैं, यह सब ईइवरका रहस्य न जाननेके कारण ही है 
मजहबको आसक्ति, जातिकी आसक्ति, पन्थकी आसक्ति, राष्ट्रकी 
आसक्ति, भाषाकी आसक्ति मनुष्यकी बुद्धिको संकीण बना देती 
है, उदीण नहीं होने देतो । यहाँतक कि भक्ति सम्प्रदायोमे भी 
ईश्वर और ईश्वरको पुजाको एकांगो बनाकर लडाई करनेकी 
प्रवृत्ति आ जाती है। किन्तु हमारे वेदिक धमंका जो परमेद्वर है, 
वह बहुत उदार हे । अर्थात्‌ वह सबसे है, सब जगह है और 
सवका संचालन कर रहा है । गीता कहतो है— 


यतः प्रवृत्तिसुंतानां येन सवमिद ततम्‌ । 
स्वकमंणा तमभ्यच्यं सिद्धि विन्दति मानवः॥ १८.४६ 


संसारके समस्त प्राणी जिससे प्रेरित होकर अपने-अपने कमंमें 
भवृत्त हो रहे हैं, जिससे चींटी चल रही है, चिड़िया उड़ रहो है, 
मछली तेर रही है मौर मनुष्य नाना प्रकारके कमे कर रहा है, 
जिससे पंखा चल रहा है, बल्बमें रोशनी हो रही है, हीटर जळ 
रहा है, रेफ्रीजेटर ठण्डा कर रहा है, अलग-अलग यन्त्र अपना- 
अपना काम कर रहे हैं और जिसके द्वारा सम्पूर्ण भूतोंकी प्रवृत्ति 
हो रही है, जो-अन्तःप्रबिष्टः शास्ता जनानां -सबके भीतर 
रहकर सबका संचालन कर रहा है, वही ईश्व र है किन्तु ईश्वरके 
इस रूपका पता तो प्रायः सभी ईश्वरवादियोंको है । हमारे 
इश्वरको विशेषता यह है कि येन सवंमिदं ततम--वह केवल 
सबका संचालन ही नहीं करता, सब रूपोंमें भी वही है। कुछ लोग 
प्रश्‍न करते हैं कि ईइवर यदि सबका संचालन करता है तो 
बुराइयोंका भो संचालन वही करता होगा । किन्तु ऐसी बात 
नहीं । आप देखो कि बिजलीका पंखा जब कभी खट-खट 
बोलने लगता है या उसमें-से आग निकलने लगती है तो वह 
पंखेका दोष है या बिजलीका ? निश्‍चय ही वह यन्त्रकी त्रुटि 

होती है, मशोनकी खराबी होती है, बिजलीका दोष नहीं होता । 
तो सवंज्ञ सवंशक्तिमान्‌ परमेश्‍वर तो सबको एकरस शक्ति 
देता है, ज्ञान देता है, सत्ता देता है, आनन्द देता है | किन्तु 
जिसका अन्तःकरण वासनासे मलिन है, वह दोषी हो जाता है 
और जिसका अन्तःकरण शुद्ध है, उसको सद्गुणकी प्रेरणा 
मिलती है। आप ईश्वरसे क्या लेते हें, यह आपके अन्तःकरणपर 
निर्भर करता है। परन्तु इसके आगे जो बात कही गयी है वह 
और बड़ी है-येन सर्वमिदं ततम्‌-येन उपादानभूतेन ईदवरेण 
इदभ्‌ सवं वस्त्रेष सुत्रवत्‌ ततम्‌-जेसे कपड़ेमें सूत होता है 
इसी प्रकार यह जो विइवरूपी वस्त्र है, इसमें सूत तथा ताना 
और बाना सब कुछ वही परमेश्वर है। इस प्रकारकी व्याख्या 
दुनियाके किसी भी दूसरे धर्ममें स्वीकार नहीं की गयी । इसका 
फल यह हुआ कि उनके यहाँ न तो मूतिपूजाको मान्यता हुई 
और न अवत्तारकी क्योंकि जब ईश्वर सर्वरूप है तब मूतिके 
रूपमे भी वही है। यहाँतक कि यह पेड़ भी ईश्वर है, ईश्वर हो 
पेडके रूपमें प्रकट हुआ है । इससे भी प्यार करो। वृन्दावनमें 
एक सज्जन थे, वे जब किसी बगीचेमें जाते थे तो पेड़के साथ 
रिपट जाते थे और कहते कि प्रभु ! तुम इस रूपमें आये हो! 
तुम गर्मी सहते हो, सर्दी सहते हो, खड़े रहते हो किन्तु हमलोगो 
को सुख पहुँचानेके लिए छाया देते हो, फल देते हो।' इसमें 
न मजहबका भेद है न जातिका, न प्रान्तका भेद है न राष्ट्रका, 
न भाषाका भेद है । एक ईश्वर ही सबके रूपमें प्रकट हो रहा 
है। निमित्त कारण भी वही है माने सबका संचालक वही है 
और उपादान कारण भी वही है अर्थात्‌ सब रूपोंमें वही बना 
हुआ है। 
आपु अमृत आपे अप्ततघट, आपहि पोवनहारि । 
आपे ढूंढे आप दुंढावे आपे दूंढनहारि ॥ 

वही अमृत है, वही अमृतघट है, वही पीनेवाला है। वह 
स्वयं ढूंढता है, स्वयं ढुँढा जा सकता और स्वयं ढूंढनेवाला हे । 
प्रमेश्वरके इस रूपमें न लोक-परलोकका भेद है, न में और तुका 
मेद है ओर न शत्रु-मित्र॒का भेद है। ऐसा है सर्वात्मा ईरवरका 
यह स्त्ररूप । इस प्रकार दशंनपुवंक जो ईश्‍्वरकी भक्ति है, इसोको 
दशंनशास्त बोलते हें । पहले ईश्वरका दशंन करो--एक सबके 
संचालक रूपमें, दूसरा स्वरूपमें । गोस्वामी तुलसीदासजी 
कहते हे--सवे सवंगत सवं उरालय । परमेश्वर ही सब है, सबमें 
है और सबके हृदयमें रहता है। 


यदि यह बात ध्यानमें आ जाये कि ईश्वर जड-चेतन, चर- 
अचर सबमें है, वही चलनेवाला है और वही. चलानेवाला है 
तो मानव समाजका दृष्टिकोण इतना उदार हो जायेगा कि 
भाषाका पक्ष लेकर मानवताका, मजहबका पक्ष लेकर धमंका, 
प्रान्तका पक्ष लेकर राष्ट्रका, राष्ट्रका पक्ष लेकर विश्वका और 
दृश्य प्रपंचका पक्ष लेकर अहृश्य परपात्माका तिरस्कार नहीं 
किया जा सकेगा । क्योंकि ये सब परमेश्वरके ही स्वरूप हैं । 


अब भक्तिका स्वरूप क्या है इसपर विचार करें| स्वकर्मणा 
तमभ्यच्यं सिद्धि विन्दति मानवः। गीता कहती है कि हमें भक्तिमें 
पुजा उसीकी करनी है जो सबमें हें, सबका संचालक है और 
सवरूप है। हम एक महात्माके पास बैठे थे। हमारे एक साथी 
घास नोचने लगे । वे महात्मा किसी आसनपर नहीं, घरतीपर ही 
बेठते थे । जब हमारे साथीने कुछ हरी-हरी दूब नोच ली, तब वे 
बोल पड़े, अरे क्या करते हो ? देखो यह परमेश्वर माटीमें-से 
निकलकर केसे हरी-हरी घासके रूपमें आया है। इसको यदि 
गाय चरेगी तो दुध बनेगा । वह दूध मनुष्य पीयेगा तो उससे 
वीयं बनेगा । उस वीयंसे मनुष्यका निर्माण होगा । यह माटी 

मनुष्यरूप धारण करनेके लिए दुब बनी है। तुम इसको नोचकर 
फेंक दोगे तो फिर इसको दूब और मनुष्य बननेमें वर्षों लग 
जायेंगे न बडे आदरके साथ धरत्तीपर पाँव रखो, यह सोचकर 
कि धरतीमे भी परमेश्‍वर है। मुँहसे आवाज निकालो परन्तु यह 
सोचकर बोलो कि जिससे हम वात कर रहे हैं उसमें भी परमेश्वर 
है। इतना ही नहीं, तुम्हारी बात जो पास-पड़ोसमें सुन रहे हैं, 
उनमें भी परमेश्वर है। महात्माने कहा कि हमारी जीभसे जो ` 
आवाज निकलती है, मीठी-मीठी या कड़वी-कड़वी, उसको यहाँ . 
रहनेवाले कीड़े, फतिगे भी सुनते हैं, पशु-पक्षी भी सुनते है । उनके 
कानमें भी हमारी आवाज कर्ण-ककंश होकर, कटु होकर नहीं 
जानी चाहिए; क्योंकि वे भी परमेश्वर हैं । तो, ईश्वर सबमें है, 
इश्वर सब है, ईश्वर सबसे परे है और ईश्वर अपने-आपमें है । 
हम आपको श्रीमद्धागवतकी बात सुनाते हूँ। उसके ग्यारहवें 
स्कन्धमें यह प्रश्न उठा कि ईश्वर सबमे है तो अपने-आपमें है कि 
नहीं ? उत्तर मिला कि अपनेमें भी हे। जब सबमें है तो अपनेमें 
वयो नहीं होगा ! तो बोले ठीक है हम आकाशरमें अच्छे-अच्छे : 
शब्द बोलकर, वायुमें सुगन्ध फेलाकर, अग्निमें हवन करके, जलमें 
पवित्र वस्तुएँ डालकर, पृथिवीको स्वच्छ रखकर इन सबके रूपमें 
भगवानकी पूजा करेंगे। परन्तु अपने रूपमें जो परमेश्वर है, 
उसकी पूजा केसे करें ? तो इसका उत्तर यह मिला कि अपनेको 
भी कष्ट मत दो--भोगेरात्मानमात्मनि--अपने हृदयमें भगवानुकी 
पूजा ऐसे करो कि जेसे बाहर ईइवरको भोग लगाते हो, वेसे 
भीतरवाले ईश्वरको भी भोग छगाओ। उसको भी जल दो, 
अच्छा रूप दो, अच्छे शब्द दो, स्पर्श दो, अच्छा भाव दो। पूजा 
करनेके लिए ईश्वर केवल बाहर ही नहीं होता, भीतर भी होता है। 
अपनेको ठोक ढंगसे रखकर ईदवरकी पूजा करनी चाहिए।जो लोग 
अपनेको तकलीफ देते हैं, उनकी निन्दा तो गीतामें आप पढ़ते ही हुँ 

कषंयन्तः शरीरस्थं भूतग्राससचेतसः । 
सां चेवान्तःशरीरस्थं तान्‌ विद्धयासुरनिइचयान्‌ ॥ १७.६ 


हमारे शरीरमें परमेश्वर रहता है। जब हम शरीरको तक- 
लीफ देने लगते हैं तो अपने हृदयमें रहनेवाले परमेदवरको तक- 
लीफ देते हैं तब पूजाकी पद्धति क्या है? आप सवंधमं-सम्मेळन 
कर लीजिए और उसमें सब घमं समान हैं, इसकी खूब प्रेमसे 
चर्चा कर लीजिए। सब धर्मोमें उत्तम-उत्तम बातें हें और वे 
मनुष्य-जीबनका निर्माण करती हैं। परन्तु हमारे वेदिक धमंमे 
जहाँ यह चर्चा है कि ईशवरकी पूजा केसे करना वहाँ यह कहते हैं 
चूँकि सब ईश्वर है, सबका अन्तर्यामी ईश्वर है, सबसे परे ईश्वर 
है ओर अपना आत्मा ही ईश्वर है । इसलिए ईस्वरकी पूजा करते 
समय यह ध्यान रखो कि किस ईश्वरकी पूजा कर रहे हो? 
सर्वात्मा ईशवरकी पुजा कर रहे हो तो एक चिड़ियाका भी 
तिरस्कार नहीं करना चाहिए, चींटीका भी तिरस्कार नहीं करना 
चाहिए। जिसका तिरस्कार होता है उसका अहित नहीं होता, 
जिस शरीरसे तिरस्कारकी भावना निकलती है, उसका अहित 
होता है। इसलिए अपनेको ठीक-ठीक रखना ही, अपनेको 
सत्कमंसे, सञ्भावसे, सद्विचारसे सम्पन्न रखना ही ईइवरकी 
पुजा है | 


हमारा ईश्वर केवल वेकुण्ठमें ही नहीं, धरतीपर भी है। 
केवल निराकार ही नहीं आकार भी वही है। वह सवे है, 
सर्वान्तर्यामी है, सर्वातीत है, अद्वितीय है, अपने आत्मासे अभिन्न 
है। जब परमात्माका ऐसा स्वरूप है तब उसकी पुजा भी वेसी 
ही होनी चाहिए । असलमें ईश्वर बाहरसे आवे यह जरूरी नहीं | 
परन्तु हमारे मीतरसे ईश्वर निकले यह बहुत जरूरी है | वह्‌ 
सबसे नजदीक है। तो बहीसे उसे प्रकट भी होना चाहिए । जब 


२१८ | [ गीता-दश्यंन-३ 


हम कोई कमे करें, तो इस प्रकार करें कि जो हमारे भीतर 
इश्वर हे वह हमारे कमंमें प्रकट हो जाये। हमें यह ध्यान रहे 
कि जो काम हम कर रहे हैं, यह ईशवरकी प्रेरणासे कर रहे हैं। 
इसको निबाहनेकी शक्ति भी ईश्वर ही दे रहा है और इसका 
फल भी इश्वर ही है। तो अपने ममंमें ईइवरको भवतीणे कर 
लेना, यही उसकी पूजा है ओर यही कमंयोगका स्वरूप है। 
बाहरसे बुलाकर, अध्याहार करके, ईदवरको अवतीण नहीं करना 
अपितु अपने भीतर जो अन्तर्यामी, अपने आत्मामें परमात्मा है 
उसको प्रकट करना है । जब आप कोई कमं करे तो उसमें अपने 
सच्चिदानन्दको डाल दें, उसका खूब मजा लें और फिर उस 
कमंको सबके प्रति अपित कर दें। उसके फलको अपनी ओर 
न खींचें, अपितु जो कमं करें उसका फल सबको दें | आप कपड़ा 
बनाइये किन्तु उसका पेसा केवल आपके घरमें आये यह नहीं 
होना चाहिए। होना यह चाहिए कि सबको पहनननेके लिए 
कपडा मिले। आप लोहा बनाइये, रुई बनाइये, गेहूँ, चावल, जो 
आदि अन्न पेदा कीजिये परन्तु उस उत्पादनका उद्देद्य व्यक्तिगत 
सुख, व्यक्तिगत सुविधा, व्यक्तिगत आनन्द न होकर. सबका हित 
हो । अपने कर्ममें ईश्वरको प्रकट कर देना कमंयोग है और अपने 
प्रेममें ईश्वरको प्रकट कर देना ही सबसे प्रेम करना है । यह कोई 
स्वार्थी प्रेम नहीं, अपने सुख और कामोपभोगके लिए प्रेम नहीं 
हे । तो, अपने कमंमें ईइवरको प्रकट करके उसके द्वारा ईदवरसे 
ही प्रेम करनेका नाम भक्ति है। अपनी बुद्धिमें ईश्वरको प्रकट 
कर लेनेका नाम ज्ञान है । ईश्वर आपकी बुद्धिके पीछे बेठा है, 
वह बुद्धिमे आकर ईश्वरको ही देख रहा है ओर ईश्वरके लिए 
ही विचार कर रहा है । आपके काममें ईश्वर है, आपके प्यारमें 
ईश्वर है, आपके विचारमें इंदवर है और आपको एकाग्रतामें 
ईश्वर है । आप अपनी एकाग्नतामें ईखरको प्रकट करेंगे तो 

उसका नाम योग होगा । आप अपने विचारमें ईरवर प्रकट करेंगे 
तो उसका नाम ज्ञात होगा। आप अपने प्रेममें ईइवरको प्रकट 
करेंगे तो उसका नाम भक्ति होगा और आप अपने काममें ईइबर- 
को प्रकट करेंगे तो उसका नाम कमंयोग होगा। कमंका यह 
मतलब नहीं कि आप झाडू लगाते हैं कि वेदका पाठ करते हैं । 
आप बहुत बड़े वेज्ञानिक हैं कि बहुत बड़े वेदिक हैं, आप बहुत 
बड़े व्यापारी हैं कि बहुत्त बड़े सेनिक हैं। आप कोई भी काम 
करें तो उसमें हस्तपादादिका संचालन तो होता हो है। कहीं 
हाथ हिलता है, कहीं पाँव हिलता है, कहों जोभ हिलती है । 
तो शरीरमें हिलनारूप जो कमै हो रहा है इसमें क्या श्रेष्ठ है और 
वया कनिष्ट है, इसका विचार नहीं है। एक आदमी हाथसे सफाई 
कर रहा है, एक मशीन चला रहा है, एक शास्त्र लिख रहा है, 
एक सेवा कर रहा है। देखना यह है कि जो कमं वह कर रहा 
है, किसलिए कर रहा है ? 


स्वकमंणा तमभ्यच्य सिद्धि विन्दति मानव: | 


गीता कहती है कि अपने कमंसे उस परमेदवरकी आराधना 
करो । तुम जो कमं कर रहे हो, वह केवल परमेश्वरकी अर्चनाके 
लिए हो। चलते समय भी यह ख्याल रखो कि तुम्हारे पाँवोंकी 
ध्वनि ईश्वरको ककंश न लगे | तुम्हारे बोलनेकी आवाज ईदवर- 
को कटु न लगे। जो भी काम करो इतनी सुन्दरतासे अपने 
प्यारे ईवरके लिए करो कि वह मुग्ध हो जाये। हम देखते हैं 
टेलीफोनपर बात करते हैं। जब अपने मित्रका टेलीफोन होता है 
तो मीठी आवाजमें बात करते हैं ओर जो पसन्द नहीं होता, 
उसको डाँट देते हे । अपना मित्र खाने बैठा हुआ हो तो हँस-हँस- 
कर उसको खिलाते हैं ओर यदि अपना मित्र न हो तो उपेक्षासे, 
बहुत गम्भीर होकर शिष्टाचारवश उसको खिलाते हैं। मसलमें 

सभी तो तुम्हारे प्यारे हैं । तुम्हारे घरमें जो भी जिस किसी भी 
रूपमें आया है, वह तुम्हारे प्यारेके रूपमें ही तो है । तो, भक्तिका 
स्वभाव है, स्वरूप है कि, स्वकमंणा अपने कमंके द्वारा तमम्यच्यं- 
ईश्वरकी अभ्यर्चा कीजिये । 


अब ऐसा कमं करनेका अधिकारी कौन है इसपर विचार 
कीजिए । ब्राह्मण, क्षत्रिय, वेश्य, शुद्र अथवा बौद्ध, जेन, मुसलमान 
भोर ईसाई इनमें-से उस कमंको करनेका अधिकारी कौन है? 
भक्तिका जो स्वरूप आपको बताया गया है, वेसो भक्ति कौन 
करे ? इसका समाधान भगवान्‌ करते हें कि देखो कर्ताके साथ 
कोई विशेषण अथवा उपाधि लछगानेकी जरूरत नहीं। सिद्धि 
निम्दति मानवः यह कमं मानवके लिए है। भगवानुको आराधना- 
को, भक्तिकी, पुजाकी यह पद्धति मनुष्यमात्रके लिए है। यहाँ 
अधिकारी अनधिकारोका कोई प्रश्‍न नहीं। श्रोमद्धागवत्त, उपनिषद्‌, 
गीता, सब-के-सब बताते हें कि सब कुछ भगवानुका ही स्वरूप है । 
सर्व खल्बिद ब्रह्म । सद्‌ हि इदं सवंम्‌ । चिद्‌ हि इदं सवंम्‌ । आत्सेवेदं 
सवम्‌ । स एवेदं सवम्‌ | अहमेवेदं संस । ब्रह्मेवेदं सर्वस्‌ । 

श्रुतियाँ घोषणा करती हैँ कि सबके रूपमे परमात्मा ही है। 
गोता भो यही कहती है--सर्व समाप्नोषि ततोऽसि सवं: । मया 
ततसिदं सवम | 

सब भगवानुका स्वरूप है । श्रोमद्मागवत भी यही प्रकट 
करता है कि देखो बालक ब्रह्मरूप है। श्रीकृष्ण ही ग्वालबाल 
बन गये । बछडे भी कृषण, ग्वाले भी कृष्ण, उनके छोके भी कृष्ण, 
उनके. कपड़े भी कृष्ण, उनको लठिया भी कृष्ण, उनका खाना- 
पीना भी कृष्ण अर्थात्‌ सबके रूपमें भगवान्‌ श्रोकृष्ण प्रकट हुए 
हे । आप जब यह श्रवण करेंगे तब भगवानुमें भक्ति होगी। सारे 
श्रीमद्भागवत्तके श्रवणका सङ्कल्प यही है-- 

यथा हुरो भगवति नृणां भक्तिभंविष्यति । 
सर्वात्मन्यखिलाधार इति संकल्प्य वणंय ॥ 


मनमें यह सङ्कल्प करो कि सर्वात्मा भगवाचुमें हमारी भक्ति 
होवे । हम भक्ति किस रूपमें कर रहे हें, इसका ध्यान न रखकर 
हमारे हुदयमें भक्ति है कि नहीं, यह देखनेकी आवश्यकता है । 
एक तो हम किसी लालसे, कालेसे, पीलेसे, नाटेसे, लम्बेसे, मोटेसे, 
दुबळेसे भक्ति न करें। यह देखें कि हमारे सामने जो भी है 
भगवानका स्वरूप है और हम भक्तिपूर्वक अनुभव करें कि प्रभु, 
तुम यह्‌ रूप धारण करके आये हो। सन्त नामदेवको रोटी कुत्ता 
उठाकर ले गया और घी लेकर यह कहते हुए उसके पीछे दौड़े 
कि प्रभु चुपड़ लेने दो | उनको कुत्तेके रूपमें ईश्‍वर दिखाई पड़ा । 
तो हमारा ईश्वर यह है-'देख मौतका खूप घरे, में नहीं डरूँगा 
तुमसे नाथ ।' भगवान्‌ मृत्युका रूप भी धारण करके आवें तो 
उनके प्रति अपनी भक्ति बनी रहे । और, हम समझते रहें कि वे 
तो हमारे मित्र ही हैं । 


एक सज्जन सुनाया करते थे कि एक बार दो मित्र कहीं यात्रा 
कर रहे थे। रातका समय था और वे बहुत बीहड़ जंगलमें भटक 
गये। उन्होंने आपसमें परामर्श किया कि हममें-से एक सोवे और 
एक जागे । तो एक सो गया और दूसरा जागता हुआ बैठ गया । 
थोड़ी देरमें वह कया देखता है कि एक साँप फन फेलाये फुफकारता 
हुआ भा रहा है। उसने अपना डंडा बजाया और फटकारा कि 
दुर रहो । साँप वहीं रुक गया और बोला कि हमको इसका रक्त 
चाहिए, इसने हमको मारा है, हमारा खून बहाया है, हम इसका 
खून बहावेंगे। मित्रने कहा कि अच्छा तुमको खून ही चाहिए, 
तो इसको छूओ मत । उसने अपनी जेबसे चाकू निकाला ओर 
मित्रके शरीरमें थोड़ा-सा .घाव करके रक्त निकाला और पत्तेपर 

साँपके सामने रखकर बोला कि लो तुम्हें खून चाहिए था तो 
लेकर लोट आओो। मित्र बिल्कुल आँख बन्द किये पड़ा रहा। 
जब वह उठा, तब उसने पूछा कि क्‍यों भाई, जब मैंने तुम्हारे 
शरीरमें चाकू लगाया तो केसा लगा ? उसने कहा कि मेंने आँख 
खोलकर देखा कि तुम हो, तुम्हारे हाथमें चाकू है तो मैने सोचा 
कि मेरा अहित होनेवाला नहीं, कुछ-न-कुछ हित हो होगा। 
फिर मेंने आँख बन्द कर ली और में सो गया सारी बात उसको 
मालूम थी। यह हुई एक मित्रकी मित्रपर विश्वासको बात। 
किन्तु इससे यह तात्पयं निकलता है कि जब ईश्वर जेसा मित्र 
हमें मिला है, तब हमको प्रत्येक परिस्थितिमें उसपर भरोसा 
रखना चाहिए। 


मेंने कहीं पढ़ा था कि एक दम्पती पानीके जहाजमें यात्रा कर 
रहे थे। मार्गमें बड़ा भारी तूफान आया। पत्नीको डर लगा 
किन्तु पति बिलकुल नहीं डरे और अपना काम करते रहे। 
पत्नीने पुछा कि इतना बडा तुफान आया है, जहाज ऊपर-नीचे 
हो रहा है, लेकिन तुमको डर नहीं लगता ? पति चुपचाप उठा। 
उसने अपनी जेबमें-से पिस्तोल निकाली और पत्नीकी छातीपर 
लगाता हुआ बोला कि तुमको इससे डर लगता है बम पत्नी बोली 
कि नहीं, पिस्तोळ क्या करेगा ? यह तो तुम्हारे हाथमें है। तब 
पति बोला कि जब मेरे हाथमें पिस्तौल देखकर तुमको डर नहीं 
छगता तो ईष्वरके हाथमें तूफान देखकर क्यों डर लग रहा है ? 
वह भी तो हमारा मित्र है, हितैषी है। जब उसके हाथमें तुफान 
है तो हमको डरनेकी क्या आवश्यकता है ! 

तो भाई, ईदवरकी आराधना और उससे प्रेम इस प्रकार करो 
कि सब कुछ सर्वात्मा परमेश्वरका स्वरूप है। उसके प्रति हमारी 
भक्ति और प्रीति बनी रहे । इसीलिए श्रीमद्भागवतका कहना है-- 

यस्यां वे श्रयमाणानाम्‌ कृष्णे परमपुरुषे । 
भक्तिरुत्पद्यते पुंसः शोकमोहभयापहा ॥ भा० १.७.७ 


आप भगवानका चरित्र श्रवण कीजिए । संस्कृतमें श्रूयमणा- 
नासुका अथं है श्रवणसमकालस्‌ अर्थात्‌ सुनते समय ही। 
. श्रीमद्धागवतके एक-एक “शब्द ज्यों-ज्यों आपके कानमें पड़ेंगे | 
+ त्यों-त्यों आपके हृदयमें भक्ति प्रकट होगी और जब भक्ति प्रकट 
होगी तो तीन चीजें मिट जायेंगी । जब आपकी भासक्तिका मुँह 
कानके रास्ते मोड़ दिया जायेगा और भगवत्कथा आपके 
कानमें पड़ेगी और हृदयमें श्रीकृष्णका प्रेम उदय होगा तो 
तत्काल तीन बातें आपके जीवनमें नहीं रहेंगी। एक तो 
आपके मनमें जो पिछली बातोंके लिए शोक होता है— 
हमारा यह चला गया, हमारे पास यह नहीं रहा, उसका 
निवारण हो जायेगा । पीछेकी जो बातें हैं वह अच्छी हों तो भो 
आपको तकलीफ देती हैं कि अब वे नहीं रहीं और बुरी हों तब 
तो तकलीफ देती ही हैं कि हमने ऐसा बुरा क्यों किया ? भूतको 
बातोंको अधिक स्मरण करना ही शोक है । शोक भूतवृत्ति होता 
है । आप पिछली बातोंको याद कर-करके शोकग्रस्त हो जाते हैं | 
किन्तु जब भगवानुको याद आयेगी तो वह शोक मिट जायेगा | 
दूसरो यह्‌ कि आप भविष्यकी बातें सोच-सोचकर उनके लिएं 
भयभीत हो जाते हैं। अच्छी बातकी भी कल्पना करें तब भी 
उसमें विघ्न न पड़ जाये यह भय ही है। और बुरी बातोंको 
कल्पना करे तब तो फिर कहना ही क्या है! या तो आपको भूत 
लगा हुआ है अर्थात्‌ भूतकालकी बातें आपके दिमागमें अधिक' 
रहती हें-जेसे कोई आदमी रास्तेमें चळ रहा हो और उसका 
पांव पीछेकी भोर फिसल जाये तो वह गिर पड़ता है, वैसे ही 
भूतकालको बातें जब ज्यादा याद आती हैं तो आदमीको गिरा 

देती हैं. और जब आदमीका पाँव भागेकी ओर ज्यादा फिसल 
जाता है तब भी वह गिर पड़ता है । इसलिए मनपर भूत, भविष्य- 
को बातोंका बोझ लेकर मत चलिये । मोहके दल-दलमें मनुष्यका 
पाँव फैसता है। भयकी कल्पनासे . मनुष्य शोक करने लगता है । 
लेकिन जब भगवानको. भक्ति आती है तब न भूतका शोक होता 
है, न भविष्यका भय होता है और नः वत्तमानका होता है। उस 
समय हमारा हृदय अपनेमें ही विद्यमान ईदवरको पकड़कर 
'आनन्दसे भरपूर हो जाता है। इसीसे. श्रीमड्भागवत और दूसरे 
शास्त्रोका कहना है कि आप श्रवण कीजिए ।. श्रवणके साथ-साथ 
हमारी वाणी भी भगवाचुके गुण वर्णन करे-- ' 


दुरवगमात्मतत्त्वनिगमाय तवात्ततनो- 
इचरितमहामृताब्धिपरिवतंपरिश्रमणाः। 
न परिलषन्ति केचिदपवर्गमपीइवर ते। 


भक्त लोग कहते हैं कि हमको मोक्ष नहीं चाहिए। महात्मा 
लोग कहते हैं- मोक्षेणारसिकेन किस्‌--उस मोक्षको लेकर हम क्या 
करेंगे जो मरनेके बाद मिळता हो । हमको तो वह मोक्ष चाहिए 
जिससे इसी समग्र हमें परमानन्दका अनुभव हो । हम सत्यसे . 
वञ्चित न रहे-अततो मा सद्गमय | हम अन्धकारमें न भटकें-- 
तमसो मा ज्योतिगंमय ओर हम मृत्युके फन्देमें न रहें, इसी जीवनमें 
अमृतत्वको प्राप्त करें| तो--न परिलषन्ति केचिदपवगंमपोश्वर ते। 
हमें मोक्ष भो नहीं चाहिए, स्वगं भी नहीं चाहिए । 


यदनुचरितलीलाकणंपीयुषविप्रट्‌- 
सकृददनविधूत हन्द्रधर्मा विनष्टाः | 
भगवानुके चरित्रको एक बूँद, एक फुहिया, एक सीकर, जब 
कानमें पड़ता है तो मनुष्यका मन परम पवित्र, परम पावन होकर 
भक्तिका-स्वरूप ] [ २२५ | 
१५ 


एक अखण्ड भानन्दमें, परमानन्दमें डूब जाता है। और जब 
आपके हृदयमें परमानन्द प्रकट हो गदा तो आनन्दपुवंक बोलिये, 
आपके बोलनेसे आनन्द बरसेगा । आप भानन्दसे स्पशं कीजिये 
आपके हाथमें-से आनन्दके झरने बहेंगे। आप जहाँ-जहाँ चलेंगे, 
वहाँ-वहाँ पुथिवी आनन्दित होगी । भाप जो-जो करेंगे, वह लोगोंके 
लिए आनन्दका उद्गम होगा, उत्स होगा, स्रोत होगा । इसलिए 
अपने हृदयमें भगवानको, भगवानुकी भक्तिको, भगवानुको प्रीतिको 
बेठा लीजिये । आपके समस्त कर्म-कलापसे, यहाँतक कि आपको 
साँससे भो प्रेम और आनन्दको वर्षा हो, इसीका नाम भक्ति है । 
भक्ति आपके हाथसे भी हो, आपके पाँवसे भी हो, आपको वाणोसे 
भी हो । यही भक्तिका. स्वरूप है । 


3% शान्तिः शान्ति: शान्ति: ।। 

